

# عورت اسلامی معاشرہ میں

سید جلال الدین انصاری







# عورت اسلامی معاشرہ میں

مولانا سید جلال الدین انصاری

اسلامک پبلیکیشنز (پرائیویٹ) لمیٹڈ

287-34  
عمر-ع

(جملہ حقوق بحق ناشر محفوظ ہیں)

عورت اسلامی معاشرہ میں : نام کتاب  
مولانا سید جلال الدین انصاری : مصنف  
ایڈیشن : اشاعت  
تعداد :  
1100 : 16

مئی 2005ء

پروفیسر محمد امین جاوید (ہیجنگ ڈائریکٹر)

اسلامک پبلی کیشنز (پرائیویٹ) لمیٹڈ

۳- کورٹ سٹریٹ، لوئر مال لاہور۔ پاکستان

7214974 فیکس - 7320961-7248676 : فون

www.islamicpak.com.pk : ویب سائٹ

Islamicpak@hotmail.com : ای میل

Islamicpak@yahoo.com

ڈے ٹائم پرنٹرز، جامعہ لاہور الاسلامیہ

دارالمطالعة

کتاب نمبر

99/- روپے

طبع

بت

# فہرست مضامین

۱۱	مقدمہ
۱۵	عورت دور قدیم میں۔
۱۷	یونان و روم اور عورت۔
۱۹	عرب اور عورت۔
۲۲	یورپ اور عورت۔
۲۵	عورت مذہب کی نظر میں۔
۲۶	یہودیت اور عورت۔
۲۷	عیسائیت اور عورت۔
۲۸	ہندومت اور عورت۔
۳۱	عورت اور جدید نظریات۔
۴۷	عورت اسلامی معاشرہ میں۔
۴۷	اساسی تصورات۔
۴۷	(۱) انسان محترم ہے۔
۴۹	(۲) معیار بزرگی، ایمان و عمل۔
۵۲	(۳) مرد اور عورت تہذیب کے معمار ہیں۔
۵۴	(۴) عورت کے متعلق اسلام کا نظریہ۔
۶۲	(۵) حقوق میں مساوات، وراثت کے متعلق ایک غلط فہمی کا ازالہ، رضائیت،
۶۸	(۶) مشترک قانون۔
۷۰	(۷) قانون زوجیت۔



- ۷۵ عورت کا حقیقی دائرہ کار۔
- ۷۵ پس منظر۔
- ۷۷ عورت کی مصروفیت کا احترام۔
- ۸۴ معاشرہ ایک وحدت ہے۔
- ۸۵ معاشرہ میں فرد کی کامیابی کے شرائط۔
- ۸۹ عورت کی تعلیم و تربیت۔
- ۹۱ جمعہ اور عیدین میں خواتین کی شرکت۔
- ۹۵ ماں باپ اور خاوند کو ہدایت۔
- ۹۸ کتابت کی تعلیم۔
- ۹۹ عورت کی تعلیم کی قانونی حیثیت۔
- ۱۰۱ تعلیمی سہولتیں۔
- ۱۰۱ فکری تربیت۔
- ۱۰۲ دور صحابہ۔
- ۱۰۴ نتائج۔
- ۱۱۲ تحریر کا رواج۔
- ۱۱۲ خواتین کی علمی خدمات۔
- ۱۲۱ عورت میدان عمل میں۔
- ۱۲۴ گھر سے باہر سچی وجہ کی اجازت۔
- ۱۲۵ کاشتکاری۔
- ۱۲۶ تجارت۔
- ۱۲۷ صنعت و حرفت۔
- ۱۲۸ حقوق کی حفاظت۔
- ۱۳۲ اجتماعی مفاد کے لیے کوشش۔

- ۱۳۵ اسلامی معاشرہ کی تعمیر میں عورت کا حصہ۔
- ۱۳۵ مسلمان خواتین کی قربانیاں۔
- ۱۳۸ جنگی خدمات۔
- ۱۴۸ دین کی مدافعت اور اس کی ترغیب۔
- ۱۵۲ اظہارِ حق۔
- ۱۵۴ اعیانِ حکومت کو نصیحت اور اس کے نتائج۔
- ۱۶۱ تنقید و احتساب۔
- ۱۶۲ رائے اور مشورہ کا حق اور اس سے استفادہ۔
- ۱۶۸ عملی تعاون۔
- ۱۷۱ عورت اور اجتماعی مناصب۔
- ۱۷۱ عورت کی فکری صلاحیتیں۔
- ۱۷۲ عورت کمزور ہے۔
- ۱۷۲ عورت کی کمزوریوں کی رعایت۔
- ۱۷۴ عورت کی ذہنی صلاحیت۔
- ۱۷۶ عورت کی گواہی۔
- ۱۷۸ تنہا عورتوں کی گواہی۔
- ۱۸۱ عورت اور مرد کی مشترکہ گواہی۔
- ۱۸۲ گواہی کی اہلیت۔
- ۱۸۴ عورت کی گواہی سے متعلق فقہاء کے خیالات کا تجزیہ۔
- ۲۰۱ روایت حدیث میں عورت پر اعتماد۔
- ۲۰۵ عورت کی عملی صلاحیتیں۔
- ۲۰۹ خواتین کی جداگانہ تنظیم۔
- ۲۱۵ عورت اور منصبِ امامت۔
- ۲۱۸ عورت کن اجتماعی ذمہ داریوں کی اہل ہے؟

- ۲۲۰ بعض اصولوں کی پابندی۔
- ۲۲۰ (۱) حقیقی پوزیشن پر نظر۔
- ۲۲۱ (۲) خاوند کی اطاعت۔
- ۲۳۰ (۳) اختلاط سے اجتناب۔
- ۲۳۷ کیا غزوہ اوست میں نواتین کی شرکت صنفی اختلاط کی دلیل ہے؟
- ۲۴۲ تاریخ سے ایک غلط استدلال اور اس کا جائزہ۔
- ۲۵۷ جنسی تعلقات (عہدِ قدیم سے دورِ جدید تک)۔
- ۲۵۹ رہبانیت۔
- ۲۶۵ اباحت پسندی۔
- ۲۶۸ دورِ جدید۔
- ۲۹۱ اسلام اور جنسی تعلقات۔
- ۲۹۱ خدا ترسی کا اربابانہ نقطہ نظر۔
- ۳۰۰ جنسی تسکین۔
- ۳۰۰ (بائزحد و وہیں)
- ۳۰۵ زنا حرام ہے۔
- ۳۰۸ حرمتِ زنا کے اسباب
- ۳۱۱ فرد کی تربیت
- ۳۱۱ احساسِ عظمت
- ۳۱۳ ضمیر کی آواز۔
- ۳۱۴ جذبہ حیا کا فروغ۔
- ۳۱۸ محاسبہ آخرت
- ۳۲۳ گناہ کا واضح تصور۔
- ۳۲۳ ہر زوج میں ایک دوسرے کے لیے وجہ آزمائش ہیں۔



- ۳۲۶ عفت کی جزا۔
- ۳۲۷ نکاح کا مقصد
- ۳۲۹ حصول مقصد کے لیے زوجین کی معاونت۔
- ۳۳۳ مقصد کے معاون اسباب۔
- ۳۴۱ اختیاطی تدابیر۔
- ۳۴۳ غضب سے۔
- ۳۴۴ سماج پر پابندی۔
- ۳۴۷ زبان کی حفاظت۔
- ۳۴۸ لباس کا اہتمام۔
- ۳۴۹ نامحرم کے ساتھ تنہائی کی ممانعت۔
- ۳۵۰ معاشرہ کی اصلاح
- ۳۵۲ نظریات کی قوت
- ۳۵۴ اخلاق کی قدر و قیمت۔
- ۳۵۸ بدکاروں کی توہین۔
- ۳۵۹ تہجد کا خاتمہ۔
- ۳۶۲ چار بیویاں رکھنے کی اجازت۔
- ۳۶۴ عورت کے لیے عقد ثانی کا حق۔
- ۳۶۵ فسخ نکاح کا اختیار۔
- ۳۶۶ جائز رشتوں کا احترام
- ۳۶۹ اجتماعی احساس
- ۳۷۲ اسلامی قانون۔
- ۳۷۳ (۱) محرم ابدیہ۔
- ۳۷۴ (۲) خفیہ تعلقات کی ممانعت۔

۲۷۵

(۳) بیسوائی کے پیشہ پر قدغن۔

۲۷۹

(۴) آزادانہ اختلاط پر پابندی۔

۲۸۴

(۵) فحاشی کی اشاعت کا عدم نواز۔

۲۸۸

(۶) تعزیر۔

۲۹۰

(۷) رجم اور کوڑوں کی سزا۔

---

بِسْمِ اللّٰهِ الرَّحْمٰنِ الرَّحِیْمِ

## عرض ناشر

عورت کا صحیح مقام کیا ہے اور اس کا صحیح دائرہ کیا ہے؟ قدرت نے اس کے سپرد کیا کام کیے اور کیا نہیں کیے ہیں؟ ان تمام امور کو سمجھنے کے لیے آپ کو اس کتاب کا مطالعہ کرنا چاہیئے۔

مولانا سید جلال الدین صاحب انصاری کی یہ گراں قدر تالیف اس موضوع پر ایک بلند پایہ کتاب ہے جس میں آپ نے نہایت خوبی سے عورت کا صحیح مقام پیش کیا ہے۔ آپ نے قدیم اور جدید تہذیبوں کا جائزہ لے کر دکھایا ہے کہ عورت کو صحیح مقام صرف اسلامی تہذیب ہی میں حاصل ہوا ہے۔

اپنے معاشرہ کو پاکیزہ اور اعتدال کی راہ پر قائم رکھنے کے لیے اس کتاب کا مطالعہ نہایت ضروری ہے۔

اس موضوع پر سیر حاصل مطالعہ کے لیے ہم قارئین سے سفارش کریں گے کہ اس کتاب ساتھ ہی وہ مولانا سید ابوالاعلیٰ مودودی صاحب کی حسب ذیل گراں قدر کتاب کا بھی ضرور مطالعہ کریں۔



۲- حقوق الزوجین۔

۳- اسلام اور ضبط و لادت۔

اس طرح نہ صرف یہ کہ اس مسئلہ کے تمام پہلو ان کے سامنے آجائیں گے بلکہ ہمیں امید ہے کہ وہ دوسری کتابوں سے بڑی حد تک مستفیع بھی ہو جائیں گے۔

میچنگ ڈائرکٹر

لاہور ————— ۱۳۸۸ھ

اسلامک پبلیکیشنز لیسٹڈ

## بِسْمِ اللّٰهِ الرَّحْمٰنِ الرَّحِیْمِ

### مقدمہ

عورت نصف انسانیت ہے۔ مرد انسانیت کے ایک حصہ کی ترقی جانی کرتا ہے تو دوسرے حصہ کی ترقی جانی عورت کرتی ہے۔ عورت کو نظر انداز کر کے نوری انسان کے لیے تو بھی پروگرام بنے گا وہ ناقص اور اضمورا ہو گا۔ ہم ایسی کسی سوسائٹی کا تصور نہیں کر سکتے جو تنہا مردوں پر مشتمل ہو، اور جس میں عورت کی ضرورت نہ ہو۔ دونوں ایک دوسرے کے یکساں محتاج ہیں۔ نہ عورت مرد سے مستغنی ہو سکتی ہے اور نہ مرد عورت سے بے نیاز۔ ان کے امتیاج کی نوعیت سماجی و معاشرتی بھی ہے اور جنسی و نفسیاتی بھی۔ ایک طرف اجتماعی زندگی ان سے مطالبہ کرتی ہے کہ وہ قدم سے قدم اور شان سے شان ملا کر کام کریں، دوسری طرف جنسی تقاضے ان کو مجبور کرتے ہیں کہ وہ ایک دوسرے کے دامن میں سکون اور اطمینان ڈھونڈیں۔

اجتماعی زندگی ترقی اس وقت کرتی ہے جب کہ دونوں کا سیاسی و سماجی رشتہ ٹھیک ہو اور جنسی تعلق بھی صحیح ہو۔ عورت کی سعی و جہد میں تو خلا رہ جائے اس کو مرد چڑ کرے اور مرد کی دوڑ دھوپ میں تو نقص اور کمی ہو، اس کو عورت پورا کرے۔ اسی طرح جنسی تعلق کو اپنی فطری حد میں رہنے دیا جائے اور لذت کشی کا ذریعہ نہ سمجھ لیا جائے۔

لیکن اگر مرد اور عورت کے سماجی و معاشرتی رشتوں میں عدم توازن اور جنسی تعلقات میں بے اعتدالی ہو تو معاشرہ زوال اور انحطاط کی طرف بڑھنے لگتا ہے۔

کیونکہ سماجی رشتوں میں توازن نہ ہونے کا نتیجہ یہ نکلتا ہے کہ اجتماعی زندگی کے بعض گوشے خالی اور ویران ہونے لگتے ہیں اور بعض گوشوں پر ضرورت سے زیادہ قوت صرف ہو جاتی ہے، اور یہ دونوں ہی باتیں معاشرہ کے لیے تباہ کن ہوتی ہیں۔ اسی طرح جنسی تعلق میں بے اعتدالی سے سوسائٹی یا تو بے راہ روی کا شکار ہوگی یا تجرد کی طرف مائل ہوگی۔ اب تک کی تاریخ بتاتی ہے کہ جن قوموں میں جنسی آوارگی عام ہوئی، وہ زیادہ دیر تک زندہ نہیں رہ سکیں اور تجرد پسندی نے تو کسی تہذیب کو وجود ہی میں آنے نہیں دیا۔

موجودہ تہذیب عورت اور مرد کے درمیان سماجی روابط قائم کرنے میں بھی ناکام ہے اور جنسی مسئلہ حل کرنے میں بھی۔ اس نے عورت اور مرد کا سماجی رشتہ متعین کرنے میں غلطی یہ کی کہ عورت کو اس کے حقیقی مقام سے ہٹا کر مرد کی صحت میں کھرا کر دیا۔ چنانچہ وہ مرد کے دائرہ میں تو لگ و دو کرتی ہوئی نظر آتی ہے لیکن اس میدان سے غائب ہے جس کے لیے فطرت نے اس کی تخلیق کی تھی۔ جنسی جذبات کو موجودہ تہذیب نے اس قدر ابھارا ہے کہ انسان کے دل و دماغ پر ان کا مکمل غلبہ ہو گیا ہے۔ اس کا نتیجہ یہ ہے کہ ٹھوس کاموں سے توجہ ہٹتی جا رہی ہے اور لذت پسندی کا رجحان فروغ پا رہا ہے۔

موجودہ تمدنی و معاشرتی حالات پر غور و فکر کرنے والا انسان اس اعتراض پر مجبور ہے کہ عورت اور مرد کے غلط رشتہ نے موجودہ تہذیب کی بنیادیں ہلا دی ہیں اور انسان کو ایک ایسے مقام پر کھرا کر دیا ہے جہاں سکون اور چین کے جزا سامان کے باوجود وہ ان سے محروم ہے۔

یہ حالات ہیں جن میں اسلامی معاشرہ میں عورت کا تعارف کرایا گیا ہے۔ یہ وقت کے سماجی نقشہ میں کوئی پیوند کاری نہیں ہے بلکہ یہ اس دور کے لیے ایک نیا اور مختلف نقشہ ہے، چاہے دنیا اس کو قبول کرے یا نہ کرے۔ لیکن ہمارا یقین ہے کہ صرف اسلامی معاشرہ نے عورت اور مرد کے سماجی و جنسی تعلقات کے لیے



صحیح بنیادیں فراہم کی ہیں، ان بنیادوں پر جو تعلقات استوار کیے جائیں گے وہ کامیاب ہوں گے، ان کے علاوہ جس اساس پر بھی یہ تعلقات قائم ہوں گے ان کی ناکامی یقینی ہے۔

جو شخص اسلامی معاشرہ میں عورت کی سیاسی و تمدنی اور تہذیبی و معاشرتی حیثیت سمجھنا چاہے انشاء اللہ وہ اس کتاب میں قابل اطمینان حد تک مواد پائے گا۔ کوشش کی گئی ہے کہ جو بات کہی جائے قرآن و حدیث کی روشنی میں کہی جائے اور تحقیق و استناد کے ساتھ کہی جائے۔ کتاب میں بعض مباحث ایسے بھی ہیں جن میں قرآن و حدیث کی واضح تعلیمات نہیں ہیں، ان مباحث میں فقہ و کلام سے مدد لی گئی ہے۔ کیونکہ یہ اس امت کے ان بہترین دماغوں کا حاصل ہے جن کی زندگیوں کی کتاب و سنت کے رموز و اسرار کے سمجھنے کے لیے وقف تھیں۔ اس لیے بلا مبالغہ یہ علمی سرمایہ اس قابل ہے کہ اس پر اعتماد کیا جائے۔ لیکن اس کا مرتبہ کتاب و سنت کے بعد ہی ہو گا۔ چنانچہ جہاں کوئی خیال قرآن و حدیث کے خلاف نظر آیا ہم نے پوری سنجیدگی کے ساتھ اس سے اختلاف کیا ہے اور اپنی رائے دلائل کے ساتھ پیش کر دی ہے لیکن خود ہماری رائے پر جرح و تنقید کی بہر حال گنجائش ہے، قلم سے یہ الفاظ نکل رہے ہیں اور خدا کا شکر ہے کہ دل ہر علمی تنقید کے استقبال کے لیے کھلا ہوا ہے۔

جلال الدین

۳۰ جنوری ۱۹۴۰ء



## عورت دور قدیم میں

اس وقت زمین کے مختلف حصوں پر تقریباً تین ارب انسان پائے جاتے ہیں۔ ان کی صد ہا زبانیں ہیں۔ ان کے رہنے سہنے، کھانے پینے، شادی بیاہ اور نوشی اور غم کے بے شمار طریقے ہیں۔ سائنس دانوں کے اندازہ کے مطابق نوع انسانی کی عمر دو لاکھ سال سے زائد ہے۔ اس لمبی مدت میں انسان کو کئی حالات و مسائل کا سامنا کرنا پڑا، موجودہ حالت تک کئی مراحل سے گذر کر اس نے رسائی حاصل کی، کہاں کہاں اس کی آبادیاں تھیں وہ کتنی قوموں اور قبیلوں میں بٹا ہوا تھا، اس نے کب کس قسم کی صنعت ایجاد کی، کیا اس نے وحشت و بربریت سے تہذیب و تمدن کی طرف ترقی کی یا اس سے پہلے بھی وہ ترقی کے ادوار دیکھ چکا ہے؟ یہ اور اس طرح کے جتنے سوالات ہیں ان کے بارے میں کوئی قطعی رائے نہیں دی جاسکتی۔ کیونکہ انسان اپنے ماضی سے بہت ہی کم واقف ہے۔ اتنا، جتنا کہ کوئی ستر سالہ بوڑھا اپنی زندگی کے صرف ایک سال کو جانے۔ لیکن اس کے باوجود اتنی بات پورے وثوق کے ساتھ کہی جاسکتی ہے کہ انسان کے سفر کا آغاز عورت اور مرد کے اتحاد سے ہوا۔ اسی سے اس کی نسل بھی پھیلی۔ اور علم و فن، صنعت و حرفت اور تہذیب و تمدن میں بھی ارتقاء ہوا۔

عورت اور مرد کے اتحاد کے علاوہ انسانوں کے درمیان جتنے رشتے اور تعلقات ہیں وہ یا تو اسی اتحاد کا نتیجہ ہیں یا خارجی اسباب و حالات نے ان کو

پیدا کیا ہے۔ اگر یہ اسباب و حالات مفقود ہوں تو یہ تعلقات بھی وجود میں نہیں آسکتے۔

ایک ہمسایہ دوسرے ہمسایہ سے محبت کرتا ہے، ایک ساتھی دوسرے ساتھی کو گلے سے لگاتا ہے، ایک مسافر دوسرے مسافر کا ہم خیال ہونا ہے، اسی طرح ایک طالب علم دوسرے طالب علم سے، ایک تاجر دوسرے تاجر سے، ایک پیشہ والا دوسرے ہم پیشہ شخص سے قرب اور یگانگت محسوس کرتا ہے۔ لیکن جب دونوں کی حیثیت بدل جاتی ہے تو ان میں دوری اور اجنبیت پیدا ہو جاتی ہے۔ اس کے برعکس عورت اور مرد کے اتحاد کی نوعیت یہ نہیں ہے کہ بعض نوعی خصوصیات یا تمدنی ضروریات کی بنا پر وہ ایک ساتھ رہنے اور مل جل کر کام کرنے لگے ہوں، بلکہ ان کا تعلق اس فطری جذب و کشش کا ظہور ہے جو ان کو جڑ سے رہنے پر مجبور کرتی ہے۔ اس لیے وہ بغیر کسی خارجی محرک کے ایک دوسرے کی طرف بڑھتے ہیں۔ حالانکہ ان کی دلچسپیاں مختلف اور ان کے کام کے دائرے الگ الگ ہیں۔

عورت اپنے خون کے ذریعہ نسل انسانی کی پرورش تو کر سکتی ہے لیکن ہاں چلا کر اپنی معاش کا فراہم کرنا اور تیر و تنگ سے دشمن کا مقابلہ کرنا اس کے لیے دشوار ہے۔ کیونکہ قدرت نے اس کو آہنی پنجہ اور قومی بازو نہیں عطا کیے ہیں البتہ وہ اپنے سینہ میں جہر و الفت اور ہمدردی و ایثار کے جذبات رکھتی ہے۔ چنانچہ ہمیشہ بچوں کی دیکھ بھال، گھر کا انتظام، کھانے اور کپڑے کی تیاری عورت کے فرائض رہے ہیں۔ اور جانوروں کا شکار، زراعت اور تجارت اور دشمن کی مدافعت مرد نے کی ہے کیونکہ وہ جفاکش اور سختی ہے اور مضبوط دست و بازو رکھتا ہے۔ لیکن عورت اور مرد کی قوتوں اور صلاحیتوں کا یہ فرق تاریخ کے بیشتر ادوار میں عزت اور ذلت کا معیار بن گیا۔ مرد زور اور قوت رکھتا ہے اور ایسے کام باسانی کر گذرتا ہے جن کو عورت اپنی حد استطاعت سے باہر سمجھتی ہے، اس



یہ اس کو ارفع و اعلیٰ سمجھ لیا گیا اور اس کے مقابلہ میں عورت کی حیثیت فروتر قرار پائی کیونکہ وہ کمزور ہے اور بہت سے معاملات میں وہ مرد کی دست نگر ہے۔ چنانچہ تو ممالک اپنے عدل و انصاف میں مشہور تھے، جہاں شب و روز اخلاق کے درس دیئے جاتے تھے اور انسانی حقوق کی تعلیم ہوتی تھی وہاں بھی مرد کی برتری ایک مسلمہ حقیقت تھی، اور عورت کو ذلت و حقارت کی نظر سے دیکھا جاتا تھا۔ اس کو جانوروں کی طرح خرید اور بیچا جاتا تھا حتیٰ کہ بعض اوقات اس کو ان حقوق سے بھی محروم رکھا گیا جن سے اس زمین پر سانس لینے والا ہر تنفس بہرہ مند ہے۔

یونان و روم اور عورت

قدیم تاریخ کے متعلق کسی قدر مفصل اور مستند معلومات ہمیں یونانیوں اور رومیوں کے عہد سے ملتی ہیں۔ انہوں نے تہذیب و تمدن اور علوم و فنون میں اس قدر ترقی کی کہ اس کی بنیاد پر بہت سی تہذیبیں اور بہت سے علوم وجود میں آئے۔ لیکن بایں ہمہ ترقی ان کے ہاں عورت کا مقام بہت ہی پست تھا۔ وہ اس کو انسانیت پر بار سمجھتے تھے۔ اس کا مقصد ان کے نزدیک سوائے اس کے کچھ نہیں تھا کہ خادمہ کی طرح گھر والوں کی خدمت کرتی رہے۔

اہل یونان اپنی محقولیت پسندی کے باوجود عورت کے بارے میں ایسے ایسے تصورات رکھتے تھے جن کو سن کر ہنسی آتی ہے لیکن ان سے اس بات کی سمجھنے میں مدد ملتی ہے کہ ان کی نگاہ میں عورت کی کیا قدر و قیمت تھی اور وہ اپنے درمیان اس کو کیا حیثیت دیتے تھے۔ ان کا قول: "آگ سے جل جانے اور سانپ کے ڈسنے کا علاج ممکن ہے، لیکن عورت کے شر کا دوا محال ہے" پند و راجاتی ایک عورت کی بابت ان کا عام اعتقاد تھا کہ وہی تمام دنیوی آفات و مصائب کی جڑ ہے۔ ایک یونانی ادیب کہتا ہے۔ دو مواقع پر عورت، مرد کے لیے باعث مسرت ہوتی ہے۔ ایک تو شادی کے دن،

دوسرے اس کے انتقال کے دن۔

لیکن نے اپنی کتاب تاریخ اخلاق یورپ میں لکھا ہے :-

”بہ حیثیت مجموعی باعصمت یونانی بیوی کا مرتبہ بہ غایت پست تھا، اس کی زندگی مدۃ العمر غلامی میں بسر ہوتی تھی۔ لڑکپن میں اپنے والدین کی، جوانی میں اپنے شوہر کی، بیوگی میں اپنے فرزندوں کی وراثت میں، اس کے مقابلہ میں اس کے مرد اعزہ کا حق ہمیشہ راجح سمجھا جاتا تھا۔ طلاق کا حق اسے قانوناً ضرور حاصل تھا تاہم عملاً وہ اس سے بھی کوئی فائدہ نہیں اٹھا سکتی تھی کیونکہ عدالت میں اس کا اظہار یونانی ناموس و حیا کے منافی تھا..... افلاطون نے بے شہہ مرد و عورت کی مساوات کا دعویٰ کیا تھا لیکن یہ تعلیم محض زبانی تھی۔ عملی زندگی اس سے بالکل غیر متاثر رہی۔ ازدواج کا مقصد خالص سیاسی رکھا گیا۔ یعنی یہ کہ اس سے طاقتور اولاد پیدا ہو جو حفاظت ملک کے کام آئے اور اسپارٹا کے قانون میں تو یہ تصریح موجود تھی کہ کمسن و ضعیف القوی شوہروں کو اپنی کمسن بیویاں کسی نوجوان کے جہانہ عقد میں دے دینا چاہیے تاکہ فوج میں قوی سپاہیوں کی تعداد میں اضافہ ہو“

اسی مصنف کی زبان سے رومی عورت کا حال سنئے :-

”عورت کا مرتبہ رومی قانون نے ایک عرصہ دراز تک نہایت پست

رکھا افسر خاندان جو باپ ہوتا یا شوہر، اسے اپنے بیوی بچوں پر پورا اختیار حاصل تھا اور وہ عورت کو جب چاہے گھر سے نکال سکتا تھا۔ جہیز یا دلہن کے والد کو نذرانہ دینے کی رسم کچھ بھی نہ تھی اور باپ کو اس قدر اختیار حاصل تھا کہ جہاں چاہے اپنی لڑکی کو بیاہ دے، بلکہ بعض دفعہ تو وہ کی کرائی شادی کو توڑ سکتا تھا۔ نذرانہ ما بعد یعنی دور تاریخی میں یہ حق باپ کی طرف سے شوہر کی طرف منتقل ہو گیا اور اب اس کے اختیار ات یہاں تک وسیع ہو گئے کہ وہ چاہے تو بیوی کو قتل کر سکتا تھا۔

۵۲۰ سال تک طلاق کا کسی نے نام بھی نہ سنا!

غلاموں کی طرح عورت کا مقصد بھی خدمت اور چاکری سمجھا جاتا تھا۔ مرد اسی

غرض سے شادی کرتا تھا کہ وہ بیوی سے فائدہ اٹھا سکے گا۔ وہ کسی عہدہ کی اہل نہیں سمجھی جاتی تھی حتیٰ کہ کسی معاملہ میں اس کی گواہی تک کا اعتبار نہیں تھا۔ روح سلطنت میں اس کو قانونی طور پر کوئی حق حاصل نہیں تھا۔ البتہ اس کی طبعی کمزوریوں کی بنا پر اس کو بعض سہولتیں دی گئی تھیں۔

اس میں شک نہیں کہ بعد کے ادوار میں رومیوں نے اس کو حقوق بھی دیے لیکن اس کے باوجود یہ ایک حقیقت ہے کہ اس کو مرد کے مساوی درجہ کبھی نہیں ملا۔

عرب اور عورت

تہذیب و تمدن کے ان مراکز میں جب اس صنف نازک کی مظلومیت اور بیچارگی کا یہ حال تھا تو اندازہ کیا جاسکتا ہے کہ تمدن نا آشنا عرب میں وہ کس درجہ بے کس و بے بس رہی ہوگی۔

اہل عرب عورت کے وجود کو موجب ذلت و عار سمجھتے تھے۔ لڑکی کی پیدائش ان کے لیے غم و اندوہ کا پیام تھی۔ وہ نرینہ اولاد پر اترتے اور فخر کرتے لیکن لڑکیوں کا وجود ان کے سرعظمت کو جھکا دیتا۔ قرآن مجید نے ان کے ان جذبات کی کتنی صحیح تصویر کشی کی ہے:-

وَإِذَا بُشِّرَ أَحَدُهُمْ بِالْأُنثَىٰ فَلَا بُشْرَ لَهَا إِلَّا بُشْرًا مَسْوُودًا  
وَهُوَ كَظِيمٌ ۗ يَتَوَدَّىٰ مِنَ الْقَوْمِ مِن سُوءِ مَا بُشِّرَ  
بِهِ أَيُمْسِكُهُ عَلَىٰ هُونٍ أَمْ يَدُسُّهُ فِي التُّرَابِ

(النحل - ۵۸)

”جب ان میں سے کسی کو لڑکی کی خبر دی جاتی ہے تو اس کا چہرہ سیاہ

لہ روم کے مختلف ادوار میں عورت کے سماجی و معاشرتی حالات کیا تھے۔ اور ان میں بتدریج کیسے اصلاح ہوئی؟ اس کی تفصیل انسائیکلو پیڈیا آف برٹانیا میں دیکھی جائے۔



پڑ جاتا ہے اور وہ غم سے گھٹنے لگتا ہے۔ اس خیر کو وہ اس حد تک بُرا سمجھتا ہے کہ اپنے آپ کو اپنی قوم سے چھپائے پھرتا ہے (اور سوچ میں پڑ جاتا ہے کہ) آیا ذلت برداشت کرتے ہوئے اس کو باقی رکھے یا زیرِ زمین دفن کر دے؟

حضرت عمر رضی فرماتے ہیں:-

وَاللّٰهُ اِنْ كَتَا فِي الْجَاهِلِيَّةِ مَا نَعَدُ لِلنِّسَاءِ اَمْرًا  
حَتّٰى اَنْزَلَ اللّٰهُ فِيْهِنَّ مَا اَنْزَلَ وَقَسَمَ لِهِنَّ مَا قَسَمَ-

”دقسم بخدا ہم دور جاہلیت میں عورتوں کو کوئی حیثیت ہی نہیں دیتے یہاں تک کہ اللہ تعالیٰ نے ان کے بارے میں اپنی ہدایات نازل کیں اور ان کے لیے جو کچھ حصہ مقرر کرنا تھا مقرر کیا“

عورت سے نفرت اور بیزاری اس قدر بڑھی ہوئی تھی کہ ایک شخص کے گھر لڑکی پیدا ہوئی تو اس نے اس گھر ہی کو منحوس سمجھ کر چھوڑ دیا۔ اس سے بھی آگے کی بات یہ کہ عورت کے لیے ان کے اندر رحم و محبت کے جذبات ناپید تھے چنانچہ وہ لڑکیوں کو زندہ درگور کر دیا کرتے تھے۔ حدیث ہے کہ اس شقاوتِ قلب کا مظاہرہ ان افراد کی طرف سے ہوتا تھا جن کو شفقت و محبت کا ہر شہہ خیال کیا جاتا ہے۔ اس سلسلہ میں بعض ایسے اندوہناک واقعات منقول ہیں کہ انہیں سن ہی کر دل کانپ کانپ جاتا ہے۔

ایک شخص نے نبی صلی اللہ علیہ وسلم سے اپنے جاہلیت کے زمانہ کا واقعہ سنایا کہ ”میرے ایک بچی تھی اور وہ مجھ سے بہت مانوس بھی تھی۔ جب کبھی میں اسے بلاتا تو بڑی مسرت سے میرے پاس آجاتی۔ چنانچہ ایک دن میں نے

۱۔ صحیح مسلم، کتاب الطلاق۔

۲۔ تفسیر کبیر، جلد ۷، صفحہ ۲۳۵۔



اسے آواز دی تو وہ میرے پیچھے پیچھے دوڑی چلی آئی، میں اسے اپنے ساتھ لے گیا اور قریب کے ایک کنوئیں میں جھونک دیا اور وہ اس وقت بھی آجا جان آجا جان ہی کہتی رہی، واقعہ کو سن کر نبی صلی اللہ علیہ وسلم کی آنکھیں اشک بار ہو گئیں یہاں تک کہ ریش مبارک تر ہو گئی۔  
اس سے زیادہ مظلومیت اور کیا ہو سکتی ہے کہ باپ کا دستِ شفقت اس کے حق میں بھیرے کا پیچہ ثابت ہو۔

قیس بن عاصم نے جاہلیت میں آٹھ دس لڑکیاں دفن کی تھیں۔  
اس مظلوم صنف کو وہ زندہ بھی رکھتے تو اس سے تمام حقوقِ زندگی سلب کر لیتے تھے۔ شادی کی کوئی حد نہیں تھی۔ جتنی عورتوں کو چاہتے اپنے نکاح میں رکھتے۔ وہ ہب اسدی رہنے جس وقت اسلام قبول کیا تو ان کے عقد میں دس بیویاں تھیں۔ غیلان ثقفی مسلمان ہوئے تو ان کے پاس دس بیویاں تھیں۔  
اسی طرح طلاق پر بھی کوئی پابندی نہیں تھی۔ مرد جب چاہتا اور جتنی مرتبہ چاہتا طلاق دیتا اور عدت ختم ہونے سے پہلے رجوع کر لیتا۔ اس طرح وہ زندگی بھر اپنی بیوی کو دق کر سکتا تھا۔ ایک شخص کے متعلق روایت آتی ہے کہ اس نے اپنی بیوی کو پریشان کرنا چاہا تو اس سے کہا کہ میں نہ تو تجھے اپنے ساتھ رکھوں گا اور نہ جدا کروں گا۔ بیوی نے دریافت کیا وہ کیسے؟ کہا اس طرح کہ طلاق دوں گا اور جب عدت ختم ہونے لگے گی رجوع کر لوں گا، پھر دوبارہ

لہ سنن دارمی، باب ما کان علیہ الناس قبل بعثت النبی الخ۔

۱۰ تفسیر ابن کثیر جلد ۴ صفحہ ۷۷۸، ۷۷۷۔

۱۱ ابو داؤد، کتاب الطلاق، باب فی من اسلم و عنده نساء اکثر من اربع۔

۱۲ ترمذی، ابواب النکاح، باب ما جاز فی الرجل یسلم و عنده عشر نسوة۔

۱۳ ابو داؤد، کتاب الطلاق، باب فی نسخ المراجعة بعد التلقیات الثلاث۔

طلاقِ دوں گا اور پھر عدت کا زمانہ پورا ہونے سے پہلے رجوع کر لوں گا یہ  
جب تک خاوند زندہ رہتا وہ اس کے ماتحت رہتی خاوند کے انتقال  
کے بعد اس کے ورثاء کا اس پر مکمل حق ہوتا، چاہتے تو خود ہی اس سے شادی  
کر لیتے اور چاہتے تو کسی دوسرے سے شادی کر دیتے، اور وہ اس میں بھی  
آزاد تھے کہ اس کی شادی ہی نہ ہونے دیں۔

بیوہ کے مال پر قبضہ کرنے کے لیے اسے دوبارہ ازدواجی زندگی ہی  
سے محروم کر دیتے، بعض اوقات کسی کم سن لڑکے کے بڑے ہونے تک  
اس کا نکاح روک رکھتے تاکہ وہ اس سے شادی کر سکے۔  
سوئیلی ماں تک سے شادی کرنا ان کے نزدیک معیوب نہیں تھا۔  
علامہ ابوبکر جصاصؒ لکھتے ہیں:

وقد كان نكاحُ امرأةِ الاب مستفیضاً شائعاً في  
الجاهليةؑ

”سوئیلی ماں سے نکاح جاہلیت میں عام تھا“

اگر اتفاق سے کوئی حسین و جمیل اور صاحب ثروت یتیم لڑکی کسی شخص کی

۱۱۱ مستدرک حاکم جلد ۲ صفحہ ۲۸۰۔ اس حدیث کے راوی یعقوب بن حمید کے بارے میں  
امام ذہبیؒ فرماتے ہیں ”ضعیف غیر واحد“ لیکن حافظ ابن حجر نے لکھا ہے کہ ان سے امام  
بخاری نے اپنی کتاب ”افعال العباد“ میں احادیث لی ہیں۔ اور ابن ماجہ اور دیگر  
محدثین نے بھی ان کی روایات کو قبول کیا ہے۔ لسان المیزان جلد ۶  
۱۱۲ بخاری، کتاب التفسیر، سورۃ النساء، باب قولہ لا یحل لکم ان ترثوا النساء کربا۔ ابوداؤد،  
کتاب النکاح، باب قولہ لا یحل لکم ان ترثوا النساء۔

۱۱۳ تفسیر ابن کثیر جلد ۱ صفحہ ۴۶۵۔

۱۱۴ احکام القرآن جلد ۲ صفحہ ۱۲۸۔

سرپرستی میں آجاتی تو خود ہی اس سے نکاح کر لیتا اور تمہر بھی ٹھیک سے ادا نہ کرتا یہ

وراثت میں عورت کا کوئی حصہ نہیں تھا، جنگ اُحد کے بعد کا واقعہ ہے کہ ثابت بن قیس کی بیوی نے نبی صلی اللہ علیہ وسلم سے آکر شکایت کی کہ جنگ اُحد میں ثابت شہید ہو گئے ان کی دو بیچیاں ہیں۔ لیکن ثابت کے بھائی نے ان کے پورے مال پر قبضہ کر لیا ہے اور ان بیچیوں کے لیے ایک جہت نہیں چھوڑا ہے۔ بتائیے ان کی شادی کیسے ہوئے

اسلام نے وراثت میں عورت کا حصہ منعمین کیا تو اہل عرب کو بڑا تعجب ہوا اور انہوں نے نبی صلی اللہ علیہ وسلم سے دریافت کیا۔ یا رسول اللہ کیا عورت آدمی میراث کی حق دار ہے جو نہ گھوڑے پر سوار ہو سکتی ہے نہ دفاع کر سکتی ہے۔

### یورپ اور عورت

یورپ اس وقت مساوات مرد و زن کا، سب سے بڑا دعویٰ دار ہے۔ لیکن اسی یورپ میں ایک صدی سے کچھ پہلے تک عورت، مرد کے ظلم و ستم کا نشانہ بنی ہوئی تھی اور کوئی ایسا مضبوط قانون نہیں تھا جو مرد کی زیادتیوں کو روکتا۔ انگلستان کے قانون کی رو سے یہ بات طے تھی کہ شادی کے بعد مرد کی طبیعت میں تو کوئی تبدیلی نہیں آتی البتہ عورت کی شخصیت مرد کی شخصیت کا ایک جزو بن جاتی ہے۔ چنانچہ اسی بنا پر یہ اصول تھا کہ شادی سے پہلے عورت

۱۔ بخاری، کتاب التفسیر، سورۃ النساء

۲۔ بخاری، کتاب التفسیر، سورۃ النساء باب و لکم نصف ما ترک ازواجکم۔

۳۔ ترمذی، ابوداؤد، کتاب الفرائض۔ باب ما جازتی میراث الصلب۔

۴۔ تفسیر ابن کثیر جلد ۱ صفحہ ۲۵۸۔



کے ذمہ جو قرض ہو گا وہ مرد ادا کرے گا اور عورت کی جو مال و دولت یا جائیداد ہوگی وہ مرد کی ہو جائے گی الا یہ کہ اپنی جائیداد کے سلسلہ میں عورت شادی سے پہلے کوئی معاہدہ کرے۔

نان و نفقہ کا بھی کوئی مناسب قانون نہیں تھا اور نہ عورت کو مرد کے خلاف مقدمہ دائر کرنے کا حق تھا۔ مرد چاہتا تو عورت کو تہق وراثت سے محروم کر سکتا تھا۔ لیکن بیوی کی جائیداد کا وہ جائز حق دار سمجھا جاتا تھا۔

عورت کسی قسم کا بھی معاملہ کرنے میں آزاد نہیں تھی۔ وہ اپنے اختیار سے کوئی معاہدہ نہیں کر سکتی تھی، حتیٰ کہ اس کو اس کی بھی اجازت نہیں تھی کہ خود گناہ کر اپنی ذات پر خرچ کرے اور اپنی پسند سے شادی کرے۔

لڑکیاں ماں باپ کی ملک سمجھی جاتی تھیں وہ جس سے چاہتے شادی کرتے۔ شادی ایک تجارت تھی جس کے ذریعہ والدین اپنی لڑکیاں لڑکوں کو فروخت کرتے تھے۔

آزادی نسواں کا مشہور علمبردار مل اپنی کتاب ”حکومت نسواں“ میں لکھتا

ہے۔

”تاریخ یورپ کو دیکھئے تو معلوم ہو گا کہ ابھی زیادہ عرصہ نہیں گزرا کہ باپ اپنی بیٹی کو جہاں چاہتا بیچ ڈالتا تھا اور اس کی مرضی کی کچھ پروا نہ کرتا تھا“

”دین مسیح کے پھیلنے سے پیشتر مرد مالک الکمل کی حیثیت رکھتا تھا۔ عورت کے مقابلہ میں مرد کے لیے نہ کوئی تعزیر تھی نہ کوئی قانون۔ مرد جب چاہتا عورت کو چھوڑ دیتا لیکن عورت کو کسی حالت میں مرد سے علیحدگی کا اختیار نہ تھا۔ انگلستان کے پرانے قوانین میں مرد کو عورت کا مالک کہا جاتا ہے بلکہ حقیقتاً وہ اس کا بادشاہ مانا جاتا تھا یہاں تک کہ شوہر کے قتل کا اقدام قانونی اصطلاح میں بغاوت ادنیٰ کہلاتا تھا اور عورت اس کا ارتکاب کرے تو اس کی پاداش میں اس کو جلا دینے کا حکم تھا جو بغاوت کی سزا سے بھی زیادہ ہے اور اب تک انگریزی قوانین میں



بہت سے معاملات ایسے ہیں جن میں عورت گویا مرد کی زبردستی خرید مانی جاتی ہے۔ اب بھی اگر بایں نکاح کے وقت اس سے تمام عمر شوہر کی اطاعت کا عہد لیا جاتا ہے اور عمر بھر قانون کی رو سے وہ اپنا عہد پورا کرنے پر مجبور ہوتی ہے۔ شوہر کی مرضی کے بغیر وہ کچھ نہیں کر سکتی اگر چاہے بھی تو اپنے لیے کوئی جائیداد نہیں پیدا کر سکتی اور اگر پیدا کرتی ہے تو وہ سب خود شوہر کی ہو جاتی ہے۔ اس بارہ میں انگلستان کا قانون، عورت کی حیثیت اتنی بھی نہیں باقی رہنے دیتا جو اکثر ممالک میں غلاموں کی تھی۔

عورت مذہب کی نظر میں

یونان ہو یا روم، عرب ہو یا عجم، یورپ ہو یا ایشیا ہر جگہ عورت مظلوم ہی رہی ہے۔ اس کی پوری تاریخ مظلومیت کی داستان ہے۔ حد یہ ہے کہ مختلف زمانوں میں خدا کی طرف سے نیکی و شرافت، سیرت و کردار اور عفت و عصمت کی جو تعلیم آتی رہی ہے رفتہ رفتہ اس کا مطلب بھی یہ سمجھا جانے لگا کہ عورت سے تعلق نہ رکھا جائے اس سے کنارہ کشی اور دوری اختیار کی جائے۔ کیونکہ اس سے ربط و تعلق انسان کو معصیت اور گناہ سے قریب کرتا ہے۔

زمانہ کی رفتار کے ساتھ جیسے جیسے یہ تصور بڑھتا گیا عورت سے نفرت اور بیزاری میں بھی اسی قدر اضافہ ہوتا چلا گیا۔ اس کو شیطان کی ایجنٹ اور معصیت کا دروازہ کہا گیا۔ اس سے تعلق کو منافی تقویٰ اور اس سے احتراز کو خدا ترسی کی دلیل سمجھ لیا گیا۔

ان تصورات کا اثر لازماً عورت کی اجتماعی و معاشرتی زندگی پر بھی پڑا۔ اس کو سوسائٹی میں عزت و سربلندی کا وہ مرتبہ نہیں مل سکا جو مرد کو حاصل تھا۔ اس کے وہ حقوق نہیں رہے جو مرد کے تھے۔ اس کی حیثیت ایک ایسے گناہ گار اور مجرم کی تھی جسے حقارت اور ذلت سے دیکھا جاتا ہے۔

## یہودیت اور عورت

یہودیت کا شمار دنیا کے ان مذاہب میں ہوتا ہے جنہوں نے صرف چند عقائد و نظریات ہی نہیں پیش کیے بلکہ ان کی بنیاد پر زندگی کے عملی مسائل سے بھی تفصیلی بحث کی ہے۔ ایسے ایک مذہب سے یہ توقع کی جا سکتی تھی کہ وہ عورت کے بارے میں حقیقت پسندانہ خیالات کا اظہار کرے گا، لیکن وہ ہمارے سامنے یہ تصور لاتا ہے کہ مرد نیک سرشت اور نیک کردار ہے اور عورت بد طینت اور متکار۔ نسل انسانی کے پہلے فرد حضرت آدمؑ جنت میں عیش و راحت کی زندگی گزار رہے تھے کیونکہ وہ خدا کے فرمانبردار تھے لیکن ان کی بیوی تو انے انہیں سب سے پہلے خدا کی نافرمانی پر اکسایا اور ان کو ایک ایسا پھل کھلایا جس کے کھانے سے خدا نے انہیں روکا تھا۔ نتیجہ یہ ہوا کہ وہ خدا کی نعمتوں سے محروم کر دیئے گئے اور ان کو مشقت اور تکلیف کی زندگی نصیب ہوئی۔

عہد نامہ قدیم میں ہے کہ جب خدائے تعالیٰ نے حضرت آدمؑ سے دریافت کیا: "کیا تو نے اس درخت کا پھل کھا یا جس کی بابت میں نے تجھ کو حکم دیا تھا کہ اسے نہ کھانا؟" تو آدم نے جواب دیا کہ "جس عورت کو تو نے میرے ساتھ کیا ہے اس نے مجھے اس درخت کا پھل دیا اور میں نے کھا یا" تو اس کے بعد اللہ تعالیٰ نے تو اسے کہا:-

"میں تیرے درجہ عمل کو بہت بڑھاؤں گا۔ تو درد کے ساتھ بچے جننے گی اور تیری رغبت اپنے شوہر کی طرف ہوگی۔ اور وہ تجھ پر حکومت کرے گا" (پیدائش بابت)۔

دوسرے الفاظ میں تو انے آدمؑ کو گمراہ کر کے جس جرم کا ارتکاب کیا تھا خدا کی طرف سے اس جرم کی یہ سزا ملی کہ وہ حمل اور ولادت کی تکلیف میں مبتلا کی گئی اور ہمیشہ کے لیے اس پر مرد کا اقتدار اور غلبہ قائم کر دیا گیا۔ اب قیامت تک مرد عورت پر حکومت کرتا رہے گا۔ اسی فلسفہ کا نتیجہ ہے کہ یہودی شریعت میں مرد کا اقتدار و تصرف اس

حد تک بڑھا ہوا ہے کہ ”اگر کوئی عورت خداوند کی منت مانے اور اپنی نوبتوانی کے دنوں میں اپنے باپ کے گھر ہوتے ہوئے اپنے اوپر کوئی فرض ٹھہرائے اور اس کا باپ جس دن یہ سنے اسی دن اسے منع کرے تو اس کی کوئی منت یا کوئی فرض جو اس نے اپنے اوپر ٹھہرایا ہے قائم نہیں رہے گا اور خداوند اس عورت کو معذور رکھے گا۔ کیونکہ اس کے باپ نے اسے اجازت نہیں دی۔ اور اگر کسی آدمی سے اس کی نسبت ہو جائے حالانکہ اس کی منتیں یا منہ کی نکلی ہوئی بات جو اس نے اپنے اوپر فرض ٹھہرائی ہے اب تک پوری نہ ہوئی ہو اور اس کا آدمی یہ حال سن کر اس دن اس سے کچھ نہ کہے تو اس کی منتیں قائم رہیں گی لیکن اگر اس کا آدمی جس دن یہ سب سنے اسی دن اسے منع کرے تو اس نے گویا اس عورت کی منت کو اور اس کے منہ کی نکلی ہوئی بات کو جو اس نے اپنے اوپر فرض ٹھہرائی تھی توڑ دیا اور خداوند اس عورت کو معذور رکھے گا۔ اگر اس نے اپنے شوہر کے گھر ہوتے ہوئے کچھ منت مانی یا قسم کھا کر اپنے اوپر فرض ٹھہرایا ہو اور اس کے شوہر نے جس دن یہ سب سنا اسی دن اسے باطل ٹھہرایا ہو اور اس کے شوہر نے ان کو توڑ ڈالا ہے اور خداوند اس عورت کو معذور رکھے گا۔ اس کی ہر منت کو اور اپنی جان کو رکھ دینے کی ہر قسم کو اس کا شوہر چاہے تو قائم رکھے یا اگر چاہے تو باطل ٹھہرائے۔ شوہر اور بیوی کے درمیان اور باپ بیٹی کے درمیان جب بیٹی نوبتوانی کے ایام میں باپ کے گھر ہو۔ ان ہی آئین کا حکم خداوند نے مولیٰ کو دیا، گنتی باب ۳۰۔

حتیٰ کہ یہودی قانون کی رو سے مرد وراثت کی موجودگی میں عورت وراثت سے محروم ہو جاتی تھی۔ اسی طرح عورت کو دوسری شادی کا بھی حق نہیں تھا۔ ادا لسا یکلویڈیا آف برٹانیکا

عیسائیت اور عورت

عورت کے ساتھ عیسائیت کی روشن تو اور بھی زیادہ ناپسندیدہ رہی ہے۔ اس نے اس مظلوم صنف کو جس قدر پستی میں پھینکا جاسکتا تھا پھینک دیا عورت



کے بارے میں عیسائیت کے جذبات کا اندازہ طرطولین کے ان الفاظ سے کیا جاسکتا ہے۔

”عورتو! تم نہیں جانتیں کہ تم میں سے ہر ایک تو ہے۔ خدا کا فتوے ہو تمہاری جنس پر نفاذ اب بھی تم میں موجود ہو تو پھر جرم بھی تم میں موجود ہو گا۔ تم تو شیطان کا دروازا ہو۔ تم ہی نے آسانی سے خدا کی تصویر یعنی مرد کو ضائع کیا“ سینٹ پال اپنے ایک خط میں لکھتا ہے۔

”عورت کو چپ چاپ کمال تا بعداری سے سیکھنا چاہیے اور میں اجازت نہیں دیتا کہ عورت سکھائے یا مرد پر حکم چلائے بلکہ چپ چاپ رہے۔ کیونکہ پہلے آدم بنا یا گیا اس کے بعد تو آدم نے فریب نہیں کھا یا بلکہ عورت فریب کھا کر گناہ میں پڑ گئی، دیمتھس کے نام پولس کا پہلا خط (۲)۔ ایک دوسرے خط میں لکھا ہے:-

”دیس میں تمہیں آگاہ کرنا چاہتا ہوں کہ ہر مرد کا سر مسیح اور عورت کا سر مرد اور مسیح کا سر خدا ہے۔ وہ مرد خدا کی صورت اور اس کا جلال ہے مگر عورت مرد کا جلال ہے، اس لیے کہ مرد عورت سے نہیں بلکہ عورت مرد سے ہے اور مرد عورت کے لیے نہیں بلکہ عورت مرد کے لیے پیدا ہوئی۔ پس فرشتوں کے سبب سے عورت کو چاہیے کہ اپنے سر پر محکوم ہونے کی علامت رکھے؛“ پولس رسول کا پہلا خط کہ نتیجوں کے نام بل، ہندو مت اور عورت

ہندوستان ایک مذہبی ملک سمجھا جاتا ہے کیونکہ اس کی مذہبی حیثیت ہمیشہ دوسری حیثیتوں پر غالب رہی ہے۔ یہاں بھی عورت کو غلامی اور محکومی کی زندگی

لے ہندو مذہب کے بارے میں یہ معلومات مولانا اکبر شاہ خان صاحب نجیب آبادی کی کتاب نظام سلطنت سے ماخوذ ہیں۔



سے نجات نہیں ملی۔ ہندوستان کے مشہور مقنن منوراج نے عورت کے بارے میں کہا ہے کہ :-

”عورت لڑکپن میں اپنے باپ کے اختیار میں رہے اور جوانی میں شوہر کے اختیار میں اور بیوہ ہونے کے بعد اپنے بیٹوں کے اختیار میں رہے، خود مختار ہو کر کبھی نہ رہے“ منوسمرتی ۱۳۵/۵

”عورت نواہ نابالغ ہو نواہ جوان ہو نواہ بوڑھی، گھریں کوئی کام..... خود مختاری سے نہ کرے“ منوسمرتی ۱۳۶/۵

”عورت کے لیے قربانی اور برت کرنا گناہ ہے، صرف شوہر کی خدمت کرنا چاہیے، عورت کو چاہیے کہ اپنے شوہر کے مرنے کے بعد دوسرے شوہر کا نام بھی نہ لیوے، کم فور اکی کے ساتھ اپنی زندگی کے دن پورے کرے۔“ ۱۱۵۷، ۱۱۵۸

درجہ صوبہ بولنا عورتوں کا ذاتی خاصہ ہے؛ ۹

جاٹیکر برہمن جس نے منوجی جہاراج کی منوسمرتی کو حشو و زوائد سے پاک کیا، اور جس کی تعلیمات ایک عرصہ تک حکومت کا دستور العمل رہیں وہ عورت کے متعلق حسب ذیل خیالات کا اظہار کرتا ہے۔

”دریا، مسلح سپاہی، پنجے اور سینک رکھنے والے جانور، بادشاہ اور عورت پر بھروسہ نہیں کرنا چاہیے“ چیانک نیتی ۱۱

”جھوٹ بولنا، بغیر سوچے کام کرنا، فریب، حماقت، طمع، ناپاکی، بے رحمی، یہ عورت کے جہلی عیب ہیں“ ۱۲

”شہزادوں سے تہذیب اخلاق، عالموں سے شیریں کلامی، قمار بازوں سے دروغ گوئی اور عورتوں سے سختی سیکھنی چاہیے“ ۱۳

”آگ، پانی، جاہل مطلق، سانپ، خاندان شاہی اور عورت یہ سب موجب ہلاکت ہوتے ہیں ان سے ہمیشہ ہوشیار رہنا چاہیے“ ۱۴

”دوست، خدمت کار اور عورت مفلس آدمی کو چھوڑ دیتے ہیں، اور جب وہ

دولت مند ہو جاتا ہے تو پھر اس کے پاس آ جاتے ہیں“ ۱۵

ہندوستان میں سستی کا رواج خود اس بات کی گواہی دیتا ہے کہ یہاں عورت کا کوئی مستقل وجود نہیں سمجھا جاتا تھا اور خاوند کی موت کے ساتھ اس سے بھی زندگی کا حق چھین لیا جاتا تھا۔

ہندو مذہب ہو یا یہودیت و عیسائیت یا دنیا کا اور کوئی مذہب، ان کے مرکز دنیا کے وہ علاقے رہے ہیں جو تہذیب و تمدن کے لحاظ سے بھی بڑھے ہوئے تھے اور یہ ایک حقیقت ہے کہ ایسے تمام علاقوں میں اقتدار و قیادت ہمیشہ مرد ہی کے ہاتھ میں رہی ہے۔ اس لیے ہمارا خیال ہے کہ مرد نے ان مذاہب میں ایسی تحریفات کی ہیں جن کی بنا پر عورت کے ساتھ ہر طرح کی چہرہ دستی اس کے لیے جائز ہو جائے اور ہر ظلم و زیادتی کے لیے اس کو خدائی سند مل جائے۔ ورنہ خدائے تعالیٰ عدل و انصاف کا سرچشمہ ہے، اس کے بارے میں یہ تصور نہیں کیا جاسکتا کہ وہ کبھی ظلم اور نا انصافی کا بھی حکم دے سکتا ہے۔

## عورت اور جدید نظریات

ظلم کا نتیجہ کبھی اچھا نہیں ہوتا۔ عورت ایک طویل عرصے سے مظلوم چلی آرہی تھی، جب اس کی مظلومیت اپنی انتہا کو پہنچ گئی تو اس کے نتائج بھی انتہائی گھناؤنی شکل میں نمودار ہونے لگے۔ دورِ جدید میں جہاں زندگی کے بہت سے میدانوں میں انقلاب آیا وہاں عورت کی سماجی حیثیت بھی بدل گئی۔ کل تک اس کو ذلیل و نوار سمجھا جاتا تھا لیکن آج وہ عزت و سربلندی کی دعویٰ دار ہے۔ ایک وقت تھا جب کہ مرد اس کو اس کا صحیح مقام دینے تک کے لیے تیار نہ تھا لیکن جیسے ہی موقع ملا وہ اپنی اصل پوزیشن سے آگے بڑھ گئی اور مزید بڑھتی ہی چلی جا رہی ہے۔ اس پر زندگی کے وہ دن بھی گزرے جب کہ وہ گھر کے چھوٹے سے دائرہ میں آزاد نہیں تھی اور آج اس کا ماتھ پکڑنے والا نہ کوئی گھر کے اندر ہے اور نہ گھر کے باہر۔

عورت کو آزادی کے اس مرحلے تک پہنچانے میں نارنجی طور پر وقت کے حالات نے بھی ساتھ دیا، جس وقت وہ مرد کے پیچھے ستم سے رہائی کے لیے کوشاں تھی اس وقت مغرب میں بڑی تیزی سے صنعتی انقلاب آ رہا تھا۔ اس انقلاب نے عورت کی جدوجہد آزادی کو کامیابی کی راہ پر لگا دیا۔ وہ اس سے پہلے گھر جو اس کا دائرہ کار سمجھا جاتا تھا، سے بغاوت کرنا چاہتی بھی تو اسے نہیں معلوم تھا کہ گھر سے باہر وہ کیا کرے گی اور زندگی کے کس نقشے کو اختیار کرے گی۔ اس انقلاب نے اس کے سامنے گھر سے باہر کے لیے ایک ایسا نقشہ پیش کیا جو



خانگی زندگی سے زیادہ حسین تھا اور جس کے ذریعہ وہ غلامی کی زنجیر کو توڑ سکتی تھی۔ اس نئے نقشے کو پا کر وہ، جو کبھی ماں باپ اور شوہر کے خلاف سوچ بھی نہیں سکتی تھی ان سے بغاوت پر آمادہ ہو گئی کیونکہ اب وہ کسی معاملے میں ان کی دست بگر نہیں تھی۔ اس کے لیے ہر طرف لڑائی کے دروازے کھلے ہوئے تھے۔

اس بغاوت کے پیچھے عورت کے اندر اپنی حالت کی اصلاح سے زیادہ مرد کی بندشوں سے آزادی اور اس سے انتقام کا جذبہ کار فرما تھا۔ اس لیے اس نے سب سے پہلے اس نظام کو توڑنا شروع کیا جو اس کو، مرد کے تابع اور ماتحت رکھتا تھا۔ حالانکہ یہ نظام بالکل قابل رد نہیں تھا۔ اس میں گو بعض خامیاں گھس آئی تھیں لیکن اس کے باوجود وہ اپنے اندر بہت سے صالح اور مفید اجزاء بھی رکھتا تھا۔ لہذا اس نظام کی شکست و ریخت کی نہیں بلکہ اصلاح کی ضرورت تھی۔ لیکن کسی نظریہ و مسلک کے خلاف ردِ عمل ہمیشہ اپنی انتہا کو پہنچ کر رہتا ہے۔ چنانچہ مرد کی جبرہ دستی اور ظلم کے خلاف نفرت اور غم و غصہ کے شدید جذبات نے آزادی نسواں کی تحریک کو بھی اپنی حد کے اندر رہنے نہیں دیا اور اس نے عورت کو وہاں پہنچا دیا جہاں عورت، عورت نہیں رہتی بلکہ مرد کا روپ دھار لیتی ہے۔ حالانکہ یہ ایک مصنوعی لبادہ ہے جو اس نے اوڑھ رکھا ہے حقیقت یہ ہے کہ نہ عورت مرد بن سکتی ہے، اور نہ مرد کو عورت کے سانچے میں ڈھالاجا سکتا ہے۔ دونوں ایک دوسرے سے بالکل جداگانہ صلاحیتوں اور قوتوں کے مالک ہیں۔ ایک ہی مقام، ایک ہی آب و ہوا اور ایک ہی ماحول میں پرورش پانے والے مرد اور عورت طبعی اور نفسیاتی طور پر باہم اس قدر مختلف ہوتے ہیں کہ مشرق و مغرب کے دوہم جنس افراد اتنے مختلف نہیں ہو سکتے۔ دو مردوں کے درمیان مزاج اور رجحان طبع کے ہزار اختلاف کے باوجود اتنی متحد و مماثل خصوصیات بھی موجود ہوں گی کہ ان کا تناسب متضاد رجحانات سے کہیں زیادہ ہو گا یہ تناسب کسی بھی مرد اور عورت کے درمیان نہیں پایا جاتا۔ اس سے معلوم ہوتا ہے کہ

قدرت کی نگاہ میں رنگ و نسل، آب و ہوا اور جغرافیہ و زبان کا اختلاف کوئی بنیادی  
 اہمیت نہیں رکھتا۔ البتہ اس کے نزدیک صنفی اختلاف انتہائی اہم ہے۔ اس  
 لیے وہ صلاحیتوں کے عطا کرنے میں سیاہ و سفید، پست قد اور بلند قامت  
 کے درمیان کوئی قابلِ لحاظ فرق نہیں کرتی، ہاں یہ فرق ضرور کرتی ہے کون کس  
 صنف سے تعلق رکھتا ہے۔ تاریخ کا مسلسل تجربہ ثابت کر چکا ہے کہ صنفی  
 اختلاف معمولی اور جزئی اختلاف نہیں بلکہ بنیادی اختلاف ہے۔ اس فرق و  
 اختلاف کو تعلیم و تربیت اور ماتول کے ذریعہ مٹایا نہیں جاسکتا۔ کیوں کہ  
 آدمی اپنے اندر ایسی ہی قوتوں کو نشوونما دے سکتا ہے جتنی وہ نفسہ اس میں  
 موجود ہوں کسی ایسی قوت کا پیدا کرنا اس کے لیے ممکن نہیں جس کا مادہ قدرت  
 نے اس کے اندر رکھا ہی نہ ہو۔ عورت ہو یا مرد کسب و محنت سے قدرت کی  
 طرف سے عطا کردہ صلاحیتوں کو چلا تو دے سکتے ہیں، کوئی نئی صلاحیت پیدا  
 نہیں کر سکتے۔

یہ ایسی حقیقت ہے جس کا ثبوت ہر دور کی تاریخ فراہم کر چکی ہے۔ لیکن  
 آج تک کوئی علمی تحقیق اس کی تردید نہیں کر سکی، ایک فرانسیسی مصنف الگرس کیل  
 جس کو نوپل پرائمر ملا تھا اپنی کتاب میں لکھتا ہے۔

”مردوں اور عورتوں کے درمیان جو اختلافات پائے جاتے  
 ہیں وہ بنیادی نوعیت کے ہیں۔ یہ اختلافات ان کے جسم کی رگوں  
 اور ریشوں کی ساخت کے مختلف ہونے سے پیدا ہوتے ہیں  
 عورت کے بیضہ دان سے جو کیمیاوی مادے خارج ہوتے ہیں ان  
 کا اثر صنف نازک کے ہر حصے پر پڑتا ہے۔ مردوں اور  
 عورتوں کے طبعی اور نفسیاتی اختلافات کا سبب  
 بھی یہی ہے۔“

ڈاکٹر لیمبروس گنا اپنی کتاب روح نسوانیت میں تحریر کرتی ہے کہ ”عورتیں



اور مرد صرف طول و قامت، ہڈیوں کی ساخت اور عضلاتی بناوٹ کے اعتبار سے مختلف نہیں بلکہ اس اعتبار سے بھی مختلف ہیں کہ وہ ہوا اور غذا کی ایک ہی مقدار جذب نہیں کرتے، ان کے امراض کی نوعیت مختلف ہوتی ہے، ان کے ذہن اور اخلاقی رجحانات میں بھی فرق پایا جاتا ہے۔“

یہ وہی خیالات ہیں جن کا اظہار تقریباً ایک صدی قبل رجب کہ آزاد مٹی نسواں کا پودا برگ و بار نہیں لایا تھا، علمی حلقوں میں کیا گیا تھا۔ چنانچہ انیسویں صدی انسائیکلو پیڈیا میں لکھا ہے :-

”مرد و عورت میں اعضائے تناسل کی ترکیب و صورت کا اختلاف اگرچہ ایک بڑا اختلاف نظر آتا ہے لیکن صرف یہی ایک اختلاف نہیں ہے بلکہ عورت کے اور تمام اعضاء سر سے پیر تک مرد کے اعضاء سے مختلف ہیں یہاں تک کہ وہ اعضا بھی جو بظاہر آخر الذکر سے بے حد مشابہ نظر آتے ہیں“

دونوں صنفوں کا یہ اختلاف متقاضی ہے کہ جس صنف میں جس نوعیت کی قوت و صلاحیت ہے اس سے اسی نوعیت کا کام لیا جائے۔ زندگی کے بیشتر معاملات میں عمل بھی اسی پر کیا جاتا ہے۔ کبھی ایسا نہیں ہوتا کہ کسی انجینئر کو کاشتکاری میں لگا دیا جائے یا کسی تعلیم سے دلچسپی رکھنے والے کو فوج میں منتقل کر دیا جائے۔ ایک ہی صنف کے دو افراد کے درمیان صلاحیت، رجحان طبع، ذوق اور مناسبت کی بنا پر فرق کیا جاتا ہے تو کوئی وجہ نہیں کہ دو مختلف صنفوں کے مابین اس فرق کو نظر انداز کر دیا جائے جب کہ دونوں کی جسمانی ساخت پیدائش سے موت تک، ان پر طاری ہونے والے حالات اور دونوں کے جذبات و احساسات صاف بتاتے ہیں کہ ان کی تخلیق بالکل جداگانہ ڈھنگ پر ہوئی ہے اور قدرت ان سے دو مختلف نوعیت کے کام لینا چاہتی ہے۔

لیکن جدید فکر کی غلط اندیشی نے دونوں کو ایک ہی میدان میں دھر رکھی



ہے اور ایک ہی میدان میں ترقی کے مواقع بھی فراہم کیے ہیں۔ حالانکہ اس کے پاس اس بات کا کوئی طبعی اور نفسیاتی ثبوت نہیں ہے کہ عورت اور مرد کی صلاحیتیں اور قوتیں ایک نوعیت کی ہیں اور بڑا کام مرد انجام دیتا ہے وہ عورت بھی انجام دے سکتی ہے۔

الگڈس کیرل مردوں اور عورتوں کے طبعی اور نفسیاتی اختلافات پر بحث کرتے ہوئے لکھتا ہے :-

”ان بنیادی حقائق کو دو عورت اور مرد کے طبعی فرق پر دلالت کرتے ہیں، نظر انداز کر دینے کی وجہ سے نسوانی آزادی کے علمبرداروں نے یہ دعویٰ کیا کہ مردوں اور عورتوں کی ذمہ داریاں اور حقوق بالکل یکساں اور مساوی ہونے چاہئیں حالانکہ فی الحقیقت مردوں اور عورتوں کے درمیان بے حد اختلافات پائے جاتے ہیں۔ عورت کے جسم کے ہر خلیے پر اس کی نسوانیت کے نقوش مترسّم ہوتے ہیں۔ یہی بات اس کے اعضاء کے متعلق بھی صحیح ہے اور بالخصوص اس کے نظامِ عصبی کے متعلق۔ عورتوں کو اپنی فطرت کے مطابق اپنے رجحانات کی تشکیل کرنی چاہیئے، بغیر اس کے کہ وہ مردوں کی تقلید کریں۔ تہذیب کے ارتقاء میں عورتوں کا بہ نسبت مردوں کے زیادہ حصہ ہے۔ اس لیے انہیں اپنے خصوصی فرائض سے پہلو تہی نہیں کرنا چاہیئے“

ڈاکٹر لیبرون ساہ رقم طراز ہے :-

”دو ترقی اور ارتقاء صرف اسی طرح ممکن ہے کہ مردوں اور عورتوں کے معاشرتی حقوق و فرائض کا تعین کرنے میں ان کے فرق و اختلافات کو مد نظر رکھا جائے“

حقیقت یہ ہے کہ مغرب نے مساوات مرد و زن کا تصور اس لیے نہیں قبول

کیا ہے کہ اس نے دونوں کے طبعی فرق کو غلط ثابت کر دیا ہے یا بدل کر رکھ دیا ہے بلکہ اس کی نگاہ میں یہ تصور، عورت کی مظلومیت کا واحد حل ہے۔ اس کے نزدیک عورت کی مظلومیت کی وجہ یہ ہے کہ سوسائٹی میں مرد کو ظلم و زیادتی کے تمام مواقع حاصل ہیں اور عورت ان حقوق سے محروم ہے جن سے کسی کی جان و مال اور عزت و آبرو محفوظ رہتی ہے۔ اس لیے ضروری ہے کہ عورت کو بھی وہ تمام سماجی حقوق حاصل ہوں جو مرد کو حاصل ہیں اور جن اسباب و وسائل کے ذریعہ سوسائٹی میں عزت و سربلندی حاصل کی جاتی ہے وہ کسی ایک صنف کے ساتھ مخصوص نہ سمجھ لیے جائیں تاکہ مرد کی طرح عورت بھی اونچے سے اونچے منصب تک رسائی حاصل کر سکے اور بہتر سے بہتر صنعت اور اعلیٰ سے اعلیٰ پیشہ اختیار کر سکے۔ ورنہ کسی ایک صنف کو ترقی کے مواقع فراہم کرنے اور دوسری کو محروم رکھنے کا مطلب ہی یہ ہے کہ ہم سماج میں انسانیت کی ایک صنف کو مستقلاً ذلیل اور پست رکھنا چاہتے ہیں اور اس کی ترقی کے خواہاں نہیں ہیں۔ کیونکہ یہ ایک حقیقت ہے کہ جب کوئی طبقہ سماجی حیثیت سے پست ہوگا تو وہ برتر طبقہ کے بورڈ و سٹم کا نشانہ بنا رہے گا۔ با اقتدار گروہ کو ظلم اور چیرہ دستی سے دنیا کی کوئی قوت باز نہیں رکھ سکتی۔

اس پوری بحث میں عورت کے سماجی حقوق اور اس کی سماجی ذمہ داریوں کو ایک کر دیا گیا ہے، حالانکہ ان میں بنیادی فرق ہے۔ کسی فرد کے ساتھ عدل و انصاف اور مساوات کا سلوک ایک الگ چیز ہے اور اس کو کسی متعین سماجی کام میں لگا دینا ایک دوسری ہی چیز۔ ان دونوں کو ایک قرار دینا یا ایک کو دوسرے پر منحصر سمجھنا خطرناک غلطی ہے کیونکہ اس کا نتیجہ یہ برآمد ہوگا کہ کچھ شخص بعض متعین کام انجام نہ دے وہ سماجی حقوق سے بھی محروم رہے۔ اگر عورت پر ظلم و زیادتی ہوتی ہے اور وہ اپنے حقوق سے محروم ہے تو اس کا مطلب یہ ہے کہ ریاست اور سماج اپنی ذمہ داری سے غفلت برت رہے ہیں، ان کا فرض ہے کہ اس کو معاشی و معاشرتی، تعلیمی و تمدنی سہولتیں ہم پہنچائیں تاکہ وہ ایک آزاد اور پرامن شہری کی حیثیت سے



زندگی گزار سکے۔ جو ریاست اپنے اس فرض کو صحیح طور سے انجام نہیں دیتی وہ اپنے وجود کی نفی کرتی ہے۔ کیونکہ فرد ریاستی اور اجتماعی زندگی کو اسی لیے اختیار کرتا ہے کہ زندگی کے جن اہم مقاصد کو وہ اپنے محدود ذرائع و وسائل کی بنا پر پورا نہیں کر سکتا ریاست کے وسیع اور قوی ذرائع سے ان کی تکمیل کر سکے۔ اس لیے کسی ریاست کو نہ تو یہ حق پہنچتا ہے کہ وہ کسی شہری کو اس کی بنیادی ضروریات سے محروم کر دے اور نہ اس کو یہ حق حاصل ہے کہ کسی مخصوص طبقے کے ساتھ امتیازی برتاؤ کرے اور دوسرے طبقے کو عدل و انصاف سے محروم رکھے، دنیا کی کوئی بھی ریاست اس امتیاز کے لیے کوئی وجہ جو اندہ نہیں رکھتی۔

لیکن کسی ریاست کا شہری ہونا اس بات کے لیے کافی نہیں ہے کہ ہر قسم کی ریاستی ذمہ داری بھی اس پر ڈال دی جائے۔ کیونکہ ذمہ داری اہلیت کی بنا پر سونپی جاتی ہے اور ضروری نہیں کہ ہر شخص میں ہر کام کے کرنے کی اہلیت ہو۔ اس لیے حقیقت پسندی کا تقاضا یہ ہے کہ عورت پر وہی ذمہ داریاں عائد کی جائیں جن کی وہ متحمل ہو، اور جن کو پورا کرنے کی اس میں صلاحیت ہو۔

مغرب نے اپنے استدلال میں اسی حقیقت کو نظر انداز کر دیا ہے۔ اس کی وجہ یہ ہوئی کہ اس نے ترقی اور عزت کو چند مخصوص پیشوں اور صنعتوں کے ساتھ وابستہ کر دیا ہے بلکہ یوں کہنا چاہیے کہ عزت و ذلت کا ایک خود ساختہ پیمانہ ایجاد کیا ہے۔ یہ وہ پیمانہ ہے جس کے بنانے میں مرد کی قوتوں اور صلاحیتوں کو تو سامنے رکھا گیا ہے، لیکن عورت کے مزاج اور فطرت کو نظر انداز کر دیا گیا ہے۔ اور پھر اس کو دعوت دی گئی ہے کہ اگر وہ عزت و سر بلندی کی خواہاں ہے تو اس پیمانے پر پوری اترے۔ حالانکہ ہونا تو یہ چاہیے تھا کہ فطرت نے جس صنعت انسانی میں جس نوعیت کی صلاحیت رکھی ہے اسی نوعیت کا کام اس کے لیے کامیابی و کامرانی کا ذریعہ تصور کیا جاتا۔ اس طرح ہر صنعت فطری طور پر معاشرے میں اپنا مقام پیدا کرتی اور عزت حاصل کرنے کے لیے اس کو غیر فطری جدوجہد کرنی پڑتی۔



کہا جاتا ہے کہ جس چیز کو عورت کی فطرت کہا جاتا ہے وہ دراصل ایک مصنوعی حالت ہے جو مرد کے مسلسل ظلم کی وجہ سے اس پر طاری ہو گئی ہے۔ عورت کو چونکہ ایک زمانہ دراز سے کچلا اور دبایا جا رہا تھا، اس لیے اس کی فکری و عملی قوتیں ٹھٹھ کر رہ گئیں۔ کیونکہ جب تک صلاحیتوں کے ابھرنے کے مواقع نہیں ملتے وہ دبی پڑی رہتی ہیں ورنہ اس کو اگر حرکت و عمل کی آزادی ہوتی تو وہ ان میدانوں میں بھی بہترین پارٹ ادا کر سکتی جو مرد کے لیے مخصوص سمجھے جاتے ہیں۔ جہاں تک عقل اور استدلال کا تعلق ہے، اس دعوے کی کوئی اہمیت نہیں ہے۔ کیونکہ جس طرح اس بات کا امکان ہے کہ عورت آزادی عمل پا کر ہر پہلو سے مرد کی برابر برتری کا ثبوت دے۔ اسی طرح بالکل اس کے مساوی اس بات کا بھی امکان ہے کہ آزادی کے باوجود وہ وہیں رہے جہاں پہلے تھی۔ جب یہ دونوں امکانات ایک ہی درجے میں پائے جاتے ہیں تو کس دلیل کی بنا پر یہ کہا جاسکتا ہے کہ اس کے اندر خالص مردانہ ذمہ داریوں کے انجام دینے کی بھی صلاحیت ہے۔ خصوصاً ایسی صورت میں جب کہ اس کی موجودہ نفسیات اور صلاحیتیں گواہی دیتی ہیں کہ زندگی کی جدوجہد میں اس کا دائرہ اور مرد کا دائرہ بالکل الگ الگ ہے۔ پھر یہ بات بھی حقیقت و واقعہ کے خلاف ہے کہ مرد ہمیشہ ظالم رہا اور اس کے طور و ستم نے عورت کے جذبات اور ارادوں کو ظہور پذیر ہونے نہیں دیا۔ کیونکہ اگر مرد کو جبر و ظلم کی قوت حاصل ہے تو عورت کے پاس جن و دل رُباتی کا افسوں ہے جس سے وہ سنگ دل اور بے رحم انسانوں کو موم بنا سکتی چنانچہ تاریخ میں جہاں مردوں کی چہرہ دستی کی مثالیں ملتی ہیں وہاں اس قسم کے واقعات کی بھی کمی نہیں ہے کہ وقت کی ایسی شخصیتیں عورت پر جان و دل سے نشانہ رہی ہیں جن کے کسی طرف جھک جانے کے معنی یہ تھے کہ سارا ماقول اس کے تابع ہو گیا۔ بسا اوقات ایسا بھی ہوا ہے کہ عورت بڑے بڑے تخت و تاج کی بلا شریکت غیر سے مالک رہی ہے، لیکن اس کے باوجود معاشرتی نفسیات کے محققین کی رائے ہے

کہ عورت نے اپنے دائرے سے باہر کوئی اہم کارنامہ انجام نہیں دیا۔  
ہیولاک ایسے جو اس زمانے میں نفسیات کا سب سے بڑا ماہر خیال کیا جاتا  
ہے اپنی کتاب ”مرد اور عورت“ میں لکھتا ہے :-

”عورت دوسروں کی ہمدردی کے لیے تڑپتی ہے اور اس  
میں خود مختاری کا جذبہ ویسا پُر زور نہیں ہوتا جیسا مردوں میں ہوتا ہے“  
اس دعوے کے ثبوت میں ایسے ان چند عورتوں کی مثال  
پیش کرتا ہے جنہوں نے بڑے بڑے عملی کام کیے ہیں۔ ان میں ایک  
عورت بھی ایسی نہیں جس نے اپنا بہترین کام مردوں سے الگ رہ کر انجام دیا ہو۔  
چنانچہ میڈم کیوری نے اپنے شوہر کیوری کے ساتھ سائنس میں ہنر  
براؤنگ اپنے رفیقہ حیات براؤنگ کے ساتھ شاعری میں اور  
جارج ایلیٹ نے مسٹر لیوس کے ساتھ ناول نویسی کے میدان میں  
جو کارہائے نمایاں کیے وہ مردوں کی معیت اور رفاقت کی وجہ سے  
معرض وجود میں آئے۔

جن تو انہیں نے مواقع حاصل ہونے کے باوجود مرد کے میدان میں کوئی کارنامہ  
انجام نہیں دیا ان کے متعلق ممکن ہے یہ توجیہ کر دی جائے کہ گو ان تو انہیں کو انفرادی  
طور پر آزادی میسر تھی۔ لیکن طبقہ نسوانیت کے طویل ذہنی و عملی انحطاط نے ان کے  
جذبات فکر و عمل کو ٹھنڈا کر دیا تھا۔ وہ مرد کے سہارے کے بغیر کسی اہم اقدام کی جرأت  
نہیں کرتی تھیں، ان کے اندر یہ توصلہ نہیں تھا کہ آزادانہ رائے قائم کریں اور اپنے  
بل بوتے پر کوئی کام کریں۔ اس لیے ضروری ہے کہ عرصہ دراز تک وہ محبت اور  
آزادی کی زندگی گزاریں۔ اسی کے بعد یہ توقع کی جاسکتی ہے کہ ان کے اندر عزم و حوصلہ  
اور خود اعتمادی کی روح بیدار ہوگی۔

یہ توجیہ گو حسین ہے لیکن واقعات سے مطابقت نہیں رکھتی۔ تاریخ میں  
ایسے دور بھی گزر چکے ہیں جب کہ عورت کو مرد کے برابر جدوجہد کے مواقع حاصل

تھے اور آج بھی بہت سی ایسی غیر تہذیب قومی ہیں جن میں عورت کسی ایک دائرے میں بند ہو کر نہیں رہ گئی ہے بلکہ زندگی کے تمام مسائل سے مرد کی طرح براہ راست نپٹنے کی کوشش کرتی ہے۔ لیکن اس کے باوجود فطرت نے عورت اور مرد کے درمیان جو طبعی فرق رکھا ہے وہ جہر طور باقی ہے۔

خود موجودہ تہذیب نے ایک صدی سے آزادی میں مرد کے ساتھ اس کو بھی شریک کر رکھا ہے۔ لیکن کیا کوئی کہہ سکتا ہے کہ اس آزادی نے مزاج نسوانیت میں تبدیلی پیدا کر دی؟

پروفیسر دو فارینی لکھتا ہے:-

تجس طرح مرد اور عورت کے جسمانی اور دماغی قومی کا باہمی اختلاف تم کو پیرس جلیے تمدن شہر کے شائستہ باشندوں میں نظر آتا ہے بعینہ اسی طرح امریکہ کی وحشی ترین اقوام میں بھی پایا جاتا ہے۔  
یہی مصنف مزید لکھتا ہے:-

”تمدن بڑھنے کے ساتھ ہی قدرتی اختلافات کی وضاحت بھی زیادہ ہو جاتی ہے۔ چنانچہ گوری رنگت کے مردوں اور عورتوں میں جو فرق پایا جاتا ہے وہ سیاہ قام رنگت کے وحشی مردوں اور عورتوں کے باہمی اختلاف سے کئی درجہ بڑھا ہوا ہے“

اپنے فطری دائرے سے عورت کے خروج کو جائز ثابت کرنے کے لیے مغرب نے ایک اور دلیل بھی فراہم کی ہے وہ یہ کہ اگر عورت سماجی و تمدنی کاموں سے کنارہ کش ہو جائے تو تہذیب و تمدن کی رفتار گھٹ کر آدھی ہو جائے گی اور پچاس سال کے عرصے میں تہذیب و ترقی کے جن منازل تک پہنچ سکتی ہے ان تک سو سال میں پہنچے گی۔

بالفاظ دیگر اس دلیل کا مطلب یہ ہے کہ عورت کی خانگی مصروفیت اور جدوجہد سے سماج کو فائدہ نہیں پہنچ رہا ہے، اس لیے اس کو ایسے کام اختیار کرنے چاہئیں



جن سے سماج کی تعمیر و ترقی ہو سکے۔

یہ دلیل انتہائی غلط اور غیر علمی ہے کیونکہ سماج کوئی مخصوص فنی نوعیت کا ادارہ نہیں کہ صرف اس فن کی ترقی کو سماج کی ترقی سمجھا جائے۔ بلکہ یہ زندگی کے مختلف شعبوں کی ترکیب سے وجود میں آتا ہے۔ ان ہی میں وہ شعبہ بھی ہے جس کو عورت سنبھالے ہوئے ہے۔ اگر یہ شعبے ختم ہو جائیں تو سماج بھی فنا ہو جائے۔ اس لیے سماجی ارتقاء کے معنی یہ ہیں کہ اس کے تمام شعبے اپنی اپنی جگہ ترقی کریں اور کثیمیت مجموعی زندگی کا معیار بلند ہو۔ مزدور کو اپنی مزدوری میں آسانیاں فراہم ہوں اور نو شالی نصیب ہو۔ صحافی کو صحافت میں کوئی زحمت نہ رہے، تاجر کو تجارت کی آزادی ہو۔ اسی طرح سماجی ترقی کے لیے ناگزیر ہے کہ عورت کو بھی اس کے اپنے دائرے میں کام کے پورے مواقع ہوں اور اس پر کسی قسم کی غیر ضروری قدغن نہ عائد کی جائے نہ یہ کہ سماج کی فلاح و بہبود کے نام پر اس کو اس کے حقیقی دائرہ عمل سے باہر کھینچ لایا جائے۔ اس کا جو اوصاف اس صورت میں نکل سکتا ہے جب کہ ہم یہ ثابت کر دیں کہ عورت سماج کی جو خدمات انجام دے رہی ہے وہ سماج کے لیے نقصان دہ یا کم از کم غیر مفید ہیں ورنہ سوال پیدا ہوتا ہے کیوں نہ مزدور اپنا کارخانہ چھوڑ دے صحافی اپنے اخبار بند کر دیں اور پڑھنے اور پڑھانے والے تعلیم گاہوں سے باہر نکل آئیں۔ ظاہر ہے کہ کوئی عقلمند اس کو درست نہیں قرار دے سکتا۔

کہا جاتا ہے کہ بلاشبہ عورت سماج ہی کے فائدے کے کام کر رہی ہے، لیکن اس کو بالکل معمولی اور حقیر کاموں کے لیے مخصوص سمجھ لیا گیا ہے اور اگر وہ معاشرے کی کوئی اہم خدمت انجام دینا بھی چاہے تو اس کی اجازت نہیں دی جاتی حالانکہ ہر پیشے والے کو یہ حق حاصل ہے کہ جب چاہے اپنا پیشہ بدل دے اور جس صنعت کو چاہے اختیار کرے۔

اس کے جواب میں عرض ہے کہ عورت کو تو تئیں اور صلاحیتیں حاصل ہیں، عقل کا صریح تقاضا ہے کہ ان ہی کے مطابق اس کے لیے نقشہ عمل تجویز کیا جائے

اور اگر یہ نقشہ کسی کو ناقص نظر آتا ہے تو اسے فطرت سے سوال کرنا چاہیے کہ کیوں اس نے ایک صنف کو حصولِ کمال کی سعادت سے مستقلاً محروم رکھا؟ یا کم از کم اس کو عورت کی صلاحیتوں میں ایسی تبدیلی لانی چاہیے جس سے وہ اس کے تجویز کردہ نقشے کے مطابق کام کر سکے۔

موجودہ تمدنی ترقی کے متعلق یہ خیال کیا جاتا ہے کہ اس نے اس نظریے کی تردید کر دی ہے کہ عورت ایک مخصوص دائرے ہی میں کام کر سکتی ہے۔ کیونکہ تمدن نے جس شعبے میں بھی ترقی کی ہے اس میں مرد کے ساتھ عورت بھی شریک رہی ہے۔ اگر عورت نے ساتھ نہ دیا ہوتا تو ترقی کی رفتار گھٹ جاتی۔

یہ تجربہ حقیقت کے بالکل خلاف ہے، کیونکہ موجودہ تمدن کی ترقی کا سبب وہ طبعی و مادی علوم ہیں جن کا آغاز اٹھارہویں اور انیسویں صدی میں یورپ میں ہوا جن کی مدد سے انسان بہت سے ایسے مادی حقائق کے دریافت کرنے میں کامیاب ہوا جن کو وہ اپنی دسترس سے باہر خیال کر رہا تھا۔ یہی حقائق و انکشافات ہیں جو موجودہ تمدن کا سرچشمہ ہیں۔ ان علوم کی تاریخ بتاتی ہے کہ یہ تحقیقات مرد کی سعی و کوشش کا نتیجہ ہیں۔ اس میں عورت کا حصہ بہت کم رہا ہے۔ اس نے اس میدان میں ایسا کوئی مستقل کارنامہ نہیں انجام دیا ہے جس کا تمدن پر کوئی گہرا اثر پڑا ہو۔ یہی وجہ ہے کہ سائنس کے کسی شعبے میں آج تک اس کو امانت کا درجہ حاصل نہیں ہو سکا ہے۔

ایسا کیوں ہے؟ — اس لیے کہ یہ اس کا حقیقی دائرہ عمل نہیں ہے۔ وہ اگر اس طرف رخ کرتی ہے تو اس کی حیثیت ایک اجنبی کی سی ہوتی ہے۔ اس میدان میں کام کے نواہ کتنے ہی مواقع اس کو کیوں نہ حاصل ہوں وہ مرد کی رفتار کا کبھی مقابلہ نہیں کر سکتی۔ چنانچہ آج نوڈ مغربی مفکرین کو اعتراف ہے کہ عورت تمام سہولتوں کے باوجود ان شعبوں میں اتنی کارآمد نہیں ثابت ہو رہی ہے جتنی کہ اس سے توقع کی جاتی ہے، اور ایک کم تعلیم یافتہ مرد سوسائٹی کو ایک اعلیٰ تعلیم یافتہ عورت سے

زیادہ فائدہ پہنچا رہا ہے۔

اس کی وجہ یہ ہے کہ وہ کام تو کرنا چاہتی ہے مردوں کا، لیکن اس کی نسوانیت اس کو اس کی اجازت نہیں دیتی۔ موجودہ رجحانات اس کو جس طرف لے جا رہے ہیں اس کی طبعی صلاحیتیں اس طرف چلنے سے انکار کر رہی ہیں۔ اس کشمکش نے اس کو ایک عذاب میں مبتلا کر دیا ہے جس سے خود مغرب پریشان ہے۔

پروفیسر آرنلڈ ٹائن بی اپنے ایک مضمون میں لکھتے ہیں :-

”اس میں کوئی شبہ نہیں کہ پچھلے دنوں ہم نے خالص مادی پہلو سے اپنی مشکلوں کا حل سوچنے کی بھوکوشش بھی کی وہ ناکام رہی اور ہمارے تمام منصوبے تسخیر کر رہ گئے۔ ہم سوچتے ہیں کہ ہم نے ایسی مشینیں ایجاد کر کے جن سے ہزاروں آدمیوں کو مشقت سے بچایا جاسکتا ہے ہم نے کتنی ”عظیم الشان“ ترقی کی ہے۔ بیشک یہ صحیح ہے لیکن اس کا یہ ایک عجیب نتیجہ نکلا کہ عورت غریب آج اتنی محنت کر رہی ہے جتنی اس نے اس سے پہلے کبھی نہیں کی تھی مثلاً امریکی عورت ہی کو لیجئے وہ گھریلو کام کاج کے لیے بیرونی مدد لینے سے محروم ہے اور خود اس کے حالات اسے اس بات کی اجازت نہیں دیتے کہ وہ محض خانہ داری کی دیکھ بھال ہی کے لیے اپنا سارا وقت دے سکے۔ نتیجہ یہ ہے کہ وہ بے چاری دوسری مشقت میں پسی جا رہی ہے۔ گھریلو بیوی اور ماں ہے، اور باہر وہ کسی دفتر یا کارخانے میں ملازمہ ہے۔

جنگ کے دنوں میں انگلستان میں عورت کی حیثیت تقریباً ملک گیر تھی۔ حالات کا یہ رخ کسی طرح حوصلہ افزا نہیں کہا جاسکتا۔ ہمارا تجربہ بتاتا ہے کہ دنیا میں تیز رفتاری کے دور عام طور پر ہی رہے ہیں جب عورت گھر کی چار دیواری کو چھوڑ کر باہر نکلی ہے۔ قدیم تاریخ



میں پانچویں صدی قبل مسیح کا یونان ترقی کی معراج پر پہنچا ہوا تھا لیکن اس دور میں عورت گھر کی زینت تھی مگر اسکندر کے بعد جس زمانے میں شہری ریاستیں رو بہ زوال تھیں تو جب بھی ایک ایسی ہی نوابی تحریک شروع ہوئی تھی جیسی آج ہمارے زمانے میں پائی جاتی ہے۔

عورت کا گھر کی چار دیواری کو چھوڑنا دو اسباب کی بنا پر زوال کا باعث ہوتا ہے۔ ایک تو یہ کہ اس زندگی کا بہت بڑا دائرہ معطل ہو جاتا ہے اور اس کے بے شمار مسائل لائیکل رہ جاتے ہیں۔ کیونکہ ان مسائل کو عورت ہی کا ناخن تندیر حل کر سکتا ہے۔ مرد کے بس میں نہیں کہ ان کو حل کر دے۔ دوسری وجہ یہ ہے کہ اس اقدام سے عورت اور مرد کے تعلقات اور دونوں کی سرگرمیوں کا رخ وہ ہوتا ہے جس کے بارے میں تاریخ کا فیصلہ ہے کہ اس پر چلنے والا کبھی کامیاب نہیں ہوا۔ حقیقت یہ ہے کہ سوسائٹی میں عورت اور مرد کا صحیح مقام اور دونوں کے تعلق کو متعین کرنے میں نہ قدیم تصور راست کو کامیابی حاصل ہوئی اور نہ جدید فکر ہی اس کو حل کر سکا ہے۔

ہمارے نزدیک صرف اسلام نے دونوں کی نفسیات، طبعی رجحانات اور فکری و عملی قوتوں کا حقیقت پسندانہ جائزہ لیا ہے۔ اس لیے نظام تمدن میں دونوں کی حیثیت متعین کرنے میں بھی وہ پوری طرح کامیاب ہے۔

سب سے پہلے وہ حقیقت ہمارے سامنے لاتا ہے کہ فطرت و وجود و حیات کا سلسلہ دو مقابل صنفوں کی مدد سے باقی رکھے ہوئے ہے، اس مقصد کے لیے وہ جس صنف جس نوعیت کا کام لینا چاہتی ہے اس کو اسی نوعیت کی صلاحیتیں بھی دی ہیں۔ لہذا ہر صنف کا کمال یہ ہے کہ ہر کی طبعی صلاحیتیں نشائے قدرت کی تکمیل میں صرف ہوں۔

اس نظریے کے ماتحت معاشرے میں مرد و زن کے حدود و عمل کو ایک دوسرے سے لازماً الگ قرار پائیں گے لیکن کسی صنف کو محض اس بنا پر کوئی تفوق حاصل نہ ہوگا کہ وہ مخصوص اوصاف اور قوتوں کی حامل ہے جو دوسری صنف میں نہیں ہیں اور نہ

کوئی صنف اپنی تنگ و دو کو ذلت آمیز اور رسوا کن خیال کرنے پر مجبور ہوگی۔ اس کے برعکس جو افراد فطرت کے بتائے ہوئے راستہ پر گامزن ہوں گے معاشرے میں ان کی پذیرائی ہوگی اور وہ عزت کی نگاہ سے دیکھے جائیں گے اور جو کوششیں شاہراہ فطرت سے ہٹی ہوئی ہوں گی وہ حقارت اور مذمت کی مستحق قرار پائیں گی۔ ساتھ ہی اس کا عملی نتیجہ یہ نکلے گا کہ ہر صنف کو اس کے اپنے دائرے میں تو سبقت و اقدام کے پورے مواقع فراہم ہوں گے لیکن اس دائرے سے باہر اس کی سرگرمیوں کو کم سے کم کیا جائے گا۔

ایک شخص یہ کہہ کر اس نظریے کی قدر و قیمت گھٹا سکتا ہے کہ عمل کی دنیا میں انسان اعلیٰ نظریات ہی کا پابند نہیں رہتا۔ بلکہ عموماً وہ ایسے عوامل و محرکات کے پیچھے دوڑ پڑتا ہے جن سے اس کے جذبات کی تسکین ہوتی ہو اور تو اس کے لیے زیادہ تر لطف اور حسین ہوں۔ اس لیے اسلامی نظریات پر ایمان رکھنے کے باوجود یہ توقع نہیں کی جاسکتی کہ مرد و عورت کے ساتھ مساویانہ سلوک کرے گا۔ کیونکہ انسان کا قوی ترین داعیہ یہ ہے کہ اس کو دوسروں پر اقتدار اور غلبہ حاصل رہے۔ یہ داعیہ اس کو مجبور کرتا ہے کہ اپنے سے کمزور مخلوق کو کمزور رہی رکھے اور اس کے ابھرنے اور برابر ہونے کا موقع نہ دے۔

یہ بات دنیا کے اور نظریات کے متعلق ممکن ہے صحیح ہو لیکن اسلامی تصورات کو ان پر قیاس کرنا غلط ہوگا۔ کیونکہ ان کے پیچھے ایک زبردست ہستی کا زندہ و محکم یقین اور اس کا بے پناہ خوف کارفرما ہوتا ہے۔ اس یقین کے منافی کسی حرکت کا صدور ایسا ہی ہے جیسے موت کے پھندے کو موت کا پھندا سمجھتے ہوئے کوئی شخص اس میں لٹک جائے۔

اس کے باوجود اسلام نے عورت کی قسمت کو مرد کے رحم و کرم پر نہیں چھوڑ دیا ہے کہ اگر خدا کا خوف اس کو ظلم و زیادتی سے روکے تو روک جائے، اور اگر یہ خوف دھندلا ہو گیا ہے تو ہر طرح کی تعدی کی اس کو گنجائش نکل آئے۔ بلکہ اس نے قانوناً

بھی عورت کی پوزیشن اتنی مضبوط کر دی ہے کہ وہ اپنی طبعی کمزوریوں کے باوجود سماج میں نہ تو مظلوم و بے بس رہے گی اور نہ فقر و فاقہ پر مجبور ہوگی۔ اس کو تقریر و تحریر کا حق ہوگا، وہ ریاست کے تمام ذرائع و وسائل اور سہولتوں سے اسی طرح فائدہ اٹھاسکے گی جس طرح مرد فائدہ اٹھاتا ہے۔ اس کے ساتھ عدل و انصاف میں کوئی فرق نہیں کیا جائے گا، اس کی جان و مال اور عفت و عصمت پر دست درازی کا حق ریاست کے کسی بھی فرد کو نہیں ہوگا، حتیٰ کہ ماں باپ شوہر اور حاکم وقت بھی اس سے کسی غیر قانونی مطالبہ کا مجاز نہ ہوگا۔

قانون کی اس شدت کے ساتھ اسلام مرد کے اندر لطف و محبت کے جذبات بھی ابھارتا ہے۔ وہ بتاتا ہے کہ عورت ایک کمزور مخلوق ہے اس لیے ہمہردی اور جبر و الفتن کی مستحق ہے نہ کہ سختی اور تشدد کی۔ اقتدار و بالادستی خدا کی صفت ہے۔ اگر مرد کو عورت کے مقابلے میں خدا کی اس صفت کا کچھ زیادہ حصہ ملا ہے تو اس کو محبت و ہمہردی میں بھی بڑھا ہوا ہونا چاہیے۔ کیونکہ خدا جتنا بڑا صاحب اقتدار ہے اتنا ہی بڑا رحیم و کریم بھی ہے، وہ شخص انتہائی کم ظرف ہے جس کے اندر اقتدار کا نشہ درندوں اور بھیڑیلوں کی صفات پیدا کر دے۔ ان جذبات میں اتنی قوت ہے کہ کوئی بھی قانون اس کا مطالبہ نہیں کر سکتا۔  
آئندہ صفحات میں آپ کو ان ہی اجمالات کی تفصیل ملے گی۔



# عورت اسلامی معاشرہ میں

## اساسی تصورات

کسی نظام کو تو نظریات و ہود میں لاتے ہیں ان کو جانے بغیر اس نظام کی تفصیلات کا سمجھنا دشوار ہے۔ کیونکہ ان ہی سے اس نظام کی ہیئت متعین ہوتی ہے۔ اس کا مزاج بنتا ہے، معاشرتی و سماجی اور تہذیبی و تمدنی حقوق مقرر ہوتے ہیں۔ غرض یہ کہ ان ہی کی بنیاد پر زندگی کا سارا ڈھانچہ تیار ہوتا ہے اور افراد کے ساتھ سلوک کیا جاتا ہے۔ اس لیے اسلامی معاشرہ میں عورت کی حیثیت، مرتبہ و مقام اس کے حقوق اختیارات اور فرائض و واجبات کو سمجھنے کے لیے ضروری ہے کہ پہلے عورت کے بارے میں اسلام کے تصورات سے واقفیت حاصل کی جائے تاکہ ان کی روشنی میں تفصیلات کا مطالعہ کیا جاسکے۔

### (۱) انسان محترم ہے

اگر آپ اسلام کی تعلیمات کا لب لباب دریافت کرنا چاہیں تو اس کا جواب ایک جملہ میں دیا جاسکتا ہے کہ وہ انسان کی عظمت سر بلندی کی دعوت ہے۔ ”وہ انسان کو زوال و ادبار کی پستیوں سے اٹھا کر رفعت بلندی کے ایک ایسے اعلیٰ مقام پر پہنچانا چاہتا ہے جو خدا دراکت بھی بہت آگے ہے۔ وہ عزت نفس اور عظمت آدمیت کا درس دیتا ہے۔ وہ خدائے واحد کی بندگی کی طرف بھی اس لیے بلاتا ہے تاکہ انسان ایک در پر اپنا سر نیا زجھکا کر کائنات کی تمام مخلوقات کے مقابلہ میں سر بلند ہو جائے۔ اسلام کی نگاہ میں انسان من حیث الانسان اپنی خلقت

اور صفات کے لحاظ سے غامدہ فطرت کا ایک عظیم شاہکار ہے۔ وہ اپنی ظاہری صورت اور باطنی خصوصیات دونوں کے اعتبار سے کائنات کی ایک کرم و محترم ہستی ہے جس کے شرف و مجد اور فضیلت و بزرگی کا مقابلہ دنیا کی کوئی مخلوق اور کوئی قوت نہیں کر سکتی۔

وَلَقَدْ كَرَّمْنَا بَنِي آدَمَ وَحَمَلْنَا هُمَ فِي الْبَرِّ وَالْبَحْرِ  
وَرَزَقْنَا هُم مِّنَ الطَّيِّبَاتِ وَفَضَّلْنَا هُم عَلَى كَثِيرٍ مِّمَّنْ  
خَلَقْنَا تَفْضِيلًا۔ (بنی اسرائیل - ۷۰)

”ہم نے بنی آدم کو بزرگی بخشی اور انہیں خشکی و تری میں برتر قطع مسافرت کے لیے، سواریاں عطا کیں اور صاف ستھری چیزوں کی روزی دی اور اپنی مخلوقات میں سے بہتوں پر انہیں فضیلت دی“

لَقَدْ خَلَقْنَا الْإِنْسَانَ فِي أَحْسَنِ تَقْوِيمٍ۔ (سورہ تین - ۴)

”ہم نے انسان کی بہتر طریقہ پر تخلیق کی“

إِذْ قَالَ رَبُّكَ لِلْمَلَائِكَةِ إِنِّي خَالِقٌ بَشَرًا مِّن طِينٍ  
فَإِذَا سَوَّيْتُهُ وَنَفَخْتُ فِيهِ مِن رُّوحِي فَقُولُوا آلِهَةً  
سَاجِدِينَ فَسَجَدَ الْمَلَائِكَةُ كُلُّهُمْ أَجْمَعُونَ إِلَّا ابْلِيسَ  
اسْتَكْبَرَ وَكَانَ مِنَ الْكَافِرِينَ ۝ قَالَ يَا ابْلِيسُ مَا مَنَعَكَ  
أَنْ تَسْجُدَ لِمَا خَلَقْتُ بِإِيْدِي أَسْتَكْبَرْتَ أَزُكِّرُكَ مِنَ  
الْعَالَمِينَ ۝

(ص - ۷ - ۷۵)

”تیرے رب نے جب فرشتوں سے کہا کہ میں مٹی سے ایک انسان پیدا کرنے والا ہوں پھر جب ٹھیک سے اسے بنا لوں اور اس میں اپنی روح پھونک دوں تو تم اس کے آگے سجدہ میں گر پڑو۔ پس سب کے سب فرشتوں نے سجدہ کیا سوائے ابلیس کے اس نے غرور کیا اور واقعہ یہ ہے کہ منافرانوں میں سے تھا تو اللہ نے فرمایا اے ابلیس کس چیز نے

تجھ کو روک دیا اس مخلوق کو سجدہ کرنے سے جسے میں نے اپنے ہاتھ سے  
پیدا کیا، کیا تو نے گھبرا گیا یا تو بہت بڑھے درجہ والا ہے؟

یہ اور اس قسم کی بہت سی آیات نے صحیح معنوں میں دنیا کو انسان کی حقیقی  
عظمت کا احساس دلایا اور بتایا کہ وہ اپنے مقصد و ہود اور جبلی خصوصیات کے لحاظ  
سے اس سے کہیں ارفع و اعلیٰ ہے کہ اس کی طرف حقارت کی نگاہ اٹھائی جائے  
اور اس کے ساتھ کوئی ایسا سلوک روارکھا جائے جس سے اس کے تفوق و  
برتری کو دھکا لگے۔ اگر کوئی شخص اس ضابطہ کے خلاف قدم اٹھاتا ہے تو وہ  
خدا کے عطا کردہ عزت و احترام کو چیلنج کرتا ہے اور ایک ایسے قانون پر  
حرف گیری کا مرتکب ہوتا ہے جس کا ایک ایک شوشہ تنقید سے بالاتر ہے اور  
جس کے ہر حرف پر صحت و صداقت کی مہر ثبت ہو چکی ہے۔

### (۲) معیار بزرگی ایمان و عمل

اس تصور کو تسلیم کرنے کے بعد انسان (خواہ وہ مرد ہو یا عورت) کی عظمت  
فرش خاک سے بلند ہو کر کائنات مرد و انجم سے بھی کہیں آگے نکل جاتی ہے اور  
اسے قدرتی طور پر ایک ایسا اونچا مقام حاصل ہو جاتا ہے کہ فکر و نظر کے لیے  
جس سے بڑھ کر بلندی کا تصور ممکن نہیں ہے الایہ کہ وہ اپنے فکر و عمل سے خود کو  
اس بلندی کا نااہل ثابت کر دے، پھر تو دنیا کی کوئی قوت اسے عزت و رفعت  
نہیں دے سکتی۔

اسلام کے نزدیک انسان کی فلاح و خیران، سلامتی، فکر اور درست عمل  
کے ساتھ وابستہ ہے وہ ان نظریات کو جاہلانہ نظریات سمجھتا ہے جو عورت کو  
محض عورت ہونے کی وجہ سے ذلیل تصور کر کے انسانیت کی بلند ترین سطح  
سے دور پھینک دیتے ہیں اور مرد کو محض اس لیے مدعش بریں کا حقدار خیال  
کرتے ہیں کہ وہ مرد ہے۔

اس نے صاف اور غیر مبہم الفاظ میں واضح کر دیا کہ عزت و ذلت اور



سر بلندی و کون نختی کا معیار صلاح و تقوٰے اور سیرت و اخلاق ہے جو اس کسوٹی پر جتنا کھرا ثابت ہوگا اتنا ہی خدا کی نگاہ میں قابلِ قدر اور مستحقِ اکرام ہوگا۔

مَنْ عَمِلَ صَالِحًا مِّنْ ذَكَرٍ أَوْ أُنْثَىٰ وَهُوَ مُؤْمِنٌ  
فَلَنُحْيِيَنَّكَ حَيٰوَةً طَيِّبَةً وَلَنَجْزِيَنَّهُمْ أَجْرَهُمْ  
بِأَحْسَنِ مَا كَانُوا يَعْمَلُونَ - (النحل - ۹۷)

”جس مرد اور عورت نے بھی اچھا کام کیا اگر وہ مومن ہے تو ہم اس کو ایسا پاکیزہ زندگی عطا کریں گے۔ اور ان کے بہتر اعمال کا جنہیں وہ کرتے تھے اجر دیں گے“

رَبِّ الْمُسْلِمِينَ وَالْمُسْلِمَاتِ وَالْمُؤْمِنِينَ وَالْمُؤْمِنَاتِ  
وَالْقَانِتِينَ وَالْقَانِتَاتِ وَالصَّادِقِينَ وَالصَّادِقَاتِ  
وَالصَّابِرِينَ وَالصَّابِرَاتِ وَالْخَاشِعِينَ وَالْخَاشِعَاتِ  
وَالْمُتَصَدِّقِينَ وَالْمُتَصَدِّقَاتِ وَالصَّائِمِينَ وَالصَّائِمَاتِ  
وَالْحَافِظِينَ فُرُوجَهُمْ وَالْحَافِظَاتِ وَالذَّاكِرِينَ  
اللَّهَ كَثِيرًا وَالذَّاكِرَاتِ أَعَدَّ اللَّهُ لَهُمْ مَغْفِرَةً قَبْلَ  
أَجْرٍ عَظِيمًا - (الاحزاب - ۳۵)

”بلاشبہ مسلمان مرد اور مسلمان عورتیں اور اہل ایمان مرد اور اہل ایمان عورتیں، اور عبادت گزار مرد اور عبادت گزار عورتیں اور سچ بولنے والے مرد اور سچ بولنے والی عورتیں اور صابر مرد اور صابر عورتیں اور صدقہ کرنے والے مرد اور صدقہ کرنے والی عورتیں اور روزہ دار مرد اور روزہ دار عورتیں اور شرمگاہوں کی حفاظت کرنے والی عورتیں، اور اللہ تعالیٰ کو زیادہ یاد کرنے والے مرد اور یاد کرنے والی عورتیں، اللہ نے ان کے لیے مغفرت اور اجر عظیم تیار کیا ہے۔“

فَاسْتَجَابَ لَهُمْ رَبُّهُمْ أَنِّي لَا أُضِيقُ الْعَمَلِ عَامِلٍ

مِنْكُمْ قَسِيًّا ذَكَرْنَا أَنْ نَبْعَثَكُمْ مِنْ بَعْضِ قَالِدِينَ  
هَاجِرُونَ أَوْ أُخْرَجُوا مِنْ دِيَارِهِمْ وَأُذِّدُوا فِي سَبِيلِي وَ  
قَاتَلُوا وَقَاتِلُوا لَأَكْفِرَنَّ عَنْهُمْ سَيِّئَاتِهِمْ وَلَا أَذْخِلَنَّهُمْ  
جَهَنَّمَ تَجْرِي مِنْ تَحْتِهَا الْأَنْهَارُ ذُو آبَابٍ عِنْدَ اللَّهِ  
وَاللَّهُ عِنْدَ أَحْسَنِ الشُّوَابِ - (آل عمران - ۱۹۵)

دپس اُن کے رب نے اُن کی دعا قبول کی کہ میں تم میں سے کسی  
عمل کرنے والے کے عمل کو ضائع نہیں کروں گا خواہ وہ مرد ہو یا عورت؛  
تم آپس میں ایک ہی ہو پس جن لوگوں نے ہجرت کی اور اپنے گھروں  
سے نکالے گئے اور انہیں میری راہ میں تکلیف دی گئی، اور بولے  
اور مارے گئے تو ضرور میں ان کی غلطیاں معاف کروں گا اور انہیں ایسے  
باغات میں داخل کروں گا جس کے نیچے نہریں بہتی ہیں یہ بدلہ ہے اللہ  
کی جانب سے اور اللہ کے پاس اچھا بدلہ ہے۔

یعنی نوع انسانی کے دونوں اصناف میں سے جو صنف بھی اپنے نامہ  
اعمال کو پاکیزگی کر دار سے جلا یاب کر لے، سرخروئی اور کامیابی اس کے لیے  
مقدر ہو چکی ہے، خالق کائنات کی جانب سے یہ سوال نہیں کیا جائے گا کہ تمہارا  
تعلق کس طبقہ اور کس صنف انسانی سے تھا، لیکن اگر کوئی اپنی کتاب زندگی کو  
اعمال بد سے سیاہ کر چکا ہے تو سر بلندی و بامرادی کی توقع نہیں رکھنی چاہیے  
خواہ وہ مرد ہو یا عورت۔

قرآن مجید میں ایک مقام پر ان مومنین کی صفات بیان کی گئی ہیں جنہوں  
نے اپنی جان و مال اور اپنی خواہشات و جذبات کو اللہ تعالیٰ کی مرضی کے تابع  
کر دیا۔

الْمَشَابِدُونَ الْعَابِدُونَ الْحَامِدُونَ السَّائِحُونَ  
الْمُرَكَّبُونَ السَّاجِدُونَ الْأَمْرُونَ بِالْمَعْرُوفِ

التَّاهُونَ عَنِ الْمُنْكَرِ وَالْحَافِظُونَ لِحُدُودِ اللَّهِ وَبَشِّرِ  
الْمُؤْمِنِينَ - (التوبہ - ۱۱۲)

دو وہ اللہ کی طرف رجوع کرنے والے، اس کی عبادت کرنے  
والے، اس کی حدود ثنا کرنے والے، روزہ رکھنے والے، اس کے  
سامنے رکوع و سجدہ کرنے والے، بھلائی کا حکم دینے والے اور برائیوں  
روکنے والے اور حدود اللہ کی حفاظت کرنے والے ہیں۔ اور مومنوں  
کو خوشخبری دو۔

ایک دوسرے مقام پر ازواج مطہرات کو اپنے اندر بعینہ ان ہی صفات  
کے پیدا کرنے کا حکم دیا گیا ہے اور کہا گیا ہے کہ ان صفات کے بغیر وہ نبی کے  
جبالہ عقید میں نہیں رہ سکتیں اور نبی کو بڑی آسانی سے ایسی بیویاں مل جائیں گی جو  
ان اوصاف سے متصف ہوں گی۔ ارشاد ہوا:-

عَسَى رَبُّهُ إِنْ طَلَّقَكُنَّ أَنْ يُبَدِّلَهُ أَزْوَاجًا خَيْرًا مِنْ

كُنَّ مُسْلِمَاتٍ مُؤْمِنَاتٍ قَانِتَاتٍ تَائِبَاتٍ عَابِدَاتٍ  
سَائِحَاتٍ ثَيِّبَاتٍ وَأَبْكَارًا (التحریم - ۵)

دہ اگر نبی تم کو طلاق دے دے تو اس کو تمہارے عوض تم سے بہتر  
بیویاں عطا کرے گا جو خدا کی اطاعت کرنے والی، ایمان رکھنے والی،  
فرماں بردار توبہ کرنے والی عبادت گزار اور روزہ رکھنے والی ہوں گی  
جو بیابھی ہوئی اور دو شیزہ دونوں طرح کی ہو سکتی ہیں۔

اس سے معلوم ہوا کہ قرآن کے نزدیک صلاح و تقویٰ اور آخرت کی  
کامیابی کا جو معیار مرد کے لیے ہے وہی معیار عورت کے لیے بھی ہے۔ اس معیار  
کو پورا کیے بغیر نہ مرد اپنی منزل کو پاسکتا ہے اور نہ عورت۔

۳۲) مرد اور عورت جھڈیب کے معیار ہیں

قرآن مجید میں یہ بھی بتاتا ہے کہ زندگی کی گہما گہمی اور نشیب و فراز میں ہمیشہ مرد



اور عورتوں میں سے ہر ایک دوسرے کا مددگار اور معاون رہا ہے۔ زندگی کے بارگراں کو دونوں نے نبھا لیا ہے۔ تمدن کا ارتقار دونوں کے اتحاد سے عمل میں آیا ہے، دنیا کی کوئی قوم اور کوئی تحریک ان میں سے کسی بھی طبقہ کو نظر انداز نہیں کر سکتی جس طرح حق کے فروغ اور اس کے غلبہ و اقتدار میں مرد اور عورت دونوں شانہ بہ شانہ مصروف عمل نظر آتے ہیں اسی طرح باطل کی ترقی و استحکام میں بھی دونوں حصہ دار اور شریک کار ہیں۔

الْمُتَافِقُونَ وَالْمُتَافِقَاتُ بَعْضُهُمْ مِّنْ بَعْضٍ  
يَأْمُرُونَ بِالْمَعْرُوفِ وَيَنْهَوْنَ عَنِ الْمُنْكَرِ وَيُقِيمُونَ  
الْمَآئِدَاتِ لِمَن سَأَلَ وَاللَّهُ فَسَّيَهُمْ إِنَّا الْمُتَافِقِينَ هُمْ  
الْفَائِضُونَ ۝

(التوبة - ۶۷)

”متوافق مرد اور متوافق عورتیں آپس میں ایک ہی ہیں، برائی کا حکم دیتے اور بھلائی سے روکتے ہیں اور خدا کی راہ میں خرچ کرنے سے اپنے ہاتھ روکے رکھتے ہیں۔ واقعہ یہ ہے کہ انہوں نے اللہ کو بھلا دیا اور اللہ نے بھی انہیں فراموش کر دیا۔ بلاشبہ متوافق بڑے ہی نافرمان ہیں“

وَالْمُؤْمِنُونَ وَالْمُؤْمِنَاتُ بَعْضُهُمْ أَوْلِيَاءُ بَعْضٍ  
يَأْمُرُونَ بِالْمَعْرُوفِ وَيَنْهَوْنَ عَنِ الْمُنْكَرِ وَيُقِيمُونَ  
الصَّلَاةَ وَيُؤْتُونَ الزَّكَاةَ وَيُطِيعُونَ اللَّهَ وَرَسُولَهُ  
أُولَئِكَ سَيَرْحَمُهُمُ اللَّهُ إِنَّ اللَّهَ عَزِيزٌ حَكِيمٌ ۝ (التوبة - ۱۶)

”ایمان والے مرد اور ایمان والی عورتیں ایک دوسرے کے معاون ہیں، وہ بھلائی کا حکم دیتے ہیں اور برائی سے روکتے ہیں اور نماز قائم کرتے اور زکوٰۃ ادا کرتے ہیں اور اللہ اور اس کے رسول کی اطاعت کرتے ہیں، ان لوگوں پر اللہ ضرور رحم کرے گا۔ بلاشبہ اللہ غالب اور حکمت والا ہے۔ اس حقیقت کو تسلیم کرنے کے بعد کہ تہذیب و تمدن کے انقلابات عورت

اور مرد کی کوششوں کا نتیجہ ہیں عقل و انصاف کی وہ کون سی دلیل ہے جو ایک کو تو قیرواحترام کے قابل اور دوسرے کو ذلت و حقارت کا مستحق ثابت کر سکتی ہے اور جب زمانہ کی صلاح اور بگاڑ میں دونوں کا ہاتھ ہے تو کیا یہ حماقت نہ ہوگی کہ ایک کو کارگاہ تمدن سے خارج کر کے آگے بڑھنے کا فیصلہ کیا جائے؟ کیا دنیا کا کوئی شخص اپنے جسم کے ایک حصہ کو بے کار اور مفلوج کرنے کے بعد بھی زندگی کے میدان میں اپنا پارٹ ادا کر سکتا ہے؟

### (۴) عورت کے متعلق اسلام کا نظریہ

اسلام کے آنے سے پہلے دینے عورت کو ایک غیر مفید بلکہ محض تمدن عنصر سمجھ کر میدانِ عمل سے ہٹا دیا تھا، اور اسے پستی کے ایک ایسے غار میں پھینک دیا تھا جس کے بعد اس کے ارتقاء کی کوئی توقع نہیں تھی، اسلام نے دنیا کی اس روش کے خلاف صدائے احتجاج بلند کی اور بتایا کہ زندگی، مرد اور عورت دونوں ہی کی محتاج ہے۔ عورت اس لیے نہیں پیدا کی گئی ہے کہ اسے دھتکارا جائے اور شاہراہِ حیات سے کانٹے کی طرح ہٹا دیا جائے۔ کیونکہ جس طرح مرد اپنا مقصد و بود در کھتا ہے اسی طرح عورت کی تخلیق کی بھی ایک غائت ہے اور قدرت ان دونوں اصناف کے ذریعہ مطلوبہ مقاصد کی تکمیل کر رہی ہے۔

لِلّٰهِ مُلْكُ السَّمٰوٰتِ وَالدَّرَجٰتِ يَخْلُقُ مَا يَشَاءُ يَهَبُ  
لِمَنْ يَشَاءُ اِنْسًا وَّيَهَبُ لِمَنْ يَشَاءُ اَلدُّكْرَ وَاَوْ  
يُرْوِّجُهُمْ ذَكَرًا وَاُنْثٰ وَّيَجْعَلُ مَنْ يَشَاءُ عَقِيْمًا  
اِنَّهٗ عَلِيْمٌ قَدِيْرٌ (الشوری، ۴۹-۵۰)

اللہ ہی کے لیے آسمانوں اور زمین کی بادشاہت ہے وہ جو چاہتا ہے پیدا کرتا ہے۔ جسے چاہتا ہے لڑکیاں، اور جسے چاہتا ہے لڑکے عطا کرتا ہے یا انہیں لڑکوں اور لڑکیوں کے بوڑھے دیتا ہے اور جسے چاہتا ہے بانجھ بنا دیتا ہے۔ بے شک وہ علم والا اور قدرت والا ہے۔

اسلام نے عورت کو ذلت و رسوائی کے مقام سے اتنی تیزی سے اٹھایا اور حقوق و مراعات سے نوازا کہ حضرت عبداللہ بن عمر رضی اللہ عنہما فرماتے ہیں:-

كَتَابَتْهُي الْكَلَامَ وَالْاَنْبِطَاةَ اِلَى نِسَاءِنَا عَلَى اِعْهَادِ النَّبِيِّ  
هَيْبَةً اَنْ يَنْزِلَ فَيُنَاشِيْهُ فُلَمَّا تَوَقَّى النَّبِيُّ تَكَلَّمَ نَا  
وَانْبِطَنَا لَه

”نبی صلی اللہ علیہ وسلم کے زمانہ میں ہم اپنی عورتوں سے گفتگو کرتے اور بے تکلفی برتتے ہوئے بھی ڈرتے تھے کہ کہیں ہمارے متعلق کوئی حکم نہ نازل ہو جائے۔ جب نبی صلی اللہ علیہ وسلم کا انتقال ہو گیا تو ہم ان کے ساتھ بے تکلف رہنے لگے۔“

اس مظلوم صنف کو قوی تربیت تک حاصل نہ تھا۔ قرآن نے کہا نہیں! وہ زندہ رہے گی اور اس کے اس حق پر تو شخص بھی دست درازی کرے گا خدا کی طرف سے اس کی بازپرسی ہوگی۔

وَ اِذَا الْمَوْؤُودَةُ سُئِلَتْ بِاِتِي ذَنْبٍ قُنِيْلَتْ ۝

(التکویر، ۸-۹)

”جب کہ زندہ درگور لڑکی کے بارے میں پوچھا جائے گا کہ کس گناہ

میں وہ ماری گئی؟“

نبی کریم صلی اللہ علیہ وسلم نے اس مظلوم صنف کی حمایت میں جو ہدایات اور تعلیمات دی ہیں آج تک کوئی بھی مدعی حقوق نسواں ان سے زیادہ صحیح اور حقیقی تعلیمات نہیں پیش کر سکا۔ آپ نے فرمایا:-

اِنَّ اللّٰهَ حَقَّ عَلَيْكُمْ عَقُوْقَ الْاِمْهَاتِ وَمَنْعَاوَهَاۗتِ

لہ بخاری، کتاب النکاح، باب الوصاة بالنساء۔ ابن ماجہ، باب ذکر وفاتہ و  
دفنہ صلی اللہ علیہ وسلم۔



### واد البسات

”اللہ نے حرام کی ہے تم پر ماٹوں کی نافرمانی ادا کیسے حقوق سے  
بانتہ روکنا اور ہر طرف سے مال بٹورنا اور لڑکیوں کا زندہ دفن کرنا“

عن ابن عباس قال قال رسول الله صلى الله عليه  
وسلم من كانت له انثى فلم يشداها ولم يهونها  
ولم يوشروا ولداه عليها يعنى الذكور ادخله الله  
الجنة

”ابن عباس رضی اللہ عنہما کہتے ہیں کہ نبی صلی اللہ علیہ وسلم نے فرمایا جس شخص  
کے لڑکی ہو اور وہ اسے زندہ درگور نہ کرے اور نہ اس کے ساتھ  
حقارت آمیز سلوک کرے اور نہ اس پر اپنے لڑکے کو ترجیح دے تو اللہ  
اسے جنت میں داخل کرے گا“

عن ابى سعيد الخدرى عن قال قال رسول الله صلى  
الله عليه وسلم من عال ثلاث بسات فادبهن  
وزوجهن واحسن اليهن فله الجنة

”حضرت ابو سعید الخدری رضی اللہ عنہما کہتے ہیں کہ رسول کریم صلی اللہ علیہ وسلم سے روایت  
کرتے ہیں کہ آپ نے فرمایا کہ جس نے تین لڑکیوں کی پرورش کی اور ان  
کے ساتھ حسن سلوک کیا تو اس کے لیے جنت ہے“

حضرت عائشہ رضی اللہ عنہا نبی صلی اللہ علیہ وسلم سے روایت کرتی ہیں:-  
من بلى من هذه البسات شبيها فاحسن اليهن

لہ بخاری، کتاب الادب، باب حقوق الوالدین۔

لہ ابوداؤد، کتاب الادب، باب فی فضل من حال یتانی، مستدرک حاکم، جلد ۱۴ صفحہ ۱۷۶۔

لہ ابوداؤد، کتاب الادب، باب فضل من حال یتانی، ورواہ الترمذی وابن ماجہ مع اختلاف لیسیر۔

کن لہ سترا من النار

وہ اللہ تعالیٰ جس شخص کو ان لڑکیوں کے ذریعہ کچھ بھی آزمائش میں ڈالے  
اور وہ ان کے ساتھ بہتر سلوک کرے تو وہ اس کے لیے جہنم سے بچاؤ کا  
ذریعہ ہوں گی۔

آنحضور صلی اللہ علیہ وسلم نے کتنے پڑسوز اور موثر انداز میں ارشاد فرمایا ہے:  
الا ذلك على افضل الصداقة ابنتك مردودة  
اليك ليس لها كاسب غيرك۔

دو گنا میں تجھے بتاؤں کہ بڑی فضیلت والا صدقہ کونسا ہے؟  
اپنی اس بچی پر احسان کرنا جو دیوہ ہوتے یا طلاق دے دیئے جاتے  
کی وجہ سے تیری طرف لوٹا دی گئی ہو اور جس کا تیرے سوا کوئی کفیل  
اور بار اٹھانے والا نہ رہا ہو۔

عن انس قال قال رسول الله صلى الله عليه وسلم  
من عال جاريتين حتى تنكح احداهما دخلت الجنة انا  
وهو كهاتين و اشار باصبغيه السبابة و الوسطى  
بابان معجلان عقربتهما في الدنيا البغي والعقوق۔  
وہ حضرت انس رضی اللہ عنہ صلی اللہ علیہ وسلم سے روایت کرتے ہیں  
جس کسی نے دو لڑکیوں کی پرورش کی یہاں تک کہ وہ بالغ ہو گئیں، انگشت  
شہادت اور درمیانی انگلی سے اشارہ کرتے ہوئے آپ نے فرمایا، تو

۱۔ بخاری، کتاب الادب، باب رحمة الولد و تقبيله و معانقته مسلم، کتاب البر و الصلة باب  
فضل الاحسان الى البنات۔

۲۔ ابن ماجہ، ابواب الادب۔ باب بر الوالد و الاحسان الى البنات۔

۳۔ مستدرک حاکم جلد ۱ ص ۷۷، و رواہ الترمذی غیر قولہ و ما بان معجلان الخ

میں اور وہ اس طرح جنت میں داخل ہوں گے۔ آپ نے فرمایا دو راستے ایسے ہیں جن سے دنیا میں بہت جلد عذاب داخل ہوتا ہے؛ ظلم و تعدی اور نافرمانی“

اس حدیث کے آخری جملہ میں نبی صلی اللہ علیہ وسلم نے ایک بہت ہی اونچی حقیقت کی طرف اشارہ فرمایا ہے۔ وہ یہ کہ ظلم کی عمر ویسے بھی بہت مختصر ہوتی ہے لیکن خاص کر ظلم کے وہ تیر جن کے ہدف اپنے ہی جگر گوشے ہوں مظلوم کے سینے میں بیوست ہونے سے پہلے ہی ظالم کی جہالت حیات ختم کر دیتے ہیں

دنیا نے عورت کو منہج معصیت اور مجسم پاپ اور گناہ سمجھ رکھا تھا، لیکن کائنات کی اس برگزیدہ ہستی نے فرمایا جس کی حرکت واداء صحیفہ اخلاق تھی جس نے دنیا کو تقویٰ و خدا ترسی کے آداب سکھائے، جو پیدا ہی اس لیے کیا گیا تھا کہ کائنات معصیت و فحاشی کو تروبالا کر دے۔

حُبَّبِ الْاِمْرِئِ مِنَ النَّسَاءِ وَالطَّيِّبِ وَجَعَلَتْ

قِرَّةَ عَيْنِي فِي الصَّلَاةِ لَه

”دنیا کی چیزوں میں مجھے عورت اور خوشبو پسند ہے۔ (لیکن میری

آنکھ کی ٹھنڈک نماز میں رکھی گئی ہے۔)

یعنی عورت سے نفرت اور صفائی و نفاست سے بیزاری، خدا ترسی کی دلیل نہیں ہے، خدا ترسی نام ہے تعلق باللہ کے استحکام کا، انابت الی اللہ اور خوف و خشیت کا۔ آدمی عورت سے پسندیدہ تعلقات رکھنے اور باذوق رہنے کے باوجود اللہ تعالیٰ کا محبوب بن سکتا ہے بلکہ اس کی رضا جوئی کا یہی صحیح طریقہ ہے۔ ضرورت صرف اس امر کی ہے کہ دنیا انسان کا مطمح نظر اور اس کی گوششوں

لہ نسائی کتاب عشرة النساء باب حب النساء۔



کامر کو نہ بننے پائے۔

ایک مرتبہ ازواج مطہرات اونٹوں پر سفر کر رہی تھیں، آپ نے شتر بیان سے فرمایا:-

رویداً اسوقك بالقوارير۔ ۱۷

”شیشوں کو ذرا سنبھال کے لے چلو“

حضرت فاطمہ رضی اللہ عنہا کے بارے میں آپ نے فرمایا:-

فانما ابنتی بضعة منی یریبنی ما لایہا یدو ذبئی

ما اذاہا۔ ۱۸

”میری بچی میرا گوشت پوست ہے۔ جو چیز اس کے لیے

باعث تشویش ہوگی وہ میرے لیے بھی پریشانی کا سبب ہوگی، اور جو

بات اس کے لیے باعث اذیت ہوگی یقیناً اس سے مجھے بھی تکلیف

پہنچے گی“

حضرت عائشہ رضی اللہ عنہا سے پوچھا گیا کہ نبی صلی اللہ علیہ وسلم سب سے

زیادہ محبوب کسے رکھتے تھے؟ جواب دیا فاطمہ رضی اللہ عنہا کو ایک مرتبہ نبی صلی اللہ علیہ

وسلم سے دریافت کیا گیا کہ آپ کی محبوب ترین شخصیت کون ہے؟ فرمایا عائشہ رضی

یہ دونوں باتیں اپنی اپنی جگہ صحیح ہیں۔ بیویوں میں حضرت عائشہ رضی اللہ عنہا اور اولاد میں

حضرت فاطمہ رضی اللہ عنہا آپ کی منظور نظر تھیں ان احادیث سے آپ صنویف نسواں

کے بارے میں اسلام کے رحمان اور مزاج کو سمجھ سکتے ہیں کہ وہ اپنے متبعین

۱۷ صحیح مسلم کتاب الفضائل باب رحمۃ صلی اللہ علیہ وسلم النساء الخ۔

۱۸ بخاری، کتاب المناقب۔ مسلم کتاب الفضائل، باب من فضائل فاطمہ واللفظ۔

۱۹ ترمذی، ابواب المناقب، ماجار فی فضل فاطمہ رضی اللہ عنہا۔

۲۰ ایضاً من فضل عائشہ رضی اللہ عنہا۔

کے اندر اس صنف کے تق میں کس قسم کے جذبات کی پرورش کرتا ہے؟  
 اس تعلیم نے فکر و عمل میں ایسا انقلاب پیدا کیا کہ وہ لوگ جنہیں ایک معصوم  
 جان کو زندہ درگور کرنے میں کوئی تاثر نہیں ہوتا تھا اور جن کی پیشانی کبھی اس  
 سنگ دلی پر عرق آلود نہیں ہوتی تھی، اس کی چارہ گری اور پرورش کو اپنے لیے  
 سرمایہ حیات تصور کرنے لگے۔ جن کے ہاں اپنے ہی جگر گوشوں کو اماں نہیں ملتی  
 تھی وہ دوسروں کی اولاد کے محافظ و نگران بن گئے اور تو عورت کے ساتھ ہرو  
 الفت کی پرورش سے ناواقف تھے انہیں اپنے آخری لمحات حیات میں اس  
 مظلوم طبقہ کی فکر دامنگیر رہنے لگی۔

جنگ احمد کے موقع پر حضرت جابر رضی اللہ عنہ کے والد نے حضرت جابر رضی اللہ عنہ سے کہا  
 صاحب زادے! شاید پیش آنے والے معرکہ میں مجھے اس دنیا سے کوچ کرنا  
 پڑے۔ اس آخری وقت میں میں تمہیں اپنی لڑکیوں کے بارے میں خیر اندیشی کی  
 وصیت کرتا ہوں۔

چنانچہ باوجودیکہ حضرت جابر رضی اللہ عنہ عہد شباب سے گزر رہے تھے، لیکن انہوں  
 نے اپنی بہنوں کی نگہداشت کے خیال سے ایک بیوہ کو اپنے لیے منتخب کیا۔  
 نبی صلی اللہ علیہ وسلم نے جب ان سے دریافت فرمایا کہ کسی دوشیزہ سے  
 کیوں نہیں شادی کی؟ تو جواب دیا:-

یا رسول اللہ! ان ابی قتل یوم احد و تترك تسع

بنات کن لی تسع اخوات فکرهت ان اجمع الیہن

جاریۃ خرقاء مثلهن ولكن امراة تمسطنهن و

تقوم علیہن قال اصبت۔ لہ

لہ مستدرک حاکم جلد ۴ صفحہ ۲۰۳۔

۱۵ بخاری، کتاب المغازی، باب اذہمت طائفتان مسلم، کتاب الرضا، باب تنجیب نواح البکر

”یا رسول اللہ! میرے والد احمد کے معرکے میں شہید کر دیے۔  
 لگئے اور اپنے پیچھے نو لڑکیاں چھوڑ گئے جو میری نو بہنیں ہوئیں ان کی  
 نگہداشت کے پیش نظر میں نے یہ پسند نہیں کیا کہ ان کے ساتھ ان ہی  
 جیسی ایک ناتجربہ کار لڑکی کو جمع کر دوں اس لیے ایک ایسی عورت کا  
 انتخاب کیا جو ان کی نگہی چوٹی اور دیکھ بھال کر سکتی ہے۔ آپ نے فرمایا  
 ٹھیک کیا تم نے“

غور کیجیے ایک نوجوان جس کے سینہ میں جذبات کا سمندر متلاطم ہو اور جس  
 کا نوجویشاب اپنے مطالبات اور تقاضوں پر شدت کے ساتھ مصر ہو وہ اپنی  
 بہنوں کی خاطر اپنے جذبات کی آگ پر پانی چھروک دیتا ہے اور اپنی خواہشات  
 کی آسودگی کا ایسا حل تلاش کرتا ہے جسے جوانی کی سرستیاں آسانی قبول نہیں  
 کر سکتیں۔ کیا یہ کوئی معمولی ایثار ہے؟

بخاری، مسلم اور ابوداؤد وغیرہ کی روایت ہے کہ حضرت حمزہ رضی  
 شہادت کے بعد ان کی بیٹی کی کفالت کے تین دعویدار پیدا ہو گئے۔  
 ایک طرف سے حضرت علی رضی اللہ عنہ نے آئے کہ یہ میری چچا زاد بہن ہے لہذا  
 میں اس کی پرورش کا حق دار ہوں۔

دوسری طرف حضرت جعفر رضی اللہ عنہ نے دعویٰ کیا کہ میں علی رضی اللہ عنہ سے زیادہ اس  
 کی نگہداشت کا مستحق ہوں۔ کیونکہ یہی نہیں کہ وہ میرے چچا کی لڑکی ہے بلکہ اس کی خالہ  
 بھی میرے نکاح میں ہے اس طرح دو دو جہت سے مجھے اس کی پرورش کی  
 سعادت ملنی چاہیے۔

تیسری طرف حضرت زید نے مقدمہ دائر کر دیا کہ وہ تو میرے بھائی رضی اللہ عنہ  
 زید بنہ انصاری تھے، اور حضرت حمزہ رضی اللہ عنہ جہا بزرگ نبی صلی اللہ علیہ وسلم نے ان کے  
 درمیان مواخات قائم کر دی تھی، کی بھی ہے اور چچا سے زیادہ بھتیجی کی تربیت کا  
 کے حق پہنچتا ہے بلکہ



فکر و نظر کے اس عظیم انقلاب کی مثال تاریخ کے کسی دوسرے دور میں  
بھی ملتی ہے؛

ان تعلیمات میں اتنا زور اور قوت ہے کہ وہ پنج پور و ستم کو توڑ کر رکھ دیتی  
ہیں جو شخص ان پر کامل یقین رکھتا ہو اس کے لیے ممکن ہی نہیں کہ وہ حدود عدل و  
انصاف سے باہر قدم رکھے، اور عورت کو بے بس و کمزور پا کر اس پر ظلم کے تیر  
برسنے لگے۔

### (۵) حقوق میں مساوات

اسلام نے ان ترغیبی کلمات اور اخلاقی ہدایات ہی پر اکتفا نہیں کی ہے  
بلکہ اس نے عورت اور مرد دونوں کے حقوق و ضوابط کا قانونی طور پر تعین بھی کر  
دیا ہے اور اس کمال اعتدال اور شان تو ان کے ساتھ کہ عورت اپنی زبردستی  
کی شکایت اور مرد اپنی زبردستی کا اظہار کر سکتا ہے۔

اسلام معاشرہ کو انسانی حقوق کا محافظ اور امن و امان کا ذمہ دار سمجھتا ہے۔  
اس کے نزدیک معاشرہ کا یہ فرض ہے کہ جو ہاتھ ظلم و تعدی کے لیے اٹھے اسے  
قلم کر دے، اور جو قدم حق و انصاف کی پامالی کے لیے بڑھے اسے کاٹ پھینکے۔  
اس لیے اس نے اعلان کیا:-

وَلَكُمْ فِي الْقِصَاصِ حَيٰوةٌ يَاۤ اُولِي الْاَلْبَابِ (البقرہ: ۱۷۹)

”اے عقل والو! تمہارے لیے قانون قصاص میں زندگی ہے“

شریعت کا یہ ایک کلی اصول ہے کہ قاتل سے قصاص میں اس کی جان لی  
جائے تو وہ کسی مرد کو قتل کرے یا کسی عورت کو کیونکہ ایک عورت کی جان بھی  
ویسے ہی محترم و معزز ہے جیسے ایک مرد کی جان ہو سکتی ہے اور ہوتا ہے ان دونوں  
میں سے کسی کے بھی خون سے رنگین ہو گیا تو اس نے اپنے خون کی قیمت کھو  
دی۔

اہل یمن کے لیے نبی صلی اللہ علیہ وسلم نے جو مجموعہ قوانین تحریر کروایا تھا

اس میں اس بات کی تصریح تھی :-

ان الرجل يقتل بالمرأة - ۱۰

”بلاشبہ عورت کے عوض مرد قتل کیا جائے گا۔“

بخاری، مسلم، ترمذی، ابوداؤد، نسائی وغیرہ کتب صحاح کی روایت ہے کہ ایک یہودی نے ایک لڑکی کو اس کا سر کچل کر ہلاک کر دیا، تو رسول اللہ صلی اللہ علیہ وسلم نے یہودی سے اسی شکل میں قصاص لیا۔ لہٰذا حضرت عمرؓ سے یہاں تک ثابت ہے کہ آپ نے ایک عورت کے قصاص میں کئی ایک اشخاص کو قتل کیا جو اس کے خون میں شریک تھے۔ لہٰذا ابو الزناد کہتے ہیں :-

كان من ادركت من فقهائنا الذين يتبعون الى قولهم منهم سعيد بن المسيب وعروة بن الزبير والقاسم بن محمد والبوبكر بن عبد الرحمن و خاجة بن زيدا بن ثابت وعبيد الله بن عبد الله بن غنم وسليمان بن يسار في مشيخة جلة سواهم من نظرنا لهم من اهل فقه وفضل انهم كانوا يقولون المرأة تقاد من الرجل عينا بعين واذنا باذن وكل شئ من الجراح على ذلك وان قتل قتل بها - ۱۱

۱۰ السنن الكبرى جلد ۸ - ۲۰

۱۱ نيل الاوطار جلد ۲ صفحہ ۱۴۰ -

۱۲ احکام القرآن جصاص جلد ۱ صفحہ ۱۴۲ -

۱۳ السنن الكبرى بیہقی جلد ۸ صفحہ ۸ -

”ہمارے وہ فقہاء جن سے ہماری ملاقات ہے اور جن کے اقوال فقہ میں مرجح کی حیثیت رکھتے ہیں، جن میں سعید بن مسیب، عروہ بن زبیر، قاسم بن محمد، ابو بکر بن عبد الرحمن، غار جبر بن زید، عبید اللہ بن عبد اللہ، سلیمان بن یسار، اور ان کے علاوہ ان ہی کے ہم پایہ دیگر اصحاب فقہ و فضل شامل ہیں کہتے ہیں کہ قصاص کے معاملہ میں عورت اور مرد کے درمیان کوئی فرق نہیں ہے، عورت کی آنکھ، کان اور دوسرے کسی بھی زخم کے عوض مرد سے (اگر مرد مجرم ہے) اسی نوعیت کا بدلہ لیا جائے گا اور اگر مرد، عورت کو قتل کر دے تو اس کو بھی قتل کیا جائے گا۔ عورت اگر اپنے کسی عزیز بڑے قاتل کو معاف کر دے تو کسی رشتہ دار کو یہ حق نہیں پہنچتا کہ اس کے عطا کردہ پروا نہ معافی کو منسوخ کر دے۔

عن عائشة رضی عن النبی صلی اللہ علیہ وسلم  
انہ قال علی المقتتلین ان یفجروا الاول فالاول وان  
کانتا امرأۃ۔

دو اگر اولیاء مقتول قاتل سے دیت لیں اور جان لینے کے بارے میں اختلاف کرنے لگیں اور کوئی قریبی رشتہ دار قاتل کی جان کو معافی عطا کر دے تو دوسرے تمام رشتہ داروں کو جان لینے سے رک جانا چاہیے۔ معافی دہندہ تو وہ عورت ہی کیوں نہ ہو۔ یہی نہیں بلکہ اگر وہ حالت جنگ میں کسی دشمن کو پناہ دے تو اس کو رد نہیں کیا جاسکتا، نبی صلی اللہ علیہ وسلم کا فرمان ہے :-  
ان المرأة لتأخذ للمقوم

لہ ابوداؤد، کتاب الدیات، باب عفوا النساء من الدم نسائی، کتاب القصاص، باب عفوا النساء عن الدم  
لہ ترمذی، ابواب السیر، باب ما جاء فی امان المرأة۔



”بلاشبہ عورت مسلمانوں کے فائدہ کے لیے دشمن قونم کو  
پناہ دے سکتی ہے“

عن عائشة ؓ قالت ان كانت المرأة لتجيد

على المومنين فيجوز۔ ۱۷

”حضرت عائشہ رحم فرماتی ہیں کہ عورت محاربین اہل ایمان کو پناہ

دے سکتی ہے، اور اس کی پناہ نافذ ہوگی

مشہور واقعہ ہے کہ فتح مکہ کے وقت اتم بانی نے نبی صلی اللہ علیہ وسلم سے

کہا، یا رسول اللہ! میں نے ابن ہبیرہ کو پناہ دی ہے لیکن علی رحم کہتے ہیں کہ وہ اس  
کو قتل کر کے رہیں گے۔ آپ نے یہ سن کر فرمایا ہے:-

قد اجرنا من اجرنا من اجرت یا اقم ہانی۔ ۱۸

”ام بانی! تم نے جسے پناہ دی اسے ہماری بھی پناہ ہے“

اسی طرح حدود شریعت کے اندر رہتے ہوئے اسلام مالیات کے میدان  
میں عورت اور مرد کو دوڑ دھوپ کی اجازت عطا فرماتا ہے اور ان کی محنت کے  
صلہ کو ان کا جائز حق تسلیم کرتا ہے جس پر قانوناً کوئی بھی شخص مستثنیٰ نہیں کر سکتا حتیٰ  
کہ خاوند بھی بیوی کے مال میں تصرف کا مجاز نہیں ہے اور نہ بیوی کے لیے یہ  
جائز ہے کہ شوہر کی دولت میں اپنی مرضی نافذ کرے۔

لِلرِّجَالِ نَصِيبٌ مِّمَّا كَسَبُوا وَلِلنِّسَاءِ نَصِيبٌ

مِّمَّا كَسَبْنَ وَاسْئَلُوا اللّٰهَ مِنْ فَضْلِهِ۔ (النساء- ۳۲)

”مردوں کو اپنی کمائی کا حصہ ہے اور عورتوں کو اپنی کمائی کا حصہ

ہے اور دونوں اللہ سے اس کا فضل مانگو“

۱۷ ابوداؤد، کتاب الجہاد، باب فی امان المرأة۔

۱۸ بخاری، کتاب الجہاد، باب امان النساء وحوالہ بہن۔

قانون وراثت کے تحت یہ کلیہ بیان ہوا:-

لِلرِّجَالِ نَصِيبٌ مِّمَّا تَرَكَ الْوَالِدَانِ وَالْأَقْرَبُونَ  
 وَلِلنِّسَاءِ نَصِيبٌ مِّمَّا تَرَكَ الْوَالِدَانِ وَالْأَقْرَبُونَ  
 مِمَّا قَلَّ مِنْهُ أَوْ كَثُرَ نَصِيبًا مَّفْرُوضًا (النساء۔)

جو کچھ ماں باپ اور رشتہ دار چھوڑیں خواہ وہ تھوڑا ہو یا زیادہ  
 اس میں مردوں کا بھی حصہ ہے اور عورتوں کا بھی حصہ ہے ایک مفردہ  
 حصہ۔“

لے اسلام کے ضابطہ وراثت کے بارے میں چونکہ بالعموم غلط فہمیاں پائی جاتی ہیں اور سطح  
 میں نگاہیں دھوکا کھاتی رہتی ہیں۔ اس لیے ہم یہاں جملہ ان اصولوں کی نشان دہی کرنا چاہتے  
 ہیں جن پر اسلام کا قانون وراثت قائم ہے:-

(۱) اس نے پہلا اصول یہ پیش کیا۔

لِّلرَّجُلِ كَسْرٌ مِّثْلُ حَقِّ الْأُنثِيَيْنِ۔

”ایک مرد کا حصہ دو عورتوں کے حصہ کے برابر ہوگا“

اس پر عمل درآمد دو صورتوں میں ہوگا:

پہلی صورت یہ ہے کہ وارث، میت سے بلا واسطہ جائز تعلق رکھتا ہو، مثلاً  
 میاں بیوی۔

دوسری صورت یہ کہ ورثہ رشتہ کے لحاظ سے ایک درجہ کے ہوں اور میت کے  
 سارے مال کے بحیثیت عصبہ، عصبہ ان ورثہ کو کہتے ہیں جو متعینہ حقوق کی ادائیگی کے بغیر بقیہ  
 تمام مال کے مالک ہو جائیں، وارث ہوں۔ مثلاً میت کی اولاد، بھائی، بہن وغیرہ۔

بظاہر ان دونوں صورتوں میں صنفین کے درمیان مساوات نہیں برتی گئی ہے اور  
 مرد کے مقابلہ میں عورت کی مالی پوزیشن کمزور کر دی گئی ہے۔ لیکن اگر اسلام کے پورے خانہ دانی  
 سنظم پر غور کیا جائے تو حقیقت اس کے برعکس نظر آئے گی۔ اسلام نے عورت کی مالی حیثیت

کو اس کی بعض فطری کمزوریوں کی بنا پر بہت زیادہ محفوظ اور مضبوط کر دیا ہے، جب کہ مرد کی اقتصادی حالت ہر آن غیر یقینی اور نامستحکم ہے، وہ اگر وراثت میں عورت کا آدھا حصہ مقرر کرتا ہے تو دو طریقوں سے اس کی تلافی بھی کر سکتا ہے، ایک تو یہ کہ وہ بیوی کو شوہر سے ہجر دلواتا ہے، جس کی وہ بلا شرکت غیرے حقدار ہوتی ہے، دوسرے یہ کہ شادی میں جو مال و زیور اور تحفے تحائف دیئے جاتے ہیں ان کا بھی عورت ہی کو مالک قرار دیتا ہے۔ یہاں ایک اور پہلو بھی ہے، وہ یہ کہ اسلام پورے خاندان کی معاشی اور تعلیمی و تربیتی ذمہ داری اصلاً مرد پر ڈالتا ہے، بالخصوص معاشی ذمہ داری جس سے عورت بالکل مستثنیٰ ہے یہی نہیں بلکہ وہ عورت کا معاشی یا ربھی شادی سے پہلے سرپرست کو اور شادی کے بعد خاوند کو اٹھانے پر مجبور کرتا ہے، ایسی صورت میں دونوں کو وراثت میں بھی مساوی حقوق دینا کس طرح قرین عقل و انصاف ہو سکتا ہے؟

ان دو پہلوؤں سے قطع نظر جہاں اسلام نے محض رشتہ کا خیال کیا ہے وہاں عورت اور مرد کو مساوی درجہ دیا ہے مثلاً میت کی اولاد کی موجودگی میں والدین کے حصے یکساں ہوں گے یا اخیانی بھائی بہن (ماں جائے بہن بھائی) کہ ان کے درمیان بھی اسلام نے کوئی فرق نہیں کیا ہے۔

(۲) دوسرا اصول شریعت نے یہ پیش کیا ہے :-

الحقوا الفرائض باھلہا فما بقی فھي لا ولی رجل ذکو۔ لہ  
 و حقوق کو اصحاب حقوق تک پہنچاؤ جو کچھ باقی رہے قرینی رشتہ دار مرد کا حصہ ہوگا۔  
 قانون وراثت کی یہ دفعہ اس وقت تک سمجھ میں نہیں آسکتی جب تک کہ اسلام کے نظام معاشرت کے ایک دوسرے اصول کو پیش نظر نہ رکھا جائے وہ یہ کہ اسلام نے مرد پر مالی بار ڈالنے کے ساتھ رجال خاندان کے درمیان تعاون و تناصر کے منابطے بھی مقرر کر دیئے ہیں۔ یہ منابطے نہ صرف اخلاقی اہمیت کے حامل ہیں بلکہ انہیں قانونی اور



دستوری حیثیت بھی حاصل ہے، اگر ایک شخص افلاس کا شکار ہو جائے تو رجال نامندان میں نسبتاً جو اس سے قریب تر ہو گا اس پر سب سے زیادہ مالی تعاون اور کفالت کی ذمہ داری عائد ہوتی ہے۔

یہ موقع ان مباحث کی تفصیل کا نہیں ہے۔ کہنے کا منشاء صرف یہ ہے کہ جب ایک شخص زندگی کے ہر نشیب و فراز اور ہر مصیبت میں سب سے زیادہ پشت پناہ اور سہارا ہو تو کیا عقل و فہم اور اخلاق و قانون اس بات کا تقاضا نہیں کرتے کہ ادائیگی حقوق کے بعد کم از کم بقیہ مال کا وہ وارث قرار دیا جائے؛ لیکن قانون وراثت میں چونکہ اصلاً اہمیت نسب ہی کو دی گئی ہے اس لیے اس منابطہ کے تحت ضروری نہیں کہ مرد کو زیادہ ہی حصہ ملے۔ یہ عین ممکن ہے کہ ایک عورت مورث سے قریبی تعلق رکھتی ہو اور وہ اس مرد سے زیادہ حصہ پائے جو مورث کا دور کا ورثہ دار ہے۔ مثلاً فرض کیجیے ایک شخص اپنے پیچھے ایک بیوی، ایک لڑکی یا ایک بہن اور ایک چچا چھوڑ جاتا ہے تو اسلامی قانون وراثت اس کے مال متروکہ سے بیوی کو  $\frac{1}{2}$  اور لڑکی یا بہن میں سے جو ہو اسے  $\frac{1}{4}$  اور چچا کو  $\frac{1}{4}$  دلائے گا:

#### (۶) مشترک قانون

قدیم مذاہب عورت اور مرد کو ایک حیثیت دینے کے لیے آمادہ نہ تھے، اس لیے انہوں نے دونوں کے لیے الگ الگ قوانین زندگی تجویز کیے لیکن اسلام کی تعلیمات کا مخاطب جیسے مرد ہے ویسے عورت بھی ہے۔ اس کا پیغام ”الناس“ کے لیے ہے اس لیے کہ یہ ”رب الناس“ اور ”ملک الناس“ کا پیغام ہے۔ ”رب الرجال“ یا ”ملک الرجال“ کا نہیں۔ خدا کی اطاعت و فرمانبرداری کا عہد صرف مردوں یا عورتوں نے نہیں بلکہ ”الانسان“ نے اٹھایا تھا، لہذا دونوں اصلاً انسان کو خدا کے دربار میں اپنی وفاداری کا ثبوت دینا ہو گا۔

إِنَّا عَرَضْنَا الْأَمَانَةَ عَلَى السَّمَوَاتِ وَالْأَرْضِ وَالْجِبَالِ فَأَبَيْنَ أَنْ يَحْمِلْنَهَا وَأَشْفَقْنَ مِنْهَا وَحَمَلَهَا

الْإِنْسَانُ إِنَّهُ كَانَ ظَلُومًا جَبِينًا لِيُعَذِّبَ اللَّهُ الْمُنَافِقِينَ  
وَالْمُنَافِقَاتِ وَالْمُشْرِكِينَ وَالْمُشْرِكَاتِ وَيَتُوبَ اللَّهُ عَلَى  
الْمُؤْمِنِينَ وَالْمُؤْمِنَاتِ وَكَانَ اللَّهُ غَفُورًا رَحِيمًا

(الاحزاب - ۲۲-۲۳)

”ہم نے آسمانوں اور زمین اور پہاڑوں کے سامنے امانت پیش کی لیکن انہوں نے اسے اٹھانے سے انکار کر دیا اور اس سے ڈر گئے اور انسان نے اسے اٹھالیا بلاشبہ وہ برطا ظالم و نادان تھا۔ یہ اس لیے ہوا تاکہ اللہ منافق مرد اور منافق عورتوں اور مشرک مرد اور مشرک عورتوں کو عذاب دے اور مومن مردوں اور مومن عورتوں پر اپنی شفقت و رحمت کے ساتھ ربوہ کرے اور اللہ بڑا مغفرت کرنے والا اور رحم کرنے والا ہے۔

وَمَا كَانَ لِمُؤْمِنٍ وَلَا لِمُؤْمِنَةٍ إِذَا قَضَى اللَّهُ وَرَسُولُهُ  
أَمْرًا أَنْ يَكُونَ لَهُمُ الْخِيَرَةُ مِنْ أَمْرِهِمْ وَمَنْ يَعْصِ اللَّهَ  
وَرَسُولَهُ فَقَدْ ضَلَّ ضَلًّا مُبِينًا (الاحزاب - ۳۶)

”کسی مومن اور مومنہ کے لیے صحیح نہیں ہے کہ جب اللہ اور اس کا رسول کسی معاملہ میں فیصلہ کر دے تو انہیں اپنے معاملہ میں اختیار ہو جو شخص اللہ اور اس کے رسول کی نافرمانی کرے وہ صریح گمراہی میں مبتلا ہو گیا“

اسلام نے یہی نہیں کہ زوجین میں سے ہر ایک کے لیے زندگی کی راہ متعین کی ہے بلکہ ایک ہی راہ اور ایک دستور حیات تجویز کیا ہے۔ اس نے عورت کو ذلیل و کم تر اور مرد کو بلند تر سمجھ کر جدا گانہ قوانین نہیں وضع کیے، اس کی تعلیمات دونوں کو ایک ہی مرتبہ میں رکھ کر خطاب کرتی ہیں اور یکساں ہدایات دیتی ہیں، اس کے ہاں نوع انسانی نہ تو طبقات میں منقسم ہے اور نہ درجات میں، بلکہ مرد اور عورت ایک ہی محاذ جنگ کے سپاہی ہیں۔ جن کے دائرہ کار کو مختلف ہیں لیکن مقصد کار



اور نشانہ عمل ایک ہی ہے۔

اس نے عقائد و عبادات، اخلاق و عادات، معاملات اور تعلقات میں سے کسی میں بھی عورت اور مرد کے درمیان کوئی فرق نہیں کیا ہے، اذیہ کہ خود اختلاف صنف کسی تزییم کا تقاضا کرے نبی صلی اللہ علیہ وسلم کا ارشاد ہے :-  
انما النساء شقائق الرجال۔ ۱۰

”عورتیں مردوں ہی کی ہم جنس ہیں“

علامہ ابن العابدین حنفی نے قوانین شریعت کے سارے دفتر کو کھنگھال کر پچھتر کے قریب فرائض و واجبات، سنن و مستحبات اور مکروہات و ممنوعات کی ایسی فہرست پیش کی ہے جس میں شریعت نے اختلاف صنف کی وجہ سے مرد اور عورت کے درمیان فرق کیا ہے، ان میں سے بیشتر احکام کا معاشرتی و اجتماعی زندگی سے کوئی تعلق نہیں ہے، مثلاً عورت نماز میں کہاں ہاتھ باندھے گی اور مرد کہاں؟ عورت کا کفن کتنے کپڑوں کا ہوگا اور مرد کتنے کپڑوں کا؟ عورت کے علامات، بلوغ کیا ہیں اور مرد کے کیا؟ اجتماعی زندگی سے تعلق رکھنے والے مسائل اس فہرست میں صرف چھ سات ہیں ان میں سے بیشتر کی حقیقت اور نوعیت سے انشاء اللہ اپنے مناسب مواقع پر بحث کی جائے گی۔

### (۷) قانون زوجیت

غرض یہ کہ قرآن مجید نے یہ دعویٰ کیا کہ کتاب قانون میں، اخلاق کے صحیفہ میں، اور حقوق کی فہرست میں عورت اور مرد کو ایک ہی حیثیت دی جائے، دونوں کی عورت

۱۰ ابو داؤد، کتاب الطہارۃ، باب فی الرجل یجد البیۃ فی منامہ، ترمذی، ابواب الطہارۃ، باب فیمن یتنقظ و یرمی بلا و لایذکر احتلاماً۔

۱۱ الاشباہ و النظائر مطبوعۃ ہند ص ۲۳۴ تا ۲۳۶۔

۱۲ میراث بھی ان ہی مسائل میں شامل ہے جس پر ص ۱۰ کے حاشیہ میں مختصر سی بحث گور چکی ہے۔



وڈالت کا معیار ایک ہو دونوں کے لیے ترقی و کامیابی کے مواقع ایک ہوں، دونوں کی جان و مال اور عزت و آبرو کی کیساں حفاظت کی جائے، یہ کیوں؟ دنیا کے موجودہ لٹریچر میں قرآن پاک نے سب سے پہلے اس کا فلسفہ یاخذاور عقلی جواب دیا، اور پوری قوت استدلال اور نزاکت فہم کے ساتھ اس کو انسانوں کے سامنے پیش کیا۔ دنیا تحقیق و تجربہ کے صد ہا مراحل سے گزرنے کے باوجود مساوات مرد و زن کی اس سے بہتر اور سائنٹیفک توجیہ نہیں کر سکی۔

اس نے کہا یہ کائنات ایک سوچی سمجھی اسکیم کے تحت پیدا کی گئی ہے، اور انتہائی نظم و ضبط اور ہم آہنگی و یگانگت کے ساتھ اس طرح مصروف عمل ہے کہ صدیاں بیت گئیں لیکن اس نگارخانہ کی رنگینیوں اور دل فریبیوں میں شہرہ برابر فرق نہ آیا۔ زمانہ کی گردشیں مسلسل اپنا کام کرتی چلی جا رہی ہیں، لیکن اس انجمن زرنگار کی تہابی اور حیرت انگیزی ہوں کی توں قائم ہے۔ آخر وہ کون سی قوت ہے جو اس کائنات کو آغوش فنا میں جاگرنے سے روکے ہوئے ہے؟ وہ کون سا قانون ہے جو اس کے لمحات حیات کو دراز کیے چلا جا رہا ہے؟ اس کا جواب قرآن یہ دیتا ہے کہ یہاں قانون زوجیت کی کار فرمائی ہے، یعنی اس عالم کی ہر شے کے اندر اپنی نوع کی بقا کا جذبہ پایا جاتا ہے اور قدرت نے اس جذبہ کی آسودگی کے لیے خود اسی کی نوع سے ایک صنف مقابل کی تخلیق کی ہے، یہ صنف مقابل اس کے جذبات و احساسات کو سوز و حرکت عطا کرتی ہے اور اسے مجبور کرتی ہے کہ نقلے نوع کا سامان کرے، اور عروس عالم کی جمان و رعنائی اور نظر افروزی میں کوئی فرق نہ آنے دے۔

جَعَلَ لَكُم مِّنْ أَنْفُسِكُمْ أَزْوَاجًا وَمِنَ الْأَنْعَامِ

أَزْوَاجًا يَذُرُّكُمْ فِيهَا ۖ (الشوریٰ - ۱۱)

”اس نے تم ہی میں سے تمہارے جوڑے پیدا کیے اور جانوروں میں بھی

جوڑے پیدا کیے اس طرح وہ تمہیں بیلاتا ہے“

وَمِنْ كُلِّ شَيْءٍ خَلَقْنَا زَوْجَيْنِ لَعَلَّكُمْ تَذَكَّرُونَ ۝

(الذاریات - ۴۹)

”اور ہر چیز کے ہم نے جوڑے پیدا کیے تاکہ تم سمجھ سکو“  
 بُحْبُحَاتِ الْذِيْءِ خَلَقْنَا الْاَزْوَاجَ كُلَّهَا مِمَّا تُنْمِتُ الْاَرْضُ  
 وَمِنْ اَنْفُسِهِمْ وَمِمَّا لَا يَعْلَمُوْنَ - (یسین - ۳۶)

”پاک ہے وہ ذات جس نے ہر چیز کے جوڑے پیدا کیے۔ ان چیزوں

میں بھی جنہیں وہ نہیں جانتے“

ان آیات نے صراحت کر دی کہ قانونِ زوجیت اپنی وسعت میں کائنات کی ہر شے پر حاوی ہے اس سے نہ انسان مستثنیٰ ہے نہ دنیا کی کوئی دوسری چیز۔ اگر یہ نہ ہو تو تغیرات کی نیرنگی اور بازارِ حسن و جمال کی سحر آفرینی و در لر بانی آنا فنا ختم ہو جائے گی اور ہر شے سکونِ نا آشنا اور محرومِ تمارہ جائے گی۔ انسان کے صنفِ جنسِ مذکر بھی اس کی صنفِ مقابل کے بغیر کسی طرح سکون و اطمینان سے ہم آغوش ہو ہی نہیں سکتے، مرد کی زندگی کے بہت سے ایسے خالی گوشے ہیں جنہیں عورت کے حسین ہاتھ ہی پُر کر سکتے ہیں، وہ اس کے جلی تقاضوں اور فطری سوالات کا جواب اور اس کے ترانہٴ محبت کا ساز ہے، اسی طرح مرد کے بغیر نسائیت کی بستی سوئی رہتی ہے وہ اس کی کائناتِ جذبات کی رونق اور اس کی بے تابوں اور بے کلیوں کا علاج ہے۔

اس کا مطلب یہ نہیں کہ خدا کی مخلوقات میں نقص یا عیب ہے۔ یہاں کا ہر پھول بے داغ اور ہر نقش لاثانی ہے، عامۃً قدرت کی کسی بھی تحریر میں عیب اور خامی کی نشاندہی نہیں کی جاسکتی۔ کہنے کا منشا یہ ہے کہ قدرت نے بزمِ عالم کو اس طرح آراستہ کیا ہے کہ یہاں کا ہر نقش دوسرے نقش کی تکمیل کا ذریعہ بنتا ہے۔ قانونِ زوجیت بھی اسی کی ایک جامع و مکمل شکل ہے۔ بالفاظِ دیگر دنیا کی ہر شے اپنے بعض ذاتی استعدادات اور نوعی خصوصیات کے اظہار کے لیے ایک میدان کی محتاج ہے اور صنفِ مقابل یہ میدان فراہم کرتی ہے۔ یہ ایک طرح کی نسبت ہے



جو زوجین کے درمیان پائی جاتی ہے۔ اور دونوں مساوی طور پر ایک دوسرے کے محتاج ہیں۔ اس میں ذلت و حقارت اور عزت و سرپرستی کا سوال ہی نہیں پیدا ہوتا۔ قرآن مجید نے بار بار نئے نئے اسالیب سے اس حقیقت کی توضیح کی ہے۔ ایک مقام پر کہا:

هَلْ لِبَاسٍ لَكُمْ وَاَنْتُمْ لِبَاسٍ لَهُنَّ۔

”وہ تمہارے لیے لباس ہیں اور تم ان کے لیے لباس ہو“

غور کیجئے کتنی لطیف تعبیر ہے۔ گویا قرآن یہ کہنا چاہتا ہے کہ مرد کی زندگی میں بہت سے ایسے تشنہ پہلو ہیں جن کی آسودگی کا سامان عورت ہی کر سکتی ہے اور خود عورت کی زندگی کے متعدد گوشے مرد کے بغیر محتاج تکمیل رہتے ہیں۔ ایک اور مقام پر قرآن نے کہا کہ یہ رشتہ غصہ و نفرت کا نہیں الفت و محبت کا رشتہ ہے۔ اس کی ترکیب دشمنی و عداوت کے عناصر سے نہیں ہوئی ہے بلکہ اس میں محبت و چاہت تحلیل کی گئی ہے۔ یہ تعلق بغض و کینہ کی تخم ریزی کے لیے نہیں، بلکہ دل بستگی و شیفتگی کی نشوونما کے لیے وجود میں آیا ہے۔

وَمِنْ آيَاتِهِ اَنْ خَلَقَ لَكُمْ مِنْ اَنْفُسِكُمْ اَزْوَاجًا لِيَسْكُنُوا اِلَيْهَا وَجَعَلَ بَيْنَكُمْ مَوَدَّةً وَرَحْمَةً اِنَّ فِي ذٰلِكَ لَاٰيَاتٍ لِّقَوْمٍ يَتَفَكَّرُوْنَ ۝ (الرؤم - ۲۱)

”اس کی نشانیوں میں سے ایک یہ بھی ہے کہ اس نے تمہارے لیے تم ہی میں سے جوڑے پیدا کیے تاکہ تم ان سے سکون حاصل کرو۔ اور اس نے تمہارے درمیان محبت و رحمت پیدا کر دی۔ بلاشبہ اس میں غور و فکر کرنے والوں کے لیے نشانیاں ہیں“

یہ ہیں وہ اساسات جو اسلامی معاشرہ میں عورت کی حیثیت متعین کرتے ہیں۔ ان اساسات کے بغیر اسلامی معاشرہ کا تصور بھی نہیں کیا جاسکتا۔





## عورت کا حقیقی دائرہ کار

اسلامی معاشرہ میں مسلمان عورت کا کیا رول ہو گا اور اس کی تنگ و دوکھن خط و طر پر ہوگی؟ اس سوال کا جواب قرآن مجید نے حضور اکرم صلی اللہ علیہ وسلم کی ازواج مطہرات کو خطاب کرتے ہوئے یہ دیا ہے :-

وَقَرْنَ فِي بُيُوتِكُنَّ وَلَا تَبَرَّجْنَ تَبَرُّجَ الْجَاهِلِيَّةِ

والاحزاب - ۳۳

الاولیٰ -

”اور اپنے گھروں میں بیٹھی رہو اور اگے دوزر جاہلیت کی طرح

زیب و زینت کا اظہار نہ کرتی پھرو“

پس منظر

اس فرمان کا پس منظر یہ ہے کہ ہجرت کے بعد نبی صلی اللہ علیہ وسلم اور صحابہ کرام اس کوشش میں لگے ہوئے تھے کہ مدینہ کی چھوٹی سی ریاست کو اسلامی اصول و اخلاق کی جلوہ گاہ بنائیں اور جو خواب مکہ میں شرمندہ تعبیر نہیں ہو سکتا تھا اس کو سر زمین مدینہ میں حقیقت اور واقعہ ثابت کر دکھائیں۔ لیکن اس فیصلہ کو وہ قوتیں کسی طرح برداشت کرنے کے لیے آمادہ نہ تھیں جن کو شرافت و اخلاق اور صلاح و تقویٰ کے فروغ میں اپنا زوال نظر آ رہا تھا۔ جیسے ہی آپ نے اپنی جمہور کا آغاز فرمایا ہر جہت سے فتنہ و فساد کی آندھیاں اٹھنے لگیں اور ابھی چھ سال بھی پورے گزرنے نہیں پائے تھے کہ مخالفت کا طوفان اس طرح افاق مدینہ پر چھا گیا کہ وہ کہہ کر شبہ ہوتا تھا کہ شاید اب حق کی شمع ہمیشہ کے لیے بجھ جائے اور دنیا تا

قیامت باطل کے قبضہ میں چلی جائے۔

فساد کے سرچشمے مدینہ کے باہر ہی نہیں تھے بلکہ اندرون مدینہ بھی نفاق اور  
نداوت کا الاؤ پوری شدت کے ساتھ بھڑک رہا تھا۔ منافقین انتہائی کوشش کر  
رہے تھے کہ کسی طرح انخلاق اور خداترسی کا پودا مدینہ میں جڑ دہ کر پھرنے پائے اور  
سارا ماحول نیکی اور تقویٰ سے اسی طرح عاری رہے جس طرح کہ تودان کی زندگیوں  
کے اوراق ان پاکیزہ نقوش سے خالی ہیں۔ ان کی مفسدانہ کوششوں کا ایک بہت  
بڑا ہدف لوگوں کی عفت و عصمت بھی تھی کیونکہ اسلامی معاشرہ کے اس نیادی  
ستون کو ڈھائے بغیر وہ اپنی ہواؤ ہوس اور نفسانی خواہشات کی دنیا تعمیر نہیں کر  
سکتے تھے۔

اس دوہری اور فیصلہ کن کشمکش کا تصور کیجیے! اور پھر بتائیے کہ اس نازک  
وقت میں دنیا کے کسی بھی دانشمند کا کیا فیصلہ ہوگا؛ غالباً یہی کہ قوم کے ایک ایک  
فرد کو دشمن کے مقابلہ میں کمر بستہ ہو جانا چاہیے اور اس وقت تک ہتھیار نہیں  
رکھنا چاہیے جب تک کہ ملک اور معاشرہ ہر قسم کے خطرات سے محفوظ نہ ہو جائے۔  
دنیا کی اس دانشمندانہ رائے کے برخلاف اسلام نے ملک و ملت کے تحفظ  
کے نئے اصول و آئین وضع کیے۔ اس نے مرد کے متعلق تو یہ فیصلہ کیا کہ اسے ہر  
فتنہ کا دبدبہ مقابلہ کر کے اس کا سر کھیلنا چاہیے۔ لیکن دخترانِ ملت کو ان کی ماؤں  
کے واسطے سے یہ حکم دیا کہ وہ اس جنگ میں شریک تو ضرور ہوں لیکن گھروں کے  
حصار میں رہ کر، وہ دین و ایمان کی غارتگر قوتوں کے مقابلہ میں لگی تو رہیں لیکن اپنی  
سیرت و کردار اور عزت و ناموس کو گھر کی پناہ گاہ میں محفوظ رکھتے ہوئے۔

اس پس منظر کی روشنی میں قطعیت کے ساتھ یہ دعویٰ کیا جاسکتا ہے کہ اسلام  
نے ریاست اور معاشرہ کے تحفظ کی ذمہ داری اصلاً مرد کے سر ڈالی ہے اور عورت  
کی جدوجہد کا رخ گھر کی طرف موڑ دیا ہے۔ اس کی حقیقی پوزیشن یہ نہیں ہے کہ وہ  
بازار کی تاجر، دفتر کی کلرک، عدالت کی جج اور فوج کی سپاہی بنی رہے بلکہ اس کے



عمل کا حقیقی میدان گھر ہے۔

علامہ ابو بکر جصاص ر ۲ اس آیت کی تشریح میں فرماتے ہیں:-

وفيه الدلالة على ان النساء مأمورات بلزوم

البيوت منهيات عن الخروج - لہ

”اس میں دلیل ہے اس بات کی کہ عورتیں اپنے گھروں سے چمٹی

رہنے پر مامور ہیں اور ان کو باہر نکلنے سے روک دیا گیا ہے“

عورت کی مصروفیت کا احترام

اسلام نے زندگی کی تعمیر کا جو نقشہ تیار کیا ہے تو اس کا تعلق عبادات سے ہو یا معاملات سے، خاندانی نظم سے ہو یا معاشرتی آداب سے، اقتصادی قوانین سے ہو یا اصول تہذیب سے، اس نے کسی بھی گوشہ میں عورت کی اس حیثیت کو مجروح ہونے نہیں دیا ہے۔

دین میں عبادت کی جیسی کچھ اہمیت ہے اس سے ہر شخص واقف ہے۔

حقیقت میں یہ روح دین اور جان شریعت ہیں۔ ان عبادات کی ایک ان خصوصیت یہ ہے کہ ان کے مخاطب ہیں تو افراد، لیکن ان کی ادائیگی کی صورت اجتماعی رکھی گئی ہے۔ نماز ادا ہو تو جماعت کی شکل میں، روزہ رکھیں تو سب مل کر ایک ساتھ اور ایک جہیز میں، زکوٰۃ کی تحصیل و تقسیم کا حق ہے تو اولاد یا سنت کو فریضہ حج انجام پاسکتا ہے تو سب کے ساتھ اور مخصوص ایام میں۔ یہ اس لیے تاکہ آدمی کے اندر اپنی تربیت اور سیرت سازی کے روپ میں انفرادیت پسندی اور اجتماعیت سے گریز کے رجحانات نہ پیدا ہونے پائیں اور اس کو ہر قدم پر یہ محسوس ہو کہ وہ ایک معاشرہ کا جز ہے اور اس کی صلاح اور بگاڑ کا ذمہ دار ہے۔

ظاہر ہے، کوئی بھی اجتماعی کام اسی وقت انجام پاتا ہے جب کہ افراد اپنی

انفرادی حیثیت کو ترک کر کے اُس اجتماعی ہیئت کو اختیار کر لیں جو اس کام کے لیے مقرر کی گئی ہے۔ اس کے لیے تاجر کو تجارت ترک کرنی پڑے گی، طالب علم کو تعلیم کا سلسلہ بند کرنا ہوگا، مزدور کو اپنی مزدوری سے دست کش ہو کر نا پڑے گا، غرض معاشرہ کا ایک ایک فرد اپنا مقام چھوڑنے پر مجبور ہوگا۔

لیکن شریعت کی نگاہ میں اجتماعی عبادات میں عورت کی شرکت سے زیادہ اس بات کی اہمیت ہے کہ وہ اپنے محاذ پر جی رہے۔ اس کا کسی اجتماعی پروگرام سے الگ رہنا معاشرہ کے لیے اتنا زیادہ نقصان دہ نہیں ہے جتنا کہ اس کا اپنے مرکز کو چھوڑنا ضرر رساں ہو سکتا ہے۔ اجتماعی طریقہ پر عبادات کی ادائیگی کے ذریعہ جن فوائد کی توقع کی جاتی ہے ان کی تلافی دوسرے بے شمار طریقوں سے ممکن ہے لیکن عورت کے اپنی جگہ سے ہٹ جانے سے جو غلط پیدا ہو جاتا ہے اس کو کسی اور ذریعہ سے بھرا نہیں جاسکتا یہی وجہ ہے کہ عبادات، جنوں یا دیگر فرائض جہاں ان کو عورت پر یا تو اجتماعی شکل ہی فرض ہی نہیں کیا گیا ہے یا فرض کیا بھی گیا ہے تو ان ہی عبادات و فرائض کو جو اسے اپنے مقاصد سے غافل کرنے والے نہیں ہیں۔

عبادات کے اہم ترین جز نماز کو لیجیے۔ مرد پر نماز جماعت کے ساتھ فرض ہے عورت پر نماز تو فرض کی گئی لیکن جماعت ضروری نہیں قرار دی گئی، مرد اگر بلا وجہ جماعت سے پیچھے رہتا ہے تو اس کو تہائی زبرد توبیخ کا مستحق سمجھا جاتا ہے۔ اس کے برعکس عورت کو مختلف پہلوؤں سے ترغیب دی جاتی ہے کہ وہ اپنے مکان کے کسی گوشہ ہی کو اپنی عبادت گاہ بنائے۔

حضور اکرم صلی اللہ علیہ وسلم کا فرمان ہے:-

خیر مساجد النساء قصر بیوتہن۔ ۱۰

”عورتوں کی بہترین مسجدیں ان کے گھروں کے اندرونی حصے ہیں“

۱۰ مسند احمد جلد ۲۹، مستدرک حاکم جلد ۲۹۔



مشہور صحابی ابو سعید ساعدی رضی اللہ عنہ کی بیوی آپ کی خدمت میں حاضر ہو کر عرض کرنے لگیں، یا رسول اللہ! میں چاہتی ہوں کہ آپ کے ساتھ مسجد میں نماز پڑھا کروں، آپ کی کیا رائے ہے؟ حضور نے جواب دیا مجھے یقین ہے کہ واقعہ تمہاری ہی خواہش ہے، لیکن جان لو، اپنے مکان کی کسی تنگ کو ٹھہری میں نماز پڑھنا تمہارے لیے کشادہ کمرہ میں نماز پڑھنے سے بہتر ہے، تمہاری جو نماز کمرہ میں ادا ہو وہ مکان کے وسط میں ادا کی جانے والی نماز سے اولیٰ ہے اور وسط مکان میں پڑھی جانے والی نماز افضل ہے اس نماز سے تو تم اپنے عملہ کی کسی مسجد میں ادا کرو، اسی طرح تمہاری جو نماز اپنے عملہ کی مسجد میں ادا ہوتی ہے وہ تمہارے حق میں میری مسجد میں پڑھی جانے والی نماز سے بہتر ہے۔

حدیث کے راوی کہتے ہیں کہ حضور اکرم صلی اللہ علیہ وسلم کے فرمان کا ابو سعید ساعدی رضی اللہ عنہ کی بیوی پر یہ اثر ہوا کہ انہوں نے مکان کے بالکل تنگ حصہ میں نماز کی جگہ متعین کر رکھی تھی اور زندگی بھر وہیں نماز ادا کرتی رہیں۔ لہ

جمعہ نہ صرف یہ کہ اجتماعیت کا مظہر ہے بلکہ وہ افراد ملت کو ایک دوسرے سے قریب کرنے اور ذہنی تعلیمات اور ہدایات سے روشناس کرانے کا بھی ایک بہترین ذریعہ ہے لیکن آپ دیکھیں گے کہ شریعت نے عورت کو اس اجتماعی طریق عبادت سے بھی متنبہ کر دیا ہے۔

عن طارق بن شهاب عن النبي صلى الله عليه وسلم  
قال الجمعة حق واجب على كل مسلم الا اربعة عبد مملوك  
او امرأة او صبي او مريض

د طارق بن شہاب، نبی صلی اللہ علیہ وسلم سے روایت کرتے ہیں

۱۔ مسند احمد جلد ۶ ص ۳۲، الاستیعاب للامام عبد البر تذکرہ ام حنیڈ الانصاریۃ۔  
۲۔ ابوداؤد، باب الجمعة للمملوک والمرأة۔



کہ جب ہر مسلمان پر واجب ہے سوائے چار قسم کے لوگوں کے، غلام، عورت،  
بچہ اور مریض۔“

اسلامی معاشرہ پر ایک مومن کا حق زندگی میں بھی ہوتا ہے اور اس وقت  
بھی جب کہ وہ اس دنیا سے کوچ کر جائے۔ جس طرح معاشرہ نے لمحات حیات میں  
اس کو ہر ممکن راحت پہنچائی۔ اسی طرح یہ بھی اس کا فرض ہے کہ جب یہ لمحات ختم ہو  
جائیں تو بہتر طریقہ سے اس کو سپرد خاک کرے۔  
لیکن ام عطیہ رضی کی روایت ہے:-

فہیتنا عن اتباع الجنائز ولم يعزم علينا۔  
”ہمیں جنازوں کی مشایعت سے منع کیا گیا لیکن اس معاملہ میں حضورؐ  
نے ہم پر سختی نہیں کی۔“

روایات سے معلوم ہوتا ہے کہ بعض اوقات آپؐ نے اس سلسلہ میں سختی بھی  
کی ہے حضرت انسؓ فرماتے ہیں کہ ہم حضورؐ کے ساتھ ایک جنازہ لیے جا رہے تھے  
آپؐ نے بعض عورتوں کو پیچھے چلتے ہوئے دیکھا تو دغمتہ سے پوچھا، کیا تم اسے  
اٹھا رہی ہو؟

عورتوں نے جواب دیا نہیں۔

آپؐ نے دریافت کیا، کیا تم اس کے دفن کرنے میں حصہ لوگی؟  
انہوں نے کہا نہیں۔

آپؐ نے فرمایا جب تمہارا یہاں کوئی کام نہیں ہے تو آخر آنے کی کیا ضرورت  
تھی؟ اس کا اجر کچھ نہیں ملے گا۔ واپس جاؤ اپنے سروبال لے کر۔  
اسلام، حق سے وفاداری کا نام ہے مسلمان وہ ہے جو اس وفاداری کا عہد

۱۔ بخاری، کتاب الجنائز، باب اتباع النساء الجنائزۃ۔

۲۔ فتح الباری جلد ۳ ص ۱۱۸۔

کرے۔ اس عہد کے بندیوں تو زندگی کے ہر قدم پر ایک مومن کے پیمانہ و فاکٹامتحان ہوتا رہتا ہے لیکن اس امتحان کا انتہائی سخت مرحلہ اس وقت پیش آتا ہے جب کہ حق کے باغی پوری قوت کے ساتھ میدان میں آپہنچے ہوں اور حق و باطل کی موت و حیات کا فیصلہ ہو رہا ہو۔ اس وقت ایک باوفا بندے کا فرض ہے کہ حق کی حفاظت کے لیے ہر دھڑکی بازی لگا دے۔ اسلام نے ان نازک لمحات میں بھی عورت سے اس کی وفاداری کا ثبوت مجاذہ جنگ پر نہیں طلب کیا ہے، بلکہ گھر کے دائرہ ہی کو اس کی آزمائش کا میدان قرار دیا اور خاوند و اولاد، اور خویش و اقارب کے ساتھ خیر خواہی اس کے ایمان کی دلیل سمجھی۔

عن عائشة رضى عن النبي صلى الله عليه وسلم انه قال  
عليك بالبيت فانه جهادك - ۱۰

دو حضرت عائشہ رضی نبی صلی اللہ علیہ وسلم سے روایت کرتی ہیں کہ آپ نے فرمایا تم اپنے گھر میں بھی رہو کیونکہ یہی تمہارا جہاد ہے۔  
ایک صحابی نے حضور صلی اللہ علیہ وسلم سے دریافت فرمایا:-

كتب الله الجهاد على الرجال فان اصابوا اشروا وان  
استشهدوا كانوا احياء عند ربهم يرزقون فما يعدل  
ذالك من اعمالهم -

”اللہ تعالیٰ نے مردوں پر جہاد فرض کیا ہے اگر وہ فتحیاب ہوتے ہیں تو غنیمت پاتے ہیں اور اگر شہید ہوتے ہیں تو وہ اپنے رب کے پاس زندہ ہیں جہاں ان کو روزی ملتی ہے، پس ہمارا کونسا عمل ان کے اس عمل کے برابر ہوگا؟  
آپ نے جواب دیا:-

طاعة ازواجهن والمعركة بحقوقهن - ۱۰



”اپنے شوہروں کی اطاعت اور ان کے حقوق کا پہچانا“

لیکن خدا کی راہ میں جان مال اور آسائش و راحت کی قربانی کے جذبہ سے کسی بھی مسلمان خاتون کا دل غالی نہیں ہو سکتا۔ شریعت نے اس جذبہ کی تسکین کا سامان تو کیا لیکن جدوجہد اور ایثار قربانی کا رخ موڑ دیا۔ وہ اپنے سکون اور چین کے مرکز کو چھوڑے گی لیکن قوموں کی قسمت کا فیصلہ کرنے اور قومی و اجتماعی اقداروں کو سلجھانے کے لیے نہیں، بلکہ غلامی اور وفاداری کے عہد کو تازہ کرنے کے لیے۔ وہ گھر سے باہر آئے گی لیکن گھریلو زندگی کو اجاڑنے کے ارادہ سے نہیں، بلکہ اس کو آباد کرنے کے عزم کو پختہ اور مضبوط کرنے کے خیال سے۔

حضرت عائشہ رضی اللہ عنہا نے نبی اکرم صلی اللہ علیہ وسلم سے پوچھا، کیا غزوات پر جہاد فرض ہے؟

آپ نے اس سوال کے پیچھے کارفرما جذبات کی رعایت کرتے ہوئے اچھوتے انداز میں جواب دیا:-

نعم علیہن جہاد لا قتال فیہ الحجۃ والعمرة۔  
 ”ہاں ان پر جہاد ہے لیکن ایسا جہاد جس میں جنگ نہیں ہوتی اور وہ ہے حج اور عمرہ۔“

ازواج مطہرات کی طرف سے جہاد میں شرکت کی اجازت طلب کی گئی تو کبھی آپ نے جواب دیا:-

جہاد کت الحجۃ۔

”تمہارا جہاد حج ہے“

اور کبھی خدا کے گھر تک پہنچنے کے لیے بوزحمیں برداشت کی جاتی ہیں ان کی

لہ الترغیب والترہیب جلد ۳ ص ۳۳۶

لہ ابن ماجہ، ابواب المناک، باب الحج، جہاد النساء۔



عظمت و فضیلت کا احساس دلا کر ان کے جذبہ جہاد کو مطمئن کرنے کی کوشش کی۔  
چنانچہ جب آپ کے سامنے اس قسم کی خواہش کا اظہار کیا گیا تو آپ نے فرمایا:-

نعم الجهاد المحج لہ

”تمہارے حق میں حج بہترین جہاد ہے۔“

عورت کی اصل پوزیشن کو باقی رکھنے کے لیے معاشی تنگ و دو سے بھی اس کو نجات دی گئی۔ اس پر کسی اور کا کیا معنی خود اس کا اپنا معاشی بار بھی نہیں ڈالا گیا تاکہ اسے اپنا یاد و دوسروں کا پیٹ بھرنے کے لیے گھر کی حدود کو توڑنا پڑے۔ اور اگر کسی بڑی مصلحت کے تحت اس کو گھر چھوڑنے کی اجازت بھی دی گئی ہے یا کسی عبادت کے اجتماعی طریقہ کو اس کے لیے مفید یا ضروری سمجھا گیا ہے تو اس کے ساتھ ایسی تدابیر بھی اختیار کی گئی ہیں جو ہر آن اس کے اندر یہ احساس تازہ رکھتی ہیں کہ اس کا حقیقی مقام وہی ہے جہاں سے وہ چلی تھی۔ مگر سے باہر نکلنے کے یہ معنی ہرگز نہیں ہیں کہ وہ حدود نسوانیت سے بھی باہر نکل چکی ہے۔

مثلاً عورتوں کو مسجد میں باجماعت نماز پڑھنے کی اجازت حاصل ہے لیکن اس شرط کے ساتھ کہ وہ مردوں کے ساتھ غلط ملط ہو کر اپنے مرد ہونے کا اعلان نہیں کرتی پھریں گی، بلکہ ان کی صفیں مردوں کی صفوں سے الگ ہوں گی۔ یہ علیحدگی اور دوری جتنی زیادہ ہوتی ہے شریعت میں محبوب و پسندیدہ ہے۔

عن ابی ہریرۃ قال قال رسول اللہ صلی اللہ علیہ وسلم  
خیر صفوف الرجال اولہا وشرہا آخرہا وخیر صفوف  
النساء آخرہا وشرہا اولہا۔

۱۰ بخاری، کتاب الجہاد، باب جہاد النساء

۱۱ رواہ مسلم (کتاب الصلوٰۃ) واصحاب السنن الاربعۃ۔

”حضرت ابو ہریرہ رضی اللہ عنہ سے روایت ہے کہ نبی صلی اللہ علیہ وسلم نے فرمایا۔  
مردوں کی بہترین اگلی صف ہے اور بدترین صفت پچھلی صف، اور عورتوں کی  
بہترین صفت وہ ہے جو سب سے پیچھے ہو اور ان کی بدترین صفت وہ ہے  
جو سب سے آگے ہو“

مردوں کی آخری اور عورتوں کی پہلی صف کی اس لیے مذمت کی گئی کہ وہ ایک  
دوسرے سے قریب ہوتی ہیں۔ لیکن مردوں کی پہلی اور عورتوں کی آخری صف کی تعریف  
کی گئی کیونکہ ان کے درمیان فاصلہ زیادہ ہوتا ہے۔ یہ طرز عمل اس نظریہ کا لازمی نتیجہ  
ہے جو اسلام نے عورت کے متعلق اختیار کیا ہے۔ اس سے صاف واضح ہوتا ہے  
کہ وہ عورت کو قطعاً اس بات کی اجازت نہیں دیتا کہ وہ اپنا عوامی جھوڑ کر کسی  
دوسرے عورت میں جلی جانے بلکہ وہ اس کو معاشرہ کی مختلف مصروفیات سے فارغ  
کر کے صرف اسی ایک ادارے میں مشغول دیکھنا چاہتا ہے جو اس کے حوالے  
کیا گیا ہے۔

[www.KitaboSunnat.com](http://www.KitaboSunnat.com)

معاشرہ ایک وحدت ہے

لیکن جب کوئی معاشرہ فرد کو کسی اجتماعی شعبہ سے وابستہ کرتا ہے تو اس کا  
مطلب یہ نہیں ہوتا کہ وہ دوسرے تمام اداروں سے اپنا رابطہ توڑ لے بلکہ اس کا  
منشا صرف یہ ہوتا ہے کہ وہ اپنے فکر و عمل کی بیشتر صلاحیتیں اس پر صرف کرے  
کیونکہ خواہ چند افراد پر مشتمل کوئی خاندان ہو یا کسی دیہات کا پنچایتی نظام کسی چھوٹی  
آبادی کی میونسپلٹی ہو یا کسی بڑے شہر کا کارپوریشن، کوئی صوبائی نظام حکومت ہو یا  
مرکزی و بالائی اقتدار یا ان کے علاوہ دیگر صنعتی، تعلیمی اور معاشی ادارے یہ بظاہر  
جدا جدا اور ایک دوسرے سے علیحدہ معلوم ہوتے ہیں لیکن دراصل یہ ایک ہی  
ہیئت اجتماعیہ کے مختلف اجزاء ہیں اور ہیئت اجتماعیہ ان سب کی محتاج ہے  
کیونکہ ان میں سے کوئی بھی ایک ادارہ معاشرتی اور اجتماعی زندگی کے تمام تقاضوں کو  
پورا نہیں کرتا بلکہ ان کی تکمیل سب ہی اداروں کے تعاون سے ہوتی ہے، خاندان فرنگی



فکری تربیت کا آغاز کرتا ہے تو مدارس اور یونیورسٹیاں اس کی ترقی میں مدد دیتی ہیں بیونس ایٹس اس کے صحت کے تحفظ کا سامان کرتی ہے تو عدالت گاہیں اس کے حقوق و مفادات کی نگہداشت کرتی ہیں۔ اس لیے کبھی وہ علم کی طلب میں درس گاہوں کی جانب رخ کرنے پر مجبور ہوگا، کبھی اس کو ایک ناہر کی حیثیت میں بازار اور منڈی جانا ہوگا۔ کبھی وہ اپنے حقوق کی حفاظت کے لیے عدالت کا دروازہ کھٹکھٹائے گا اور کبھی تلاش روزگار میں کھیت اور کارخانہ کی طرف دوڑے گا۔ غرض فرد کی تمدنی ضروریات پورے معاشرے میں پھیلی ہوئی ہیں اور وہ اپنی نگہ سے کسی ایک دائرہ میں محدود نہیں رکھ سکتا۔ کسی کاشتکار کے لیے یہ ناممکن ہے کہ زندگی کی وسعتوں کو اپنے محدود ذمہ زمین میں سمیٹ لے۔ کوئی طالب علم ایسی کوئی صورت نہیں رکھتا کہ سوسائٹی کے تمام اداروں سے کٹ کر صرف تعلیم کا ہو رہے۔ کسی بیچ کو اس کا کمرہ عدالت ساری دنیا سے بے نیاز نہیں کر سکتا۔ لہذا معاشرہ کا یہ فرض ہے کہ فرد کی متنوع ضروریات جن اجتماعی تعلقات کا تقاضا کرتی ہیں اس کو ان سے نڈر رکھے۔

چنانچہ اسلام نے بھی عورت کو خاندان سے متعلق تو ضرور کیا ہے لیکن اس کے فکر و عمل کی دنیا کو اسی ادارے کے اندر محصور نہیں کر دیا ہے اور نہ اس کو ان حقوق سے محروم رکھا ہے جو اجتماعی زندگی بسر کرنے کے لیے ضروری ہیں۔ یہی نہیں بلکہ وہ اس کو اس قابل بھی بناتا ہے کہ معاشرہ میں کامیاب و بامراد زندگی بسر کر سکے۔ معاشرہ میں فرد کی کامیابی کے شرائط

سوسائٹی میں کسی فرد کے کامیاب رول ادا کرنے کے لیے تین شرطیں

ضروری ہیں۔

پہلی شرط یہ ہے کہ وہ صحیح فکر رکھتا ہو تاکہ بھلائی اور برائی اور نفع و نقصان میں باسانی تمیز کر سکے۔ یہ صلاحیت نہ صرف فرد کے ارتقاء کے لیے ضروری ہے بلکہ معاشرہ کی تعمیر و ترقی بھی اسی پر منحصر ہے۔ کیونکہ اس کے بغیر فرد اور جماعت کے



درمیان کامل ہم آہنگی نہیں پیدا ہو سکتی ہو ایک کو دوسرے کے لیے کار آمد اور مفید بناتی ہے۔ فرد اگر اجتماعیت کے حقوق و فرائض سے پوری طرح واقف نہ ہو، وہ یہ نہ جانتا ہو کہ اس پر سوسائٹی کے کیا حقوق ہیں اور سوسائٹی کن حقوق کی ادائیگی پر مجبور ہے، اسے یہ نہ معلوم ہو کہ معاشرہ کو بنانے اور سنوارنے والے عوامل کیا ہیں اور کن اسباب کے تحت وہ زوال پذیر ہوتا ہے تو ہر قدم پر اس بات کا خدشہ ہے کہ اس کے مفادات، جماعت کے مفادات سے ٹکرائیں اور اس کی تگ دو اس رخ پر نہ ہو جس رخ پر معاشرہ بڑھ رہا ہے۔ اس لیے ریاست کا فرض ہے کہ وہ فرد کو اس قابل بنائے کہ وہ حیات اجتماعی کے مختلف مراحل و حالات میں جو فرض بھی انجام دے رہا ہو حق و باطل اور صواب و شطائیں حد فاصل کھینچ سکے۔ وہ حاکم ہو تو یہ جانے کہ محکوم کے ساتھ کس قسم کا سلوک کیا جانا چاہیے، اور محکوم ہو تو اس بات کا علم رکھتا ہو کہ اطاعت کے اصول و شرائط کیا ہیں؛ اگر وہ قاضی ہو تو قانون و انصاف کے تقاضوں سے پوری طرح باخبر ہو اور اگر اس کو دادخواہ اور طالب عدل بنا پڑے تو وہ اس کے حصول کے طریقوں سے نا آشنا نہ ہو۔

اس صلاحیت کے ساتھ فرد کی کامیابی کے لیے دوسری شرط یہ ہے کہ اس کو اپنی صواب دید کے مطابق عمل کے مواقع حاصل ہوں، علم و فن، تجارت و زراعت، صنعت و حرفت، غرض جس راہ میں بھی وہ آگے بڑھنا چاہے کوئی چیز اس کے پائل کی زنجیر نہ بنے۔ اور اگر اس کے اس حق پر کسی قسم کی چیرہ دستی ہو تو معاشرہ میں اتنی قوت ہونی چاہیے کہ اسے روک سکے اور اس کے حق کی نگہداشت کر سکے، ورنہ فرد اپنے بھلے اور بڑے اور نفع و نقصان کو محسوس کرتے ہوئے بھی اسی طرح ناکامی کا شکار رہے گا جس طرح نادانستہ کسی تباہی سے وہ دوچار ہو جائے۔

تیسری شرط یہ ہے کہ اگر ایک طرف فرد سے معاشرہ کی وفاداری کا مطالبہ کیا جاتا ہے تو دوسری طرف اس کو معاشرہ کی غیر نواہی کے صحیح طریقوں پر عمل کرنے کا بھی

حق دیا جائے۔ اگر معاشرہ کے مفاد کے خلاف کوئی قدم اٹھانے کی اس کو اجازت نہیں دی جاتی ہے تو اس کے فائدے کے لیے کام کرنے کی اس کو آزادی ملنی چاہیے۔ کیونکہ جس طرح فرد کی غلط روی سے معاشرہ کو نقصان پہنچتا ہے اسی طرح معاشرہ کا فساد بھی فرد کی تباہی کا سبب بنتا ہے لہذا جب ہم سوسائٹی کو فرد کر کے کردار و عمل کے جائزہ کا حق دیتے ہیں تو فرد کو بھی سوسائٹی کے احتساب اور اس کی اصلاح کا حق ملنا چاہیے۔

یہ تین شرطیں ایسی ہیں جنہیں دنیا کا ہر جمہوری دستور تسلیم کرتا ہے کیونکہ ان ہی کی بنیاد پر فرد سوسائٹی میں اپنا رول ادا کرنے کے قابل ہوتا ہے۔ ان تینوں شرطوں کو ہم مختصر الفاظ میں تعلیم و تربیت، مواقع عمل، معاشرہ کی تعمیر و اصلاح کی آزادی سے تعبیر کر سکتے ہیں۔

آئیے، اب ہم دیکھیں کہ اسلامی معاشرہ عورت کے معاملہ میں ان شرائط کو پورا کرتا ہے یا نہیں؟ اور جس حد تک پورا کرتا ہے اس کے کیا نتائج نکل سکتے ہیں اور ماضی میں کیا نکلے ہیں؟





# عورت کی تعلیم و تربیت

یہ ایک حقیقت ہے کہ اسلام کے آنے سے قبل اہل عرب بے قیدی اور آزادی کی زندگی گزار رہے تھے، زندگی کے بارے میں وہ نہ تو کوئی سنجیدہ اور ٹھوس فکر رکھتے تھے اور نہ اس بحث میں پڑنا ہی چاہتے تھے۔ ان کی ساری جدوجہد اس مادی دنیا اور اس کی آسائشوں کے لیے وقف تھی، وہ اس کا تصور بھی نہیں کر سکتے تھے کہ اس دنیا سے ماوراء بھی کچھ حقیقتیں ہیں۔ اسلام نے ان کے سامنے زندگی کا ایک ایسا فلسفہ پیش کیا جس میں اخلاقی پابندیاں تھیں، جائز و ناجائز اور حلال و حرام کے ضابطے تھے۔ عذاب و ثواب اور جنت و دوزخ کا تصور تھا، خدا اور اس کے رسول کا اقرار اور ان کی فرمانبرداری کی تعلیم تھی۔ اس فلسفہ کو آہستہ آہستہ جب وہ قبول کرنے لگے تو اسلام نے اس کی بنیاد پر ایک معاشرہ کی تعمیر شروع کر دی اور ابھی یہ معاشرہ تعمیر ہو ہی رہا تھا کہ خدا کا حکم نازل ہوا کہ اگر باہر کی کوئی عورت اس معاشرہ کا جز بننا چاہے تو حسب ذیل اصول اخلاق اور قوانین کی پابندی کا عہد لیا جائے:-

يَا أَيُّهَا النَّبِيُّ إِذَا جَاءَكَ الْمُؤْمِنَاتُ يَبِيْعَتِكَ عَلَى  
 أَنْ لَا يُسْرِكْنَ بِاللَّهِ شَيْئًا وَلَا يَسْرِقْنَ وَلَا يَزْنِينَ وَلَا  
 يَقْتُلْنَ أَوْلَادَهُنَّ وَلَا يَأْسِينَ بِمَهْتَانٍ يَكْفُرْتُهُنَّ بَيْنَ  
 أَيْدِيهِنَّ وَأَنْجُلِهِنَّ وَلَا يُعْصِبَنَّكَ فِي مَعْرُوفٍ نَبَايَهُنَّ  
 وَاسْتَعْفِرْ لَهُنَّ إِنَّ اللَّهَ غَفُورٌ رَحِيمٌ (الممتحنہ - ۱۲)

”اے نبی! جب مومن عورتیں ان باتوں پر بیعت کرنے کے لیے تمہارے پاس آئیں کہ وہ اللہ کے ساتھ نہ تو کسی کو شریک ٹھہرائیں گی، اور نہ پجوری کریں گی اور نہ زنا کا ارتکاب کریں گی اور نہ اپنی اولاد کو قتل کریں گی اور نہ جانتے بوجھتے کسی پر بہتان باندھیں گی، نہ تمہارے کسی معروف حکم کی نافرمانی کریں گی تو تم ان سے بیعت لے لو، اور ان کے لیے اللہ سے مغفرت کی دعا کرو، بلاشبہ اللہ بخشنے والا ہے۔“

اس آیت میں دین کے جن اصولوں کی پابندی کا عہد عورتوں سے لیا گیا ہے ان سے مرد مشتغول نہیں ہیں کیونکہ ان کا تعلق جتنا خانگی زندگی سے ہے اس سے کہیں زیادہ گھر سے باہر کی زندگی سے ہے۔ اس سے معلوم ہوا کہ دین کے اصول و کلیات کے احترام کا مطالبہ مرد ہی سے نہیں ہے بلکہ یہی مطالبہ عورت سے بھی ہے اور اس مطالبہ کی تکمیل کی سوائے اس کے اور کوئی صورت نہیں کہ وہ دین کی تعلیمات سے پوری طرح واقف ہوتا کہ وہ یہ جان سکے کہ زندگی کے مختلف حالات و مسائل میں اس کی کیا ہدایات ہیں اور وہ ان کو کس طرح حل کرتا ہے؟ چنانچہ اسی آیت میں اس سے جن باتوں کا اقرار لیا گیا ہے ان میں ایک یہ بھی ہے کہ وہ کسی معروف حکم میں رسول کی نافرمانی نہیں کرے گی۔ یہ بظاہر ایک چھوٹا سا فقرہ ہے لیکن معاشرہ کے اندر اس کو انتہائی ذمہ دار اور جواب دہ بنا دیتا ہے اور مجبور کرتا ہے کہ قدم قدم پر وہ رسول خدا کی مخالفت سے بچے اور آپ کی رضا و موافقت سے چلے۔ اگر ہم ہی کے دو دربار کا ذکر ہے کہ عورتوں کے اندر احکام دین معلوم کرنے کی ایسی تڑپ پیدا ہو گئی تھی کہ وہ شب و روز اس کے لیے بے چین رہتی تھیں اور اس تلاش و جستجو میں جو دشواریاں پیش آتیں وہ ان کو مایوس یا بددل نہ کرتیں بلکہ ہر عقده ان کے سمندر شوق کے لیے تازیانہ کا کام دیتا۔

انصار کی عورتوں کے متعلق حضرت عائشہ رضی فرماتی ہیں:-

رَفَعَتِ النِّسَاءُ رِئَاسَةَ الرِّجَالِ لِأَنَّ نِسَاءَهُنَّ يَتَعَفَّوْنَ



الْحَيَاءُ أَنْ يَتَّفِقْتَهُنَّ فِي السَّبَائِينِ ۝

دو انصار کی عورتیں بھی بہت خوب تھیں، دین کی سمجھ بوجھ حاصل کرنے کے سلسلہ میں حیا اور شرم ان کے لیے رکاوٹ نہیں بنتی تھی؟ اس دور کی خواتین اسلامی تعلیمات کا مطالعہ کتنی گہرائی اور دقت نظر سے کرتی تھیں۔ اس کا اندازہ آپ حضرت عائشہ رضی اللہ عنہا کے ان الفاظ سے کر سکتے ہیں:

كانت تنزل علينا الآية في عهد رسول الله صلى الله عليه وسلم فنحفظ حلالها وحرامها وأمرها وذاجرها ولا نحفظها. ۝

دو حضور اکرم صلی اللہ علیہ وسلم کے عہد میں ایک آیت نازل ہوئی تو ہم اس میں تباہے ہوئے حلال و حرام اور امر و نہی کو حفظ کر لیتے تو اس کے الفاظ کو ازبر نہ کریں۔

جمعہ اور عیدین میں خواتین کی شرکت

جمعہ اور عیدین کے خطبوں کا مقصد یہ ہے کہ لوگوں کو دین کی تعلیمات سے واقف کرایا جائے۔ بشریعت نے عورت کے لیے ان میں شرکت کو ضروری نہیں قرار دیا، کیونکہ اس سے بعض اوقات نفع سے زیادہ ضرر کا امکان رہتا ہے۔ علاوہ ازیں اس سے خانگی زندگی کے متاثر ہونے کا بھی اندیشہ ہے۔ لیکن عام حالات میں شریعت نے عورت کو ایسے مواقع سے فائدہ اٹھانے کی ترغیب دی ہے۔

ام عطیہؓ نبی صلی اللہ علیہ وسلم سے روایت کرتی ہیں:-

لتخرج العواتق وذوات الخدور والحیض ولینزل  
الحيض المصلیٰ ويشهدان الخیر ودعوة المومنین

۱۔ مسلم، کتاب الحيض۔

۲۔ العقد الفرید، ص ۲۶۷۔



قالت فقلت لها ألحيض قالت نعم أليس الحائض  
 تشهدا العرفات - وتشهدا كذا وتشهدا كذا  
 بالغ اور پردہ نشین خواتین کو جو حالتِ ایام میں ہوں عید گاہ چلنا چاہتیے۔  
 البتہ جن عورتوں کے ایام ہوں وہ نماز کی جگہ سے الگ رہیں گی اور خیر اور  
 مومنوں کی دعا میں شریک ہوں گی حدیث روایت کرنے والی عاتون  
 کہتی ہیں میں نے ام عطیہؓ سے کہا کیا حیض والیاں بھی شریک ہوں گی؟  
 انہوں نے جواب دیا ہاں! کیا وہ عرفات اور دیگر فلاں فلاں مواقع پر حاضر  
 نہیں ہوتیں۔

روایات سے معلوم ہوتا ہے کہ ان علمی و عبادتی مجالس میں خواتین بڑے ہی  
 ذوق و شوق کے ساتھ خاصی تعداد میں شریک ہوتی تھیں تو کہ نسبت قیس الجہنیہؓ  
 حضورؐ کی بلندی آواز کا ذکر کرتے ہوئے کہتی ہیں۔

كنت اسمع خطبة رسول الله يوم الجمعة وانا  
 في مؤخر النساء

در جمع کے دن میں رسول اللہ صلی اللہ علیہ وسلم کا خطبہ اچھی طرح  
 سنتی تھی حالانکہ میں عورتوں میں سب سے آخر میں ہوتی۔  
 ان مواقع پر عورتوں کی شرکت کسی میلہ یا تفریحی مجلس میں شرکت کی نوعیت  
 نہیں رکھتی تھی بلکہ وہ اس سے پورا پورا فائدہ اٹھاتی تھیں۔  
 حارثہ بن نعمان کی ایک صاحبزادی فرماتی ہیں:-

فاحفظت في الامن في رسول الله يخطب بها كل جمعة

۱۔ بخاری کتاب العیدین۔ باب اذا لم يكن للمرأة جل باب۔

۲۔ طبقات ابن سعد جلد ۸ ص ۲۱۔

۳۔ مسلم کتاب الجمعة۔ ابوداؤد کتاب الصلوة، باب لم يخطب علي قوس۔

”میں نے حضور اکرم صلی اللہ علیہ وسلم کی زبان ہی سے سُن کر سورۃ  
قی یاد کی ہے جسے آپ ہر چہ کو دو لوگوں کے تذکیر کے لیے خطبہ میں  
پڑھتے تھے“

نو خود حضور اکرم صلی اللہ علیہ وسلم کو عورتوں کی تعلیم و تذکیر کا اس درجہ خیال  
رہتا تھا کہ اگر کسی وقت آپ محسوس فرماتے کہ آپ اپنی بات ان کے گوش  
گزار نہیں کر سکتے ہیں تو دوبارہ ان کے قریب پہنچ کر وعظ و تلقین فرماتے۔ ایک  
عید کے موقع کا ذکر کرتے ہوئے حضرت عبداللہ بن عباس رضی فرماتے ہیں:-

فَطَنَّا اِنَّهُ لَمَّا يَسْمَعُ النِّسَاءَ فَوْعَظَهُنَّ وَاَمْرَهُنَّ  
بِالصَّدَاقَةِ ۗ

”آپ کو خیال ہوا کہ آپ عورتوں کو اپنی بات نہیں سنا سکتے  
ہیں تو آپ نے دوبارہ ان کو نصیحت کی اور صدقہ و خیرات کا حکم دیا“  
اس سلسلہ میں ابن جریر رحمہ نے عطا تابعی سے دریافت کیا:-  
أَتُرَى حَقًّا عَلَى الْاِمَامِ ذَالِكُ وَيَذْكُرُهُنَّ-  
”کیا آپ کے خیال میں امام پر عورتوں کی تذکیر منوروی ہے؟“  
انہوں نے جواب دیا:-

اِنَّهُ لِحَقِّ عَلَيْهِمْ وَمَا لَهُمْ لَّا يَفْعَلُوْنَ ۗ

”دو بلاشبہ یہ ان پر لازم ہے، آخر کیا وجہ ہے کہ وہ اس کا التزام نہ کریں؟“  
اسلام نے عورت کے اندر علم کی جو پیاس پیدا کر دی تھی اس کی تسکین ان  
چند عام ذرائع سے نہیں ہو رہی تھی، اس لیے کبھی کبھی حضور ان کو استفادہ کے  
لیے علیحدہ مواقع بھی عطا فرماتے تھے۔ حضرت ابوسعید خدری رضی کی روایت ہے:-

ۗ بخاری، کتاب العلم، باب عظة الامام النساء وتعليمهن-

ۗ بخاری، کتاب العیدین، باب موعظة الامام النساء يوم العید-

قال النساء للنبیؐ غلبنا علیک الرجال فاجعلنا  
یوماً من نفسک فوعدهن یوماً لقیهن فیہ  
فوعظهن وامرهن ۱۰

۱۰ عورتوں نے نبی صلی اللہ علیہ وسلم سے کہا آپ کے دربار میں ہمیشہ مردوں کا ہجوم رہتا ہے اس وجہ سے ہم استفادہ نہیں کر پاتیں، لہذا آپ ہمارے لیے الگ ایک دن مقرر کیجیے۔ چنانچہ آپ ایک دن متعین کر کے ان کے پاس تشریف لے گئے اور وعظ و نصیحت فرمائی اور انہیں نیک کاموں کا حکم دیا۔

اس نوعیت کا ایک واقعہ حضرت خدیجہ رضی اللہ عنہا سے بھی منقول ہے:-

قالت خطبتا رسول اللہؐ فقہال یامعشر النساء  
امالکن فی الفضۃ ماتحلین اما انہ لیس منکن  
امراة تحلی ذہبا تطھرک الا عند بنت بہ ۱۱

۱۱ کہتی ہیں حضورؐ نے ہم لوگوں کو خطاب کر کے عظیمہ دیتے ہوئے فرمایا۔ اسے گروہ خوانش تمہیں چاندی کے زیورات میں رغبت کیوں نہیں ہے کہ اس کو استعمال نہیں کرتی ہو۔ کن لو تمہیں سے بوعورت بھی سونے کے زیورات پہن کر نمود و نمائش کرتی پھرے گی اس کو عذاب دیا جائیگا۔

کبھی ایسا بھی ہوتا کہ حضور اکرم صلی اللہ علیہ وسلم تعلیم و تذکیر کی اس خدمت پر اپنے کسی نمائندہ کو مامور فرماتے۔

عن اقم عطیہ رضات رسول اللہ صلی اللہ علیہ وسلم  
لما قدم المدینۃ جمع الانصار فی بیعت فارسل

۱۲ بخاری، کتاب العلم، باب ہل یجعل للنساء یوم علی حدۃ۔

۱۲ مسند احمد جلد ۶ ص ۳۵۵۔



الینا عمرین الخطاب فقام علی البیت فسلم علینا  
فرددنا علیه السلام ثم قال استلموا رسول رسول الله  
صلی الله علیه وسلم الیکت و امرنا بالعیدین  
ان نخرج فیہما الحیض والعثق ولا جعة علینا  
ونہانا عن اتباع الجنائزہ

”ام عطیہ رضی کی روایت ہے کہ رسول اللہ صلی اللہ علیہ وسلم جب  
مدینہ تشریف لائے تو آپ نے دہم، انصار کی عورتوں کو ایک گھر میں  
جمع کیا اور ہمارے پاس عمر بن خطاب کو نصیحت کے لیے بھیجا۔ انہوں  
نے دروازے کے پاس کھڑے ہو کر سلام کیا۔ ہم نے سلام کا جواب  
دیا اس کے بعد انہوں نے کہا کہ میں رسول اللہ صلی اللہ علیہ وسلم کے  
قاصد کی حیثیت تک تمہارا پاس آیا ہوں۔ چنانچہ حضرت عمر رضی کے واسطے  
سے یہ معلوم ہوا کہ حضور نے ہم کو حکم دیا ہے کہ ہم عیدین میں نوجوان اور  
حیض والی خواتین کو بھی عید گاہ لے چلیں اور یہ کہ ہم پر جمعہ فرض نہیں ہے  
اور یہ کہ آپ نے ہمیں جنازوں کے پیچھے چلنے سے منع کیا ہے۔“

ماں باپ اور خاوند کو ہدایت

عورت کی تعلیم گاہ اور تربیت کا مقام اس کا اپنا گھر ہے۔ اس لیے شریعت  
نے والدین اور شوہر کو اس طرف متوجہ کیا کہ وہ اس کو حق و باطل میں تمیز کرنا سکھائیں  
اور اس کو غلط روی سے بچائیں۔ قرآن مجید کا ارشاد ہے:-

يَا أَيُّهَا الَّذِينَ آمَنُوا اتَّقُوا اللَّهَ وَأَهْلِيكُمْ نَارًا

(التحریم-۴)

لہ البوداؤد، کتاب الصلوٰۃ، باب خروج النساء فی العید۔ نسائی، کتاب الحیض والاستحاضۃ  
باب شہود الحیض العیدین ودعوۃ المسلمین۔

”اسے ایمان والو! اپنے آپ کو اور اپنے ”اہل کو جہنم کی آگ سے بچاؤ۔“  
اس کا ذریعہ سوائے تعلیم و تربیت کے اور کوئی نہیں ہے۔ یہاں یہ بات بھی  
قابل لحاظ ہے کہ ”اہل“ سے مراد اصلاً بیوی ہی ہوتی ہے۔

مالک بن حویرث رحمہ اللہ کہتے ہیں کہ ہم چند نوجوان حضور ص کی خدمت میں دہن  
سے واقفیت حاصل کرنے کی غرض سے بیس دن رہے۔ جب آپ نے محسوس  
کیا کہ ہمیں گھر جانے کی جلدی ہے، تو فرمایا:-

ارجعوا الی اہلیکم فاقیموا فیہم۔ وعلمواہم  
ومروہم لہ

”جاؤ اپنی بیوی بچوں کی طرف اور ان ہی میں رہو اور ان کو دین کی  
باتیں سکھاؤ، اور ان پر عمل کا حکم دو“

حضرت عمر رضی اللہ عنہ کو فہ والوں کو لکھتے ہیں:-

علموا نساءکم سورۃ التورۃ

”اپنی بیویوں کو سورۃ تورہ کی تعلیم دو“

حضور اکرم صلی اللہ علیہ وسلم نے فکری و عملی اعتبار سے اس پس افتادہ  
صنعت کو آگے بڑھانے کی مختلف پہلوؤں سے ترغیب دلائی اور اس سلسلہ  
میں بے پایاں ثواب کی بشارت سنائی ہے۔

آپ کا فرمان ہے:-

من عال ثلاث بنات فادبهن وذو جہنم و

اجسن الیہن فلہ الجنة

”جس نے تین لڑکیوں کی پرورش کی، ان کو ادب اور سلیقہ سکھایا،

ان کی شادی کی اور ان کے ساتھ اچھا سلوک کیا تو اس کے لیے

لہ بخاری، کتاب الاذان، باب الاذان للمساقرین الخ

لہ تفسیر قرطبی جلد ۱۲ ص ۱۵۸۔

لہ ابوداؤد کتاب الادب، اب فضل من حال تاج

جنت ہے۔“

اس کا تعلق والدین سے ہے، شوہر کے متعلق آپ نے فرمایا:-

شامة لهم اجران رجل كانت عندا امة  
فادبها فاحسن تأدبها وعلم فاحسن تعليمها ثمة  
اعتقها فتزوجهاله

دو تین قسم کے آدمی ہیں جن کو دو گنا اجر ملے گا۔ ان میں سے ایک وہ شخص بھی ہے جس کے پاس کوئی باندی ہو وہ اس کو ادب سکھائے اور اچھا ادب سکھائے، تعلیم دے اور بہتر تعلیم دے، پھر اس کو آزاد کر کے اس سے شادی کر لے۔“

اس حدیث کی رو سے ایک ثواب کا مستحق وہ شخص بھی ہو گا جو آزاد بیوی کی تعلیم و تربیت میں کوشاں ہے۔ کیونکہ وہ حدیث کے ایک پہلو کی تکمیل کر رہا ہے۔ ایک مرتبہ نبی صلی اللہ علیہ وسلم نے ایک عورت کا نکاح ایک ایسے شخص سے کر دیا جو مفلس و نادار تھا، لیکن قرآن کی چند سورتوں کا عالم تھا اور اس سے کہا کہ مہر کے عوض اپنی بیوی کو یہی چند سورتیں سکھا دو۔ تہ

گویا آپ نے عورت کو بیعت دیا کہ دولت علم کے عوض مال کی شکل میں حاصل ہونے والے سرمایے سے دست بردار ہو جائے۔

بعض اوقات آپ نے مردوں کو قرآن مجید کے خاص خاص حصوں کی طرف متوجہ کیا کہ وہ اپنی بیویوں کو ان کی تعلیم دیں۔ مثلاً سورۃ بقرہ کی آخری دو آیتوں میں ایمانیات اور اصول دین سے بحث کی گئی ہے۔ ان کے متعلق آپ نے فرمایا:-

ان الله ختم سورة البقرة بايتين اعطيتهما من  
كنزة الذي تحت العرش فتعلموهن وعلموهن

۱۰ بخاری، کتاب العلم، باب تعلیم الرجل امته والہ۔

۱۱ بخاری، کتاب النکاح، باب تزویج العسر مسلم، کتاب النکاح۔



## نساء کھلے

”بلاشبہ اللہ نے سورۃ بقرہ کو ایسی دو آیتوں پر ختم کیا ہے جو حج کو

اس مخصوص خزانہ سے دی گئی ہیں اور وحش کے نیچے ہے، پس تم تو دم بھی

اس کو سیکھو اور اپنی بیویوں کو بھی سکھاؤ“

تو حضورؐ اس کی کوشش فرماتے کہ آپ کے حلقہ اثر میں رہنے والی

خواتین دین کی بنیادی تعلیمات سے بے خبر نہ رہیں۔ آپ کی ایک صاحبزادی فرماتی ہیں۔

ات التبی کان یعلمہا فبقول قولی حین تصیب حین

سبحان اللہ و بجدہ لا قوۃ الا باللہ ماشاء اللہ کان وما

لمیشا لہ یکن اعلم ان اللہ علی کل شیء قدا یروان اللہ

قدا احاط بکل شیء علمًا

”کہ نبی صلی اللہ علیہ وسلم ان کو تعلیم دیتے تھے فرماتے جب توضیح

کرے تو یہ کہہ پاگی ہے اللہ کی اور اس کی تعریف (بھلائی کی) قوت اسی

کے ذریعہ مل سکتی ہے۔ اللہ جو چاہتا ہے ہوتا ہے اور جو نہیں چاہتا نہیں

ہوتا۔ یہ بات تو جان لے کہ اللہ ہر چیز پر قادر ہے اور اللہ کے علم نے

ہر چیز کا احاطہ کر رکھا ہے“

## کتابت کی تعلیم

آپ نے صرف اتنی بات کافی نہیں سمجھی کہ عورت دین کے اصول و مبادی

سے واقف ہو جائے، بلکہ آپ نے اس کے لیے کتابی تعلیم کو بھی ضروری خیال

فرمایا تاکہ اس کے علم کا ذریعہ صرف کان ہی نہیں بلکہ آنکھ بھی ہو اور اس کے خیالات

کے محافظہ و مانع کے ساتھ کتاب کے اوراق بھی رہیں، شفاء بنت عبد اللہؓ کہتی

لہ دارمی کتاب الفضائل القرآن، باب فضل اول سورۃ البقرہ و آیتہ الکرسی

لہ الوداؤد، کتاب الادب، باب ما یقول اذا صحیح۔

پس کہ ایک دن میں حضرت حفصہ رضی اللہ عنہا کے پاس بیٹھی ہوئی تھی آپ نے فرمایا:-  
 الا تلمعن من هذا و رقیبۃ الغنمۃ کما حالتمہا الکتابۃ  
 ”جس طرح تم نے ان کو کتا بت سکھائی ہے کیا اس طرح ان کو مؤمن بنانے  
 کی دعا نہیں سکھاؤ گی“

اس سے معلوم ہوا کہ وہ پہلے کتابت سکھا ہی تھیں۔

### عورت کی تعلیم کی قانونی حیثیت

یہ ارشادات امجدی ترمیمی اور اخلاقی نوعیت نہیں رکھتے ہیں بلکہ ان ہی کے  
 پیچھے ضابطہ اور قانون کی زبان بولی رہی ہے۔ آٹھویں صدی کے مشہور مالکی عالم علامہ  
 ابن الحاج رحمہ اللہ لکھتے ہیں:-

فلو طلبت المرأة حقها فی امر دینہا من زوجها  
 و رفعتہ الی الحاكم و طالبتہ بالتعلیم لامر دینہا  
 لان ذالک لہا اما بنفسہ او بواسطۃ اذنتہ لہا فی  
 الخروج الی ذالک لوجوب علی الحاكم جبرۃ علی ذالک  
 کما یجبرۃ علی حقوقہا الدنیویۃ اذان حقوق الدین  
 اکدا واولیٰ تہ

”اگر عورت دین کے معاملہ میں اپنا حق شوہر سے طلب کرے اور  
 حاکم کے پاس اس کا مراجعہ کر دے اور اپنی دینی تعلیم کا اس سے تقاضا کرے۔  
 کیونکہ اس کا یہ حق ہے کہ یا تو شوہر خود ہی اس کو تعلیم دے یا اس کو گھر سے  
 باہر جا کر تعلیم حاصل کرنے کی اجازت دے۔ تو حاکم پر ضروری ہے  
 کہ وہ شوہر کو اس مطالبہ کی تکمیل پر مجبور کرے جس طرح وہ دنیوی حقوق کے

لئے ابو داؤد، کتاب الطب، باب فی المرتی۔ مستد امام احمد جلد ۴ ص ۳۷۷۔

۳۷۷ المدخل لابن الحاج جلد ۲ ص ۲۷۷۔

سلسلہ میں کرتا ہے، کیونکہ دینی حقوق زیادہ مؤکد اور زیادہ اہم ہیں۔  
 امام فخر الدین حسن بن منصور حنفی المتوفی ۶۹۵ھ نے اپنے مشہور فتاویٰ میں کسی  
 قدر تفصیل سے بجماعت کی ہے کہ عورت پر دین کا جاننا کب فرض ہوتا ہے اور کب  
 سنت و استحباب کے درجہ میں رہتا ہے اور اس معاملہ میں وہ کس حد تک شوہر  
 کے حکم کی پابند ہے اور کہاں اس کو شوہر کی مخالفت کا حق ہے؟ فرماتے ہیں:-

وإذا ارادت المرأة ان تخرج الى مجلس العلم بغیر اذن  
 الزوج لم يكن لها ذلك فان وقعت لها نازلة فساءت  
 زوجها وهو عالم فاخبرها بذلك ليس لها ان تخرج بغیر  
 اذنه وان كان الزوج عن السؤال كان لها ان تخرج بغیر  
 اذنه لان طلب العلم فيما يحتاج اليه فرض على كل مسلم  
 ومسلمة فيقدم على حق الزوج وان لم يقع لها نازلة من  
 ارادت ان تخرج الى مجلس العلم لتعلم مسائل الصلوة والوضوء  
 فان كان الزوج يحفظ تلك المسائل ويذكر لها ذلك ليس  
 لها ان تخرج بغیر اذنه فان كان الزوج لا يحفظ المسائل فالاول  
 ان ياذن لها بان تخرج فان لم ياذن فلا شيء عليه له  
 "اگر عورت اپنے شوہر کی اجازت کے بغیر کسی علمی مجلس میں شریک ہونا  
 چاہے تو اس کو اس کا حق نہیں ہے لیکن جب کوئی مسئلہ اس پر آن پڑے تو وہ  
 اپنے شوہر سے دریافت کرے گی۔ اب اگر شوہر عالم ہو اور وہ خود ہی اسے  
 مسئلہ بتا دے یا جاہل ہو اور دوسروں سے تحقیق کر کے اس کو اطلاع دیدے  
 تو اس کو شوہر کی اجازت کے بغیر گھر سے باہر نہیں جانا چاہیے لیکن اگر شوہر  
 تحقیق کر کے اس کو دبتائے تو وہ بلا اجازت بھی کسی علمی مجلس میں جا کر دریافت



کہہ سکتی ہے کیونکہ طلب علم مسلمان مرد اور عورت دونوں پر فرض ہو جاتا ہے جب کہ وہ اس کے محتاج ہوں اس لیے ایسی حالت میں طلب علم کو شوہر کے حق پر مقدم رکھا جائے گا۔ اگر عورت کو کوئی تعین مسئلہ تو درپیش نہ ہو لیکن وہ نماز اور وضو وغیرہ کے مسائل سیکھنے کے لیے کسی علمی مجلس میں شریک ہونا چاہے، اگر شوہر ان مسائل کو جانتا ہو اور وہ اسے سکھائیے رہا تو اسے گھر سے نہیں نکلنا چاہیے جب تک شوہر اس کو اجازت نہ دے۔ اگر خود شوہر کو ان مسائل کا علم نہیں ہے تو بہتر یہ ہے کہ وہ اس کو علمی جلسوں میں شرکت کی اجازت دے اور کوئی مصلحت مانع ہو تو شوہر کو اس کا بھی حق ہے کہ وہ اس کو باہر جانے کی اجازت نہ دے اور اس سے شوہر کو کوئی الزام نہیں آئے گا۔

### تعلیمی سہولتیں

اسلامی تعلیمات کے گہرے مطالعہ سے محسوس ہوتا ہے کہ شریعت عورت کو علم کے استفادہ و افادہ میں تمام معاشرتی سہولتیں بہم پہنچانا چاہتی ہے تاکہ اس کے فکری ارتقاء میں ماحول کوئی رکاوٹ نہ بننے پائے۔

یہ حدیث گزیر چکی ہے کہ جو شخص اپنی باندی کو تعلیم و تربیت دے گا اور پھر اس کو آزاد کر کے شادی کر لے گا تو اس کو دو اجر ہیں۔ اس حدیث پر غور کیجئے! آپ نے نوٹدی کی صرف تعلیم و تربیت ہی پر یہ بشارت نہیں دی ہے بلکہ اس کے استحقاق کے لیے ضروری قرار دیا کہ اس کے پاؤں سے غلامی کی زنجیر کاٹ دی جائے جو اس کو آزادانہ تنگ و دو کی اجازت نہیں دیتی۔

### فکری تربیت

آدمی کے ذہنی ارتقاء میں ماحول کی موافقت اور تعلیمی سہولتوں سے کہیں زیادہ خود اس کی اپنی کوششوں کا دخل ہوتا ہے کہ وہ کس حد تک اپنی فکری صلاحیتوں کو کام میں لاتا ہے اور اپنی معلومات سے نئے نئے نتائج اخذ کرنے اور نئی نئی

حقیقتوں کے دریافت کرنے کی کوشش کرتا ہے۔ شریعت نے جہاں عورت کے فکری معیار کو بلند کرنے کے لیے خارج میں ہر قسم کی سہولتیں بہم پہنچائی ہیں وہاں اس کے ذہن و فکر کی اندرونی صلاحیتوں کو بھی ابھارنے کی سعی کی ہے تاکہ قدرت نے خود اس کے اندر فکر و نظر کی پختگی تو نہیں رکھی ہیں ان سے وہ فائدہ اٹھانا سیکھے۔

قرآن مجید ازواج مطہرات کو بعض معاشرتی احکام دینے کے بعد کہتا ہے:-

وَاذْكُرْنَ مَا يُبَلِّغُنَّ فِي دِينِكُمْ كُنَّ مِنْ آيَاتِ اللَّهِ

الْحِكْمَةِ - (الاحزاب - ۳۴)

وہ اور یاد کرو اللہ کی ان آیات کو جن کی تلاوت تمہارے گھروں میں

ہوتی ہے اور حکمت کو

یعنی ذرا سوچو تو سہی کہ جس حکمت کے شب و روز تمہارے گھروں میں چرچے ہوتے ہیں اس کا کیا ٹھکانا ہے؟ خدا پر ایمان اور محاسبہ آخرت کا یقین کس طرز زندگی کا سطلبہ کرتا ہے؟

امادیش میں اس قسم کی کوششیں بہت ہی واضح انداز میں بکثرت پائی جاتی ہیں۔ مثال کے طور پر ہم دو واقعات درج کرتے ہیں۔

ایک عورت نے حضور سے دریافت کیا کہ میری ماں نے حج کرنے کا فیصلہ کیا تھا، لیکن موت نے اس کو اس کی مہلت زدہ کیا میں اس کی جانب سے حج کر سکتی ہوں؟

آپ نے جواب دیا حجی عنہا لأبیت لولا ان علی املك دین

اگنت قاضیة اقصوا الله فالله احق بالوفاء له

ہاں اس کی جانب سے حج کر، غور کرو اگر تیری ماں پر قرض ہوتا تو کیا تو اس کو

ادا کرتی۔



پس اللہ کے جن احکام کو ادا نہیں کیا گیا ہے ان کو ادا کر دیکھو کہ اللہ تعالیٰ بندوں سے کہیں زیادہ اس کا مستحق ہے کہ اس کا قرض پورا کیا جائے۔  
حضرت انسؓ کی والدہ ام سلمہؓ نے دریافت کیا۔ اگر عورت ثواب میں جنسی لذت محسوس کرے تو کیا اس پر غسل واجب ہو جاتا ہے؟ آپ نے جواب دیا۔  
ہاں! بشرطیکہ اس کو احتلام ہو۔ اس پر اتم سلمہؓ نے پوچھا۔ کیا عورت کو بھی احتلام ہوتا ہے؟  
یہ سوال اس لیے پیدا ہوا کہ عورت کو اس کی نوبت بہت کم آتی ہے، آپ نے فرمایا۔

نعم فیم یشہا ولدہا

”ہاں پھر کیسے بچے اس سے مشابہ ہوتا ہے!“

غور کیجیے! اس ایک جملہ کے ذریعہ حضورؐ نے اتم سلمہؓ کے ذہن کو کتنے

سائل کی طرف موڑ دیا۔

دور صحابہ

حضور اکرم صلی اللہ علیہ وسلم کے بعد صحابہ نے انفرادی طور پر ان قوانین کی فکری و عملی اصلاح کے لیے کیا کچھ کیا جن کی ذمہ داری شریعت کی طرف سے ان پر ڈالی گئی تھی، اس کی تفصیل میں جانے کا یہ موقع نہیں ہے البتہ ذیل کے واقعہ سے اس کا ایک ہلکا سا اندازہ کیا جاسکتا ہے۔

حضرت عبداللہ بن مسعودؓ نے ایک مرتبہ کہا کہ جو عورتیں مصنوعی بال گوئدھتی ہیں، بچہ کھدواتی ہیں اور دانتوں کو گھس کر خوبصورت بناتی ہیں ان پر اللہ کی لعنت ہے۔ یہ سن کر ایک خاتون نے کہا کہ یہ سب کچھ آپ کی بیوی بھی تو کرتی ہیں عبداللہ ابن مسعودؓ نے فرمایا جاؤ پہلے دیکھ آؤ اور پھر بتاؤ۔ چنانچہ وہ عورت آپ کے گھر گئی، لیکن اس کا خیال غلط نکلا۔ ابن مسعودؓ نے کہا، اگر میری بیوی ان

لہ بخاری، کتاب العلم، باب الحیاء فی العلم، مسلم، کتاب الحيض، باب وجوب الغسل علی

المرأة بخروج المنی منها۔



خلاف شرع اعمال کا ارتکاب کرتی تو کبھی میرے عقید میں نہیں رہ سکتی تھی لہ  
اسی طرح صحابہ کرام عمومی انداز میں اصلاح معاشرہ کی جو جدوجہد کرتے تھے  
اس میں ان کے پیش نظر مردوں کے ساتھ عورتیں بھی ہوتی تھیں۔

عائذہ نامی ایک خاتون عبداللہ بن مسعودؓ ہی کی ایک تقریر کا ذکر کرتی ہیں:-

رأيت ابن مسعود يوصي الرجال والنساء ويقول من

ادرك منكم امرأة او رجل فالسمت الاول له

”میں نے عبداللہ بن مسعودؓ کو دیکھا کہ وہ مردوں اور عورتوں کو

نصیحت کر رہے۔ آپ فرما رہے تھے تم میں سے جو بھی خواہ وہ مرد ہو یا عورت

فقتنوں کا نام نہ پائے تو حضورؐ اور آپ کے ساتھیوں کے طریقہ پر چما رہے۔

## نتائج

اس سلسل کو کشش اور سیم توجہ کا یہ نتیجہ نکلا کہ کل تک عورت، بو علم و ادب  
سے نا آشنا تھی، آج اس کی نگہبان و محافظ بن گئی اور دنیا نے فکر و ادب میں  
جس کا کوئی وجود نہیں تھا وہ آفتاب علم و ہدایت بن کر چمکنے لگی۔

حضرت عائشہؓ کو دیکھیے کہ ان کے شاگرد خاص عروہ بن زبیرؓ ان کے

وسعت علم کا اظہار کن الفاظ میں کرتے ہیں؟

ما رأيت احدا من الناس احلم بالقرآن ولا فريضة

ولا بحلالٍ و حرامٍ ولا بشعرٍ ولا بحديث العرب ولا

انسب من عائشةؓ

”میں نے حضرت عائشہؓ سے زیادہ قرآن اور فرائض، حلال و

طے صحیح مسلم، کتاب اللباس و الزينة، باب تحريم فعل الواصلة الخ

عہ مقدمہ سنن الدارمی باب فی کراہیۃ اخذ المرأی۔

سنن تذکرۃ الحفاظ جلد ۱ ص ۲۔

حرام، شعر و ادب، اہل عرب کی تاریخ اور ان کے حسب نسب کو جاننے  
والا کسی کو نہیں پایا۔

عروہ بن زبیرؓ کو عربی کلام پر بڑا عبور تھا۔ اس معاملہ میں ان کی تعریف کی  
گئی تو کہا کہ حضرت عائشہؓ کے مقابلہ میں شاعری سے میری واقفیت کوئی حقیقت  
نہیں رکھتی وہ تو بات بات پر اشعار سے استدلال کرتی تھیں۔  
موسیٰ بن طلحہ کہتے ہیں:-

صارأیت احدًا اقصم من عائشةؓ

”میں نے حضرت عائشہؓ سے زیادہ کسی کو فصیح نہیں دیکھا۔“

لوگوں کو حضرت عائشہؓ کی واقفیت شعر و ادب سے کہیں زیادہ ان کی طبی  
معلومات پر حیرت ہوتی تھی۔

ابن ابی ملیکہؓ نے آپ سے کہا آپ کی شاعری پر ہمیں تعجب نہیں ہوتا  
کیونکہ آپ ابو بکر صدیقؓ کی بیٹی ہیں جن کی فصاحت و بلاغت مانی ہوئی تھی،  
لیکن طب کہاں سے آپ نے سیکھی؟

جواب دیا کہ حضورؐ کو جب کوئی مرض لاحق ہوتا تو باہر سے حاضر خدمت  
ہونے والے و فود اس کا علاج بتاتے اور میں اس کو یاد رکھتی تھ

آپ کی حساب دانی کا یہ حال تھا کہ اکابر صحابہؓ آپ سے میراث کے مسائل  
دریافت فرماتے تھے

حضرت عائشہؓ کے تلامذہ میں ایک عمرہ بنت عبدالرحمنؓ بھی ہیں جن کا تذکرہ

۱۔ الاصابۃ فی تمییز الصحابہ جلد ۳ ص ۳۳

۲۔ ترمذی، ابواب المناقب۔ مستدرک جلد ۳ ص ۳۳

۳۔ مستدرک جلد ۳ ص ۳۳

۴۔ ایضاً۔

ابن عماد حنبلی نے ان الفاظ میں کیا ہے۔

الفاقیہة الفاضلة عمرة بنت عبد الرحمن  
الانصارية نشأت في حجر عائشة فاكثرت الرواية  
عنها وهي العدل الضابط لما يؤخذ عنهن  
ودفقه وفضيلت رکھنے والی عمرہ بنت عبد الرحمن حین کی پرورش  
حضرت عائشہ رضی اللہ عنہا کی گود میں ہوئی اور جنہوں نے حضرت عائشہ رضی اللہ عنہا سے بہت  
زیادہ روایات کیں قابل اعتبار ضبط اور حافظہ کی مالک اور ایسی کہ جن کی روایات  
قبول کی جاتی ہیں“

ان کے متعلق ابن حبان فرماتے ہیں:-

كانت من اعلم الناس بحديث عائشة

حضرت عائشہ رضی اللہ عنہا کی روایات کی سب سے زیادہ جاننے والی تھیں“

دو مرتبہ ان کے نامور محدث اور فقیہ قاسم بن محمد نے امام زہری سے کہا کہ میں  
تمہارے اندر علم کی تشنگی محسوس کرتا ہوں۔ کیا میں تم کو ایک علم سے بھرے ہوئے  
برتن کی نشان دہی نہ کروں؟

زہری نے جواب دیا۔ ہاں ضرور۔

کہا جاؤ عمرہ بنت عبد الرحمن کی مجلس کو نہ چھوڑو کیونکہ وہ حضرت عائشہ رضی اللہ عنہا کی

پرودہ ہیں (اس لیے ان کے علم کی سب سے بڑی وارث بھی ہیں)

امام زہری فرماتے ہیں کہ ان کے حسب مشورہ میں عمرہ کی خدمت میں حاضر ہونا

تو معلوم ہوا کہ وہ واقعہ علم کا نہ ختم ہونے والا سمندر ہیں لہذا

۱۔ شذرات الذهب جلد ۱ ص ۱۱۱۔

۲۔ تہذیب التہذیب جلد ۱۲ ص ۱۲۹۔

۳۔ تذکرۃ الحفاظ جلد ۱ ص ۱۱۱۔



حضرت ام سلمہ رضی اللہ عنہا کے متعلق حافظ ابن حجر نے لکھا ہے :-  
 كانت ام سلمة موصوفة بالجمال البارد والعقل  
 البالغ والراحي الصائب له  
 ودم سلمة انتہائی حسن کے ساتھ ساتھ پختہ عقل اور درستی رائے  
 سے بھی متصف تھیں۔“

ام سلمہ رضی اللہ عنہا کی صاحبزادی حضرت زینب بقول علامہ ابن عبد البر ”كانت من  
 اقدار اہل زمانہا“ اپنے زمانہ کی بہت بڑی فقیہ تھیں۔  
 ابو رافع صائغ کہتے ہیں :-

كنت اذا ذكرت امرأة فقيهة بالمدينة ذكرت  
 زينب بنت ابي سلمة

”جب میں مدینہ کی کسی فقیہ عورت کا ذکر کرتا ہوں تو فوراً زینب  
 بنت ابی سلمہ یاد آجاتی ہیں۔“

ام سلمہ رضی اللہ عنہا کی ایک باندی ام الحسن نامی تھیں۔ ان کی صلاحیتوں کا یہ عالم تھا کہ  
 عورتوں کو باقاعدہ وعظ و تبلیغ کیا کرتی تھیں۔  
 ام المؤمنین حضرت صفیہ رضی اللہ عنہا کے متعلق امام نووی رحمہ اللہ کا قول ہے :-

كانت عاقلة من عقلاء النساء  
 ”صاحب عقل و دانش خواتین میں سے تھیں۔“

۱۰ الاصابة في تمييز الصحابة جلد ۴ ص ۲۵۹

۱۱ الاستيعاب في اسماء الاصحاب تذكره زينب بنت ابي سلمة۔

۱۲ الاصابة في تمييز الصحابة جلد ۴ ص ۳۱۰۔

۱۳ طبقات ابن سعد جلد ۸ ص ۲۵۵

۱۴ تہذیب الاسماء والصفات جلد ۲ ص ۳۲۹

حضرت ابو درداء رضی اللہ عنہ کی بیوی اتم درداء رضی اللہ عنہا کے علم و فضل کا پایہ اتنا اونچا تھا کہ امام بخاری رحمہ اللہ نے ان کے عمل سے اپنی کتاب صحیح بخاری میں استدلال کیا ہے۔ فرماتے ہیں:-

كانت اتم الدرداء تجلس في صلاة فتهاجسنة  
الرجل وكانت فقيهة

”ام درداء تشہد میں اسی طرح بیٹھتی تھیں جس طرح مرد بیٹھتا ہے اور وہ فقیہہ تھیں۔ (اس لیے ان کا عمل قابلِ حجت ہے)۔  
ان کے متعلق علامہ ابن عبد البر رحمہ اللہ نے لکھا ہے:-

كانت من فضلاء النساء وعقلا فھن وذوات  
السرائی منھن مع العبادة والنسك

”عقل و فضیلت اور راستے و تدبیر رکھنے والی عورتوں میں ان کا شمار ہوتا تھا، اس کے ساتھ عبادت گزار اور متقی بھی تھیں“

امام نووی نے ان کے فقہ و فہم پر سب کو متفق بتایا ہے۔  
واتفقوا علی وصفها بالفقة والعقل والفهم

والجلالة

”دلوگوں نے ان کی فقہ و عقل اور فہم و بزرگی پر اتفاق کیا ہے“

فاطمہ بنت قیس رضی اللہ عنہا کے تفقہ اور علم کا اندازہ اس سے کیا جاسکتا ہے کہ وہ حضرت عمر رضی اللہ عنہ اور حضرت عائشہ رضی اللہ عنہا سے ایک فقہی مسئلہ پر عرصہ تک بحث کرتی رہیں لیکن وہ ان کی رائے نہیں بدل سکتے۔ اس سے بھی آگے یہ کہ امت کے بہت سے ائمہ

۱۔ بخاری، کتاب الاذان، باب سنة الجلوس فی التشہد۔

۲۔ الاستیعاب فی اسماء الاصحاب، تذکرۃ ائمہ الدرداء

۳۔ تہذیب الاسماء والصفات جلد ۲ ص ۳۶

نے ان ہی کی رائے کو ترجیح دی ہے۔

امام نوویؒ نے ان کے تذکرہ میں لکھا ہے :-

كانت من المهاجرات الاول ذات عقل وافر وكمال

مدوه ان لوگوں میں سے ہیں جنہوں نے ابتدائی دور میں ہجرت کی تھی

اور انتہائی عقل و کمال کی مالک تھیں“

حضرت انسؓ کی والدہ ام سلیمؓ بڑے اونچے درجہ کی صحابیہ تھیں جن کی زندگی

کا ذکر حافظ ابن حجرؒ نے ان الفاظ میں کیا ہے۔

ومن اقباہا کثیرۃ شہیدۃ ۴۴

”ان کے فضائل و مناقب بہت زیادہ ہیں اور کافی مشہور ہیں“

امام نوویؒ شہادت دیتے ہیں :-

كانت من فاضلات الصحابیات ۴۵

”علم و فضل رکھنے والی صحابیات میں سے ایک تھیں“

اسی قسم کی شہادت امام نوویؒ نے ام عطیہ کے بارے میں بھی دی ہے

فرماتے ہیں :-

وهي من فاضلات الصحابیات والغازیات منهن

مع رسول الله ۴۶

”ان کا شمار فضیلت و بزرگی رکھنے والی اور حضورؐ کے ساتھ

جہاد میں شریک ہونے والی صحابیات میں ہوتا ہے“

۴۴ تہذیب الاسماء والصفات جلد ۲ ص ۳۶۴

۴۵ تہذیب التہذیب جلد ۱۱ ص ۴۶۴

۴۶ تہذیب الاسماء والصفات جلد ۲ ص ۳۶۴

۴۷ تہذیب الاسماء والصفات جلد ۲ ص ۳۲۴



اتم عطیہ رض سے احادیث روایت کرنے والوں میں حفصہ بنت سیرین م  
 بھی ہیں۔ یہ بارہ سال کی عمر ہی میں قرآن کی تعلیم سے فارغ ہو چکی تھیں یہ بصرہ  
 ہی کے ایک مشہور قاضی اور فقیہ ایاس بن معاویہ رم کہتے ہیں  
 ما ادرکت احدا افضلہ علی حفصۃ ۴  
 ”میں نے کسی ایسے شخص کو نہیں پایا جسے حفصہ بنت سیرین پر  
 فضیلت دے سکوں“

تابعین کے امام سعید بن سعید نے اپنی لڑکی کا عقد اپنے ہی ایک شاگرد  
 سے کرادیا تھا۔ شادی کے دو برس دن وہ ملکہ درس میں شریک ہونے کی  
 تیاری کرنے لگے تو صاحبزادی نے کہا۔  
 اجلس اعلمک علم سعید۔

”تشریف رکھیے سعید بن سعید جو تعلیم آپ کو دے سکتے ہیں وہ  
 میں بہتر دے دوں“

اسی طرح امام مالک کی صاحبزادی کے علم و فضل کا یہ حال بیان کیا جاتا ہے  
 کہ طالب علم اگر مؤطا پڑھتے ہوئے کہیں لغزش کھاتا تو وہ اپنے گروہ کے ائمہ  
 دروازہ کھٹکھٹاتیں۔ امام موصوف کو ان کے علم پر اتنا اعتماد تھا کہ وہ پڑھنے والوں  
 سے کہتے :-

ارجع فالغلط معک لہ  
 ”دوباراً تو تم غلطی کر رہے ہو“

۱۴ تہذیب التہذیب جلد ۱۲ ص ۱۱۱

۱۵ ایضاً ص ۲۰۹

۱۶ المدخل لابن الحاج، جلد ۱ ص ۱۱۱

۱۷ ایضاً۔

کسی دور کے علمی و فکری ارتقا کا صحیح اندازہ چند نامورہستیوں کے ذریعہ نہیں کیا جاسکتا۔ اس کے لیے غیر معروف اشخاص بلکہ عوام کی ذہنی سطح کے مطالعہ کی ضرورت ہوتی ہے اس کے بعد ہی ہم اس زمانہ کے عام معیار کے متعلق کوئی رائے قائم کرنے میں حق بجانب ہوں گے، اسی لیے ہم نے اوپر کے صفحات میں ان نواتین کے تذکرہ کے ساتھ جو اسلامی تاریخ میں نمایاں حیثیت رکھتی ہیں ایسی خواتین کا بھی ذکر کیا ہے جن کی ایک سوانح نگار کی نظر میں کچھ زیادہ اہمیت نہیں ہے۔ اب ہم مزید ایسی ہی دو ایک نواتین کا ذکر کرنا چاہتے ہیں تاکہ عورت کو فکر کی بلندی عطا کرنے میں اسلام نے جو سعی کی ہے اس کی قدر و قیمت کا اندازہ کیا جاسکے۔ ام و زفرہ بنت نوفل ایک صحابہ گزری ہیں، ان کے متعلق مروی ہے:-

كانت قد قرأت القرآن وامرھان تؤم اھل دارھان  
 "دوہ قرآن پڑھی تھیں، حضورؐ نے ان کو اپنے گھر والوں کی

امامت کا حکم دیا تھا"

حضرت عبداللہ بن مسعودؓ نے ایک مرتبہ ایک مسئلہ بیان فرمایا تو ام یعقوب نامی بنو اسد کی ایک عورت آپ کی خدمت میں حاضر ہوئی اور عرض کیا:-

لقد قرأت ما بین لوسج المصحف فما وجدتہ لہ

"مصحف کی دونوں وقتوں کے درمیان جو کچھ ہے (یعنی پورا قرآن) میں

چکی ہوں لیکن آپ کا بیان کردہ مسئلہ کہیں نہیں دیکھا۔

مشہور مالکی امام اشہبہؒ نے ایک مرتبہ ایک لونڈی سے سبزی خریدی! اس زمانہ کا رواج یہ تھا کہ سبزی کی قیمت رقم کی شکل میں ادا کرنے کے بجائے سبزی فروش کو روٹی دے دی جاتی تھی۔ اشہبہؒ کے پاس اس وقت روٹی نہیں

لے الوداؤد، کتاب الصلوٰۃ، باب امامۃ النساء۔

لے مسلم، کتاب اللباس والزیۃ، باب تحريم الواصلة الخ۔ بخاری، کتاب اللباس، باب التمنعات۔

تھی، انہوں نے لونڈی سے کہا شام کو جب روٹی نان بائی کے ماں سے آجائے  
تو اگر لے جانا اس نے کہا جناب یہ تو ناجائز ہے۔ کیونکہ شریعت نے کھانے پینے  
کی چیزوں میں دست بدست تبادلو کا حکم دیا ہے۔ لہ  
تحریر کا رواج

تاریخ کے مطالعہ سے معلوم ہوتا ہے کہ عورتوں میں پرہیزگاری کی طرح لکھنا بھی عام  
ہو چکا تھا اور وہ تحریر کے اصول و آداب سے اس حد تک واقف ہو چکی تھیں کہ  
ان کے لیے خط و کتابت کرنے اور مختلف مسائل معاملات کو قلمبند کرنے میں  
کوئی زحمت نہیں پیش آتی تھی۔ اس کا اندازہ ذیل کے دو واقعات سے کیا جاسکتا  
ہے:-

ربیع بنت موذی کہتی ہیں کہ ہم چند عورتوں نے اسماء بنت محمدؓ سے عطر خریدا۔  
جب انہوں نے عطر ہماری شیشیوں میں بھر دیا تو کہا:-

الکتبن لی علیکن حقیۃ

”تمہارے ذمہ ہو و واجب الاداء تمہارے وہ مجھے لکھواؤ۔“

عائشہ بنت طلحہؓ حضرت عائشہ رضی اللہ تعالیٰ عنہا کی بھانجی تھیں حضرت عائشہؓ سے تعلق اور ان کے  
علم و فضل کی بناء پر مختلف علاقوں سے لوگ ان کو خطوط اور ہدیے روانہ کرتے تھے، حضرت عائشہؓ  
سے ان خطوط اور تحفوں کا ذکر کیا تو فرمایا خطوط کا جواب بھی دو اور ہدیہ کے عوض ہدیہ  
بھی بھیجو۔

خواتین کی علمی خدمات

عورتوں کی اس قابلیت سے سوسائٹی کو کیا فائدہ پہنچا اور ان کی صلاحیتوں

لہ المدخل لابن الحاج، جلد ۱، ص ۲۱۵

۲۱ طبقات ابن سعد، جلد ۸، ص ۲۲

۲۲ الادب المفرد، باب الکتابت الی النساء و ہوا بہن۔



نے دین و علم کے کن گوشوں کو تیب و تاب بخشی؟ ان سوالات کا جواب تاریخ کے صفحات پر دیتے ہیں کہ زندگی کے ہر میدان میں ان کے نقوش فہم و بصیرت نے پہنچائی کا کام دیا ہے۔ اور وہ مرد کے دوش بدوش امت کی ہدایت کا فریضہ انجام دیتی رہی ہیں۔

امام ابن قیم فرماتے ہیں :-

والذین حفظت عنہم الفتوی من اصحاب

رسول اللہ مائة ونبین و ثلاثون نفسا ما بین رجل وامرأة۔

”رسول اللہ کے صحابہ میں جن لوگوں کے فتاوی محفوظ ہیں ان کی

تعداد ایک سو تیس سے کچھ زائد ہے، اس میں مرد بھی ہیں اور عورتیں بھی۔

ان میں بھی سات اشخاص ایسے ہیں جن کے فتاوی کی تعداد اتنی زیادہ ہے

کہ بقول علامہ ابن حزم ان میں سے ہر ایک کے فتوؤں کو اکٹھا کیا جائے تو ایک

ضخم کتاب تیار ہو سکتی ہے، ان سات اشخاص حضرت عمرؓ، حضرت علیؓ اور

عبداللہ بن مسعودؓ جیسی ہستیوں کے ساتھ حضرت عائشہؓ بھی شامل ہیں۔

مفتیین صحابہ کی دوسری صف میں حضرت ابو بکرؓ اور حضرت عثمانؓ

وغیرہم کے دوش بدوش حضرت ام سلمہؓ بھی موجود ہیں ان میں سے ہر ایک

کے فتاوی کے ذریعہ ایک رسالہ مرتب کیا جاسکتا ہے۔

تیسرا گروہ ان اصحاب پر مشتمل ہے جنہوں نے بہت کم فتوے دیئے ہیں

ان میں حضرت حنیفؓ، حضرت حسینؓ، ابو ذرؓ اور ابو سعیدؓ وغیرہم کے ساتھ ام عطیہؓ

حضرت حفصہؓ، حضرت ام حبیبہؓ، حضرت صفیہؓ، لیلیٰ بنت قاسمؓ، اسماء بنت

ابی بکرؓ، ام شریکہؓ، تولد بنت کویتؓ، ام درداؓ، عاتکہ بنت زیادؓ، سہلہ بنت

سہیلؓ، حضرت بوریہؓ، ام حبیبہؓ، میمونہؓ، حضرت فاطمہؓ، فاطمہ بنت قیسؓ،

ام سلمہؓ، زینب بنت ام سلمہؓ، ام ایمنؓ، ام یوسفؓ اور خاندانہؓ کا بھی شمار ہوتا ہے۔

۱۱۳ اعلام الموقعین، جلد ۱ ص ۹ تا ۱۱۔

مختلف عقدہ ہائے حیات کو لے کر ان کی طرف پھوٹوں نے بھی رجوع کیا اور بڑوں نے بھی، مردوں نے بھی اور عورتوں نے بھی، اصحابِ قرب و جوار نے بھی اور دور رہنے والوں نے بھی، اور ان تو اتین امت کی دینی سمجھ بوجھ اور بصیرت و دانائی نے ان گم ہوں کو کھولا اور راہِ حق واضح کی۔

حضرت عائشہ رضیٰ عنہا کی مرجعیت کا اندازہ عائشہ بنت طلحہؓ کی اس تصریح سے کیا جاسکتا ہے:-

كان الناس يأتونها من كل مصدر

”حضرت عائشہ رضیٰ عنہا کے پاس ہر شہر سے لوگ آیا کرتے تھے“

ظاہر ہے کہ لوگ دُور دُور سے محض رسمی ملاقات کے لیے تو حاضر نہیں ہوتے ہوں گے بلکہ اس کا مقصد زیادہ تر علمی استفادہ ہی رہتا ہوگا۔

حدیث کی کتابوں سے پتہ چلتا ہے کہ حضرت عائشہ رضیٰ عنہا نے حضرت عمر رضیٰ عنہما اور حضرت ابو ہریرہ رضیٰ عنہما علیہ وسلم سے وسیع نظر اصحاب کی بعض بعض آراء اجتہادات پر تنقید کر کے ان کے ذہن و فکر کو صحیح رخ کی طرف موڑا ہے۔

صحابہ میں جو بڑے بڑے حفاظِ حدیث تھے ان میں حضرت عائشہ بھی ہیں۔ آپ کی روایات کی تعداد دو ہزار دو سو دس ہے۔ حضرت انس رضیٰ عنہ کے علاوہ کسی اور صحابی کی روایات اتنی نہیں ہیں۔

حضور اکرم صلی اللہ علیہ وسلم کے اقوال و افعال، خوشی و ناخوشی سے اس وسیع واقفیت کا نتیجہ تھا کہ اکابر صحابہ تک مسائل دریافت کرنے کے لیے ان کی طرف رجوع کرتے تھے۔

کتاب الادب المفرد، باب الکتب الی النساء و جوارہن۔

تہ شذرات الذہب، جلد ۱ ص ۱۱۴



حضرت ابو موسیٰ اشعری رحمہ جیسے فقیہ و عالم صحابی حضرت عائشہ کے علم و واقفیت کے متعلق اپنا اور اپنے جیسے دوسرے ساتھیوں کا تجربہ بیان کرتے ہیں۔

ما اشکل علینا اصحاب رسول اللہ صلی اللہ علیہ وسلم حدیث قط فسالنا عائشة الا وجدنا عندنا ما هم علمنا

دوہم اصحاب رسول اللہ صلی اللہ علیہ وسلم کو جب کہیں کسی حدیث کے معاملہ میں کوئی مشکل پیش آئی اور ہم نے اس سلسلہ میں حضرت عائشہ سے دریافت کیا تو دیکھا کہ ان کو اس کے متعلق علم ضرور ہے۔  
 فقیہ مدینہ، عروہ بن زبیر اور مشہور محدث قاسم بن محمد کے متعلق ابن عماد حنبلی نے لکھا ہے:-

وكان من الاخذيين عن عائشة الذين لا يكادون يتجاوزون قولها التفقهين بها  
 ”یہ ان لوگوں میں ہیں جنہوں نے حضرت عائشہ سے اخذ و استفادہ کیا اور جو ان کے اقوال سے کبھی تجاوز نہیں کرتے تھے اور ان ہی کے اندر رہ کر مسائل کا استنباط کرتے تھے“  
 حافظ ابن حجر فرماتے ہیں:-

وقد حفظت عنه شيئاً كثيراً وعاشت بعده  
 قريبا من خمسين سنة فاکثر الناس رخصتها  
 ونقلوا عنهما من الاحكام والاداب شيئاً كثيراً حتى قيل

۱۱۵ ترمذی، ابواب المناقب، باب فصل عائشہ رحمہ۔

۱۱۶ شدلات، الذهب، جلد ۱ ص ۶۲۔



ان ریح الاحکام الشرعية منقول عنہا رضی اللہ عنہا

حضرت عائشہ رضی اللہ عنہا نے حضور سے بہت سی باتیں یاد رکھیں اور

آپ کے بعد تقریباً پچاس سال زندہ رہیں اور لوگوں نے ان سے بہت

زیادہ اخذ و استفادہ کیا اور بہت سے احکام و آداب ان سے نقل کیے

حتیٰ کہ کہا جاتا ہے کہ شریعت کے ایک چوتھائی احکام ان منقول ہیں!

حافظ ابن حجر نے ایک دوسرے مقام پر حضرت عائشہ رضی اللہ عنہا سے حدیث

کا استفادہ کرنے والے اٹھاسی افراد کے نام شمار کرنے کے بعد لکھ دیا ہے یعنی

ان کے علاوہ ایک بہت بڑی تعداد نے آپ سے روایت کی ہے۔ ان میں

عمرو بن العاص، ابو موسیٰ اشعری رضی اللہ عنہ اور عبداللہ زبیر رضی اللہ عنہ جیسے اصحاب سیاست

بھی ہیں، اور ابو ہریرہ رضی اللہ عنہ، ابن عباس رضی اللہ عنہ اور ابن عمر رضی اللہ عنہ جیسے محدث و فقیہ بھی۔ اس میں

سرخیل تابعین سعید بن مسیب رضی اللہ عنہ بھی ہیں اور علقمہ بن قیس جیسے نامور فقیہ بھی۔

ان میں آزاد اور غلام بھی ہیں اور مرد اور عورت بھی۔

حضرت صفیہ رضی اللہ عنہا کے علم سے امت کو کتنا فائدہ پہنچا، اس کا اندازہ صحیح روایت

حیض کے اس بیان سے کیا جاسکتا ہے۔ کہتی ہیں ہم چند نوائین حج سے فراغت کے

بعد مدینہ گئیں اور حضرت صفیہ رضی اللہ عنہا کی خدمت میں حاضر ہوئیں۔ دیکھا کہ وہاں پہلے ہی

سے کوفہ کی کچھ عورتیں بیٹھی ہوئی ہیں۔ ہم نے ان سے زن و شوہر سے متعلق مختلف

مسائل اور حیض و بیض کے احکام دریافت کیے۔

پتا نہیں اس طرح کتنے علاقوں کے لوگوں نے کتنے مسائل میں ان سے

رہنمائی حاصل کی ہوگی۔

۱۵ فتح الباری، جلد ۷ ص ۸۷۱، ۸۷۲

۱۶ تہذیب التہذیب، جلد ۱۲ ص ۲۳۳

۱۷ مستد احمد، جلد ۶ ص ۲۳۵۔

حضرت ام سلمہؓ سے احادیث روایت کرتے والے ۳۲ افراد کے نام  
بنام ذکر کے بعد حافظ ابن حجرؒ فرماتے ہیں، ان کے علاوہ اور بھی لوگ ہیں جنہوں  
نے ان سے روایات لی ہیں۔ ان میں صحابہ اور نامور تابعین دونوں ہی شامل ہیں۔

مروان کو ایک مسئلہ معلوم کرنا تھا، کہتا ہے:-

کیف نساء احد اعدا عن شیبی و فینا ازواج النبی۔

”جب ہمارے اندر ازواج مطہرات موجود ہیں تو کسی دوسرے

سے کیوں اور کس لیے دریافت کریں؟“

چنانچہ اس نے حضرت ام سلمہؓ سے استفسار کرایا تو انہوں نے اس کی شکل

حل کی۔

صحابہ کرام کے علمی اختلافات اور الجھنوں کے رفع کرنے میں ازواج مطہرات  
کے علم دین نے بڑی مدد دی ہے۔

امام ابن قیمؒ فرماتے ہیں:-

وقد كانت الصحابة يختلفون في الشيء فتروى لهم

احدای امہات المؤمنین عن النبی فی اخذون بہ و

یرجعون الیہ و یتزکون ما عندا ہم لہ۔

”صحابہ کرام کے درمیان کسی چیز میں اختلاف ہوتا اور اہل بیتؑ

میں سے کوئی نبی صلی اللہ علیہ وسلم سے اس سلسلہ میں کوئی حدیث بیان کرتیں

تو وہ اس کو فوراً قبول کر لیتے اور اپنے تمام اختلافات کو چھوڑ کر اس طرف

رجوع کرتے“

۱۰ تہذیب التہذیب، جلد ۲، ص ۲۵۶۔

۱۱ مسند احمد، جلد ۶، ص ۳۲۳۔

۱۲ زاد المعاد، جلد ۲، ص ۲۲۱۔

ربیع بنت معوذ سے مسائل دریافت کرنے کے لیے کبھی حضرت عبداللہ بن عباس حاضر ہوتے ہیں اور کبھی عبداللہ بن عمرو۔ ان سے احادیث روایت کرنے والوں میں مدینہ کے مشہور فقیہ سلیمان بن یسار بھی ہیں اور عمار بن یاسر کے پوتے ابو عبیدہ عباد بن ولید اور ابن عمرو کے غلام نافع رحمہ جیسے ارباب علم و فضل بھی تھے۔  
فاطمہ بنت قیس رضی سے قاسم بن محمد، سعید بن المسیب، عروہ بن زبیر المؤمنین، عبدالرحمن اور شجعی جیسے فضلاء نے وقت نے حدیث میں اخذ و استفادہ کیا ہے۔  
ام عطیہ رضی کے متعلق علامہ ابن عبدالبرہم لکھتے ہیں :-

وشہدات غسل ابنة رسول الله وحكمت ذلك  
فاتقنت وحدیثها اصل فی غسل المیت وكان جماعة  
من الصحابة و علماء التابعین بالبصرة یاخذون  
عنها غسل المیت ولها عن النبی احادیث رؤی  
عنها انس بن مالک ومحمد بن سیرین وحفصة بنت  
سیرین تھ

”یہ رسول اللہ صلی اللہ علیہ وسلم کی صاحبزادی کے غسل میں شریک تھیں اور انہوں نے اس کو بیان کیا ہے اور بہت حد تک سے بیان کیا ہے اور میت کے غسل کے سلسلہ میں ان کی حدیث اصل اور بنیاد کی حیثیت رکھتی ہے۔ صحابہ اور علمائے تابعین بصرہ میں ان سے غسل میت سیکھتے تھے اس کے علاوہ نبی صلی اللہ علیہ وسلم سے ان کی اور بھی بہت سی حدیثیں ہیں جنہیں انس بن مالک، محمد بن سیرین اور حفصہ بنت سیرین نے روایت کیا ہے۔“

۱۱۸ الاستیعاب فی اسماء الصحاب تذکرہ ربیع بنت معوذ۔

۱۱۹ تہذیب التہذیب، جلد ۱۲ ص ۴۴۴

۱۲۰ الاستیعاب فی اسماء الصحاب۔



عمرہ بنت عبد الرحمن رضیٰ کی روایات حضرت عمر بن عبد العزیز رضیٰ کی نگاہ میں اس قدر اہمیت رکھتی تھیں کہ آپ نے ابو بکر بن محمد بن حزم کو حکم دیا کہ ان کو قلمبند کریں۔ عمرہ بنت عبد الرحمن رضیٰ کی خدمت میں ابو بکر بن حزم ہی نہیں بلکہ امام زہریؒ اور یحییٰ بن سعیدؒ جیسے یگانہ ہائے عصر کو استفادہ کے لیے حاضر ہونا پڑا ہے۔ حضرت سعد بن وقاص کی صاحبزادی عائشہ رضیٰ کے حلقہ تلامذہ میں امام مالکؒ، ابو یوسف سختیانی اور حکم بن عتیبہ جیسے فقہاء و محدثین نظر آتے ہیں۔ امام شافعیؒ نے حضرت حسنؒ کی پوتی سیدہ نفیسہ کی خدمت میں حاضر ہو کر علم حدیث حاصل کیا ہے۔

ان چند اشارات کے ذریعہ دورِ اول کی خواتین کی علمی خدمات کا محض ایک مجمل سا نقشہ سامنے آسکتا ہے۔ تاریخ نے کسی دور اور کسی طبقہ کے تمام کاموں کا پوری طرح نہ تو کبھی احاطہ کیا ہے اور نہ کر سکتی ہے۔ لیکن اس کے باوجود اسلامی تاریخ نے جو کچھ مواد چھوڑا ہے اگر اسی کی مدد سے ان خواتین کے علمی اور فکری کارناموں کی تفصیل فراہم کی جائے تو ایک ضخیم کتاب تیار ہو سکتی ہے۔

[www.KitaboSunnat.com](http://www.KitaboSunnat.com)

۱۔ طبقات ابن سعد، جلد ۸ ص ۳۵۳

۲۔ تہذیب التہذیب جلد ۱۲ ص ۴۳۶

۳۔ وفيات لاعیان لابن خلکان، جلد ۲ ص ۱۲۹

۱۲۰

## عورت میدانِ عمل میں

اسلام نے عورت کی جدوجہد کو صرف علم و فکر کے میدان تک محدود نہیں رکھا ہے بلکہ اس کی پرواز عمل کے لیے اس سے وسیع تر فضا مہیا کی ہے۔ وہ جس طرح علم و ادب کی راہ میں پیش قدمی کر سکتی ہے اسی طرح زراعت اور تجارت میں بھی ترقی کرنے کا حق رکھتی ہے، اس کو مختلف پیشوں اور صنعتوں کے اپنانے اور ہیئت سنی ملی و اجتماعی خدمات کے انجام دینے کی بھی اجازت ہے۔ اجازت کا مطلب یہ نہیں ہے کہ اس کی سعی و عمل کو برداشت یا گوارا کر لیا گیا ہے۔ بلکہ زندگی و حرکت کے خود احمیات اس کے اندر اٹھتے رہتے ہیں ان کو دبانے اور مٹانے کی کوئی کوشش نہیں کی گئی ہے۔ بلکہ ان کی تکمیل کی اس کو دعوت دی گئی ہے۔

اس کا اندازہ اس ایک واقعہ سے کیا جاسکتا ہے کہ رسول اللہ صلی اللہ علیہ وسلم عبادہ بن صامت رضی اللہ عنہ کی بیوی اتم حرام رضی اللہ عنہا کے گھر آرام فرما رہے تھے کہ اچانک مسکراتے ہوئے بیدار ہوئے۔ اتم حرام رضی اللہ عنہا نے وجہ مسترت دریافت کی تو بتایا کہ خواب میں مجھے میری امت کے وہ بلند مرتبہ افراد دکھائے گئے جو خدا کی راہ میں جہاد کے لیے سمندر کا سفر کریں گے، جس کا اجر اتنا بڑا ہے کہ وہ جنت میں بادشاہوں کی طرح تخت پر بیٹھیں گے۔ اتم حرام رضی اللہ عنہا نے حضور سے درخواست کی، دعا کیجیے اللہ تعالیٰ مجھے بھی ان لوگوں میں داخل فرمادے۔ آپ نے اس سعادت مند گروہ میں ان کی شمولیت کی دعا کی پھر آپ لیٹ گئے اور دوبارہ اُٹھے تو اس وقت بھی



مسرت و شادمانی کے وہی آثار نمایاں تھے۔ اتم حرام رہنے نے سبب معلوم کیا تو وہی پہلا سبب بتایا۔ اتم حرام رہنے اس مرتبہ بھی دعا کی درخواست کی تو فرمایا پریشان کیوں ہو تمہارا شمار سابقین میں ہے۔ ۱۰

غور کیجیے! جہاد اور وہ بھی سمند پار کر کے۔ زندگی کا سب سے زیادہ صبر آزما اور ایثار و قربانی کا طالب عمل، اس میں عورت کی شرکت کی حضور مدعا فرما رہے ہیں۔ حالانکہ جہاد اس پر فرض نہیں ہے۔ اس سے اسلام کے مزاج اور رجحان کا پتہ چلتا ہے۔ وہ یہ نہیں چاہتا کہ عورت اجتماعی سرگرمیوں سے بالکل کنارہ کش رہے اور اپنے دائرہ سے باہر کبھی کوئی کام انجام ہی نہ دے۔ لیکن یہ ایک حقیقت ہے کہ کامیاب سماجی جدوجہد میں صفات کا تقاضا کرتی ہے، مثلاً جفاکشی، سادگی اور استقلال وغیرہ، فطری طور پر عورت کے اندر ان کی کمی ہوتی ہے۔ اور یہ صفات پیدا بھی اسی وقت ہوتی ہیں جب کہ انسان کو مخالف قوتوں سے تصادم اور کشمکش کرنی پڑے۔ لیکن چونکہ عورت عالمی زندگی سے تعلق کی بنا پر کشمکش سے دور رہتی ہے اس لیے مشکل ہی سے اس کے اندر یہ صفات پیدا ہو پاتی ہیں بلکہ اس کے برعکس گھری پڑ سکون زندگی اس کے اندر بڑی آسانی سے تکلف و تصنع، عیش و راحت، نازک طبعی اور تخیر مستقل مزاجی جیسی خصوصیات اُبھار دیتی ہے۔ اسلام نے کوشش کی ہے کہ یہ مذکورہ صفات اس کے اندر راہ نہ پانے پائیں اور وہ اس قابل ہو سکے کہ زندگی کے شدائد کا استقلال کے ساتھ مقابلہ کر سکے۔ چنانچہ اسی غرض سے شریعت نے اس کو پرشقت اور سادہ زندگی کی تعلیم دی ہے۔

رسول اللہ صلی اللہ علیہ وسلم نے دو طبقوں کے متعلق فرمایا کہ وہ جہنمی ہیں جن سے ایک یہ ہے:-

ونساء کاسیات عادیات ممیلات ماثلات رؤسہن

۱۰ بخاری، کتاب الجہاد، باب غزوة المرأة البھر۔

کاسفة الجنة الماشدة لا يداخلن الجنة ولا يجدن  
 ریحها وان ریحها التواجد من مسيرة کذا وکذا  
 ”وہ عورتیں جو لباس پہننے کے باوجود عریاں رہتی ہیں جو شک جھک  
 کر چلتی ہیں اور جو اونٹ کے کو بان کی طرح اپنے مونڈھوں کو ہلا ہلا کر ناز و ادا  
 کا اظہار کرتی ہیں وہ جنت میں داخل نہیں ہوگی بلکہ اس کی توشیحو بھی نہیں  
 سونگہ سکیں گی، حالانکہ جنت کی جہک دُور دُور تک پھیلی ہوگی“  
 حضرت معاویہؓ نے ایک مرتبہ تقریر کرتے ہوئے مصنوعی بالوں کی ایک  
 لٹ اپنے ہاتھ پر لے کر مذہبہ والوں سے سوال کیا۔

این علماء کم سمعت رسول اللہ صلی اللہ علیہ و  
 سلم ینہی عن مثل هذا ویقول انما اهلکت بنو اسرائیل  
 حین اتخذوا نساء وھم نہ

”کہاں ہیں تمہارے علماء دیکھو وہ اس پر تنقید نہیں کرتے؟ میں  
 نے اس کے استعمال سے رسول اللہ صلی اللہ علیہ وسلم کو منع کرتے ہوئے  
 سنا ہے۔ آپ نے فرمایا بنو اسرائیل اس وقت تباہ ہوئے جب کہ ان کی  
 عورتوں نے اسے اختیار کیا“

یہ بات کچھ عجیب سی معلوم ہوتی ہے کہ عورت کے ایک عمل سے پوری قوم  
 تباہ ہو جائے لیکن حضور اکرم صلی اللہ علیہ وسلم کا منشا یہ نہیں ہے کہ یہ عمل ان کی تباہی  
 کا واحد ذریعہ بنا تھا بلکہ آپ ایک متعین عمل کے ذریعہ اس ذہن و مزاج کی طرف  
 اشارہ کرنا چاہتے ہیں جو افراد کو تیزی کے ساتھ ہلاکت و بربادی کی طرف لیے چلا  
 جاتا ہے۔ اگر کوئی قوم سادگی کے بجائے تصنع اور تکلف کی عادی اور جفاکشی کے

۱۔ مسلم، کتاب اللباس والزینة، باب النساء الکاسيات الخ  
 ۲۔ بخاری، کتاب اللباس، باب الوصل فی الشعر، مسلم، کتاب اللباس والزینة۔



بجائے عیش و راحت کی طالب بن جائے تو کشمکش حیات میں وہ کبھی ثابت قدم نہیں رہ سکتی۔

شریعت، ان ہی اسباب تباہی سے عورت کو محفوظ رکھنا چاہتی ہے تاکہ زندگی کے کارزار میں اس کو نامرادیوں کا سامنا نہ کرنا پڑے اور وہ کامیابی کے ساتھ اپنے فرائض پورے کر سکے۔

جابر بن عبد اللہ کہتے ہیں کہ میری خالہ کو ان کے شوہر نے طلاق دے دی۔ طلاق کے بعد ان کو عدت کے دن گھر ہی میں گزارنے چاہیے تھے لیکن انہوں نے عدت کے دوران ہی میں، اپنے کھجور کے چند پیر کاٹنے اور فروخت کرنے کا ارادہ کیا تو ایک صاحب نے سختی سے منع کیا کہ اس مدت میں گھر سے نکلنا جائز نہیں ہے۔ یہ حضور اکرم صلی اللہ علیہ وسلم کی خدمت میں استفسار کے لیے گئیں تو آپ نے جواب دیا:

اخروجی فجدتی نخلک لعلک ان تصدتی منہ او تفعلی

خیر۔ لے

دیکھت جاؤ اور اپنے کھجور کے درخت کا ٹود اور فروخت کرو

اس رقم سے بہت ممکن ہے تو صدقہ و خیرات یا کوئی بھلائی کا کام کر سکو اس

طرح یہ تمہارے لیے اجر آخرت کا سبب ہوگا۔“

ان الفاظ کے ذریعہ نبی صلی اللہ علیہ وسلم نے حضرت جابر کی خالہ کو انسانیت کی بھی خواہی اور فلاح و بہبود پر اکسایا ہے۔ اس کا مطلب یہ ہے کہ شریعت عورت کو اس قابل دیکھنا چاہتی ہے کہ وہ اپنے جیسے دوسرے انسانوں کی خدمت کر سکے اور اس کے ہاتھوں بھلے کام انجام پائیں۔

گھر سے باہر سعی و جہد کی اجازت

اس حدیث سے دوسری بات یہ معلوم ہوئی کہ پاکیزہ مقاصد کے حصول

لہ الوداؤ کتاب الطلاق، باب فی المبتوتۃ تخرج بانہار رواہ مسلم و ابن ماجہ ایضاً۔



اور امور خیر کی تکمیل کے لیے عورت گھر سے باہر نکل سکتی ہے اور یہ کہ دو راقل کی خواتین ضرورت پر بازار اور کھیت وغیرہ آیا جاسکے اور یہ کہ پہلے سے کوئی عمومی ممانعت ہوتی تو حضرت جابر رضی اللہ عنہما کی مخالفت جانے کا قصد ہی کیوں کرتیں اور بحث بھی یہ نہ چھڑاتی کہ قلال مخصوص حالت میں ان کا گھر سے نکلنا جائز ہے یا نہیں؟

بعض دوسری روایات سے یہ بات اور واضح ہو گئی ہے۔  
حضرت عائشہ رضی اللہ عنہا احکام حجاب کے نازل ہونے کے بعد کا واقعہ بیان کرتی ہیں کہ حضرت عمر رضی اللہ عنہ نے حضرت سودہ رضی اللہ عنہا کو باہر دیکھ کر تنقید کی تو وہ زحاموشی سے گھر واپس چلی آئیں اور حضور سے اس کا تذکرہ کیا۔ اس کے فوراً بعد آپ پر نزول وحی کی سی کیفیت طاری ہو گئی۔ جب یہ کیفیت ختم ہوئی تو آپ نے فرمایا:-  
اتة اذن لکم تخرجن لحاجتکم  
”بیگ اللہ تعالیٰ نے تمہیں اپنی ضروریات کے لیے گھر سے باہر

نکلنے کی اجازت دی ہے“

اس کی عملی سرگرمیوں نے تو اس امر کے قطعی اور یقینی ثبوت فراہم کر دیئے ہیں کہ اس نے امور خانہ داری کے علاوہ دوسری بہت سی مصروفیات، اندرون خانہ و بیرون خانہ جاری رکھیں اور اسلامی معاشرہ کبھی ان میں حائل نہیں ہوا۔

کاشت کاری

حضرت جابر رضی اللہ عنہما کی مخالفت کا واقعہ کھیتی باڑی کے کاموں سے ان کے تعلق کا پتہ دیتا ہے جس کا ذکر ابھی گذر چکا ہے۔

سہل بن سعد رضی اللہ عنہما ایک اور خاتون کا ذکر کرتے ہیں جن کی اپنی کھیتی تھی، اور وہ پانی کی نالیوں کے اطراف چقندری کی کاشت کیا کرتی تھیں۔ جمعہ کے دن سہل بن سعد اور

بعض دیگر صحابہ ان سے ملاقات کے لیے جاتے تو وہ چقندر اور آٹے سے تیار کردہ  
حلوہ ان کو کھلاتیں لے

حضرت ابو بکرؓ کی صاحبزادی اسماء اپنا ابتدائی حال بیان کرتی ہیں کہ حضرت  
زبیرؓ سے میرا بیاہ ہو چکا تھا لیکن ان کے پاس ایک پانی لادنے والے اونٹ اور  
ایک گھوڑے کے سوانہ تو کسی قسم کا کوئی مال تھا نہ خادم، اور نہ کوئی دوسری چیز  
میں خود ہی ان کے گھوڑے کو چارہ دیتی، پانی پلاتی اور اس کا ڈول بھرتی دگر کا  
کام کاج بھی مجھ ہی کو کرنا پڑتا چنانچہ مجھے خود ہی آگیا گوندھنا اور روٹی پکانا  
پڑتی۔ میں روٹی اچھی نہیں پکا سکتی تھی۔ پڑوس میں انصار کی کچھ عورتیں تھیں جو اپنی  
دوستی میں بڑی مخلص ثابت ہوئیں، وہ میری روٹی پکا دیا کرتی تھیں۔ رسول اللہ  
صلی اللہ علیہ وسلم نے حضرت زبیرؓ کو میرے مکان سے دو میل کے فاصلہ پر  
ایک زہی کا شت کرنے اور فائدہ اٹھانے کے لیے دے رکھی تھی۔ میں اس  
زمین سے کھجور کی گٹھلیوں کی ٹوکری لیے آ رہی تھی کہ راستہ میں رسول اللہ صلی اللہ  
علیہ وسلم سے ملاقات ہو گئی۔ آپ نے مجھے بلایا تاکہ اپنی سواری کے پیچھے  
بٹھالیں لیکن چونکہ آپ کے ساتھ انصار کے بعض افراد بھی تھے، اس لیے مجھے  
مردوں کے ساتھ چلنے میں شرم محسوس ہوئی۔ ساتھ ہی حضرت زبیرؓ بھی یاد  
آگئے کہ وہ انتہائی غیور انسان ہیں، اس کو پسند نہیں کریں گے۔ چنانچہ میں بس پیش  
کرنے لگی تو حضورؐ نے بھانپ لیا اور آگے بڑھ گئے لے

### تجارت

ثوانین کی تعلیم و تربیت اور اس کے نتائج کے تحت ایک سبزی فروش  
باندی کا تذکرہ آچکا ہے۔

لے بخاری، کتاب الجمعہ، باب قول اللہ تعالیٰ فاذا قضیت الصلوۃ الخ

لے بخاری، کتاب النکاح، باب الثیرۃ۔



قبیلہ نامی ایک صحابیہ نے نبی صلی اللہ علیہ وسلم سے عرض کیا ”انی امراة ابيع واشتوی“ میں ایک ایسی عورت ہوں جو مختلف چیزوں کو بیعتی اور خریدتی رہتی ہوں (یعنی تاجر ہوں) اور پھر آپ سے خرید و فروخت سے متعلق مسائل دریافت کیے لے

حضرت عمر بن الخطاب کا واقعہ ہے کہ اسماء بنت مخزومہ کو ان کے لڑکے عبداللہ بن ابی ربیعہ سے عطر روانہ کرتے تھے اور وہ اس کا کاروبار کرتی تھیں عمرہ بنت طہیح کہتی ہیں کہ ایک مرتبہ اپنی لڑکی کے ساتھ بازار جا کر میں نے مچھلی خریدی اور اس کو جھولے میں رکھا لیکن چونکہ جھولا چھوٹا تھا، اس لیے مچھلی کا سر اور دم باہر نکلی ہوئی تھی۔ حضرت علی رضی اللہ عنہ سے گزر رہا تھا تو دیکھ کر پوچھا کتنے میں خریدی ہے؟ یہ تو بہت بڑی بھی ہے اور نفیس بھی۔ اس سے گھر کے سب لوگ سیر ہو کر کھا سکتے ہیں تہ

صنعت و حرفت

حضرت عبداللہ بن مسعود رضی اللہ عنہ کی بیوی صنعت و حرفت سے واقف تھیں اس کے ذریعہ اپنے اور اپنے خاوند اور بچوں کے اخراجات بھی پورے کرتی تھیں ایک دن آنحضرت صلی اللہ علیہ وسلم کی خدمت میں حاضر ہو کر عرض کیا:-

انی امراة ذات صنعة ابيع منها وليس لي ولا لزوجي ولا لولدای شیئ۔

”میں ایک کاریگر عورت ہوں، چیزیں تیار کر کے فروخت کرتی ہوں اس طرح میں تو کما سکتی ہوں لیکن میرے شوہر اور بچوں (دکان کوئی ذریعہ آمدنی

۱۔ طبقات ابن سعد، جلد ۸ ص ۲۲۸

۲۔ طبقات ابن سعد، جلد ۸ ص ۲۲۸، الاستیعاب فی أسماء الاصحاب تذکرہ ربیع بنت معوذہ

۳۔ طبقات ابن سعد، جلد ۸ ص ۲۱۷



نہیں ہے اس لیے، ان کے پاس کچھ نہیں ہے“  
 اور دریافت کیا کہ کیا وہ ان پر خرچ کر سکتی ہیں آپ نے جواب دیا ہاں!  
 تم کو اس کا اجر ملے گا۔  
 اسی قسم کا ایک اور واقعہ ابن سعد نے ذکر کیا ہے۔ نولہ بنت ثعلبہؓ سے ان  
 کے شوہر نے ایک مرتبہ غیر ادا دی طور پر کہہ دیا کہ آج سے تمہاری حیثیت میری مال  
 کی سی ہے۔ بعد میں دونوں مسئلہ دریافت کرنے رسول اکرم صلی اللہ علیہ وسلم کی  
 خدمت میں حاضر ہوئے، چونکہ اس وقت تک اس مسئلہ میں کوئی حکم نازل نہیں ہوا  
 تھا اس لیے آپ نے شوہر کو حکم دیا کہ اجا ملنے تک تم اپنی بیوی سے الگ رہو یہ  
 سن کر بیوی نے کہا:-

یا رسول اللہ مالہ من شیء و ما ینفق علیہ انا  
 ”اللہ کے رسول! ان کے پاس تو خرچ کے لیے کچھ بھی نہیں ہے، میں  
 ہی ان پر خرچ کرتی ہوں (پھر وہ مجھ سے الگ رہ کر کس طرح زندگی گزار سکتے ہیں!)“  
**حقوق کی حفاظت**

اسلامی معاشرہ نے عورت کو جو حقوق و مراعات عطا کیے ہیں ان سے اس  
 نے فائدہ بھی اٹھایا ہے اور جہاں کہیں دیکھا کہ اس کے حقوق تلف کیے جا رہے  
 ہیں یا اس پر کسی قسم کی زیادتی ہو رہی ہے تو اس نے اپنے حقوق کے تحفظ کے  
 لیے پوری بصیرت کے ساتھ جدوجہد بھی کی ہے اور اسلامی قانون نے ایسے تمام  
 مواقع پر اس کو کامیاب بنا یا ہے۔

ایک صاحب نے اپنی لڑکی کا نکاح ایک مال دار شخص سے کر دیا۔ لڑکی  
 لڑکی اس کو پسند نہیں کر رہی تھی، اس نے حضور اکرم صلی اللہ علیہ وسلم سے عرض کی

۱۵ ایضاً ص ۲۱۲، والمعنی موجود فی الاصابۃ فی تمیز الصحابۃ۔ جلد ۴ ص ۳۱۱

۱۶ طبقات ابن سعد، جلد ۸ ص ۲۷۷

ان ابی زقجنی ابن اخیہ لیرقم بی خسیسہ  
 ”میرے خوالد نے میری شادی اپنے ایک دوہتمند بھتیجے سے  
 کر دی ہے تاکہ مجھ کو بھینسا کر اپنی کشتائش کا سامان کریں۔  
 آپ نے فرمایا اگر تجھ کو یہ عقد پسند نہیں ہے تو تو آزاد ہے۔ اس نے کہا:-  
 قد اجزت ما صنم ابی ولكن اردت ان تعلم النساء  
 ان لیس للآباء من الأمر شیئ لہ  
 ”میرے والد نے جو اقدام کیا ہے میں اس کو بحال کرتی ہوں لیکن میں  
 چاہتی ہوں کہ عورتوں کو یہ معلوم ہو جائے کہ ان کی مرضی کے خلاف باپوں  
 کو ان کے نکاح کا حق نہیں ہے“

یہ گویا ایک عورت کا اپنے باپ کی زیادتی کے خلاف کامیاب احتجاج تھا۔  
 بربرہ رزم ایک لوٹڈی تھیں جن کا نکاح مغیث نامی ایک غلام سے ہوا تھا۔ ایک  
 عرصہ بعد بربرہ رزم آزاد ہو گئیں تو انہوں نے مغیث رزم کے نکاح میں رہنے سے انکار  
 کر دیا کیونکہ اصول شریعت کے تحت آزاد عورت کا غلام کے عقد میں رہنا ضروری  
 نہیں ہے۔ لیکن مغیث رزم بربرہ رزم سے بے پناہ محبت کرتے تھے۔ ان کی محبت کا یہ  
 عالم تھا کہ بربرہ رزم کے اس فیصلہ کے بعد زار و قطار روتے ہوئے ان کے پیچھے پیچھے  
 دوڑتے پھرتے تھے۔ رحمت عالم نے یہ منظر دیکھ کر بربرہ رزم سے کہا:-

یا بریرۃ اتقی اللہ فاتہ زوجک و ابو ولدک۔

”بریرہ! غلام سے ڈر اور اس کی محبت و بے قراری کا خیال کر وہ کل

تیک تیرا شوہر رہا ہے اور اس سے تجھے اولاد بھی ہو سکتی ہے“

بربرہ رزم نے دریافت کیا ”اتامرنی بذا اللہ“ کیا آپ مجھے اس کی بیوی بننے

۱۰۔ مسند احمد، جلد ۶ ص ۱۲۶۔ ابن ماجہ، الواب النکاح، باب، من زوج ابنتہ

وہی کارہنتہ۔



رہنے کا حکم دے رہے ہیں؛

آپ جواب دیا "لا اتسائنا شافہ" نہیں میں اس کا کیسے حکم دے سکتا ہوں، میں تو تم سے سفارش کر رہا ہوں۔

اس نے کہا "فلا حاجة لی فیہ" تو مجھے اس کی کوئی ضرورت نہیں ہے۔  
غور کیجئے! اسلامی حکومت کی لونڈی، ایک تو یہ کہ اس نازک فرق کو اچھی طرح سمجھتی تھی جو نبی کے حکم اور سفارش کے درمیان ہوتا ہے، دوسرے یہ کہ اس کو مکمل یقین تھا کہ وہ صحیح طریقہ پر اپنے حق کے لیے جو سعی کرے گی، قانون اس کو ناکام نہیں ہونے دے گا۔

دو در رسالت میں تو اتین، نماز میں شرکت کے لیے مسجد میں آتی تھیں لیکن بعض اسباب کے تحت حضرت عمرؓ نے محسوس کیا کہ گھروں سے باہر ان کی آمد و رفت مناسب نہیں ہے، چونکہ رسول اللہ صلی اللہ علیہ وسلم کی جانب سے اس کی اجازت حاصل تھی اس لیے قانوناً کوئی پابندی بھی لگانا نہیں چاہتے تھے۔ خود حضرت عمرؓ کی بیوی عاتکہؓ اس اجازت سے فائدہ اٹھا کر جماعت میں شریک ہوتی تھیں۔ ایک مرتبہ حضرت عمرؓ نے ان سے کہا: "واللہ انک لتعلمین انی ما أحب ہذا، قسم خدا کی تم جانتی ہو کہ تمہارا یہ فعل مجھے پسند نہیں ہے۔ لیکن اس کے باوجود تم اس سے باز نہیں آتیں۔"

انہوں نے جواب دیا: "واللہ لا انتہی حتی تنہانی" واللہ! جب تک آپ مجھے مسجد نہ جانے سے حکماً نہیں روکیں گے میں رکوں گی نہیں۔

روایات میں آتا ہے کہ انہوں نے حضرت عمرؓ کی زندگی بھر اپنا طریقہ نہیں چھوڑا۔

جس دن مسجد میں حضرت عمرؓ پر قاتلانہ حملہ ہوا، اس دن بھی وہ وہاں موجود تھیں کہ

سہ بخاری، کتاب الطلاق، باب شفاعتہ التی فی زوج بریرۃ۔ الوداؤد، کتاب الطلاق، باب فی مملوکہ۔ تعقیق الحد۔

سہ بخاری، کتاب الحجۃ، باب ہلی علی من لم یشہد بالحجۃ غسل الإیماع فتح الباری، جلد ۱۲ ص ۲۴۱۔



بالفاظ دیگر عاقلہ رحمہ حضرت عمرؓ سے یہ کہہ رہی ہیں کہ بحیثیت ایک شوہر کے آپ کو یہ حق ہے کہ مجھے گھر سے باہر جانے کی مجھے اجازت نہ دیں اور مجھ پر اس کی اتباع بھی ضروری ہوگی۔ لیکن جہاں تک آپ کی خواہش کا تعلق ہے میں اس کی پابند نہیں ہوں۔ یہاں اس سے بحث نہیں ہے کہ عاقلہ رحمہ کا یہ عمل قابل ستائش تھا یا نہیں، اس وقت جس حقیقت کی طرف متوجہ کرنا مقصود ہے وہ ہے ایک عورت کا اپنے معمولی سے حق پر اصرار اور اس کی کامیابی۔ عاقلہ رحمہ شریعت کی ایک رعایت سے فائدہ اٹھانا چاہتی ہیں لیکن اسے بہتر نہ سمجھنے کے باوجود حضرت عمرؓ کو یہ گوارا نہیں کہ ان کو زبردستی اس سے محروم کر دیں۔ حالانکہ آپ عاقلہ رحمہ کے شوہر اور اس سے بھی آگے یہ کہ فیلفہ وقت تھے، اس لیے آپ کو بجا طور پر اس کا حق تھا کہ بیوی کے جس عمل کو خلافت مصلحت دیکھیں اس پر قدغن لگا دیں۔ اس معمولی سے واقعہ سے اندازہ کیا جاسکتا ہے کہ اسلامی معاشرہ میں عورت کے حقوق کا کتنا اور کہاں تک اجترام کیا جاتا ہے۔

رسول اللہ صلی اللہ علیہ وسلم سے آپ کی ازواج مطہرات نے ایک مرتبہ بہتر اور خوشحال زندگی کا مطالبہ کیا۔ چونکہ یہ مطالبہ ان کی حیثیت سے فرور اور خود آپ جس طرز زندگی کو اپناتے ہوئے تھے اس کے منافی تھا، اس لیے آپ کو سخت صدمہ ہوا اور آپ نے ازواج سے ایک مہینہ تک قطع تعلق کا فیصلہ کر لیا۔ اس کی اطلاع جب حضرت ابو بکرؓ اور حضرت عمرؓ کو ملی تو بے حد پریشان ہوئے اور اپنی صاحبزادیوں حضرت عائشہؓ اور حضرت حفصہؓ کو سختی اور نرمی ہر طرح سے سمجھایا کہ تمہارا یہ تقاضا صحیح نہیں ہے، اس کے بعد دیگر ازواج مطہرات کو بھی سمجھانا شروع کیا۔ یہاں تک کہ حضرت ام سلمہؓ کے پاس پہنچے تو انہوں نے کہا:-

ما لکما ولما ہاھنا رسول اللہ اعلیٰ بامرنا عینا ولو

اداد ان ینہانا لئہانا فمن نسال اذا المرئسا لرسول

اللہ صلی اللہ علیہ وسلم هل یبدل خلی بینکما و بین اہلیکمما

احدا فمانکما ہذا لہ

لہ طبقات ابن سعد جلد ۱۲ ص ۱۲۹ صحیح مسلم کتاب الطلاق و ابن سعد کی (باقی صفحہ ۱۳۲ پر)

”آپ حضرات کا یہاں کیا کام ہے؟ رسول اللہ صلی اللہ علیہ وسلم ہمارے حالات سے بخوبی واقف ہیں، اگر آپ ہمیں منع کرنا چاہیں تو منع کر سکتے ہیں (پھر یہ ہم مطالبہ نہیں کریں گے)، اگر ہم رسول اللہ ص سے مطالبہ نہ کریں تو کس سے کریں؟ کیا آپ حضرات اور آپ کی بیویوں کے معاملات میں بھی کوئی شخص مداخلت کرتا ہے؟ آپ تشریف لے جائیں، ہم آپ کو اس کی تکلیف نہیں دے رہے ہیں۔

دیکھئے! خاوند اور بیوی کے تعلقات کے درمیان حضرت ام سلمہؓ بڑے سے بڑے آدمی کی مداخلت کو بھی گوارا نہیں کر رہی ہیں اور شوہر سے جائزہ راحت و آسائش کے مطالبہ کا ہر عورت کو حق دینا چاہتی ہیں۔

### اجتماعی مفاد کے لیے کوشش

ان واقعات سے یہ استدلال تو صحیح ہو گا کہ اسلامی معاشرہ عورت پر ظلم و زیادتی کو بہرے کانوں سے نہیں سنتا اور اندھی آنکھوں سے نہیں دیکھتا بلکہ وہ اس کے حقوق کا پاسبان و محافظ ہوتا ہے اور عدل و انصاف کے لیے اس کی ہر صلاح کا جواب دینا اپنا فرض سمجھتا ہے۔ لیکن اس سے یہ نتیجہ اخذ کرنا درست نہ ہو گا کہ چودہ سو سال قبل کی اسلامی ریاست میں جسے ہم نمونہ پیش کرتے ہیں، عورت کو ہر وقت ایک ظالم حریف سے مقابلہ کرنا پڑتا تھا اور اس نے اپنی زندگی اس کے چور و ستم کے مثلے میں لگا دی کیونکہ یہ ایسا نتیجہ ہے جس سے اسلامی تاریخ انکار کرتی ہے۔ اس نے ثابت کر دیا ہے کہ اپنے مفاد کے لیے جنگ اسلامی معاشرہ کے مزاج کے خلاف ہے۔ وہ ایک دوسرے سے برسرِ پیکار اور متضادم طبقات اور گروہوں کے

(بقیہ ما شیخہ ۱۳۱ سے) بعض روایات سے معلوم ہوتا ہے کہ صرف حضرت عمرؓ نے حضرت ام سلمہؓ سے ملاقات کی تھی لیکن چونکہ مذکورہ بالا روایت میں حضرت ابو بکرؓ کا بھی ذکر ہے اور ساتھ ہی اس سے ام سلمہؓ کا جواب واضح طور پر سامنے آتا ہے اس لیے ہم نے اسی کو درج کیا ہے۔

بجائے ایسے افراد کا مجموعہ تھا جن کے درمیان الفت و محبت کا رشتہ قائم تھا۔ اس کے خلاف اگر کوئی واقعہ ملتا ہے تو اسے کسی کو ضرر رسانی کی بالارادہ کوشش نہیں قرار دیا جاسکتا بلکہ اس کی حیثیت اتفاقی حادثہ اور غیر شعوری لغزش سے زیادہ کچھ نہیں ہوگی۔ اس کا ثبوت ہمیں ان بے شمار خدمات سے ملتا ہے جو نواتین نے معاشرہ کے مفاد اور اس کے بقاء و تحفظ کے لیے انجام دی ہیں۔ ان خدمات کے پیچھے شخصی منفعت کے بجائے جماعت کی خیر خواہی اور اس کو فائدہ پہنچانے کا جذبہ فرما رہا ہے۔ اس کا ثبوت آپ کو آئندہ باب میں ملے گا۔

---



۱۳۲

## اسلامی معاشرہ کی تعمیر میں عورت کا حصہ

یہ ایک تاریخی حقیقت ہے کہ مسلمان خواتین نے اپنے دین کے لیے بڑی بڑی قربانیاں دیں۔ اس کے لیے انہوں نے قریب ترین تعلقات اور رشتوں پر پھری پھیر دی۔ خاندان اور قبیلہ سے جنگ مول لی، مصیبتیں سہیں، گھر بار چھوڑا، غرض یہ کہ مفاد دین سے ان کا وہ بھی مفاد دیکر یا اسے ٹھکرانے میں انہوں نے کوئی تامل اور پس و پیش نہیں کیا اور آخری وقت تک اپنے رب سے وفاداری کا بوجھ دیکھا تھا اس پر کوئی آنچ نہ آنے دی۔

### مسلمان خواتین کی قربانیاں

مکہ کے ابتدائی دور میں جن سعادت مند اور باہمت نفوس نے ایمان قبول کیا تھا ان میں عمار بن یاسر رضی اللہ عنہ کا خاندان بھی تھا۔ ان کی والدہ ابوحنزہ بن مغیرہ کی باندی تھیں، ان کو دین سے پھرنے کے لیے ہر طرح کی اذیت دی جاتی رہی، ہانک کہ ابو جہل نے اس جرم حق کی پاداش میں نیزہ مار کر ان کو شہید کر دیا لیکن ان کے پائے ثبات میں کوئی لغزش نہیں آئی۔ یہ پہلی شہادت تھی جو حضور کے پیغام پر لبیک کہنے کے نتیجے میں کسی کو نصیب ہوئی۔ لہ

حضرت عمر رضی اللہ عنہ کی بہن فاطمہ بنت خطاب ایمان لے آئیں تو حضرت عمر رضی اللہ عنہ نے ان کو اس قدر زد و کوب کیا کہ لہو لہان ہو گئیں لیکن اس کے باوجود اپنے مولیٰ

سے جو عہد وفا باندھا اس میں کوئی کمزوری نہ آنے پائی۔ حضرت عمر رضی اللہ عنہ کی سختی کے جواب میں کہتی ہیں:-

يا ابن الخطاب ما كنت صانعاً فاصنعه فاني  
قد اسلمت۔

”ابن خطاب! میں تو ایمان قبول کر چکی اب جو چاہو کر لو اور میں اس سے پھر نہیں سکتی“

حضرت عمر رضی اللہ عنہ نے قرآن کو ہاتھ میں لینا چاہا تو کہا:-

وعناعتك يا ابن الخطاب انت لا تغسل من  
الجنابة وهذا اليمسہ الا المطهرون له

”ابن خطاب! اس کو رکھ دو کیونکہ تم جنابت سے پاکی نہیں حاصل کرتے اور یہ وہ کتاب ہے جس کو پاک لوگ ہی چھو سکتے ہیں“

ابوسفیان کے ایمان لانے سے قبل کا واقعہ ہے کہ وہ نبی صلی اللہ علیہ وسلم کی خدمت میں مدینہ حاضر ہوئے تو اپنی بیٹی ام المومنین ام حبیبہ رضی اللہ عنہا سے بھی ملنے گئے۔ گھر میں ذات اقدس کا بستر بچھا ہوا تھا وہ اس پر بیٹھنے لگے تو بیٹی نے فوراً اس کو تہہ کر دیا۔ باپ کے لیے یہ حرکت سمجھتے تعجب خیز تھی۔

پوچھا کیا تم نے اس کو میرے شایان شان نہ سمجھ کر اٹھا دیا یا مجھے اس قابل نہ سمجھا کہ اس پر بیٹھوں۔

بیٹی نے جواب دیا۔ یہ رسول خدا کا بستر ہے اور آپ مشرک اور نجس ہیں۔

میں اس مقدس بستر پر آپ کو بٹھا کر اس کو پلید کرنا نہیں چاہتی تھی

۱۔ مستدرک حاکم، جلد ۸، ص ۵۹ تا ۱۰۴، امام ذہبی نے اس روایت کی سند جرح کی ہے لیکن مختلف محدثین و مؤرخین نے اس واقعہ کو کئی ایک سندوں سے نقل کیا ہے۔ بعض حوالے حافظ ابن حجر نے بھی نقل کیے کیسے میں ملاحظہ ہو الاصابہ فی تمییز الصحابہ، جلد ۴، ص ۳۸۱۔

۲۔ طبقات ابن سعد، جلد ۸، ص ۵۹۔



قرآن مجید کا حکم ہے کہ خدا کے دشمنوں اور بخاریوں سے اپنی ایمان کو کسی قسم کا تعلق نہیں رکھنا چاہیے۔ ایک مرتبہ حضرت اسماء رضی اللہ عنہا کی مشرک والدہ قتیلہ بنت عبد العزیزی، تحفے تحائف لیے ہوئے مکہ سے مدینہ ان کے گھر آئیں، حضرت اسماء نے ماں کے تحفوں کو قبول کرنے بلکہ ان کو اندر آنے کی اجازت دینے سے قبل رسول اللہ صلی اللہ علیہ وسلم سے پوچھوایا کہ کیا میں ان کو اپنے گھر ٹھہرا سکتی ہوں؟ اور یہ کہ وہ مجھ سے مدد اور ہمدردی کی توقع رکھتی ہیں کیا ان کے ساتھ تعاون اور حین سلوک میرے لیے جائز ہے؟ حضورؐ نے جواب دیا ہاں! تمہارے لیے یہ دونوں باتیں جائز ہیں۔

رقیقہ بنت ابی صیفیؓ نے مکہ کے نازک ترین دور میں صدائے حق پر لبیک کہی تھی۔ قریش نے رسول اکرم صلی اللہ علیہ وسلم کے قتل کا منصوبہ بنایا، تو انہوں نے ہی آپ کو قبل از وقت متنبہ کیا کہ آپ پر شیون مارنے کا فیصلہ ہو چکا ہے (لہذا آپ اپنی حفاظت کا سامان فرالیجئے) چنانچہ آپ راتوں رات مکہ سے مدینہ ہجرت فرما گئے۔

یہ ایمان لاپکمی تھیں لیکن ان کے لڑکے محمدؐ ابھی حالت کفر ہی پر قائم تھے۔ اپنی اولاد ہونے کی وجہ سے مومن ماں نے بیٹے کی اس کی بے دینی روش کو ہنسنی تو مٹی برداشت نہیں کیا بلکہ ماں کی مانند پر ہمیشہ جذبات ایمانی غالب رہے اور محمدؐ کے ساتھ انتہائی سخت روش روا رکھی۔

جب لوگوں نے حضرت عائشہؓ پر افترا پروازی میں حصہ لیا ان میں مسطح بن اثاثہ بھی تھے۔ ان کی ماں کے ایمانی تقاضوں نے اس کی اجازت نہ دی کہ بیٹے

۱۔ بخاری، کتاب، باب صلۃ الوالد المشرک، طبقات، جلد ۱، ص ۱۸۴، امام بخاری اور ابن سعدی سے ہر ایک نے واقعہ کا صرف ایک ایک پہلو بیان کیا ہے ہم نے دونوں کی روایات کو سامنے رکھا۔  
 ۲۔ طبقات ابن سعد، جلد ۱، ص ۱۸۴۔

کی اس غلط حرکت کو گوارا کر لیں یا کم از کم تاویل و توجیہ کے پردوں میں اس کو چھپا دیں۔ ابن سعد نے لکھا ہے:-

كانت من اشد الناس على مسطح حين تكلم مع اهل  
الافك في عائشة رضى الله

”مسطح نے جب حضرت عائشہؓ پر افترا پروازی کرنے والوں کے  
ساتھ تہمت باندھنے میں حصہ لیا تو یہ ان پر اور تمام لوگوں سے زیادہ سخت تھیں“

روایات سے معلوم ہوتا ہے کہ وہ ہر وقت ان کے اس غیر شرعی اور ناروا عمل  
پر بیچ و تاب کھاتیں اور غم و غصہ کا اظہار کرتی تھیں۔ ایک مرتبہ حضرت عائشہؓ کے  
ساتھ باہر سے گھر آ رہی تھیں کہ پیر میں چادر الجھ گئی تو ایک دم وہی اندرونی جذبات  
اُبھر آئے اور بیٹھ کر دعا دینے لگیں۔ حضرت عائشہؓ کو اس وقت تک مسطح کی اس  
حرکت کا علم نہیں تھا اس لیے وہ مدافعت کرنے لگیں، تو انہوں نے ان افواہوں  
کا ذکر کیا جو مدینہ کی فضا میں گشت کر رہی تھیں۔

جنگی خدمات

اس سے پہلے ہم بتا چکے ہیں کہ شریعت نے ریاست کے دفاع اور اس  
کی حفاظت کی ذمہ داری عورت پر نہیں ڈالی ہے لیکن اس کے باوجود خدا کے دین  
کو سر بلند دیکھنے کی تمنا اس کو دشمن کے خلاف مجاہد جنگ پر لے آتی اور مردوں کے  
ساتھ وہ بھی کفر کا علم سرنگوں کرنے میں حصہ لیتی۔

ایک انصاری صحابی ام عمارہ رضی اللہ عنہا نے جنگ احد میں مردوں کی سہی ثبات توہی  
اویسیا کی کا مظاہرہ کیا۔ سعد بن ربیع کی صاحبزادی ام سعد نے ان سے اس کا نامہ کے  
متعلق دریافت کیا تو تفصیل سے بتایا کہ میں صبح سویرے ہی مجاہدین کی خدمت کے  
لیے میدان کارزار میں پہنچ گئی تھی۔ ابتدا میں مسلمانوں کا پتہ بھاری رہا لیکن بعد



میں جب فتح و نصرت نے ان کا ساتھ چھوڑ دیا تو ان میں افراتفری اور انتشار پھیل گیا۔ اس وقت میں حضور اکرم صلی اللہ علیہ وسلم کے قریب پہنچ کر آپ کی مدافعت میں تیرا اور تلوار چلانے لگی۔ یہاں تک کہ دشمن کی ضرب مجھ پر آن پڑی۔ ام سلمہ کہتی ہیں کہ میں نے ان کے کندھے پر بہت ہی گہرے زخم کا نشان دیکھا اور پوچھا۔ کس نے آپ پر اتنا سخت حملہ کیا تھا؟ انہوں نے جواب دیا ابن قثم نے! خدا اسے غارت کرے! جب مسلمان شکست کھا کر حضور کے پاس سے بھاگ کھڑے ہوئے تو یہ چلاتا ہوا آیا، بناؤ محمد صلی اللہ علیہ وسلم کہاں ہے! اگر وہ اس جنگ میں بچ گیا تو میری نجات نہیں یہ میری ہلاکت اور موت ہے۔ یہ سن کر میں اور مصعب بن عمیر و زید و چند دوسرے اصحاب نے جو آپ کے ساتھ جمے ہوئے تھے اس کا سامنا کیا۔ اس مقابلہ میں اس نے مجھ پر یہ وار کیا جس کا نشان تم دیکھ رہی ہو۔ میں نے بھی تلوار سے کئی ایک حملے اس پر کیے لیکن دشمن خدا دوزندہ ہیں سپنے ہوئے تھا۔

نبی صلی اللہ علیہ وسلم کی مدافعت میں انہوں نے جس ہمت اور پامردی کا ثبوت دیا اس کی شہادت خود آپ نے ان الفاظ میں دی ہے۔

وما التفتت یمناً ولا شمالاً الا وانا اراھا تقتل دؤنی۔

”دائیں بائیں جس طرف بھی میں نے رخ کیا اتم عمارہ رہ نہ کو اپنی

مدافعت میں لڑتے دیکھا۔“

ان کے صاحبزادہ کو ایک شخص نے گھائل کر دیا۔ جب اس کا ادھر سے گزر ہوا تو رسول اللہ صلی اللہ علیہ وسلم نے کہا۔ ام عمارہ! یہ ہے تمہارے بیٹے کو زخمی کرنے والا! اور یہ اس پر ٹوٹ پڑیں اور اتنی زور سے تلوار چلائی کہ وہ وہیں گر پڑا حضور نے مسکراتے ہوئے فرمایا، اتم عمارہ! تم نے اپنے بیٹے کا بدلہ لے لیا۔ خود کہتی ہیں،



اس کے بعد ہم اس پر مسلسل تیرہ برسوں لگے یہاں تک کہ اس کو عثم کر کے چھوڑا۔ یہ دیکھ کر حضور نے فرمایا۔ خدا کا شکر ہے کہ اس نے تجھ کو اس پر غلبہ عطا کیا اور تیری آنکھوں کو ٹھنڈک بخشی اور تیرے لڑکے کا بدلہ تجھ کو دکھایا۔

ایک اور واقعہ بیان کرتی ہیں کہ ایک شہسوار آگے بڑھتے ہوئے آیا اور مجھ پر وار کیا۔ میں نے ڈھال پر اس کو روک کر ناکام بنا دیا جب وہ پیٹھ پھیر کر بھاگنے لگا تو میں نے اُس کے گھوڑے پر حملہ کر کے اس کے پیر کاٹ دیئے اور وہ پشت کے بل گر پڑا۔ حضور اس کو ملاحظہ فرما رہے تھے۔ آپ نے میرے لڑکے کو آواز دی، اتم عمارہ کے بیٹے! جاؤ اپنی ماں کی مدد کرو۔ چنانچہ وہ دوڑا ہوا آیا اور اس کی مدد سے میں نے اس کو موت کے گھاٹ اتار دیا۔

اس دن ان کے جمائو اور ثابت قدرتی کو دیکھ کر حضور نے فرمایا۔

لمقام نسیبۃ بنت کعب الیوم خیر من مقام فلان

وفلان۔

”آج نسیب بنت کعب (اتم عمارہ) کی ثابت قدرتی اور استقلال فلان

اور فلان سے بہتر ہے۔“

ذرا اس جرأت اور ہمت کو دیکھئے کہ بدن پر نیزے اور شمشیر کے، ایک دو نہیں، بارہ زخم آچکے ہیں اور ابن قثم نے جو وار کیا تھا وہ اتنا گہرا تھا کہ اس کے بھرنے ہی میں ایک سال لگ لیکن اس کے باوجود حضور نے احد کے فوراً ہی بعد مشرکین کے مقابلے کے لیے حمراء الاسد نامی مقام کی طرف چلنے کا حکم دیا تو یہ کمر بستہ ہو گئیں لیکن کافی ٹون نکلنے کی وجہ سے اس قدر کمزور ہو چکی تھیں کہ مجبوراً انہیں چل سکیں اور مدینہ لوٹ گئیں۔ حضور حمراء الاسد سے واپس ہوئے تو قبل اس کے کہ گھر تشریف لے جاتے ان کی مزاج پر سی کرائی، جب غیریت معلوم ہوئی تو بہت مسرور ہوئے۔

احد کے علاوہ انہوں نے خیبر و حنین اور یمامہ کی جنگ میں بھی شرکت کی تھی۔

یامم کے دن لڑتے لڑتے ان کا ہاتھ شہید ہو گیا اور اس کے علاوہ تلوار اور نیزوں کے بارہ زخم ان پر دیکھے گئے تھے

رومیوں سے مسلمانوں کی جنگ میں عکرمہ بن ابوجہل کی بیوی اتم حکیمہ بھی شریک تھیں۔ اجنادین کی لڑائی میں عکرمہ شہید ہو گئے، چند دن بعد مرج صفر نامی ایک مقام پر ان کا نکاح خالد بن سعید سے ہو گیا۔ نکاح کے دو سہرے دن خالد بن سعید نے دعوتِ ولیمہ کی، ابھی لوگ دعوت سے فارغ ہونے بھی نہ پائے تھے کہ رومیوں نے صفت بندی شروع کر دی۔ جب گھمسان کارن پڑا تو اتم حکیمہ، جن پر اب تک عروسی کے آثار نمایاں تھے اپنے خیمے کا ایک ڈنڈا لے کر میدان میں کود پڑیں اور دشمن کے ساتھ افراد کو اس دن موت کے گھاٹ اتار دیا تھے۔ اسماء بنت زیدہ کے ہاتھ سے جنگ پر ٹوک جی اور رومیوں کو موت کا پیالہ پینا پڑا تھے

ایک انصاری خاتون اتم حارث کی ثابت تھی اور شجاعت دیکھیے کہ جنگِ حنین میں اسلامی فوج کے قدم میدان سے اکھڑ چکے ہیں لیکن چند باہمت نفوس کے ساتھ پہاڑ کی طرح جھی ہوئی ہیں۔

حضرت انسؓ کی والدہ اتم سلیمہ خنجر لیے ہوئے احد میں آئی تھیں حنین میں بھی ان کے پاس خنجر تھا۔ اس طرح مسلح ہو کر آنے کا مقصد حضورؐ نے دریافت فرمایا تو

۱۔ ان تمام تفصیلات کے لیے ملاحظہ ہو طبقات ابن سعد، جلد ۳ ص ۳۰۳ تا ۳۰۴، یاممہ میں

شکرت کا ذکر ابن عبد البر نے بھی الاستیعاب میں کیا ہے۔

۲۔ الاستیعاب فی اسماء الاصحاب تذکرہ اتم حکیمہ۔

۳۔ الاصابہ فی تمییز الصحابہ، جلد ۴ ص ۲۳۵

۴۔ الاستیعاب فی اسماء الاصحاب تذکرہ ام حارثہؓ

۵۔ طبقات ابن سعد، جلد ۳ ص ۳۰۳



جواب دیا:-

اتخذنا من ان دنامتی احدًا من المشركین بقدرت

به بطنہ

”میں نے اس کو اس لیے ساتھ رکھا ہے تاکہ اگر کوئی مشرک قریب

ہو تو اس سے اس کا پیٹ چاک کر دوں“

رومیوں سے جہاد میں شہرت رکھنے والی نامور شخصیت، حبیب بن سلمہ سے ان کی بیوی نے ایک جنگ کے موقع پر دریافت کیا۔ بتائے اہل آپ کہاں ہونگے؟ جواب دیا یا تو دشمن کی صفوں کے اندر یا جنت میں۔ انشاء اللہ۔ جواب سن کر بیوی نے بھی پورے عزم کے ساتھ کہا ان دونوں جگہوں میں سے جہاں بھی آپ ہوں گے، مجھے تو قلعہ ہے کہ میرا مقام بھی وہی ہو گا۔

غزوہ مخندق میں رسول اللہ صلی اللہ علیہ وسلم نے خواتین کو ایک قلعہ میں کرچھوڑا تھا تاکہ وہ محفوظ رہ سکیں۔ لیکن اس کے باوجود یہود تاک لگائے مسلسل قلعہ کے گرد پیکر لگا رہے تھے، چنانچہ بالآخر ایک یہودی موقع پا کر قلعہ پر چڑھ ہی گیا۔ حضور کی پھوپھی حضرت صفیہ رضی اللہ عنہا کے اندر موجود تھیں، وہ آگے بڑھیں اور اس بد باطن کا سر قلم کر کے نیچے، جہاں دوسرے قلعہ باز موجود تھے، پھینک دیا۔ یہ دیکھ کر وہ بالکل حیران اور ششدر رہ گئے اور کہنے لگے محمد صلی اللہ علیہ وسلم اتنا غافل نہیں ہے کہ عورتوں کو بے یار و مددگار چھوڑ دے قلعہ میں یقیناً ایسے جرمی اور شجاع ہیں جو ہمارے ہر ارادہ کو ناکام بنا سکتے ہیں۔

دشمنانِ دین کو ناکام بنانے میں عورت نے جتنا براہ راست حصہ لیا ہے۔

۱۴ مسلم، کتاب الجہاد، باب غزوة النساء مع الرجال۔

۱۵ البیان والتبیین، جلد ۲، ص ۱۶

۱۶ مستدرک حاکم، جلد ۲، ص ۵۱۔



اس سے کہیں زیادہ وہ بالواسطہ باطل کی قوتوں کا مقابلہ کرتی رہی ہے۔ اگر اس نے محاذ جنگ پر تیر نہیں چلائے ہیں تو دشمن پر ناکہ فگنی کرنے والے ہاتھوں کو ناکہ فواہم کیے ہیں۔ اگر اس نے تلوار نہیں اٹھائی ہے تو تیغ زنوں کو تیغ زنی کے قابل بنایا ہے، خدا کی راہ میں لڑنے والے زخمی ہوتے تو یہ ان کا مرہم بن جاتی وہ گر پڑتے تو یہ ان کا سہارا ہوتی، وہ بھوکے اور پیاسے ہوتے تو یہ ان کے لیے کھانا اور پانی ایسے دوڑتی۔

ریح بنت معوذ کا بیان ہے:-

کنا نغزو امی النبی صلی اللہ علیہ وسلم فنسقی  
 القوم ونحدا مہم ونرد القتلی والجرخی الی المدینۃ  
 ”ہم نبی صلی اللہ علیہ وسلم کے ہمراہ جہاد پر جاتی تھیں اور دہماری  
 خدمات یہ ہوتی تھیں کہ مجاہدین کو پانی پلاتیں، ان کی خدمت کریں اور جنگ  
 میں کام آنے والوں اور زخمی ہونے والوں کو مدینہ لوٹائیں“  
 ایک اور صحابیہ جو حضور کے ساتھ مسجد غزوہ میں شریک ہوئی تھیں بیان

کرتی ہیں:-

کنا نہ اوی کلخی ونقوم علی المرضحی  
 ”ہم زخمیوں کی مرہم پٹی اور بیماروں کا علاج معالجہ اور ان کی تیمارداری  
 کرتی تھیں“

احم عطیہ رض اپنے متعلق فرماتی ہیں:-

غزوت مع رسول اللہ صلی اللہ علیہ وسلم سبع  
 غزوات اُخلفهم فی رحالہم فاصنع لهم الطعام

۱۰ بخاری، کتاب الجہاد، باب رد التسلو الجراحی والقتلی۔

۱۱ مسند احمد، جلد ۶ ص ۸۷۔ کتاب الجیض، باب شہود الخائفین العیدین۔

و ادوی الجرحی و اقوم علی الموضی

”رسول اللہ صلی اللہ علیہ وسلم کے ساتھ میں نے سات غزوات میں شرکت کی، وہاں میں مجاہدین کے سامان کی نگہداشت کرتی ان کے لیے کھانا تیار کرتی، زخمیوں کا علاج اور بیماریوں کی تیمارداری کرتی۔

احمد کے مجروح مجاہدین کی مرہم پٹی اور خدمت کے لیے بہت سی صحابیات جنگ کے بعد مدینہ سے گئی تھیں، طبرانی کی روایت ہے:-

لما كان يوم احدا وانصرف المشركون خرم  
النساء الى الصحابة يعينونهم فكانت فاطمة في من  
خرم لله

”جس دن احمد کی جنگ ہوئی اور جنگ کے بعد مشرکین واپس ہو گئے تو خواتین صحابہ کی معاونت کے لیے روانہ ہوئیں۔ حضرت فاطمہؓ بھی ان ہی میں تھیں“

چنانچہ حضورؐ اسی دن زخمی ہوئے تو حضرت فاطمہؓ نے زخم چٹائی کی راکھ سے بھرا تھا لہ

حضرت انسؓ کا بیان ہے کہ جنگ احمد میں حضرت عائشہؓ نے اتم سلیمؓ نے بھی مجاہدین کی خدمت کی تھی۔

لقد رأيت عائشة بنت ابی بکر و اتم سلیم و انهما  
لمشمرتان اری خدام سوقهما تنقلان القرب علی متونهما  
ثم تفرغانه فی افواه القوم ثم ترجعان فتملانها ثم

۱۔ مسلم کتاب الجهاد و السیلاب النساء المغازیات الامم احمد جلد ۵ ص ۵۴۰ و اللفظ للمسلم۔

۲۔ فتح الباری جلد ۲ ص ۲۸۶۔

۳۔ بخاری کتاب المغازی غزوة احمد باب ما اصاب النبی من الجراح یوم احد۔

تجیدشان فتفرغانہ فی افواکا القوم لہ

”میں نے عائشہ بنت ابی بکرؓ اور ام سلیمؓ کو گریستہ دلوگوں کی خدمت کرتے ہوئے دیکھا وہ اس قدر تیزی سے دوڑ دھوپ کر رہی تھیں کہ میں نے ان کی پنڈلیوں پر کے پازیب دیکھے، وہ اپنی پشت پر پانی سے بھرے ہوئے مشک لاد لاد کر لاتی تھیں اور مجاہدین کو پلاتیں پھر واپس جاتیں اور بھر کر لاتیں اور مجاہدین کی تشنگی دور کرتیں“

ایک انصاری خاتون ام سلیطہ کے متعلق حضرت عمرؓ فرماتے ہیں:-

انہا كانت تزفوننا القرب يوم احداہ

”امد کے دن وہ ہمارے لیے پانی سے بھرے ہوئے مشک

ٹھا کر لاتی تھیں“

عنتہ بنت جحش نے بھی اس دن یہ خدمت انجام دی ہے۔ ابن سعد نے لکھا

ہے:-

وقد كانت حضرت احدًا تسقى العطش وتداوى

الجرحى

”امد عیہ ہو تو تھیں، پیاسوں کو پانی پلاتیں اور زخمیوں کا علاج کرتیں“

ایمن کے حالات میں بھی اسی قسم کی روایت نقل کی ہے:-

وقد حضرت ام ایمن احدًا وكانت تسقى الماء وتداوى

الجرحى وشهدات حیدرمع رسول اللہ صلی اللہ علیہ وسلم

۱۰ بخاری، کتاب المغازی، غرۃ احمد، ابن اذہم، طائفتان، المہم کتاب الجہاد والیر-

۱۱ بخاری، کتاب الجہاد، باب حمل النساء القرب

۱۲ الطبقات، الکبیر جلد ۸ ص ۱۷۵-

۱۳ ایضاً ص ۱۶۳-



”وہ احمد میں شریک تھیں اور پانی پلانے اور زخمیوں کی مرہم پٹی کرنے کی خدمت انجام دے رہی تھیں حضور کے ساتھ خیر میں بھی وہ گئی تھیں“  
ام عمارہ رضی اللہ عنہا کے تذکرہ میں بیان کیا ہے:-

خرجت معهم بئشن لہا فی اول النهار تویدا ان  
تسقی الجرحی (وقال ابنہ) ومعہا عصائب فی حقوبہا قد  
اعدتھا للجراح فربطت جرحی

”زخمیوں کی دہد کرنے اور ان کو پانی پلانے کے ارادے سے مجاہدین کے ساتھ وہ سویرے ہی میدان جنگ کی طرف روانہ ہو گئی تھیں۔ ان کے صاحب زادے کہتے ہیں کہ ان کے ساتھ پٹیاں تھیں جو مجرمین کی مرہم پٹی کے لیے انہوں نے تیار کر رکھی تھیں۔ چنانچہ انہوں نے میرے زخم کو بھی ایک پٹی سے باندھا“

جنگ خیر کے سلسلہ میں مورخ ابن اسحاق نے صراحت کی ہے:-  
وقد شہدا خیر مع رسول اللہ نساء من نساء المسلمین  
وخیر من حضور کے ساتھ مسلمان تواتین میں سے بہت سی تواتین تھے  
شکرت کی“

حشر بن زیاد کی دادی، اور پانچ اور عورتیں بھی اس جنگ میں گئی تھیں۔ انہوں نے حضور سے آنے کا مقصد ان الفاظ میں ظاہر کیا:-

یا رسول اللہ خرجنا نقتل الشعد ونعین بہ فی سبیل  
اللہ ومعنا دواء للجرحی وناول السہام ونسقی السویق

طبقات ابن سعد، جلد ۸ ص ۳۱۷ و ۳۱۸-

سیرۃ ابن ہشام، جلد ۳ ص ۳۹۵-

الودود، کتاب الجہاد، باب فی المرأة والعبد محمدان-

”اے اللہ کے رسول! ہم اس لیے آئی ہیں کہ صوف نہیں گی اور اس کے ذریعہ اللہ کی راہ میں مدد کریں گی، ہمارے پاس زخمیوں کے لیے دوا ہے ہم تیرا نڈازوں کو تیرا فرام کریم گی اور ضرورت پر مجاہدین کو سٹو گھول کر پلائیں گی“

خیبر ہی میں ابو لوفاع کی بیوی، سلمیٰ قبیلہ اشہل کی ایک خاتون ام عامرہ ایک انصاری عورت ام خلاء اور کعبیہ بنت سعد کی شرکت کا بھی ثبوت ملتا ہے۔

اس سے اہم تر بات یہ ہے کہ وہ کسی خارجی دباؤ کے تحت یہ خدمات انجام نہیں دیتی تھیں بلکہ محافظین دین کی رفاقت اور تعاون کو اپنے لیے باعثِ عزت سمجھ کر خود ہی پیش کش کرتی تھیں۔ اسی جنگ خیبر کا واقعہ ہے، کہ رسول اللہ صلی اللہ علیہ وسلم روانہ ہونے لگے تو قبیلہ غفار کی چند عورتوں نے آکر عرض کیا:-

انا نریدنا رسول اللہ ان نخرج معك الى وجهك

هذه افتداوى الجرحى ونعين المسلمين بما استطعناك

”اے اللہ کے رسول! اس مبارک سفر میں جس پر آپ جا رہے ہیں ہم

بھی آپ کے ساتھ چلنا چاہتی ہیں تاکہ زخمیوں کا علاج کریں اور اپنے بس بھر

مسلمانوں کی مدد کریں“

بعض بعض تو انین میدان جنگ سے باہر بھی یہ خدمات انجام دیتی تھیں مثلاً رفیدہ نامی قبیلہ سلم کی عورت کے متعلق تو زخیمین نے لکھا ہے کہ:-

كانت امرأة تداوى الجرحى وتحتسب بنفسها على

۱۔ الاستيعاب في أسماء الأصحاب۔

۲۔ طبقات ابن سعد، جلد ۸ ص ۲۲۷۔

۳۔ ایضاً ص ۲۳۶۔

۴۔ ایضاً ص ۲۱۳۔

۵۔ طبقات ابن سعد، جلد ۸ ص ۲۱۵، ابن ہشام، جلد ۳ ص ۲۵۹۔

خدماتہ من کانت بہ ضیعة من المسلمین۔  
 ”ترجمی ہونے والوں کی وہ مزہم پٹی کرتی تھیں اور جو مسلمان محتاج محتدم  
 ہوتا کہ اگر اس کی شیک سے دیکھ بھال نہ ہو تو ہلاک ہو جائے۔ ثواب کے  
 خیال سے یہ اس کی خدمت کرتیں“

چنانچہ مسجد نبوی میں ان کا خیمہ تھا۔ حضرت سعد بن معاذ جنگ خندق میں مجروح  
 ہوئے تو حضور نے ان کو رفیدہ ہی کے خیمہ میں منتقل کر دیا تھا، تاکہ آپ آسانی ان کی عیادت  
 کر سکیں۔

دین کی مدافعت اور اس کی ترغیب

دین کی مدافعت تو اہلین جس طرح شمشیر و سناں کے ذریعہ کرتی رہی ہیں اسی طرح  
 زبان و بیان سے بھی انہوں نے یہ فریضہ انجام دیا ہے۔ حق کی نصرت و حمایت میں نیزہ  
 اور تلوار بھی بلند کیا ہے، اور زبان کی قوت بھی صرف کی ہے۔ ان کی پُربوش خطابت و  
 تقریر نے بہت سوں کے لیے اللہ کی راہ میں مرنا اور جینا اور اپنی ہر شایع حیات کا  
 لگانا آسان بنا دیا۔

رسول اکرم صلی اللہ علیہ وسلم کی بھوپھی ارؤی بنت عبد المطلب کے متعلق ابن  
 عبد البر نے لکھا ہے :-

وكانت بعد تعضد النبی بلسانها وتحضن ابنها علی  
 نصرتها والقیام بامرہا

”ایمان لانے کے بعد وہ حضور کی معاونت کرتی تھیں اور اپنے لڑکے کو

۱۔ الاستیعاب فی اسماء الاصحاب، تذکرۃ رفیدہ، امام بخاری نے الادب المفرد میں باپ  
 کیف اصحبت، صفحہ ۲۱۳، ۲۱۴ کے تحت، اس کا ذکر کیا ہے۔ طبقات ابن سعد میں بجائے رفیدہ  
 کے کعبیہ نام آیا ہے، جلد ۱ ص ۲۱۳۔

۲۔ الاستیعاب فی اسماء الاصحاب، تذکرۃ ارؤی بنت عبد المطلب۔



آپ کی مدد کرنے اور آپ کے مقصد کو لے کر کھڑے ہونے پر ابھارتی تھیں۔  
 ان کے لڑکے طیب بن مکر کے ابتدائی دور ہی میں ایمان لائچکے تھے۔ ایک مرتبہ  
 رسول اللہ صلی اللہ علیہ وسلم چند صحابہ کے ساتھ جن میں طیب بن بھی شامل تھے نماز ادا کر  
 رہے تھے کہ ابو جہل، ابولہب، حنظلہ اور بعض دوسرے سفہاء اچانک ہتھ بول بیٹھے اور  
 زبان درازی شروع کر دی۔ صحابہ بھی پورے زور سے اظہار ایمان اور اپنی مدافعت  
 کرنے لگے۔ طیب بن نے تو آگے بڑھ کر ابو جہل کو نہری طرح زخمی کر دیا جس نتیجہ یہ ہوا  
 کہ مشرکین نے ان کو پکڑ کر باندھ دیا۔ بعض لوگ یہ خبر لے کر رومی بنت عبدالمطلب  
 کے پاس پہنچے اور کہا ہوا اپنے بیٹے کی مدافعت، تو دیکھو کہ محمد صلی اللہ علیہ وسلم کے  
 پھیر میں آکر لوگوں کے جو روستم کا نشانہ بن گیا ہے۔ انہوں نے جواب دیا:-

خیر ایام طیب یوم یثرب عن ابن خالہ وقد جاء بالحق  
 من عند الله تعالیٰ له

”جس دن طیب اپنے ماموں کے لڑکے کی مدافعت میں کھڑا ہوا وہ  
 اس کی زندگی کا بہترین دن ہے کیونکہ وہ خدا کی جانب سے حق لے کر آیا ہے  
 لہذا اس کی مدافعت حق کی مدافعت ہوگی۔“

عبداللہ بن زبیر رحمہ اللہ کے دن مجروح ہو گئے تو ان کی والدہ اتم عمارہ نے مریم مہدی  
 کی اور بجائے اس کے کہ تحریف جگہ کو تکلیف میں دیکھ کر آرام لینے اور سستانے کا  
 مشورہ دیتیں حکم دیا:-

انھض بیخی قضا رب القوم لہ

”بیٹے اٹھو اور تلوار لے کر اس (مشرک) قوم پر ٹوٹ پڑو۔“

ابوسفیان کی بیوی ہندہ بنت عتبہ نے شہداء احد کے خلاف اشعار کہے تو ہند

لہ مستدرک، جلد ۴ ص ۵۲۔

لہ طبقات ابن سعد، جلد ۳ ص ۳۲۰

بنت اثنا عشر نے ان کا شعری میں ترکی بہ ترکی جواب دیا کہ  
 حضرت خنساء اپنے چار بچوں کے ساتھ جنگ قادسیہ میں شریک ہوئی تھیں  
 ان چاروں کو آغازِ شب ہی میں صبح کر کے کہا۔ اے میرے بچو! تم نے برضا و رغبت  
 ایمان قبول کیا اور کسی کے دباؤ کے بغیر ہجرت کی۔ قسم بخدا جس طرح تمہاری ماں ایک  
 ہے، اسی طرح تمہارا باپ بھی ایک ہے۔ کیونکہ تمہاری ماں نے نہ تو تمہارے باپ  
 کے ساتھ کوئی خیانت کی نہ تمہارے نانہال کو رسوا کیا نہ تمہارے حسب کو بڑھلکایا  
 اور نہ تمہارے نسب کو خراب آلود کیا یعنی تم ایک شریف اور باعفت ماں کے  
 بطن سے پیدا ہوئے ہو اس لیے تمہارے اعمال بھی شریفوں کے سے اور ارفع و  
 اعلیٰ ہونے چاہئیں، تمہیں معلوم ہے کہ خدا نے کفار سے جنگ کے عوض کس قدر ثواب  
 تیار کر رکھا ہے، خوب سمجھ لو! اس فنا ہونے والی دنیا سے دارالبقا بہتر ہے۔ اللہ تعالیٰ  
 کا ارشاد ہے:-

يَا أَيُّهَا الَّذِينَ آمَنُوا اصْبِرُوا وَصَابِرُوا وَرَابِطُوا وَاتَّقُوا  
 اللَّهَ لَعَلَّكُمْ تُفْلِحُونَ ۝ (آل عمران - ۲۰۰)

”اے ایمان والو! ثابت قدم رہو، اور ثابت قدمی میں ایک دوسرے

کا مقابلہ کرو۔ حتیٰ کی ماہ میں مجھے رہو اور اللہ سے ڈرو شاید تم فلاح پاؤ؟“  
 اگر اللہ نے چاہا اور تم نے سلامتی سے صبح کی تو پوری بصیرت کے ساتھ اور  
 خدا سے تعالیٰ سے مدد طلب کرتے ہوئے دشمن کے مقابلہ میں نکل جاؤ اور جب گھمٹا  
 کارن پڑے اور جنگ کے شعلے بھڑک اٹھیں تو تم اس کی بھیجی میں دلبلاؤف و خطر کو د  
 پڑو جس وقت دشمن کا لشکر پورے جوش اور بندہ سے لڑائی میں مصروف ہو تو تمہارے  
 حملوں کا نشانہ اس کا سردار رہے اس طرح تم غنیمت اور جنت میں شرف و مرتبہ  
 کے مستحق ہو کر لوٹو گے۔



ماں کی زبان سے یہ پُر عزمیت تقریریں سن کر چاروں لڑکے رجز پڑھتے ہوئے سرکھٹ عرصہ پیکار میں آسکے اور پھر ان کو خاک و خون میں غلطان ہی دیکھا جاسکا جس زمانہ میں حجاج نے حضرت عبداللہ بن زبیرؓ کا محاصرہ کر رکھا تھا ان کے تقریباً دس ہزار ساتھی ان کا ساتھ چھوڑ کر حجاج کے ساتھ جا ملے۔ یہاں تک کہ ان کے دو لڑکے حمزہ اور ضعیب بھی پناہ کے طالب ہو کر حجاج کے پاس چلے گئے جو اللہ بن زبیرؓ نے جا کر اپنی والدہ اسماء بنت ابی بکرؓ سے اپنی بے بسی کا تذکرہ کیا کہ اور تو اور میری اپنی اولاد تک نے میرا ساتھ چھوڑ دیا ہے۔ اب میرے ساتھ گئے چنے چند افراد رہ گئے ہیں جو حجاج کے مقابلہ میں دیر تک ٹھہر نہیں سکتے۔ اگر میں اب بھی حجاج کے ہاتھ میں ہاتھ دے دوں تو دنیا کی جو نعمت چاہوں مل سکتی ہے، بتائیے آپ کی کیا رائے ہے؟ ماں نے جواب دیا:-

يا بنی انت اعلم بنفسک ان کنت تعلم انک علی حق و تدعو الی حق فاصبر علیہ فقد اقبل علیہ اصحابک ولا تمکن من رقتک یلعب بها علمان بنی امیة وان کنت تعلم انک انما اردت الدنیا قلبس العبدانت اهلکت نفسك و اهلکت من قتل معک وان کنت علی حق فما وهن الداین والی کم خلودک فی الدنیا۔

”بیٹا تم اپنے آپ کو سب سے بہتر جانتے ہو اگر تم واقعتاً خود کو حق پر سمجھتے ہو اور حق ہی کی طرف لوگوں کو بلا رہے ہو تو صبر کے ساتھ کام لو دیکھو کہ تمہارے بہت سے ساتھیوں نے دشمن کے مقابلہ میں لڑتے لڑتے جان دے دی۔ لہذا اپنی گردن کو کھلونا بنا کر بنی امیہ کے لوٹروں کے ہوالے نہ کرو کہ وہ اس سے کھیلتے رہیں۔ لیکن اگر تمہارا یہ خیال ہے کہ یہ سارا کھیل تم نے

۱۵ الاستیعاب فی اسماء الاصحاب تذکرة بحسناء بنت عمرو بن شدید۔



دنیا کے لیے کھیلنا ہے تو تم دنیا کے بدترین انسان ہو کیوں کہ اس طرح تم خود ہلاک ہو گئے اور اپنے ساتھ جان دینے والوں کو بھی ناقص ہلاک کیا۔ اگر تم حق پر ہو تو اس کے لیے جان دینا اچھا ہے کیونکہ جب اس زندگی کو ختم ہونا ہی ہے تو کیوں نہ اللہ کی راہ میں ختم ہو، دین کو کمزور کرنے سے تمہیں ہمتی تو نصیب نہیں ہو جائے گی!

حضرت مجدد اللہ بن زبیرؒ نے ماں کے جذبات کی تائید کی اور حجاج کے مقابلہ میں لڑتے ہوئے شہید ہو گئے۔

[www.KitaboSunnat.com](http://www.KitaboSunnat.com)

اظہارِ حق

نوائین نے اپنوں ہی کو حق پر ثابت قدم رکھنے کی کوشش نہیں کی بلکہ معاشرہ میں جہاں کہیں ان کو بگاڑ نظر آیا اس کو بدلنے اور اس کی جگہ خیر و صلاح کو قائم کرنے کی جدوجہد کرتی رہی ہیں۔ سمرائیت نہایت کے متعلق امین عبدالبرہ نے لکھا ہے:-

كانت تسمى في الاسواق وتأسر بالمعروف وتتنهى عن

المسكوت وقد حارب الناس على ذلك بسوط كان معها له

”وہ بازاروں میں گھوم پھر کر بھلائی کا حکم دیتیں اور برائی سے روکتی تھیں

ان کے ہاتھ میں ایک کوڑا ہوتا تھا جس سے وہ لوگوں کو منکر کے ارتکاب پر

مارتی تھیں“

اس معاملہ میں نوائین امت نے نہ تو رعایا کی پروا کی اور نہ فرماں رواؤں اور حاکموں کی، ان کے ایمانی جذبات نے جس طرح دین کے کھلے دشمنوں کا مقابلہ کیا ہے اسی طرح دین کے نام لیواؤں کے فسادِ فکر و عمل کو بھی برداشت کرنے سے انکار کر دیا ہے۔ کلمہ حق کے اظہار میں نہ تو باطل کی بڑی سے بڑی قوت ان کے لیے

۱۵ البدایۃ والنہایۃ، جلد ۸، ص ۳۔

۱۶ الاستیعاب فی اسماء الاصحاب تذکرۃ سمرائیت نہایت۔

مانع بنی اور نہ جابر و سخت گیر حکام کی زیادتی اور سختی۔  
حضرت عبداللہ بن زبیر رضی اللہ عنہما کو سولی دینے کے بعد حجاج ان کی والدہ اسماء رضی  
کے پاس گیا اور کہا آپ کے صاحب زادے نے خدا کے گھر میں بے دینی اور الحاد  
پھیلایا جس کی سزا خدا نے اس کو دردناک عذاب کی شکل میں چکھائی ہے حضرت  
اسماء رضی اللہ عنہا نے کہا:-

كذبت كان بربا الوالدین صوماً قواماً والله لقد  
اخبرت رسول الله انه سينخرج من ثقيف كذابان  
الأخبر منهما شر من الأول وهو مبيد

”تم نے جھوٹ کہا (وہ بے دین نہیں تھا) وہ تو اپنے والدین کے ساتھ  
جس سلوک کرنے والا روزے دار اور تہجد گزار تھا۔ حقیقتاً تم نے اس پر  
ظلم و زیادتی کی ہے، قسم خدا کی حضور نے ہم سے کہا تھا کہ قبیلہ ثقیف سے  
دو جھوٹے پیدا ہوں گے، اس میں بھی دوسرا پہلے سے بدتر ہو گا کیونکہ  
وہ ہلاکت و تباہی چائے گا۔ (ثقیف کے پہلے جھوٹے مدعی نبوت میلہ  
کو تو دیکھ چکے اور دوسرے تم ہو)“

سمیہ نامی ایک کنیز تھی جس سے دو جاہلیت میں اس کے آقا بیروالی کو اتنے  
تھے حضرت معاویہ کا جابر و ظالم گورنر زیاد اسی کا لڑکا تھا۔ عموماً جیسے بیواؤں کی  
اولاد کے حسب و نسب کا کوئی علم نہیں ہوتا ہے اسی طرح زیاد کے سلسلہ پدری  
بھی کوئی پتہ نہیں تھا اور وہ نامعلوم حسب ہی مشہور تھا۔ حضرت معاویہ رضی اللہ عنہ  
ایک شخص نے شہادت دی کہ ایک مرتبہ جاہلیت میں ابوسفیان رضی اللہ عنہ کی سمیہ کے ساتھ  
خلوت ہو گئی تو اس کے نتیجے میں یہ پیدا ہوا۔ اس شہادت کی بنا پر حضرت معاویہ نے  
اس کو ابوسفیان رضی اللہ عنہ کی اولاد اور اپنا بھائی قرار دے لیا۔ زیاد اس سے بہت خوش



ہوا اور چاہ رہا تھا کہ اکابر امت سے بھی اس کی تصدیق ہو جائے۔ چنانچہ حضرت عائشہؓ نے اس کو اس نے ایک خط لکھا جس کا سرنامہ یہ تھا: ”ابوسفیان کے لڑکے زیاد کی جانب سے ام المومنین عائشہؓ کے نام“ حضرت عائشہؓ اس غیر اسلامی فعل کی کیسے تائید کر سکتی تھیں۔ انہوں نے نہ تو حضرت معاویہؓ کے فیصلہ کا کوئی احترام کیا اور نہ زیاد جیسے سخت گیر اور جوڑ پیشہ گورنر کی کوئی پروا کی۔ اور بواب کا آغاز ان کلمات سے کیا: ”ام المومنین عائشہؓ کی طرف سے نامعلوم باپ کے لڑکے زیاد کے نام“ اعیان حکومت کو نصیحت اور اس کے نتائج

تنقید یا تائید اسی وقت سود مند ہوتی ہے جب کہ اس کے پیچھے غلو اور خیر خواہی کے جذبات، کار فرما ہوں کسی کے عمل پر گرفت کی جائے یا اس کی تائید اور حمایت، دونوں کو ذاتی نفع و غرض سے پاک ہونا چاہیے ورنہ نہ تو تائید کا کوئی فائدہ ہوتا ہے اور نہ ترمذیہ کا مسلمان خواتین نے جو کچھ کہا اور کیا ذاتی مفاد سے بالاتر ہو کر خالص دین اور ریاست کے مفاد کے لیے کہا اور کیا۔

دین کے نفع و ضرر کا پاس و لحاظ، اس کے لیے ہر طرح کی قربانی اور شدید ترین جاں گسل مواقع پر استقامت، مسلمان عورت کی یہ ایسی صفات تھیں جنہوں نے اس کے غلو اور وقاداری کو ہر شک و شبہ سے بالاتر کر دیا اور کوئی بھی شخص اس کو دین اور باپ دین کی بدخواہ اور خدا نہیں ثابت کر سکا۔ اس نے فرد اور جماعت کے مفاد کے لیے جو بھی اقدام کیا اس کو ذاتی غرض اور نفسانی خواہش پر محمول نہیں کیا

طبری، جلد ۱، طبقات ابن سعد، جلد ۱، قسم ۱، اول ۱۱۱ اور تاریخ ابن عساکر جلد ۱، صفحہ ۱۱۱ سے معلوم ہوتا ہے کہ حضرت عائشہؓ نے ایک حاجت مند کی سفارش میں زیاد کو خط لکھا تو اس کو ابوسفیان کا جواب لکھا تھا لیکن اوپر کی تفصیل ہم نے علامہ ابن اثیر کی کتاب تاریخ کامل جلد ۱، صفحہ ۱۹۱ سے لے کر جنہوں نے ان واقعات کو نقد و تبصرہ کے بعد زیادہ منتج شکل میں پیش کیا ہے۔ زمانہ حال کے مصری مورخ شیخ محمد ضری نے بھی ابن اثیر کی تحقیق ہی کو اپنی کتاب ”حاضرات تاریخ الامم الاسلامیہ، ص ۱۱۱ میں درج کیا ہے۔



گیا بلکہ مخلصانہ جدوجہد سمجھ کر اس کا خیر مقدم کیا گیا۔ عام افراد تو کیا قہر دارانِ ریاست تک نے اس کی تنقید اور نصیحت کو عزت کی نگاہ سے دیکھا اور اس سے استفادہ کیا ہے۔

حضرت معاویہ رضی اللہ عنہ نے حضرت عائشہ رضی اللہ عنہا کو لکھا کہ مجھے ایک مختصر سی نصیحت کیجیے جسے میں ہمیشہ اپنے سامنے رکھ سکوں، تو حضرت عائشہ رضی اللہ عنہا نے اتنی ہی موثر اور ایک حکیم وقت کو رہنمائی کا کام دینے والا حصہ لکھ کر بھیجا۔

من التمس رضی اللہ بسخط الناس كفاة الله مؤنة  
الناس ومن التمس رضی اللہ بحفظ اللہ وكتة اللہ الى الناس  
دبو شخص لوگوں کو ناخوش کر کے اللہ کی رضا تلاش کرے (لوگ  
اس کا کچھ نہیں بگاڑ سکتے کیونکہ اللہ تعالیٰ اس کو انسانوں کے شر سے بچالیتا  
ہے لیکن جو شخص اللہ کو خفا کر کے لوگوں کی رضا ڈھونڈے تو اللہ اس کو ان  
ہی کے حوالے کر دیتا ہے اور وہ جس طرح چاہتے ہیں اس پر مکروست  
کرتے ہیں)۔

ایک مرتبہ کا واقعہ ہے کہ حضرت عمر رضی اللہ عنہ کو یہی جا رہے راستہ میں تو لبنتِ تعلیہ سے ملاقات ہو گئی وہ وہیں حضرت عمر رضی اللہ عنہ کو نصیحت کرنے لگیں۔

عمر! ایک زمانہ تھا جب کہ میں نے تم کو عکاظہ کے میلہ میں دیکھا تھا کہ تم بچوں کو ڈنڈا لیے ڈراتے دھمکتے پھرتے تھے۔ اس وقت تم بہت چھوٹے تھے اور اسی کم سنی کی وجہ سے لوگ تم کو عمیر کہہ کر پکارتے تھے۔ اس کے بعد در بہت جلد تم جوان ہو گئے اور لوگ تم کو عمر کہنے لگے۔ اس پر بھی کچھ زیادہ عرصہ گزرنے نہیں پایا کہ اب تم امیر المومنین کہلائے جانے لگے ہو سو چو! خدا نے تمہیں کہاں سے کہاں بھیجا یا اور رعایا کے ساتھ اپنی فطری سختی روانہ رکھو بلکہ رعایا کے معاملہ میں خدا سے ڈرتے

رہو۔ یہ بات ذہن نشین کر لو کہ جس شخص کو خدا کے عذاب کا خوف ہو گا وہ قیامت کو دور نہیں سمجھ سکتا، اور جس کو موت کا کھٹکا لگا ہو وہ لاپابلی زندگی نہیں گزار سکتا بلکہ اس کو نیکیوں کے ہاتھ سے چھوٹ جانے کا ہر وقت بندہ رہے گا۔

حضرت عمر رضی اللہ عنہ کے ساتھ اس وقت جا رہے تھے اور عبدی بھی تھے انہوں نے قولہ رضی اللہ عنہ سے کہا۔ تم نے تو امیر المؤمنین پر ضرورت سے زیادہ نصیحت شروع کر دی حضرت عمر رضی اللہ عنہ نے ٹوکا اور کہا انہیں کہنے دو، کیا تمہیں نہیں معلوم، یہ قولہ بنت ثعلبہ رضی اللہ عنہا ہے۔ ایک مرتبہ حضرت عمر رضی اللہ عنہ نے فرمایا، جہر کی مقدار کم رکھو تو ایک عورت نے تردید کرتے ہوئے کہا آپ کو اس کی تبلیغ کا حق نہیں ہے۔ قرآن کہتا ہے کہ اگر تم اپنی عورتوں کو جہر میں ایک ڈھیر مال بھی دے دو تو اس سے ایک جتہ بھی نلواؤ اس سے معلوم ہوا کہ جہر کی کوئی حد نہیں ہے۔ حضرت عمر رضی اللہ عنہ نے اپنی غلطی کا اعتراف کرتے ہوئے فرمایا ایک عورت نے عمر رضی اللہ عنہ سے بحث کی اور غالب رہی یہ۔

اس قسم کی تشددیں بعض اوقات بہت ہی نتیجہ خیز اور فرد اور جماعت کے لیے بے حد مفید ثابت ہوئی ہیں۔

سودہ بنت عمارہ نے جنگ صفین میں حضرت معاویہ رضی اللہ عنہ کے خلاف حضرت علی رضی اللہ عنہ کے ساتھ دیا تھا۔ حضرت علی رضی اللہ عنہ کی شہادت کے بعد واقعہ ہے کہ یہ حضرت معاویہ رضی اللہ عنہ کے پاس گئیں۔ پہلے تو ماضی میں جو کچھ ہوا اس پر معافی چاہی۔ پھر کہا۔ امیر المؤمنین آپ لوگوں کے سردار اور ان کے معاملات کے ذمہ دار و نگہبان ہیں۔ اس لیے ان کے جو حقوق اللہ تعالیٰ نے آپ پر فرض کیے ہیں ان کے متعلق وہ آپ سے ضرور پوچھے گا۔ ہم پر ایسے گورنر متعین ہو کر آتے ہیں جو آپ کے غلبہ و اقتدار کو مستقل اور وسیع کرنے کے ساتھ ہم کو کھیتی کی طرح کاٹ پھینکتے اور گایوں کی طرح روند ڈالتے ہیں۔ یہ ہمارے حقوق کو

۱۔ الاستیعاب لایں عبدالبنی زکریٰ قولہ بنت ثعلبہ رضی اللہ عنہا

۲۔ فتح الباری، جلد ۹ ص ۱۹۱



ٹھیک سے ادا نہیں کرتے۔ ہم کو خراب سے خراب تر پڑ چکھاتے ہیں اور بڑی سے بڑی اور نفیس سے نفیس شے کا مطالبہ کرتے ہیں۔ یہ دیکھیے، ابن اریطاط حاکم بن کر آیا تو اس نے ہمارے قبیلہ کے افراد کا خون بہانا شروع کر دیا اور میرا مال چھین لیا۔ آپ کی اطاعت ہم پر فرض ہے ورنہ ہمارے اندر اتنا کس بل اور سچاؤ کی قوت ہے کہ ہر ظلم کا مقابلہ کر سکتے ہیں۔ اگر آپ اس کو معزول کر دیں تو ہم آپ کے مشکور ہوں گے ورنہ ہم آپ کو بھی دیکھیں گے حضرت معاویہ رضی اللہ عنہ نے کہا کیا تو مجھے اپنی قوم کے ذریعہ دھمکی دے رہی ہے؟ قسم خدا کی میں نے تو ارادہ کیا ہے کہ تجھ کو کانٹوں بھری سوازی پر بٹھا کر اسی کے پاس لوٹاؤں تاکہ وہ اپنا فیصلہ تجھ پر نافذ کرے۔ اس پر سو وہ خاموش ہو گئیں۔ پھر کچھ دیر بعد دو شعر پڑھے جن کا ترجمہ یہ ہے :-

اللہ تعالیٰ اس روح پر رحمت نازل فرمائے جس کو ایک قبر نے اپنے  
آنکھوں میں لے لیا ہے اور جس کے ساتھ عدل و انصاف بھی دفن ہو چکا  
ہے، اس نے حق کے ساتھ معاہدہ کیا تھا کہ اس کے عوض دولت دنیا نہیں  
حاصل کرے گا، اس طرح حق اور ایمان اس میں جمع ہو گئے تھے۔

حضرت معاویہ رضی اللہ عنہ نے پوچھا، وہ کون؟ کہا علی بن ابی طالبؓ، حضرت معاویہ رضی اللہ عنہ نے فرمایا۔ تجھ پر اس عدل و انصاف کا کوئی نشان نظر نہیں آتا۔ اس نے جواب دیا میں یہ بلا دلیل نہیں کہہ رہی ہوں میرے پاس ان کے انصاف کا ثبوت موجود ہے۔ ایک دن میں ان کی خدمت میں ان کے ایک محصل صدقات کی شکایت لے کر پہنچی۔ وہ اس وقت کھڑے نماز پڑھ رہے تھے۔ نماز سے فارغ ہوئے تو مجھ تک بھرے اعزاز میں پوچھا، کیا تمہاری کوئی ضرورت ہے؟ میں نے محصل کی زیادتی بیان کی تو رونے لگے اور آسمان کی طرف ہاتھ اٹھا کر کہا۔ اے اللہ! تو جانتا ہے میں نے اپنے گونہروں کو تیری مخلوق پر ظلم و ستم ڈھانے اور تیرے حقوق کو چھوڑ بیٹھنے کا حکم نہیں دیا اس کے فوراً بعد جیب سے چھڑے کا ایک ٹکڑا نکالا، اور اس پر اس کی معزولی کا حکم لکھ بھیجا۔ اس میں کسی قسم کی تاخیر روانہ نہ کی دہندا آپ کی حکومت کو بھی



ایسے ہی عدل پرور ہونا چاہیے کہ کسی بھی شخص پر کسی قسم کا ظلم نہ ہونے پائے۔  
 حضرت معاویہؓ نے حکم دیا کہ اس کے ساتھ عدل و انصاف کیا جائے۔ اس نے  
 پوچھا کیا انصاف میرے ہی ساتھ مخصوص ہے یا میری قوم بھی اس کے ساتھ شریک  
 ہے۔ حضرت معاویہؓ نے کہا: تمہیں اپنے علاوہ دوسروں سے کیا مطلب؟ اس  
 نے کہا انصاف ہو تو سب کے ساتھ ہو ورنہ بہت ہی مذموم بات ہوگی کہ ایک کے  
 ساتھ انصاف کیا جائے اور دوسروں پر ظلم روا رکھا جائے۔ اگر آپ میرے کل  
 قبیلہ کے ساتھ عدل نہیں کر سکتے تو مجھے بھی انصاف کی کوئی ضرورت نہیں، میری قوم  
 جیسی خستہ حالت میں پڑی ہوئی ہے میں بھی پڑی رہوں گی۔

حضرت معاویہؓ نے کہا: ابن ابی طالبؓ نے تم کو جو جرم بنا دیا ہے۔ پھر  
 ماتحتوں کو حکم دیا کہ گورنر کو لکھ دو کہ اس کے مطالبات پورے کیے جائیں۔  
 اسی طرح عکثر شہنت اطرش بھی حضرت معاویہؓ کے دربار میں ان کے گورنروں  
 کی شکایت لے کر پہنچیں اور بے باکانہ کہا کہ ”اس سے پہلے ہمارے اغنیاء سے زکوٰۃ  
 لی جاتی اور ہمارے غریبوں میں تقسیم کر دی جاتی۔ لیکن اب تو شکستہ حال کی شکستگی دور  
 ہوتی ہے اور نہ محتاج کی محتاجی رفع کی جاتی ہے اگر یہ سب کچھ آپ کے ایماء اور  
 مشورے سے ہو رہا ہے تو آپ جیسے شخص سے توقع یہ کی جاتی ہے کہ تنبیہ ہوتے  
 ہی فوراً چونک اٹھیں گے اور توبہ کریں گے، اور اگر اس میں آپ کی رائے اور مشورہ  
 کو دخل نہیں ہے بلکہ گورنروں کی اپنی طرف سے ظلم و زیادتی ہے (تو یہ بھی آپ جیسی  
 ذمہ دار شخصیت کے منافی ہے کہ وہ امانت داروں کو چھوڑ کر خائنوں سے تعاون حاصل  
 کرے اور ظالموں کو خدمات پر مامور کر دے۔ حضرت معاویہؓ نے معذرت کی کہ  
 کبھی کبھی ایسے خراب حالات سے ہم کو سابقہ پڑتا ہے کہ قانون پر عمل کرنے سے  
 نقصان کا اندیشہ ہوتا ہے۔ اس نے کہا سبحان اللہ! آپ کیسی بات کر رہے ہیں۔

اس دانائے غیب نے ہم پر کوئی ایسا فرض متعین ہی نہیں کیا ہے جس پر عمل سے دوسروں کو منرہ پہنچے۔

بالآخر حضرت معاویہ رضی اللہ عنہ نے اس قبیلہ کی زکوٰۃ کو اسی کے افراد کے اندر تقسیم کرنے اور اس کے ساتھ عدل و انصاف کیے جانے کا فرمان جاری کیا:

اس جرأت و ہمت کو دیکھیے کہ کس طرح دنیا کی بڑی سے بڑی طاقت کیخلاف ہو کر حق کا اظہار کیا جا رہا ہے۔ اس کی وجہ یہ ہے کہ جس دین پر وہ ایمان رکھتی ہے جس نظریہ حیات کو وہ درست اور صحیح سمجھتی ہے، اور جس روشنی سے وہ کفر و باطل کی ظلمتوں میں رہنمائی حاصل کرتی ہے۔ ناممکن ہے کہ وہ باطل کی تاریک شب کو اس پر قبضہ جمانے کی اجازت دے۔ اگر وہ اس کی اجازت دیتی ہے تو اپنے دین و ایمان کی موت کا اعلان کرتی ہے اس عزم و ارادے کا انکار کرتی ہے جس عزم کا اس کا ایمان تقاضا کرتا ہے، اس وفاداری اور خیر خواہی سے منہ موڑتی ہے جس کا اس نے اپنے مولا سے، اپنے معاشرہ سے اور خود اپنے ضمیر سے عہد کیا تھا۔ اس لیے وہ مجبور ہے کہ سوسائٹی میں باطل کے جراثیم کو پھیلنے اور دین و ایمان کی غار بنگر توڑنے کو قدم جمانے کا موقع نہ دے۔ چنانچہ اسلامی تاریخ گواہ ہے کہ وہ عملاً بھی شہسپند اور حق دشمن افکار و کردار سے ہمیشہ پوکس رہی اور ان کا مقابلہ کرتی اور زندگی کے چھوٹے بڑے مسائل میں اگر کسی پر اعتماد کیا بھی تو پوری بصیرت اور آگہی کے بعد کیا، ایسا نہیں ہوا کہ آنکھیں میچ کر ہر کس و ناکس کے ہاتھ میں ہاتھ دے دیا ہو بلکہ رہزن و رہبر کے درمیان فرق کرنے کے بعد ساتھ دینے یا نہ دینے کا اس نے فیصلہ کیا ہے۔

حضرت ابوبکر رضی اللہ عنہ نے حج میں قبیلہ احس کی ایک عورت کو دیکھا کہ وہ بالکل بول ہی نہیں رہی ہے۔ دریافت کیا تو معلوم ہوا کہ اس نے حج کے دوران خاموش رہنے



کی نذرمان رکھی ہے۔ حضرت ابو بکرؓ نے اس سے کہا کہ یہ تو کوئی ثواب کا کام نہیں ہے بلکہ جاہلانہ حرکت ہے۔ لہذا اس نذر کو توڑ اور ضرورت پر بات کر۔ اس نے دریافت کیا آپ کون ہیں؟ حضرت ابو بکرؓ نے جواب دیا میں ہاجرین میں کا ایک فرد ہوں۔ اس نے دوبارہ سوال کیا، کون سے ہاجر؟ کہا ہاجرین قریش کے کس قبیلہ کے؟ حضرت ابو بکرؓ نے کہا تم تو بڑی سوال کرنے والی نکلیں۔ میں ابو بکرؓ ہوں۔ اس نے کہا (اچھا تو آپ ہمارے ہیں) بتائیے جاہلیت کے بعد ہم کو پوراہہ راست نصیب ہوئی ہے، کب تک ہم اس پر قائم رہیں گے؟ کہا جب تک تمہارے امام اس پر قائم رہیں۔ اس نے پوچھا۔ امام سے کس قسم کے لوگ مراد ہیں؟ حضرت ابو بکرؓ نے کہا۔ اسے اللہ کی بندی؛ کیا تیری قوم میں ایسے سردار نہیں گزریں جن کے احکام تیرے لیے واجب الاتباع ہوتے، وہ فرمان دیتے تو تم اس کی فوراً تعمیل و اطاعت کرتے؟ اس نے کہا ہاں! حضرت ابو بکرؓ نے جواب دیا وہی ثواب بھی لوگوں کے سردار اور امام ہیں۔

حضرت ابو بکرؓ نے مسئلہ بتایا تو یہ عورت اس کو قبول کرنے سے پہلے یہ تحقیق کرنا ضروری سمجھتی ہے کہ کون میری طاقتور رہا ہے؟ کیا اس کی فہم و بصیرت اور سیرت و کردار اس قابل ہے کہ اس پر بھروسہ کیا جائے؟ کیا اس کی ہدایت سے میں راہ صواب پاسکتی ہوں؟ جب اسے پتہ چلتا ہے کہ وقت کا خلیفہ اس سے ہم کلام ہے تو فوراً اس کا وہی مسائل سیاست کی طرف منتقل ہو جاتا ہے اور وہ اس کھوج اودھ کرید میں لگ جاتی ہے کہ جس دور سعادت سے وہ گزر رہی ہے کیا اس سے وہ ہمیشہ بہرہ ور ہوتی رہے گی یا کوئی وقت ایسا بھی آنے والا ہے جب کہ یہ دولت اس سے چھین جائے گی؟

یہ واقعہ بتاتا ہے کہ عام مسلمان تو اتین تک کو کس قدر دین کے بقا و تحفظ کی فکر دامن گیر رہتی تھی اور ان کو اسلام اور اس کے اصول عدل و مساوات پر قائم شدہ



ریاست کی سر بلندی و پائیداری سے کتنی دلچسپی تھی؛ پھر یہ کیسے تھوڑا کیا جاسکتا ہے کہ وہ دین اور اقدار دین کے فروغ و زوال اور تباہی اور ترقی سے کن رہ کش رہیں گی یا اس سے انماض ہوتیں گی؟

تنفید و احتساب

بنو امیہ کے آغازِ خلافت کا ذکر ہے کہ حضرت معاویہؓ کے گورنر اپنے خطبوں میں حضرت علیؓ رضی اللہ عنہ اور ان کے حامیوں پر لعن طعن کرتے تھے۔ ان کی اس روش پر کوفہ کے ایک صحابی حجر بن عدیؓ رضی اللہ عنہما نے تہمت فرمائی اور ساتھ ہی حضرت علیؓ رضی اللہ عنہ اور ان کے احوال و انصار کی مدح و توصیف کرتے تھے حضرت معاویہؓ کے گورنروں نے ان کی زبان بندی کی ہر چند کوشش کی لیکن کامیاب نہیں ہوئے۔ اس کے برعکس حجر بن عدیؓ کے ہم خیال اور مویدین میں اضافہ ہوتا جا رہا تھا۔ یہ دیکھ کر حضرت معاویہؓ نے حجر بن عدیؓ اور ان کے بعض ساتھیوں کی گرفتاری کے احکام جاری کر دیئے اور جب یہ گرفتار کر کے ان کے پاس لائے گئے تو ان کے قتل کا فیصلہ کر دیا حضرت عائشہؓ رضی اللہ عنہا کو اس کا علم ہوا تو فوراً عبدالرحمن بن عمارؓ کو حضرت معاویہؓ کے پاس بھیجا کہ وہ اس اقدام سے باز آجائیں لیکن ان کے پہنچنے سے پہلے ہی حجر بن عدیؓ اور ان کے ساتھی شہید کیے جا چکے تھے۔ اس پر حضرت عائشہؓ بیحد غمگین ہوئیں اور حضرت معاویہؓ سے سختی سے باز پرس کی عبدالملک بن نوقل روایت کرتے ہیں کہ وہ یہاں تک کہتی تھیں:-

لولا اننا لم نغیر شیئاً الا المت بننا الامور الی اشد

مما کانت فیہ لفتیرنا قتل حجر بن

دو کسی معاملہ کے ہمارے بدلنے سے موجودہ حالات سے بھی زیادہ

سخت حالات کے پیدا ہو جانے کا اندیشہ نہ ہوتا تو ہم حجر کے قتل کے فیصلہ

کو بدل کر رکھ دیتے۔

ایک دوسری روایت کے الفاظ ہیں:-

لولا یغلبنا سفهاؤنا لکان لی ولعاًویة فی قتل حجر

شانہ

دو اگر سفہاء کے غلبہ کا اندیشہ نہ ہوتا تو حجر کے قتل کے سلسلے میں

میرا اور معاویہ کا معاملہ کچھ اور ہی ہوتا۔

اس سے معلوم ہوتا ہے کہ جس طرح اکابر صحابہ، فتنہ و فساد کے خدشہ سے بعض غیر شرعی امور کو انجام پاتے ہوئے دیکھنے کے باوجود انگیزہ کر گئے، اسی طرح حضرت عائشہؓ نے بھی اس معاملہ میں بر بنائے مصلحت سکوت اختیار کیا ورنہ وہ کوئی سخت قدم اٹھانا چاہتی تھیں۔

حج کے زمانہ میں حضرت معاویہؓ نے حضرت عائشہؓ سے ملاقات کی تو ہدیہ آمیز

انڈاز میں پوچھا:-

یا معاویة قتلت حجروا صحابہ و فعلت الذی فعلت

اما عشیبت ان اخبأ لك رجلا یقتلك

”معاویہ! تم نے حجرا و ان کے ساتھیوں کو قتل کیا اور وہ سب کچھ

کیا جو کرنا چاہا۔ کیا تمہیں اس بات کا خوف نہیں ہوا کہ میں بھی کسی شخص کو پوشیدہ

طور پر تمہارے قتل پر لگا سکتی ہوں؟

روایات سے معلوم ہوتا ہے کہ حضرت معاویہؓ نے معذرت کرتے کرتے بڑی

مشکلوں سے ان کی خفگی کو ختم کیا تھا۔

رے اور مشورہ کا حق اور اس سے استفادہ

یہ تاریخی شہادتیں اس بات کا ثبوت ہیں کہ اسلامی معاشرہ کے سود و زیان اور

۱۵ البدایہ والنہایہ، جلد ۸، ص ۵۵

۱۶ البدایہ والنہایہ، جلد ۸، ص ۵۵

نفع و ضرر سے مسلمان عورت کسی تماشائی کی طرح غیر متعلق نہیں رہ سکتی۔ کیونکہ معاشرہ کے بناؤ اور بگاڑ اور اصلاح و فساد سے اس کا بہت ہی گہرا اور قریبی تعلق ہوتا ہے۔ معاشرہ کا نقصان اس کا اپنا نقصان اور معاشرہ کا فائدہ اس کا اپنا فائدہ ہے۔ وہ معاشرہ کو خیر کی بنیادوں پر قائم رکھنے میں مدد دے گی تو لازماً شرکی راہ پر لیے جانے کی مخالفت اور مزاحمت بھی کرے گی۔ جھلائیوں کا خیر مقدم کرے گی تو برائیوں پر احتجاج بھی کرے گی۔ یہ اس کا فطری حق ہے جو اجتماعی زندگی نے اس کو عطا کیا ہے۔ شریعت اس کے اس حق کو تسلیم کرتی ہے اور زندگی کے مختلف معاملات میں خواہ وہ انفرادی ہوں یا اجتماعی اس کو اپنے جذبات و احساسات، رائے اور خیال اور پسند و ناپسند کے اظہار کی اجازت عطا کرتی ہے۔ یہ اظہار اپنے حدود کے اندر زبان و بیان، تحریر و انشاء غرض جس ذریعہ سے بھی ہو شریعت اس پر کوئی قدغن نہیں لگاتی۔

جہاں تک اس کے ذاتی مسائل کا تعلق ہے، مثلاً نکاح، خلع وغیرہ تو ان کے متعلق شریعت نے صاف اور واضح الفاظ میں بتا دیا ہے کہ کوئی بھی شخص اس پر اپنا فیصلہ لاد نہیں سکتا، جو بھی اقدام کیا جائے گا اس کی رضا اور خوشی کے بعد کیا جائے گا۔ نبی صلی اللہ علیہ وسلم کا ارشاد ہے:-

لا تنكح الايم حتى تستأمر ولا تنكح البكر حتى تستأذن۔

”شادی شدہ عورت کا نکاح دیوگی یا طلاق کے بعد اس وقت تک نہیں

کیا جائے گا جب تک کہ اس سے مشورہ نہ لے لیا جائے۔ اور دو شیرہ کا

نکاح بھی اس کی اجازت لیے بغیر نہیں کیا جائے گا۔

ایک دوسری روایت ہے:-

لا تنكح اليتامى حتى تستأمر وھن۔

۱۰ بخاری، کتاب النکاح، باب لا ینکح الاب وغیرہ البکر والثیب الا برضاہ۔

۱۱ دارقطنی، کتاب النکاح ص ۳۸۵۔



”یقیناً لڑکیوں کا نکاح ان سے راستے اور مشورہ کرنے سے پہلے نہ کرو۔“  
 ”یتاحی“ کا لفظ یہاں بہت ہی قابل لحاظ ہے۔ شفیق و مہربان اور خیر خواہ باپ کے نہ ہونے کی صورت میں بہت ممکن ہے کہ کوئی ظالم سرپرست بے آسرا لڑکی کو ظلم و زیادتی کا نشانہ بنا لے اور شریعت نے اس کو اپنے متعلق فیصلہ کا پورا حق دیا ہے اس سے محروم کر دے، اس لیے خصوصی طور پر اس سے راستے اور مشورہ کی ہدایت کی گئی ہے تاکہ ہر حال میں عورت اپنی مرضی کی آپ مالک رہے چنانچہ جب کبھی اس کی مرضی کے علی الرغم کوئی اقدام کیا گیا تو حضور صلی اللہ علیہ وسلم نے اس کو بدل کر رکھ دیا۔  
 ان معاملات کا تعلق تو اس کی اپنی شخصیت سے ہے، اس سے بھی آگے حضور اکرم صلی اللہ علیہ وسلم کی ہدایت ہے:-

امر و النساء فی بنا تھن لہ

”عورتوں سے ان کی لڑکیوں کے معاملہ میں مشورہ لو“

یہ حدیث بتاتی ہے کہ زندگی کے جن شعبوں سے متعلق وہ تجربات رکھتی ہے اور ان کے نفع و نقصان سے بہتر طور پر واقف ہے ان کے سلسلہ میں اس کے افکار و خیالات خصوصی تو بہ اور اہمیت کے حامل ہوتے ہیں جن کو نظر انداز کرنا ہمارے لیے کسی طرح صحیح نہیں ہو سکتا بلکہ ان معاملات میں اس کی راستے اور مشورہ سے فائدہ اٹھانے میں پیش قدمی کرنی چاہیے۔

نبی کریم صلی اللہ علیہ وسلم کا ایک عام اسوہ اور طریق عمل حضرت حسن بصریؓ رہتے ہیں:-

کان النبی صلی اللہ علیہ وسلم یستشیر حتی المرأة

فتشیر علیہ بالتی فیاخذ بہا

الوداؤد کتاب النکاح، باب فی الاستئثار۔

لعیون لا اخبار لابن قتیبہ، جلد ۱ ص ۲۴

”نبی صلی اللہ علیہ وسلم مشورہ کرتے تھے یہاں تک کہ عورت سے بھی

اور وہ کبھی ایسی رائے دیتی جیسے آپ اختیار فرماتے“

یہ اسوہ زندگی کے کسی ایک یا چند پہلوؤں کے ساتھ مخصوص نہیں ہے بلکہ

اس کا تعلق ہر نوعیت کے مسائل اور تمام پہلوؤں سے ہے۔ اس کا ثبوت ہمیں تاریخ کے صفحات میں جگہ جگہ ملتا ہے۔

حدیبیہ کی مشہور صلح، قریش اور مسلمانوں کے درمیان جن شرائط پر ہوئی تھی ابتداء میں ان سے مسلمانوں کی اکثریت ناخوش تھی۔ ان میں سے ایک شرط یہ بھی تھی کہ مسلمان اس سال عمرہ کیے بغیر لوٹ جائیں گے۔ اس شرط کی وجہ سے رسول اللہ صلی اللہ علیہ وسلم نے صحابہ کو حدیبیہ ہی کے مقام پر احرام کھولنے اور قربانی کرنے کا حکم دیا لیکن صحابہ کے جذبات اس وقت اتنے بدلے ہوئے تھے کہ اس حکم کی تعمیل ہوتی نظر نہ آئی۔ آپ نے افسوس کے ساتھ حضرت ام سلمہؓ سے اس کا ذکر کیا تو انہوں نے صحابہ کی نفسیات کی رعایت کرتے ہوئے انتہائی دانشمندانہ مشورہ دیا کہ آپ کسی سے مزید گفتگو نہ فرمائیے بلکہ جو مراسم ادا کرنے ہیں ان کو آگے بڑھا کر ادا کیجئے۔ پھر دیکھئے، کس طرح لوگ اس پر عمل نہیں کرتے۔ چنانچہ آپ کو دیکھ کر فوراً پیروی شروع کر دی۔ اس طرح حضرت ام سلمہؓ کی درست اور صائب رائے نے ان کی آن میں یہ نازک صورت حال ختم کر کے رکھ دی۔

جنازہ کی موجودہ شکل کا مسلمانوں میں رواج نہیں تھا۔ حضرت اسماء بنت عمیس نے اس کو ہمیشہ میں نصاریٰ کے ہاں دیکھا تھا۔ انہوں نے اس کا مشورہ دیا اور وہ قبول کیا گیا۔

حضور اکرم صلی اللہ علیہ وسلم کے بعد خلفائے راشدین کا طریق عمل بھی آپ کے

۱۷ بخاری، کتاب الشروط، باب الشروط فی الجہاد والمصالحة مع اہل الحرب الخ

۱۸ طبقات ابن سعد، جلد ۸، ص ۲۰۶۔

اسوہ ہی کی تائید کرنا نظر آتا ہے۔ ابن سیرینؒ حضرت عمرؓ کے متعلق بیان کرتے ہیں:-

ان کان عمر لیشتشیر فی الاموحتی ان کالیشتشیر  
المراة فرجا ابصر فی قولها و الشیء یریت حسنہ فی اخذ ابۃ  
د عمر پیش آمدہ مسائل میں اصحاب المرأے لوگوں سے مشورہ  
کرتے حتی کہ ان مسائل میں سمجھ بوجھ رکھنے والی کوئی عورت ہو تو اس  
سے بھی، اور بسا اوقات اس کی رائے میں غیر و توبی کا کوئی پہلو دیکھتے  
یا کوئی مستحسن چیز پاتے تو اس کو اختیار کرتے۔

شفاء بنت عبد اللہ کے تذکرہ میں علامہ ابن عبد البر رحمہ اللہ لکھتے ہیں:-

اسلمت الشفاء قبیل الحجرۃ فی من المہاجرۃ  
و یایعت النبی و کانت من عقلاء النساء و فضلأئہن و کان  
عمر یقید ما فی الرأی و یرضاها و یفضلها  
«شفاء بنت ہجرت سے پہلے ایمان لاپچی تھیں، ان کا شمار ہجرت  
کرنے والی تو تین میں ہے۔ انہوں نے نبی صلی اللہ علیہ وسلم سے بیعت  
بھی کی ہے عقل و فہم اور فضیلت رکھنے والی عورتوں میں تھیں، حضرت عمرؓ  
ان کو رائے اور مشورے میں آگے بڑھاتے اور ان کو خوش رکھتے اور  
ان کو داروں پر فضیلت دیتے تھے»

حضرت علیؓ نے اپنے دور خلافت میں مخالفین سے جنگ کا ارادہ کیا، تو  
مدینہ کی ایک اہم شخصیت، عبداللہ بن عمیر کیمیل نخعی سے ساتھ دینے کا مطالبہ کیا۔  
انہوں نے جواب دیا کہ میں اہل مدینہ کا ایک فرد ہوں اگر وہ آپ کے اس فیصلہ کی  
تائید کرتے ہیں تو مجھے آپ کے اقدامات میں شریک ہونے میں کوئی تامل نہ ہوگا

۱۰ السنن الکبریٰ، سبقی، جلد ۱۰ ص ۱۱۱

۱۱ الاستیعاب فی اسماء الاصحاب تذکرہ شفاء بنت عبد اللہ۔



ورنہ میں معذور ہوں۔ اس کے بعد وہ عمرہ کے ارادے سے مکہ روانہ ہو گئے۔ روانگی سے قبل انہوں نے حضرت علی رضی اللہ عنہ کی صاحبزادی اتم کلثوم سے کہا کہ میں جنگ میں تو شریک نہیں ہو سکتا البتہ بقیہ تمام معاملات میں حضرت علی رضی اللہ عنہ کی اطاعت پر قائم ہوں۔ اتنے میں یہ افواہ اڑ گئی کہ وہ شام روانہ ہو گئے ہیں۔ حضرت علی رضی اللہ عنہ نے جب یہ خبر سنی تو چاہا کہ شام پہنچنے سے پہلے ان کو گرفتار کر لیا جائے چنانچہ آپ شہسواروں کو اس کی ہدایت دے ہی رہے تھے کہ اتم کلثوم اطلاع پا کر فوراً پہنچیں اور کہا کہ عبداللہ کے معاملہ میں سختی نہ کیجئے۔ ان کے متعلق جو کچھ آپ کو بتایا گیا ہے حقیقت اس کے بالکل برعکس ہے میں ان کی ضمانت لیتی ہوں کہ وہ آپ کے خلاف کوئی قدم نہیں اٹھائیں گے، حضرت علی رضی اللہ عنہ نے اتم کلثوم کی خبر اور عبداللہ کے متعلق ان کی رائے پر اعتماد کرتے ہوئے اتنے اہم معاملہ میں اپنے فیصلہ کو تبدیل کر دیا اور سواروں کو روک دیا۔

جس زمانہ میں حضرت عائشہ رضی اللہ عنہا حضرت عثمان رضی اللہ عنہ کے قاتلین سے قصاص لینے کی تیاری کر رہی تھیں، اپنی تقریر میں فرماتی ہیں:-

كان الناس يتجتون على عثمان ويزرون على عماله  
 فيستشيروننا فيما يخبروننا عنهم فنظرنى ذالك فنجده  
 برياً تقياً وفتياً ونجداهم فجرة غدارة يباحولون غير  
 ما يظهرون ۛ

”عثمان پر لوگ بے بنیاد الزامات لگاتے اور ان کے عمال کی عیب گیری کرتے تھے اور ہمارے پاس مدینہ آکر ان کو زوروں کے متعلق جو کچھ وہ ہمیں بتاتے اس سلسلے میں ہم سے مشورہ کرتے ہم غور کرتے تو حضرت عثمان کو

۱۷ تاریخ الرسل والملوک طبری، جلد ۵ ص ۱۶۷

۱۸ تاریخ کامل، جلد ۳ ص ۱۶۷ طبری، جلد ۵ ص ۱۶۷

ہر الزام سے بری، خدا ترس اور اپنی ذمہ داریوں کو پورا کرنے والے پاتے  
اور ان کو فاجر و فاسق، دھوکا باز، جھوٹا اور بوجھ ظاہر کر رہے ہیں اس  
کے خلاف سعی و تندریر کرتے ہوئے دیکھتے:

ان الفاظ سے ایک تو یہ پتہ چلتا ہے کہ حضرت عائشہ رضہ منکومت اور اس  
کے ذمہ داروں کے اعمال و وقت نظر سے مطالعہ کرتی رہتی تھیں کہ کون سے امور  
حدود و عدل و انصاف کے اندر انجام پا رہے ہیں اور کہاں ان حدود سے تجاوز  
ہو رہا ہے۔ دوسرے یہ الفاظ ظاہر کرتے ہیں کہ عوام کے مسائل و معاملات سے  
حضرت عائشہ رضہ کا بہت ہی گہرا اور قریبی تعلق تھا اور لوگ اہم سیاسی مسائل  
تک میں ان کی طرف رجوع کرتے تھے اور وہ ان کو سلجھانے کی کوشش کرتی تھیں۔  
حضرت عثمان رضہ کے بعد کس کو خلیفہ بنایا جائے؟ اس بنیادی سوال کو لے  
کر بصرہ کی مشہور شخصیت اور اپنے قبیلہ کے سردار احنف، حضرت طلحہ رضہ اور  
زبیر رضہ کے علاوہ حضرت عائشہ رضہ کے پاس بھی جلتے ہیں۔ جب تینوں کی رائے  
حضرت علی رضہ کے حق میں پاتے ہیں تو مدینہ جا کر حضرت علی رضہ کے ہاتھ پر بیعت  
کرتے ہیں۔

عملی تعاون

مختلف سیاسی و غیر سیاسی مسائل میں عورت کی رائے اور فہم سے اسلامی  
معاشرہ نے جس طرح فائدہ اٹھایا ہے اسی طرح اپنی تعمیر و تشکیل کے سلسلے میں بھی  
اس کی عملی صلاحیتوں سے وہ مدد حاصل کرتا رہا ہے۔ عورتوں نے رضا کارانہ بوجھ اٹھاتا  
انجام دی ہیں ان کا ذکر اس سے پہلے آچکا ہے۔ روایات سے معلوم ہوتا ہے کہ  
بعض اوقات ضرورت پر ریاست نے بھی ان سے یہ خدمات حاصل کی ہیں۔

حضرت عبداللہ بن عباس رضہ سے خوارج نے دریافت کیا کہ کیا رسول اللہ

صلی اللہ علیہ وسلم عورتوں کو جہاد پر لے جاتے تھے؟ انہوں نے جواب دیا:-

وقد کان یغزوہم فی دواہین الحجر لخی لہ  
 ”ہاں آپ ان کو اپنے ساتھ لے جاتے تھے اور وہ زنجیوں اور  
 مرینوں کے علاج معالجہ کا کام انجام دیتی تھیں“  
 حضرت انس رضی فرماتے ہیں:-

کان رسول اللہ صلی اللہ علیہ وسلم یغزوہ بام سلیم  
 ونسوة من الانصار فی سقین الماء ویداہین الحجر لخی لہ  
 ”رسول اللہ صلی اللہ علیہ وسلم، ام سلیم اور انصار کی بعض عورتوں کو  
 لے کر جنگ پر روانہ ہوتے تھے تاکہ وہ پیاسوں کو پانی پلائیں اور زنجیوں  
 کی مرہم پٹی کریں“

اس کے علاوہ بعض سماجی اور مذہبی کام بھی ان سے لیے گئے ہیں، مثلاً  
 ام ورقہ بنت عبد اللہ کہتی ہیں:-

کان رسول اللہ صلی اللہ علیہ وسلم یزورہانی ببیتہا  
 وجعل لہا مودناً یؤذن لہا وامرہا ان تؤم اہل دارہا  
 ”در رسول اللہ صلی اللہ علیہ وسلم ان سے ملاقات کے لیے ان کے  
 گھر آتے تھے اور آپ نے ان کے لیے ایک مودن بھی مقرر کر دیا تھا کہ  
 اذان دیا کرے اور ان کو اپنے گھر والوں کی امامت کا حکم دیا تھا“

حضرت عبد اللہ بن عمر رضی اللہ عنہما نے اپنی ایک لونڈی کو حکم دیتے تھے کہ وہ رمضان  
 کی راتوں کی نماز (تراویح) میں ان کے گھر کی عورتوں کی امامت کرے ۴

۱۔ مسلم، کتاب الجہاد، باب النساء الغازیات یرزق بہن، ترمذی، ابواب السیر، باب من یصلی النبی،

۲۔ ابوداؤد، کتاب الجہاد، باب فی النساء یغزون، مسلم، کتاب الجہاد، ترمذی، ابواب السیر

۳۔ ابوداؤد، کتاب الصلوٰۃ، باب امامۃ النساء۔

۴۔ المحلی لابن حزم، جلد ۳ ص ۱۲۸



شفاء بنت عبد اللہ کے متعلق بیان کیا جاتا ہے کہ:-  
”ربما ولاھا (ای عمر) شیئا من امر السوق لہ  
”بسا اوقات حضرت عمرؓ ان کو بازار کی کوئی ذمہ داری سونپتے  
تھے“

یہ واقعات اس بات کا قطعی ثبوت ہیں کہ اسلامی معاشرہ نے مسلمان  
عورت پر بہت سی سیاسی و سماجی ذمہ داریاں عائد کیں اور مسلمان عورت  
نے اپنے خانگی فرائض کے ساتھ ان سے بھی عہدہ برآ ہونے کی سعی کی۔

---

# عورت اور اجتماعی مناصب

## عورت کی فکری صلاحیتیں

اسلامی معاشرہ میں عورت سے جو خدمات لی گئی ہیں ان کو دیکھ کر یہ سوال پیدا ہوتا ہے کہ کیا ان چند متعین ذمہ داریوں ہی پر وہ مامور کی جاسکتی ہے یا ان کے علاوہ دیگر فرائض اجتماعی بھی اس کو سونپے جاسکتے ہیں؟ اس سوال کا جواب معلوم کرنے کے لیے ہمیں دیکھنا چاہیے کہ اسلام عورت کی فکری و عملی صلاحیتوں کے متعلق کیا رائے رکھتا اور ان پر کس حد تک اعتماد کرتا ہے؟ اس کے بعد ہی یہ فیصلہ ممکن ہوگا کہ وہ کس نوعیت کے کاموں کی اہل ہے اور اسلامی معاشرہ میں اس پر کون ذمہ داریوں کا بار ڈالا جائے گا اور کون ذمہ داریوں کا نہیں؟

دنیا میں کام ایک طرح کے نہیں ہوتے چھوٹے بڑے، اہم اور غیر اہم ہر طرح کے ہوتے ہیں اور جو کام جس نوعیت کا ہوتا ہے اس کے انجام دینے کے لیے اسی نوعیت کی صلاحیتیں درکار ہوتی ہیں۔ یہ ایک حقیقت ہے کہ ہر شخص میں ہر قسم کے کام کی صلاحیت نہیں ہوتی کوئی کسی کام کے لیے موزوں ہے تو کسی دوسرے کام کے لیے ناموزوں ہوگا۔ کوئی سائنسی تحقیقات کا اہل ہے تو کسی کے اندر عسکری تنظیم کا سلیقہ ہے۔ کوئی آرٹسٹ بننے کی صلاحیت رکھتا ہے تو دوسرا اپنے اندر انشاء اور خطابت کی قوتیں پاتا ہے کسی کی جسمانی ساخت اور توانائی محنت اور مشقت برداشت کرے گی تو کوئی بالکل اس کے قابل نہ ہوگا، صلاحیتوں کا یہ اختلاف یوں تو ہر دو افراد کے درمیان پایا جاتا ہے لیکن جہاں انسانوں کی ایک صنعت کا دوسری صنعت سے مقابلہ کیا جائے تو یہ اختلاف

بہت ہی واضح اور نمایاں نظر آنے لگتا ہے۔

عورت کمزور ہے

عورت اور مرد کے درمیان یہ اختلاف شریعت کی نگاہ میں فکری و عملی دونوں پہلوئوں سے ہے، چنانچہ عورتوں کے متعلق نبی صلی اللہ علیہ وسلم کا ارشاد ہے۔

ناقصات عقل و دین لہ

یہاں عقل سے اس کے قوائے ذہنی کی طرف اشارہ ہے اور ”دین“ سے اس کی جسمانی طاقتیں مراد ہیں۔ یعنی ان دونوں پہلوؤں سے وہ مرد سے کمزور اور ناقص واقع ہوئی ہے۔

فقہاء نے تصریح کی ہے:-

الرجل خیر من المرأة

”مرد صلاحتوں کے لحاظ سے، مرد عورت سے بہتر ہے“

عورت کی کمزوریوں کی رعایت

شریعت نے اس کی ان کمزوریوں کو صرف تسلیم ہی نہیں کیا ہے بلکہ زندگی کے ہر پہلو میں ان کی رعایت کی ہے۔

(۱) ایام ماہواری میں ایک تو اس کی ظاہری نظافت اور پاکیزگی ختم ہو جاتی ہے اور دوسرے اس کے جسمانی نظام میں اس قدر اختلال رونما ہو جاتا ہے کہ وہ کسی ایسے کام کے قابل ہی نہیں رہتی جس میں زیادہ توجہ اور محنت کی ضرورت ہوتی ہے اس لیے شریعت نے ان ایام میں نماز جیسا اہم ترین فرض اس پر سے ساقط کر دیا ہے۔ رسول اکرم صلی اللہ علیہ وسلم کا اوپر بھی جو ارشاد گزرا ہے اس میں آپ نے اس کے ”نقص دین“ کی تشریح فرماتے ہوئے یہی بتایا کہ اس فطری کمزوری

۱۷ بخاری، کتاب الحيض، باب ترك المحاضن الصوم

۱۸ فتح القدير، جلد ۵، ص ۲۸۷۔



کی وجہ سے اس زمانہ میں اس پر نماز اور روزے کا بار نہیں ڈالا گیا۔  
 (۲) ان سے بھی سخت تر حالات سے اس کو زوجگی کے دوران گزرنا پڑتا ہے۔  
 یوں کہنا چاہیے کہ وہ موت و حیات کی کشمکش سے گزرتی ہے۔ عورت کے اس نازک  
 مرحلہ سے گزر کر حالت اعتدال پر آنے تک شریعت نے نماز سے اس کو منع کر  
 دیا ہے۔

حضرت اُم سلمہ فرماتی ہیں:-

كانت المرأة ممن نساء النبي صلى الله عليه وسلم تقعدا  
 في النفاس اربعين ليلة لا يأمرها النبي بقضاء صلوة النفاس  
 "نبی صلی اللہ علیہ وسلم کے خاندان کی عورتوں میں سے بعض بعض  
 چالیس دن تک نفاس کی حالت مبتلا رہتیں۔ لیکن نبی صلی اللہ علیہ وسلم  
 ان کو نفاس کے زمانہ کی نماز قضا کرنے کا حکم نہ دیتے۔"

(۳) مدت حیض و نفاس میں اگر روزے فرض ہو جائیں تو حکم دیا گیا کہ اس  
 مدت میں یہ فرض انجام نہ دیا جائے بلکہ دوسرے دنوں میں ان کی قضا کی جائے جبکہ  
 وہ ادائیگی کے قابل ہو جائے۔ حضرت عائشہ رضی فرماتی ہیں کہ ہم کو زمانہ حیض کے روزوں  
 کی قضا کا حکم دیا جاتا لیکن نماز کی قضا کا حکم نہیں دیا جاتا تھا۔

(۴) کم و بیش یہی حال اس کا حمل اور رضاعت کی مدت میں رہتا ہے، اس  
 مدت میں روزہ جیسی سخت عبادت کا ادا کرنا اس کے لیے انتہائی دشوار تھا، چنانچہ  
 شریعت نے یہ فرض دوسرے دنوں میں بجالانے کی اس کو اجازت عطا کی۔

نبی صلی اللہ علیہ وسلم کا ارشاد ہے:-

ان الله وضع عن المسافر شطر الصلوة وعن

۱۷ ابو داؤد، کتاب الصلوة، باب ما جاء في وقت النساء۔

۱۸ مسلم، کتاب الحيض، باب وجوب قضاء الصوم على المحائض

المسافر والحامل والمرضع الصوم له

”اللہ نے مسافر کی آدمی نماز کی تخفیف کر دی، دوہ چار رکعت کی جگہ دو رکعت پڑھے گا، اور حاملہ اور دو دودھ پلانے والی کے لیے رمضان میں روزوں کی ادائیگی ضروری نہیں قرار دی، دوہ دوسرے مہینوں میں اس کو ادا کر سکتی ہے۔“

(۵) شریعت نے کمزوروں اور ناتوانوں کو جہاد کے بارگراں سے مستثنیٰ کر دیا ہے، اس صف میں آپ کو بوڑھوں اور بچوں کے ساتھ عورت بھی لگے گی۔

عن ابی ہریرۃ عن رسول اللہ صلی اللہ علیہ وسلم جہاد الکبیر والصغیر والضعیف والمرأة الحیج والعمرة

”ابو ہریرہ رضی اللہ عنہ، نبی صلی اللہ علیہ وسلم سے روایت کرتے

ہیں کہ بوڑھے، بچے، کمزور اور عورت کے لیے حج اور عمرہ ہی جہاد ہے۔“

(۶) اگر وہ حج کے لیے جاتی ہے تو قدم قدم پر اس کے ضعف اور کم توانائی کی رعایت کی جاتی ہے۔ مثلاً ذی الحجہ کی نویں تاریخ کو مزدلفہ میں رات گزار کر منیٰ کو چلنا چاہیے لیکن نبی صلی اللہ علیہ وسلم نے عورتوں اور بچوں کو سویرے ہی منیٰ کے لیے روانہ ہونے کی اجازت دے دی تاکہ جمع کے ساتھ چلنے میں ان کو کوئی زحمت نہ ہو، ساتھ ہی ان کو یہ بھی حق دیا کہ لوگوں کے منیٰ پہنچنے سے پہلے ہی

رمی جمرہ سے فارغ ہو جائیں۔

عورت کی ذمہ منیٰ صلاحتہ

عورت کی فکری صلاحیتوں کے متعلق حضور اکرم صلی اللہ علیہ وسلم کا ارشاد

عن ابن ماجہ ابواب ما جاء فی الصیام باب ما جاء فی الاقطار الخال والمریح وروی، بمعناہ الترمذی والبوداؤد والنسائی۔

عن نسائی، کتاب مناسک الحج، باب فضل الحج۔

عن بخاری، کتاب الحج، باب من قدم ضعفته اہلہ الخ

گزر چکا ہے کہ اس کی صلاحیتیں مرد سے کم تر درجہ کی ہوتی ہیں۔  
 فقہ حنفی کی مشہور کتاب ہدایہ کے شارح امام اکمل الدین الباہر ترقی نے نبی  
 صلی اللہ علیہ وسلم کے اس فرمان کی روشنی میں عورت کی ذہنی صلاحیتوں کے متعلق  
 اسلام کا نقطہ نظر متعین کرنے کی کوشش کی ہے، فرماتے ہیں:-

”نفس انسانی کی قوتوں کو چار درجوں میں تقسیم کیا جاسکتا ہے۔

پہلا درجہ یہ کہ مطلقاً سوچنے سمجھنے کی استعداد موجود ہو یہ استعداد  
 فطرتاً ہر شخص میں پائی جاتی ہے دوسرا درجہ یہ کہ جزئیات میں تو اس  
 کے استعمال سے بدیہی باتیں دریافت ہونے لگیں، مثلاً دیکھ کر  
 رنگ کا اوز چکھ کر ذائقہ کا تعین وغیرہ، اور عقل اس قابل ہو کہ ان میں  
 غور و فکر کے ذریعہ خالص فکری حقائق کا اکتساب کرنے لگے۔ اس کو  
 اصطلاح میں ”العقل بالملکۃ“ کہتے ہیں۔ اس صلاحیت کے بعد ہی آدمی  
 پر شریعت کی ذمہ داریاں عائد ہوتی ہیں۔ تیسرا درجہ یہ ہے کہ بدیہی  
 حقیقتوں سے جو نظریات مستنبط ہو رہے ہیں ان کے ادراک میں کمی قسم  
 کی دقت اور محنت نہ پیش آئے اس کا نام ”العقل بالفعل“ ہے۔ چوتھا  
 درجہ یہ کہ یہ نظریات ہمیشہ ذہن میں اس طرح مستحضر ہوں گویا کہ انکھول  
 کے سامنے ہیں اس کو ”عقل مستفاد“ کہا جاتا ہے۔“  
 اس کے بعد لکھتے ہیں:-

ولیس فیما هو مناط التکلیف وهو العقل بالملکۃ  
 فیہن نقصان بمشاهدة حالہن فی تحصیل البدیہیات  
 باستعمال الحواس فی الجزئیات وبالتمیہ ان نسبت فاتہ  
 لوکان فی ذالک نقصان لکان تکلیفہن دون تکلیف الرجال  
 فی الارکان ولیس کذا لک وقولہ صلی اللہ علیہ وسلم ہن  
 ناقصات عقل المراد بہ العقل بالفعل لہ

۱۷ العنایہ مطبوع علی حاشیہ فتح القدر، جلد ۶ ص ۵۔



”شریعت کی ذمہ داریوں کا دار و مدار جس صلاحیت عقل پر ہوتا ہے  
یعنی ”العقل بالملکۃ“ عقل کا دوسرا درجہ (عورتوں میں اس کی کمی نہیں ہے کیونکہ  
ہم دیکھتے ہیں کہ وہ جزئیات میں جو اس کو استعمال کر کے بدیہیات کو پالیتی ہیں  
اور اگر کسی بات کو فراموش کر جاتی ہیں تو یاد دہانی کے بعد ذہن میں حاضر بھی  
کر لیتی ہیں۔ اگر کسی کی صلاحیت میں کسی قسم کا نقص ہو تا تو دین کے جن ارکان  
کی ذمہ داری مردوں پر ڈالی گئی ہے عورتوں کو اس سے مختلف ارکان کی  
تکلیف دی جاتی حالانکہ صورت و اقدار یہ نہیں ہے بلکہ دونوں پر ایک ہی  
طرح کی ذمہ داریاں عائد کی گئی ہیں اس سے معلوم ہوا کہ نبی صلی اللہ علیہ وسلم  
نے ان کے حق میں ”ناقصات العقل“ تو فرمایا تو اس سے ”العقل بالفعل“  
یعنی عقل کا تیسرا درجہ مراد ہے“

### عورت کی گواہی

بہر حال شریعت نے مرد کو عقلی حیثیت سے برتر تصور کیا ہے۔ یہی وجہ ہے  
کہ اس نے مرد کی عقل پر عورت کی عقل سے زیادہ اعتماد بھی کیا ہے اس کی وضاحت  
کے لیے ہم عورت کی گواہی کے مسئلہ کو لیتے ہیں کیونکہ اس مسئلہ کو عورت کی عقل کے  
نقص پر نبی صلی اللہ علیہ وسلم نے بطور دلیل پیش کیا ہے۔  
آپ کا ارشاد ہے:-

شهادة المرأة مثل نصف شهادة الرجل

”عورت کی گواہی مرد کی گواہی کی نصف ہے“

قرآن مجید میں پانچ مقامات پر شہادت کے احکام بیان کیے گئے ہیں جن  
میں صرف ایک مقام پر عورت کی شہادت کے مرتبہ و حیثیت سے بحث کی گئی ہے  
چنانچہ لین دین کے سلسلہ میں فرض کے احکام بیان کرتے ہوئے ارشاد ہوتا ہے:-

بخاری، کتاب الحجیض، باب ترک الحائض الصوم۔

وَأَسْتَشِيهُدَا شَاهِدَيْنِ مِنْ رَجَالِكُمْ قِيَانٌ لَمْ  
يَكُونَا رَجُلَيْنِ فَرَجُلًا وَأَمْرًا شَيْنًا وَمَنْ تَرَوْنَهُمْ مِنْ  
الشُّهَدَاءِ إِنْ تَفَصَّلَ أَحَدَاهُمَا فَتَدَاكَبَرَا أَحَدَاهُمَا الْاُخْرَىٰ-

البقرہ ۲۸۲-

”اور گواہی حاصل کرو اپنے مردوں میں سے دو کی اور اگر دو مرد  
نہ ہوں تو ایک مرد اور دو عورتیں ہوں۔ یہ گواہ ان لوگوں میں سے ہوں جن  
کو تم بحیثیت گواہ کے پسند کرتے ہو (ایک مرد کی جگہ دو عورت اس لیے کہ  
اگر ایک بھول جائے تو دوسری یاد دلا دے۔“

قرآن مجید نے عورت کی شہادت کے سلسلہ میں جو الفاظ استعمال کیے ہیں  
ان سے کئی ایک سوالات پیدا ہوتے ہیں۔ تنہا نواتین کی شہادت معتبر ہے یا  
نہیں؟ اگر معتبر ہے تو کیا تمام معاملات میں یا صرف بعض میں، اور یہ کہ ہر معاملہ  
میں نصاب شہادت کیا ہے؟ یعنی گواہی دینے والیوں کی کتنی تعداد ضروری  
ہے؟ اور اگر یہ تسلیم کر لیا جائے کہ نواتین کی شہادت قابل قبول ہونے کے  
لیے ان کے ساتھ مرد کا ہونا ضروری ہے تو اس وقت بھی بعینہ ہی سوالات  
ابھرتے ہیں کہ یہ مشترک شہادت کیا ہر قسم کے مسائل میں فیصلہ کن بنیاد بن سکتی  
ہے یا صرف بعض مسائل کا فیصلہ اس کے ذریعہ ہو سکتا ہے؟

ان سوالات پر مسلمان فقہاء نے تفصیل سے بحث کی ہے، ہم ان کے  
خیالات کو کسی قدر تفصیل سے پیش کرتے ہیں تاکہ ان خیالات کی روشنی میں عورت  
کی ذہنی صلاحیتوں کے متعلق اسلام کا نقطہ نظر سمجھنے میں آسانی ہو۔

۱۔ ذیل میں شہادت سے متعلق جو خیالات پیش کیے جا رہے ہیں وہ المحلی ابن حزم جلد ۹  
صفحہ ۳۹۵ تا ۴۰۰، اور امام ابن قیم کی کتاب الطرق الحکمیت فی السیاسین الشریعہ صفحہ ۱۳۲  
تا صفحہ ۱۳۶ سے ماخوذ ہیں مگر درمیان میں کسی اور کتاب کوئی بات کی گئی ہے تو وہیں اس کو الودید لکھا گیا



## تہا عورتوں کی گواہی

امت کے تقریباً تمام فقہا متفق ہیں کہ ایسے مخصوص نسوانی مسائل کے فیصلہ کے لیے تہا عورتوں کی شہادت کافی ہے جن کا علم مردوں کو نہیں ہو سکتا۔  
امام شافعیؒ فرماتے ہیں:-

الولاد و عیوب النساء مما لم اعلم مخالفاً لالقیت  
أَنَّ شَهَادَةَ النِّسَاءِ فِيهِ جَائِزَةٌ لِرَجُلٍ مَعَهُنَّ۔

”جن (اہل علم حضرات) سے میں نے ملاقات کی ان میں کسی کو اس بات کا مخالف نہیں پایا کہ ولادت اور عورتوں کے (قابل مترقماً کے) عیوب کے سلسلہ میں عورتوں کی شہادت مرد کی شرکت کے بغیر جائز ہے۔  
امام زہریؒ کا بیان ہے:-

مضت السنة ان تجوز شهادة النساء فيما لا يطلع  
عليه غيرهن۔

”یہ سنت چلی آرہی ہے کہ ایسے تمام معاملات میں تہا عورتوں کی شہادت

جائز ہے جن کی اطلاع سوائے اُن کے کسی اور کو نہیں ہوتی۔“

مخصوص نسوانی مسائل کے علاوہ دیگر مسائل حیات میں فقہائے احناف، امام مالکؒ، امام شافعیؒ اور ان کے ہم خیال بعض اور فقہانے صرف عورتوں کی شہادت قبول نہیں کی ہے۔ حضرت عبداللہ بن عمرؓ عمر بن عبدالعزیزؒ اور عطاء بن ابی رباحؒ کی بھی یہی رائے ہے۔

حضرت عبداللہ بن عمرؓ فرماتے ہیں:-

لا يجوز شهادة النساء وحدهن الا على ما لا يطلع عليه

غيرهن من عورات النساء وحملهن وحيضهن۔



دہنہا عورتوں کی شہادت صرف ان ہی امور میں جائز ہے جن سے  
سوائے ان کے اور کوئی واقف نہیں ہو سکتا۔ یعنی عورتوں کے قابل ستر  
مقامات اور حمل اور حیض سے متعلق ان کے بیانات پر فیصلہ کیا جائے گا  
اس کے لیے مرد کی شرکت ضروری نہیں سمجھی جائے گی۔

حضرت علی رضی اللہ عنہ کا ایک قول اسی خیال کی تائید کرتا ہوا معلوم ہوتا ہے لیکن  
بعض روایات اس کے خلاف بھی ملتی ہیں۔ چار تو اتین نے حضرت علی رضی اللہ عنہ کے  
سامنے شہادت دی کہ فلاں عورت نے فلاں بچہ کو پیر سے روزند کر بلاک کر دیا ہے  
تو آپ نے ان کی شہادت قبول کی۔

ایک دوسرا واقعہ ہند بنت طلق بیان کرتی ہیں کہ ہم چند عورتیں ایک جگہ  
تھیں، وہیں ایک بچہ کپڑے سے ڈھکا پڑا تھا ایک عورت نے ادھر سے  
گزرتے ہوئے اس کو روند ڈالا۔ بچہ کی ماں نے دعویٰ کیا کہ اس نے میرے بچہ  
کو بلاک کر دیا۔ اس کی گواہی حضرت علی رضی اللہ عنہ کے سامنے دس عورتوں نے دی جن میں  
میں بھی شامل تھی تو حضرت علی رضی اللہ عنہ نے اس عورت پر دیت لازم کر دی۔

اسی طرح حضرت عمر رضی اللہ عنہ کے متعلق ایک روایت سے یہ پتہ چلتا ہے کہ وہ  
نکاح، طلاق، حدود اور خون کے معاملات میں عورت کی شہادت کو صحیح نہیں سمجھتے  
تھے، لیکن ایک دوسری روایت ہے کہ چار عورتوں نے حضرت عمر رضی اللہ عنہ کے سامنے  
گواہی دی کہ فلاں شخص نے نشہ کی حالت میں اپنی بیوی کو طلاق دے دی۔ آپ  
نے بیوی کو شوہر سے جدا کر دیا۔

بعض فقہاء کا رجحان یہ معلوم ہوتا ہے کہ نسوانی معاملات میں تنہا تو اتین  
کی گواہی جس بنیاد پر قبول کی جاتی ہے یعنی یہ کہ ان کا علم صرف تو اتین ہی کو ہو سکتا  
ہے، اس نوعیت کے حالات جہاں کہیں اور جن مسائل میں پیدا ہو جائیں ان کی  
شہادت قبول کی جانی چاہیے۔ حضرت عمر رضی اللہ عنہ اور حضرت علی رضی اللہ عنہ سے جو متضاد روایا  
منقول ہیں ان کے درمیان اس رائے کے ذریعہ تطبیق دی جاسکتی ہے کہ انہوں

نے تنہا تو اتین کی شہادت ایسے حالات میں قابل رد قرار دی ہے جب کہ مردوں کو عورتوں سے زیادہ واقعات کے مطالعہ کے مواقع ہوں اور ان کی شہادت پر صرف ان صورتوں میں فیصلہ کیا ہے جن میں کہ ان کی شہادت قبول کیے بغیر کوئی چارہ نہیں تھا اور نہ قبول کرنے میں حقوق کے ضائع ہونے کا اندیشہ تھا۔  
امام ابن تیمیہ فرماتے ہیں :-

تقبل شهادة النساء في الحدود اذا اجتمعن في  
الغرس والحمام ونص عليه احمد في رواية بكر بن محمد  
عن ابيه ونقل ابن صدقة في الرجل يوصي باشياء  
لاقاربه ويعتق لا يحضره الا نساء هل تجوز شهادتهن  
في الحقوق والصحيح قبول شهادة النساء في الرجعة فان  
حضورهن عندا اليسر من حضورهن عندا كتابة  
الوشائق له

وہ اگر تو اتین بار اتوں اور غسل خانوں میں جمع ہوں اور وہاں کوئی  
حد کے قابل سانحہ پیش آجائے تو ایسی صورت میں مرد سے متعلق ان کی  
گواہی قبول کی جائے گی بکر بن محمد نے اپنے والد کے توالہ سے امام احمد  
سے اس کی صراحتاً روایت کی ہے۔ ابن صدقہ نے ایک صورت نقل  
کی ہے کہ اگر ایک شخص اپنے رشتہ داروں کو وصیت کرے اور اپنے  
غلام کو آزاد کرے لیکن اس وقت سوائے عورتوں کے اور کوئی  
موجود نہ ہو کیا اس طرح کے حقوق میں عورتوں کی گواہی جائز ہوگی؟ امام  
احمد نے فرمایا۔ ہاں حقوق میں ان کی گواہی جائز ہے، اسی طرح طلاق سے

۱۵ الاختیارات العلمیۃ المطبوع مع الفتاویٰ ص ۲۱۲

۱۶ ہم نے تو سین کا اضافہ طریق الحلیۃ فی السیاسة الشرعیۃ ص ۱۲۷ سے کیا ہے اس کے بغیر



ربوع کے متعلق بھی ان کی شہادت قبول کی جائے گی کیونکہ دستاویزات کی  
تحریر کے وقت ان کا حاضر ہونا اتنا آسان نہیں جتنا کہ طلاق سے ربوع  
کے وقت موجود ہونا آسان ہے یعنی جب پہلی صورت میں ان کی گواہی قبول  
گئی تو دوسری صورت میں بھی قبول کی جانی چاہیے۔“

عطاء بن ابی رباح کہتے ہیں کہ اگر آٹھ نوائین کسی عورت کے زانی ہونے کی  
شہادت دیں تو میں اس کو رجم کر دوں گا۔

علامہ ابن حزم رحمہ اللہ تو دو عورتوں کو ایک مرد کی حیثیت دینے کے بعد ہر  
حال میں اور ہر قسم کے حقوق و معاملات میں نوائین کی شہادت کو معتبر سمجھتے ہیں۔  
قاضی شریح رحمہ کی بھی غالباً یہی رائے تھی۔ ایک گھر کے ساز و سامان کے متعلق  
ان کے پاس مقدمہ پیش ہوا۔ فریقین میاں بیوی تھے، شوہر کا دعویٰ تھا کہ مال و  
اسباب اس کا ہے لیکن چار عورتوں نے گواہی دی کہ یہ بیوی کا ہے بیوی نے  
اپنے مہر کی رقم شوہر کے توالے کی تو اس کے عوض شوہر نے یہ مال و اسباب  
اس کو دیا تھا۔ قاضی شریح نے عورتوں کے اس متفقہ بیان کے مطابق شوہر کے  
خلاف فیصلہ کیا۔

اسی قسم کی ایک اور روایت آتی ہے کہ انہوں نے مہر کے ایک مقدمہ  
میں چار نوائین کی گواہی پر شوہر کے خلاف بیوی کے حق میں فیصلہ دیا۔  
ایاس بن معاویہ رحمہ نے طلاق کے سلسلہ میں دو عورتوں کی گواہی قبول  
کی ہے۔

حضرت معاویہ رحمہ کے متعلق مروی ہے کہ صرف اتم سلمہ رحمہ کی شہادت پر  
انہوں نے ایک مکان سے متعلق قضیہ چکا دیا۔

عورت اور مرد کی مشترکہ گواہی  
جن فقہاء نے ہر قسم کے معاملات میں تنہا نوائین کی شہادت کو معتبر مانا  
ہے ان کے لیے نوائین اور مردوں کی مشترکہ شہادت کو قبول کرنے میں کوئی



عذر نہیں ہو سکتا وہ اس کو ضرور ہی قبول کریں گے۔ یہاں اصل سوال ان فقہاء کے بارے میں پیدا ہوتا ہے ہونسو انی مسائل کے محدود دائرہ ہی کے اندر تنہا تو اتین کی شہادت کو معتبر سمجھتے ہیں۔ اس دائرہ سے باہر جب تک عورت کے ساتھ گواہی میں مرد بھی شریک نہ ہو جائے وہ اس گواہی پر اعتماد کے لیے تیار ہی نہیں ہیں۔ فقہاء کے اس گروہ کے درمیان اس پہلو سے اختلاف ہے کہ کن معاملات میں یہ مشترکہ شہادت قبول کی جائے گی اور کن معاملات میں قبول نہیں کی جائے گی؟

مکمل تابعی کہتے ہیں کہ صرف قرض کے سلسلہ میں عورتوں کی گواہی پر اعتماد کیا جاسکتا ہے۔ ربیعہ کی رائے ہے کہ عورتوں کی شہادت نکاح، طلاق، حدود اور غلاموں کی آزادی کے متعلق تو قابل اعتبار نہیں ہے البتہ ایسے حقوق اور معاملات جو باہمی رضامندی سے طے پاتے ہیں، ان میں اس کی شہادت قبول کی جاسکتی ہے۔ امام مالکؒ اور امام شافعیؒ فرماتے ہیں کہ صرف مالی مسائل میں مردوں کے ساتھ عورتوں کے بیان پر فیصلہ کیا جاسکتا ہے، گوکہ مالی مسائل کے تعین میں ان کے درمیان تقوڑاسا اختلاف ہے۔ تمام فقہائے احناف اور عثمانی رحمہم حدود و قصاص کے علاوہ ہر قسم کے مسائل میں عورت اور مرد کے مشترکہ بیان کو فیصلہ کی بنیاد تسلیم کرتے ہیں۔ ایک روایت سے امام سفیان ثوریؒ کا بھی یہی خیال ظاہر ہوتا ہے، ایک دوسری روایت سے معلوم ہوتا ہے کہ قصاص میں بھی مشترکہ گواہی ان کے نزدیک جائز ہے۔ صرف حدود میں وہ اس کو فیصلہ کے قابل نہیں مانتے۔ طاؤس کہتے ہیں کہ زنا کے علاوہ بقیہ تمام معاملات میں مشترکہ شہادت تسلیم کی جائے گی۔ زنا میں اس لیے قبول نہیں کی جائے گی کہ اس حالت کا بغور دیکھنا عورتوں کے لیے جائز نہیں ہے۔ عطاء بن ابی رباح کی رائے میں زنا اور دوسرے معاملات میں کوئی فرق نہیں ہے۔ زنا میں بھی اگر تین مرد اور دو عورتیں گواہی دیں تو وہ قبول کی جائے گی۔

گواہی کی اہلیت

فقہاء نے خواہ بعض معاملات میں عورت کی شہادت قبول کی ہو یا کلاماً

میں، لیکن جس حد تک بھی اس کی گواہی پر بھروسہ کیا ہے اس حد تک وہ اس کی ذہنی صلاحیتوں کا اعتراف ہے۔ کیونکہ شہادت سادہ سی خبر اور اطلاع کو نہیں کہا جاتا بلکہ شہادت نام ہے کسی واقعہ کو اس کی حقیقی شکل میں مطالعہ کرنے اور اس کی بے بیہ تعبیر کا یہ کوئی آسان اور سہل کام نہیں ہے بلکہ ایک بھاری ذمہ داری ہے جو آدمی اپنے سر لیتا ہے۔ اتنی بھاری ذمہ داری کہ عاقل وقت اس کے مطابق بڑے سے بڑا اقدام کرنے پر مجبور ہے۔ درخشاں میں لکھا ہے۔

وحکمہا وجوب الحكم على القاضي بموجبها بعد  
التزكية فلوا متنم بعدا وجود شرائطها اثم لتزك  
الفرض واستحق العزل لفسقه وعذر لادتكابه مالا  
يجوز شرعا وكفران لميرالوجوب له

دو شہادت کا حکم یہ ہے کہ تحقیق کے بعد قاضی پر اس کے مطابق فیصلہ کرنا واجب ہو جاتا ہے اگر شرائط کے پائے جانے کے بعد وہ فیصلہ سے رکتا ہے تو گناہ گار ہو گا کیونکہ وہ اس طرح ایک فرض کا تارک ہی رہا ہے اور اپنے اس فسق کی وجہ سے معرونی کا مستحق ہو گا اور اس کو تعزیر کی جائے گی اس لیے کہ وہ ایسی حرکت کا مرتکب ہو رہا ہے جو شرعاً جائز نہیں ہے اور اگر وہ اس کے مطابق فیصلہ کو واجب ہی نہ سمجھے تو اس کی تکفیر کی جائے گی۔“

اسی وجہ سے ہمارے فقہانے لکھا ہے :-

اهلية القضاء وتدوم اهلية الشهادة له  
”جہاں شہادت کی اہلیت ہوتی ہے وہاں قضا کی بھی اہلیت ہوتی ہے“



یعنی اگر کوئی شخص کسی معاملہ میں شہادت دے سکتا ہے تو اس کے معنی یہ ہیں کہ وہ اس معاملہ میں فیصلہ کرنے کا بھی اہل ہے۔ اس لیے یہ بات قطعی طور پر معلوم کرنے کی ضرورت ہے کہ عورت کی شہادت کے متعلق اسلام کا صحیح نقطہ نظر کیا ہے تاکہ ہم اس کی بنیاد پر فیصلہ کر سکیں کہ اس کی ذہنی صلاحیتیں اسلامی نقطہ نظر سے کس حد تک اور کن پہلوؤں سے کارآمد اور مفید ہیں۔

عورت کی گواہی سے متعلق فقہاء کے خیالات کا تجزیہ یہ عورت کی شہادت کے متعلق فقہاء کے جو خیالات ابھی پیش کیے گئے ہیں ایک طرف ان سب کا رد کر دینا دشوار بلکہ ناممکن ہے تو دوسری طرف ان کو جوں کا توں قبول کرنا بھی مشکل ہے کیونکہ کسی ایک پہلو میں کسی فقیہ کا قول عقل و شریعت سے ہم آہنگ نظر آتا ہے تو دوسرے پہلو میں دوسرے فقیہ کی رائے ورنی معلوم ہوتی ہے۔ یہاں کوشش کی جائے گی کہ ان مختلف افکار کی روشنی میں اصولی دین اور فہم انسانی سے قریب تر رائے دریافت کی جائے۔

امام مالکؒ ہوں یا امام شافعیؒ یا فقہاء کا وہ گروہ جو صرف قرض یا مالی مسائل کی حد تک شہادت نسواں کو جائز سمجھتا ہے۔ ان کی رائے اس تصور پر مبنی ہے کہ عورت کا حافظہ اور فہم اصلاً اس قابل نہیں ہوتا کہ کسی معاملہ میں اس پر اعتماد کیا جائے مگر چونکہ بعض حالات میں اس کی عقل و فہم پر اعتماد کیے بغیر کوئی چارہ کار نہیں رہتا اس لیے مجبوراً اس کی شہادت کی بنیاد پر معاملات کا فیصلہ کرنا پڑتا ہے۔ چنانچہ مالکی فقہ کی مشہور کتاب مدونہ میں لکھا ہے :-

شهادة النساء انما جازت علی وجه الضرورة

”عورتوں کی گواہی ضرورت کی بنا پر جائز ہوتی ہے“

اس تصور کی اساس ایک تو اس بات پر ہے کہ قرآن مجید نے مختلف



مسائل، زنا، قذف، طلاق اور اس سے زوجہ، وصیت اور قرضی لین دین سے بحث کرتے ہوئے شہادت کے احکام بیان کیے ہیں۔ لیکن صرف قرض کے سلسلہ میں عورت کی شہادت کا ذکر کیا ہے۔ دوسرے خود وہ الفاظ ہیں جن میں اس کی شہادت کا ذکر کیا ہے۔ دوسرے خود وہ الفاظ ہیں جن میں اس کی شہادت کا حکم بیان ہوا ہے۔

وَأَسْتَشْهِدُوا شَهِيدًا بَيْنَ مِنْ رَبِّكَ لَكُمْ فَيَنْ لَمْ يَكُونُوا  
رَجُلَيْنِ فَرَجُلٌ وَأَمْرًا تَنْ تَمْنُونَ مِنَ الشَّهَادَةِ  
أَنْ تَعْلَمَ إِحْدَاهُمَا فَتَدَاكِرُ إِحْدَاهُمَا الْأُخْرَى - البقرة - ۲۸۲

”گواہ بناؤ اپنے مردوں میں سے دو کو اور اگر دو مرد نہ ہوں تو ایک

مرد اور دو عورتیں ہوں، یہ گواہ ان لوگوں میں سے ہوں، جن کو تم گواہ کی حیثیت سے پسند کرتے ہو (ایک مرد کی جگہ دو عورت اس لیے کہ)

ایک بھول جائے تو دوسری یاد دلا دے“

ان دونوں باتوں سے ان بزرگوں نے یہ سمجھا کہ قرض یا اس نوعیت کے دیگر مسائل کے علاوہ بقیہ معاملات میں اس کی شہادت جائز نہیں ہے، اور قرض کی نوعیت کے مسائل میں بھی اس کی شہادت کے قبول کیے جانے کی وجہ یہ ہے کہ قدم قدم پر ان مسائل سے سابقہ پڑتا رہتا ہے اور ہر وقت صرف مردوں کی شہادت کا فراہم ہونا دشوار ہے۔

پھر آیت کے ظاہر الفاظ کی بنا پر یہ اصول بھی ان حضرات نے وضع کیا ہے کہ عورت کی شہادت اسی وقت قابل قبول ہوگی جب کہ گواہی دینے میں اس کے ساتھ مرد بھی شریک ہو کیونکہ عورت کی شہادت بر بنائے منوریت جائز کی گئی ہے اس لیے جس شکل میں اور جس حد تک اجازت دی گئی ہے، اس سے تجاوز صحیح نہیں ہوگا۔ امام شافعی فرماتے ہیں:-

فلا يجوز من شهادة تهن شيء وان كثرن الا ومعهن

## رجل

”عورتوں کی قسم کی شہادت جائز نہیں ہے خواہ وہ زیادہ ہی کیوں نہ ہوں الا یہ کہ ان کے ساتھ کوئی مرد ہو“

ہمارے خیال میں یہ تینوں باتیں صحیح نہیں ہیں۔ پہلی بات اس لیے صحیح نہیں ہے کہ احکام شریعت دونوں اصناف انسانی کے لیے عام ہوتے ہیں، کسی حکم کے ذیل میں صراحت کے ساتھ عورت کا ذکر نہ کیے جانے کا مطلب یہ ہرگز نہیں ہے کہ وہاں اس کو نظر انداز کر دیا گیا ہے۔ اس طرح تو شریعت کے بیشتر احکام کی وہ مکلف ہی نہیں رہے گی۔

باقی رہا قرآن مجید کے الفاظ سے یہ نتیجہ اخذ کرنا کہ عورت کی شہادت مردوں کے لیے ضرورت قبول کی گئی ہے تو یہ بالکل غلط ہے کیونکہ خود اس مسلک کے حاملین تسلیم کرتے ہیں کہ گواہی دینے والے دو مردوں کے ہوتے ہوئے بھی ایک مرد اور دو عورتوں کی شہادت قبول کی جاسکتی ہے۔ حقیقت یہ ہے کہ ان الفاظ میں ایک عملی صورت حال سے بحث کی گئی ہے اور وہ یہ کہ قرض کا لین دین ہو یا اسی نوعیت کے دوسرے معاملات، ان سے واسطہ عموماً مردوں ہی کو پڑتا ہے اس لیے شریعت نے یہاں اصلاً ان کی شہادت کے احکام بیان کیے ہیں۔ عورت کو اپنی خانگی مصروفیات کی بنا پر ان معاملات میں شرکت کا بہت کم موقع ملتا ہے لہذا اس کی شہادت کا تذکرہ بھی ضمناً کیا گیا ہے۔

اسی طرح ان حضرات کا یہ استدلال کہ عورت کی شہادت کے قابل قبول ہونے کے لیے کسی نہ کسی مرد کا شریک شہادت ہونا ضروری ہے، تسلیم کیے جانے کے لائق نہیں ہے کیونکہ اگر اس استدلال کو صحیح قرار دیا جائے تو یہ ماننا پڑے گا کہ شہادت کی جو دو صورتیں اس آیت میں بیان کر دی گئی ہیں کسی



دعویٰ کے اثبات کی بس وہی دو صورتیں ہیں۔ حالانکہ امام مالکؒ اور امام شافعیؒ مانتے ہیں کہ آیت میں جن صورتوں کا ذکر ہے ان سے ہٹ کر اگر کوئی شخص اپنے دعویٰ پر صرف ایک گواہ پیش کرے اور قسم کھائے تو اس کا دعویٰ ثابت ہو جائے گا۔

حنفیہ نے ان اعتراضات سے دامن بچا کہ بہت ہی محتاط اور محقول روش اختیار کرنے کی کوشش کی ہے۔ فقہ حنفی کے خیالات سے اسی اسکول کے ایک بہت بڑے محقق علامہ ابو بکر حصاص نے تفصیل سے بحث کی ہے۔ ذیل کی سطور میں ہم ان کی بحث کو اپنے الفاظ اور اپنی ترتیب کے ساتھ پیش کرتے ہیں۔

آیت کا مطلب یہ ہرگز نہیں ہے کہ مشترکہ شہادت دو مردوں کی شہادت کا بدل ہے کیونکہ اس کے معنی یہ ہوں گے کہ شہادت کا اصلاً ایک ہی طریقہ ہے حالانکہ یہ صحیح نہیں ہے کیونکہ تمام مسلمانوں کا کم از کم اس حد تک اجماع ہے کہ دو مردوں کی عدم موجودگی میں ایک مرد اور دو عورتیں گواہ بن سکتی ہیں تو گویا یوں کہنا چاہیے کہ قرآن مجید نے شہادت کی دو مختلف صورتیں پیش کی ہیں۔

اب جب کہ عورت کی یہ حیثیت تسلیم کر لی گئی کہ وہ گواہ بن سکتی ہے تو جس معاملہ میں بھی شہادت کی ضرورت پڑے ہم اس کو بطور گواہ پیش کر سکتے ہیں۔ مثلاً نبی صلی اللہ علیہ وسلم کا ارشاد ہے:-

لانکام الا بولی وشاہدین۔

”دایک ولی اور دو گواہوں کے بغیر نکاح جائز نہیں ہے“

آیت میں بیان کردہ اصول شہادت کے مطابق ہمارے لیے جائز ہو گا کہ نکاح میں یا تو دو مردوں کو گواہ مقرر کریں یا ایک مرد اور دو عورتوں کو۔ اسی طرح شریعت کے اس ضابطہ ”البینۃ علی المدعی والیمین علی المدعی علیہ“ (دعویٰ کرنے والے پر دلیل فراہم کرنے کی ذمہ داری ہے اور بصورت دیگر جس کے خلاف دعویٰ دائر کیا جائے اس پر قسم ضروری ہے) کے تحت اگر کوئی شخص اپنے دعویٰ کی دلیل میں مشترکہ شہادت پیش کرے تو اس کا دعویٰ ثابت



ہو جانا چاہیے۔

تو آیت کے الفاظ ————— جب تم ایک مقررہ مدت کے لیے قرض کا معاملہ کرو ————— دلالت کرتے ہیں کہ عورت کی گواہی صرف مالیات تک محدود نہیں ہے کیونکہ قرآن نے ان الفاظ کے ذریعہ نہ صرف قرض کے سلسلہ میں اس کی شہادت منظور کی ہے بلکہ ادائیگی قرض کے لیے جو مدت متعین کی جائے اس کے متعلق بھی اس کے بیان پر اعتماد کرنے کا حکم دیا ہے۔ یہ تو کوئی شخص نہیں کہہ سکتا کہ مدت کا تعلق صرف مالیات سے ہوتا ہے کیونکہ کفالتِ نفس اور ادا دانسوں سے غیر مالی قسم کے منافع کی بھی مدت مقرر ہو سکتی ہے۔ اسی طرح دعویٰ قتل یا معافی قتل کے دعویٰ پر دلیل فراہم کرنے کے لیے حاکم ایک خاص وقت تک مہلت دے سکتا ہے۔ اگر کچھ دیر کے لیے یہ فرض بھی کیا جائے کہ مدت کا تعلق صرف مالیات سے ہے تب بھی یہ لازم آتا ہے کہ نکاح کے سلسلہ میں اس کی شہادت قبول کی جائے کیونکہ کسی شخص کے لیے ایک ناخرم عورت سے استمتاع کا حق مہر کی بنا پر حاصل ہونا ہے اس طرح یہ ایک خالص مالی معاملہ ہے۔

اسی طرح ظاہر الفاظ کا تقاضا یہ ہے کہ قرض کی نوعیت رکھنے والے تمام معاملات میں مرد اور عورت کی مشترک شہادت کو قبول کیا جائے۔ اب ہمیں دیکھنا چاہیے کہ قرض کا مطلب کیا ہے؟ اس کا مطلب سوائے اس کے کچھ نہیں ہے کہ ایک چیز دی تو جائے فی الحال اور اس کا بدل بعد میں ادا کیا جائے۔ یہ صورت بہت سے معاملات میں پیدا ہو سکتی ہے۔ مثلاً ایک شخص نکاح کے ذریعہ کسی ناخرم عورت سے استمتاع کا حق حاصل کرے اور یہ طے کرے کہ اس کا عوض یعنی مہر بعد میں دے گا یا قتل کے سلسلہ میں مال پر صلح ہو جائے تو یہ مال قتل کا عوض بن جائیگا۔ کراپوں میں بھی یہی صورت ہے کہ ایک چیز اس وقت دی جا رہی ہے جس کا عوض بعد میں ہمیں مل رہا ہے، گویا قرض کا لفظ اپنے مفہوم کے اعتبار سے بہت ہی وسیع ہے اس لیے قرآن کے حکم کے مطابق یہ مفہوم معاملات کی جن جن شکلوں پر حاوی

ہو ان سب میں عورت کی شہادت قبول کی جانی چاہیے۔

ہمارے خیالات کی تائید بہت سے عملی نظائر سے بھی ہوتی ہے۔ حضرت  
حذیفہؓ کی روایت ہے کہ نبی صلی اللہ علیہ وسلم نے قابلہ ردایہ کی شہادت قبول کی۔  
ظاہر ہے ولادت کا تعلق مالیات سے قطعاً نہیں ہے۔ ولادت کے معاملہ میں  
تمام لوگ متفق ہیں کہ عورت کی گواہی جائز ہے، اگر اختلاف ہے تو نصاب شہادت  
میں نہ کہ نفس شہادت میں۔ یہ دلیل ہے اس بات کی کہ شہادت مالیات کے ساتھ  
خصوص نہیں ہے۔

عطاء بن ابی رباح کہتے ہیں کہ حضرت عمرؓ نے نکاح کے سلسلہ میں ایک مرد  
اور دو عورتوں کی شہادت کو جائز قرار دیا۔ حضرت عبداللہ بن عمرؓ سے بھی اسی قسم  
کی روایت منقول ہے۔ ابو لیبیدرؓ کا بیان ہے کہ حضرت عمرؓ نے طلاق کے  
سلسلہ میں عورت کی گواہی کو معتبر مانا ہے۔ عطاء تابعی اور شعبیؓ نے بھی طلاق کے  
معاملہ میں عورت کی شہادت قبول کی ہے۔ محمد بن حنفیہؓ حضرت علیؓ سے روایت  
کرتے ہیں کہ شادی بیاہ سے متعلق عورتوں کی گواہی جائز ہے۔ قاضی شریحؒ نے  
غلطی کے معاملہ میں مشترک شہادت کو صحیح مانا ہے۔

ان دلائل کی بنا پر ہمارا خیال ہے کہ مشترک شہادت ہر معاملہ میں قابل قبول  
ہونی چاہیے الا یہ کہ شریعت کسی خاص معاملہ میں اس کی شہادت کو ماننے سے  
انکار کر دے جیسا کہ اس نے حدود و قصاص میں کیا ہے۔

امام زہریؒ روایت کرتے ہیں :-

مصنعت السنّة من رسول الله صلى الله عليه وسلم  
والخليفة من بعده ان لا تجوز شهادة النساء في الحدود  
ولا في القصاص



در رسول اللہ صلی اللہ علیہ وسلم اور آپ کے بعد کے دو خلفاء حضرت ابو بکر رضی اللہ عنہما اور حضرت عمر رضی اللہ عنہما کی یہ سنت رہی ہے کہ وہ حدود اور قصاص میں عورتوں کی شہادت کو جائز نہیں سمجھتے تھے؛

عورت کی شہادت پر فقہ حنفی کے ایک نامور محقق علامہ ابن الہمام رحمہ اللہ نے ایک دوسرے پہلو سے بحث کی ہے۔ اس بحث میں جو باتیں اور پرگز رہ چکی ہیں ان کو عذف کر کے بقیہ اہم نکات کو ہم یہاں درج کر رہے ہیں، تاکہ مسئلہ اپنے حقیقی خدو خال کے ساتھ سمجھ کر سامنے آجائے۔

”شہادت کی چار قسمیں ہیں:-

(۱) زنا کی شہادت۔ یہ شہادت مکمل ہوتی ہے چار مردوں کے متفقہ بیان سے؛ چنانچہ قرآن مجید کا ارشاد ہے:-

فَاَسْتَشْهِدُوا ذَا اٰهْلِيْهِمْ اَرْبَعَةً مِّنْكُمْ۔

”پس تم گواہ بناؤ زنا کا از کتاب کرنے والیوں پر اپنے میں سے چار کو۔“

یہاں اللہ تعالیٰ نے مردوں سے خطاب کرتے ہوئے ”اپنے میں سے چار“ کے الفاظ استعمال کیے ہیں۔ اب اگر تین مردوں اور دو عورتوں کی شہادت قبول کی جاتی ہے تو قرآن کے بتائے ہوئے عدد اور محدود دونوں کے خلاف بڑھتا ہے۔ زیادہ سے زیادہ یہ کہا جاسکتا ہے کہ مشترک شہادت کے عام اصول اور اس آیت میں تغارض ہے یعنی اس اصول کا تقاضا تو یہ ہے کہ ہر معاملہ میں عورت کی شہادت معتبر مانی جاتی لیکن یہ آیت زنا کے سلسلہ میں اس کی گواہی قبول کرنے سے روکتی ہے۔ اس کا جواب یہ ہے کہ اس دوسری آیت کو اس عام اصول پر مقدم کیا جائے گا کیونکہ قاعدہ یہ ہے کہ بوازا اور حرمت کے درمیان جہاں مقابلہ ہو تو حرمت ہی پر عمل ہوگا۔

دوسری بات یہ کہ شریعت کا حکم ہے کہ جہاں تک ہو سکے حدود کو رفع کرو؛ اگر اثبات زنا کے لیے دوسری قواعد یا احکام کے گواہوں میں صرف مرد



ہی ہوں اور عورت نہ ہو تو اس شرط کی وجہ سے زنا کے ثابت کرنے میں اتنی آسانی نہیں رہے گی جتنی آسانی کہ اس شرط کے نہ ہونے کی صورت میں ہو سکتی ہے۔ اس طرح منشاءتے شریعت کی تکمیل میں آسانی ہوگی۔

تیسری بات یہ کہ قرآن نے جن الفاظ میں عورت کی شہادت قبول کرنے کا حکم دیا ہے۔ یعنی اگر شاہد دو مرد نہ ہوں تو ایک مرد اور دو عورتوں کو گواہ مقرر کرو۔ اس کا مطلب گویہ نہیں ہے کہ مشترک شہادت کی کوئی مستقل حیثیت نہیں ہے اور وہ دو مردوں کی شہادت کا بدل ہے، لیکن بہر حال ان الفاظ سے بدلیت کا شبہ پیدا ہوتا ہے۔ چنانچہ بعض علماء اس طرف گئے بھی ہیں اور شبہ کے ہوتے ہوئے حدود میں فیصلہ کرنا جائز نہیں ہے۔

(۲) زنا کے علاوہ بقیہ حدود کی شہادت۔

اس دوسری قسم میں بھی مذکورہ بالا اسباب کی بنا پر عورت کی شہادت معتبر نہیں ہے۔ البتہ ان کے ثبوت کے لیے بجائے چار کے دو مرد کافی ہیں۔ قصاص کا بھی یہی حکم ہے۔

(۳) شہادت کی تیسری قسم میں حدود قصاص اور عورت کے مخصوص مسائل کے علاوہ دوسرے تمام معاملات داخل ہیں خواہ ان کا تعلق مالی حقوق سے ہو یا نہ ہو مثلاً نکاح، طلاق، طلاق سے رجوع، عدت، استبراء، رحم، اولاد، حسب نسب، وقف، صلح، ہبہ، اقرار، وصیت، وکالت، اور غلاموں کا آزاد کرنا وغیرہ۔ ان تمام معاملات میں دو مردوں کی شہادت بھی قابل قبول ہے اور ایک مرد اور دو عورتوں کی بھی۔

(۴) رہے ایسے مسائل جن کا علم صرف عورتوں ہی کو ہو سکتا ہے، مثلاً اولاد، دوشیزگی، قابل ستر مقامات کے عیوب وغیرہ تو ان میں ایک عورت کی گواہی بھی کافی ہے اگر مرد ہوں تو اور بھی اچھا ہے۔

اس بحث کا سب سے وزنی اور قیمتی پہلو یہ ہے کہ حنفیہ نے بعض دوسرے فقہاء کے مقابلہ میں وسعت نظر کے ساتھ مسئلہ کا مطالعہ کیا ہے اور نصوص شریعت کے پیچھے جو اسباب اور حکمتیں کام کر رہی ہیں ان کو سمجھنے کی کوشش کی ہے جس کا نتیجہ ہے کہ انہوں نے عورت کی عقل و فہم کو بالکل ناقابل اعتبار یا زندگی کے صرف ایک یا چند پہلوؤں ہی میں لائق توجہ نہیں قرار دیا بلکہ بیشتر معاملات میں اس پر بھروسہ کیا ہے لیکن اس کے باوجود یہ حقیقت کہ فقہ حنفی اس بات کا کوئی فیصلہ نہیں کر سکی ہے کہ کن مسائل حیات میں کس حد تک اس کی ذہنی قوتوں پر اعتماد صحیح ہے؟ اسی وجہ سے ہمیں ان کے خیالات میں تضاد ملتا ہے۔

حنفیہ نے زندگی کے مختلف مسائل کو جس طرح تقسیم کیا ہے اس میں زنا اور مخصوص نسوانی مسائل کے علاوہ بقیہ مسائل کے فیصلہ کے لیے کم از کم دو شہادتوں کو ضروری سمجھا ہے۔ ہم یہاں اس شرط کی قطعیت سے بحث نہیں کر رہے ہیں کہ آیا ہر حال میں دو ہی شہادتیں لازمی ہیں یا ایک شہادت کی بنیاد پر بھی فیصلہ ہو سکتا ہے بلکہ تھوڑی دیر کے لیے اس شرط کو تسلیم کرتے ہوئے یہ سوال کرنا چاہتے ہیں کہ نسوانی مسائل اور دیگر مسائل میں کونسا بنیادی فرق ہے جس کی وجہ سے پہلی قسم کے مسائل میں صرف ایک شہادت کافی ہو جاتی ہے اور دوسری قسم کے لیے ناکافی؟ اس کا جواب فقہ حنفی کے امام و وقت علامہ بدرالدین کاشانی المتوفی ۷۵۶ھ نے درج ذیل پہلے اسے ملاحظہ فرمائیے، فرماتے ہیں:-

”سوائے پیغمبر کے کسی بھی شخص کی شہادت سے قطعی اور یقینی علم حاصل نہیں ہوتا، کیونکہ اس میں ہر حال کسی نہ کسی پہلو سے غلطی کا احتمال باقی رہتا ہے۔ صرف پیغمبر ہی کی شخصیت ایسی ہوتی ہے کہ اس کا بیان ہر شک و شبہ سے بالاتر ہوتا ہے کسی صادق و امین انسان کی گواہی زیادہ سے زیادہ ”ظن غالب“ کا فائدہ دے سکتی ہے ”ظن غالب“ کے حصول کے لیے ایک قابل اعتماد آدمی کی شہادت بھی کافی ہے (خواہ وہ مرد ہو یا عورت) قرآن مجید نے شہادت کے جو اصول مقرر کیے ہیں وہ خاص



تبدلی ہیں اور ان کی حکمت عقل کی گرفت میں نہیں آتی اس لیے ان اصول کی پوشائیں شریعت نے متعین کر دی ہیں ہم اس کی پابندی پر مجبور ہیں اور باقی صورتوں میں مذکورہ بالا قاعدہ پر عمل ہو گا چنانچہ اس نے عورت کی شہادت کی ایک خاص صورت کا ذکر کیا ہے، جب کہ وہ مرد کے ساتھ مل کر گواہی دے رہی ہو لیکن جن معاملات میں صرف عورتیں گواہ ہوں ان کے متعلق قرآن خاموش ہے، ان میں ہم اسی قاعدہ کلیہ پر عمل کریں گے۔ اس کی تائید حضور کے اسوہ سے بھی ہوتی ہے کہ آپ نے ولادت کے سلسلہ میں ایک دایہ کی شہادت قبول کی ۱۰

اس دلیل پر کئی ایک اعتراضات واقع ہوتے ہیں۔ پہلا اعتراض یہ ہے کہ اس دلیل کو اگر صحیح مان لیا جائے تو عورت کے مخصوص مسائل میں ایک عورت کی شہادت تو کافی ہونی چاہیے لیکن ایک مرد کی شہادت نا کافی۔ کیونکہ شریعت نے گواہی کی دو صورتیں پیش کی ہیں ان میں یا تو دو مردوں کی گواہی کا ذکر ہے یا ایک مرد اور دو عورتوں کی گواہی کا صرفہ ایک مرد کی شہادت کا ذکر نہیں ہے لیکن حنفیہ کے پاس اس کا جواب سوائے اس کے کچھ نہیں ہے کہ جن مسائل میں ایک عورت کی گواہی معتبر ہو ان میں بدرجہ اولیٰ ایک مرد کی گواہی پر اعتبار کیا جانا چاہیے۔

اس اصول کا دوسرا تقاضا یہ ہے کہ جب ”ظن غالب“ کے پیدا کرنے میں مرد اور عورت برابر ہیں تو دونوں کو مساوی حیثیت ملنی چاہیے لیکن حنفیہ نے کسی بھی مسئلہ میں عورت اور مرد کی عقل و فہم کو برابر نہیں سمجھا۔

اس کا تیسرا تقاضا یہ ہے کہ دنیا کے ہر معاملہ کے فیصلہ کے لیے صرف ایک گواہی کافی ہونی چاہیے۔ حالانکہ قرآن نے مختلف معاملات کے لیے نصاب شہادت مختلف مقرر کیا ہے۔ اس کے جواب میں یہ کہنا کہ نصاب شہادت ایک



خالص تعبدی حکم ہے صحیح نہیں ہے۔ کیونکہ یہ حکم اپنے اندر بہت ہی نمایاں حکمت رکھتا ہے جسے خود علامہ کا شافی نے تسلیم کیا ہے:-

ولانه اذا كان فردا يخاف عليه السهو والنسيان  
لان الانسان مطبوع على السهو والغفلة فشرط العداد في  
الشهادة ليذكر البعض البعض عند اعتراض السهو و  
الغفلة كما قال الله تعالى في اقامة امرأتين مقام رجل  
في الشهادة ان تضل احداهما فتذكر احداهما الاخرى له

”کیونکہ جب ایک فرد ہو تو بھول چوک کا اندیشہ ہوتا ہے اس لیے کہ انسان کی فطرت میں سہو اور غفلت داخل ہے، شہادت میں عدد کی شرط اس لیے رکھی گئی ہے کہ اگر بھول ہو جائے یا غفلت پیش آجائے تو گواہ آپس میں یاد دہانی کرا سکیں جیسے کہ اللہ تعالیٰ نے شہادت میں ایک مرد کی جگہ دو عورتوں کو رکھنے کی علت بیان کی ہے، اگر ان میں سے ایک بھول جائے تو دوسری اس کو یاد دلا سکے“

اگر واقعتاً یہ حکمت ہے اور ایسی حکمت کہ اس کو نظر انداز کر کے صرف ایک شہادت کی بنا پر فیصلہ کے ہم مجاز نہیں ہیں تو اس کا تقاضا یہ ہے کہ نسوانی مسائل کے فیصلہ کے لیے کم از کم دو عورتوں کی شہادت ضروری قرار دی جائے جیسا کہ امام مالکؒ کا مسلک ہے اور اس کی قرہنی صلاحیتوں کو ناقص تسلیم کرنے کے بعد تو چار عورتوں کی شہادت کے بغیر فیصلہ صحیح نہیں معلوم ہوتا، جیسی کہ امام شافعیؒ کی رائے ہے۔ اپنے مسلک کی تائید میں حنفیہ نے جس روایت کا حوالہ دیا ہے اس سے بحث ہم آگے چل کر کریں گے۔

حنفیہ نے ایک اصول یہ بیان کیا ہے کہ حدود و قصاص میں عورت کی شہادت

قبول نہیں کی جائے گی، کیونکہ اس کا حافظہ کمزور ہونے کی وجہ سے اس کی شہادت میں غلطی کا احتمال رہتا ہے، اور شریعت، حدود و قصاص کے اثبات کے لیے انتہائی قطعی اور یقینی دلائل کا مطالبہ کرتی ہے باقی اور معاملات میں اتنی قطعیت کو وہ ضروری نہیں سمجھتی اس لیے دلائل میں کسی قدر شبہ کے باوجود ان کے متعلق فیصلہ کیا جاسکتا ہے۔

اس اصول کی رو سے حدود و قصاص کے علاوہ بقیہ مسائل کے فیصلے صرف ثواتین کی شہادت پر صحیح ہونے چاہئیں لیکن حنفیہ مخصوص نسوانی مسائل کے علاوہ کسی بھی مسئلہ میں ان کی شہادت قبول کرنے کے لیے تیار نہیں ہیں جب تک کہ ان کے ساتھ گواہی میں کوئی مرد شریک نہ ہو۔ اس اعتراض کا جواب انہوں نے یہ دیا ہے کہ:-

ان القیاس یقتضی قبول ذالک لکنہ ترک ذالک

کی لایکثر خسر و جہن۔ لہ

”قیاس تو یہی چاہتا ہے کہ تنہا ثواتین کی شہادت بھی قبول کی جائے

لیکن اس پر عمل اس لیے نہیں کیا جاتا تاکہ گھروں سے باہر ان کی بہت زیادہ آمد و رفت نہ ہونے لگے“

غور کیجئے! یہ کتنی کمزور دلیل ہے۔ ایک شخص چار پختہ سیرت اور قابل اعتماد ثواتین کے سامنے کسی مفلوک الحال اور محتاج انسان کے لیے وصیت کرجاتا ہے۔ کیا شریعت کے تقاضے اس بات کا حکم دیتے ہیں کہ یہ وصیت محض اس مصلحت کی بنا پر نافذ نہ ہو کہ ان ثواتین کو گھر سے باہر نکلنا نہ پڑے یا اس بات کا کہ اس مصیبت زدہ شخص کو مصیبت سے نجات دلانے کے لیے ان کو گھر سے باہر نکلنے کی اجازت دی جائے؟

اصل سوال حنفیہ کے اس دعویٰ کے بارے میں پیدا ہوتا ہے کہ ایک مرد کے قائم مقام عورتوں کو کرنے کے باوجود ان کے بیان میں غلطی کا احتمال رہتا ہے۔ کیونکہ انسانی تجربات سے اس دعویٰ کی تائید نہیں ہوتی، فرض کیجئے خاص عورتوں کے کسی مجمع میں جھگڑا ہوتا ہے جس کے نتیجے میں ایک عورت ہلاک ہو جاتی ہے۔ اس ہلاکت کے اسباب پر انتہائی ثقہ اور عمل و فہم رکھنے والی آٹھ عورتیں ایک متفقہ بیان دیتی ہیں۔ کیا عقل اور تجربہ یہی کہتا ہے کہ ان کے اس بیان کا وزن اتنا بھی نہیں ہے جتنا کہ چار عام مردوں کی شہادت کا ہوتا ہے؟ اس سے بھی زیادہ حیرت یہ سوچ کر ہوتی ہے کہ کسی مالی معاہدہ پر ایک مرد اور دو عورتوں کی شہادت تو حنفیہ کے یہاں قابل اعتماد ہے لیکن پوری زنا، نقد و غیرہ مقدمات میں ایک دو نہیں بیسیوں عورتوں کی گواہی بھی بھروسہ کے لائق نہیں ہے عورت کی ذہنی صلاحیتوں کے بارے میں یہ انتہائی بدظنی ہے۔ تعجب کہ فقہ حنفی میں یہ کیسے جگہ پا گئی۔ اس فقہ کا امتیازی وصف ہی یہ ہے کہ اس کی تعلیمات عقل کو اپیل کرنے والی ہوتی ہیں۔

علامہ ابن حزم نے حقیقت سے کس قدر قریب تر بات کہی ہے:-

وبضرورة العقل یداری کل احداً لہ لافرق بین امرأۃ

ورجل و بین رجلین و بین امرأتین و بین اربعة رجال و بین

اربعة نسوة فی جواز تعدد الکذب و التواطی علیہ و کذا لک

الغفلة و لوحینا الی هذا لکان النفس الطیب علی شہادة ثمانی

نسوة منها علی شہادة اربعة رجال لہ

دو بات بڑھانتاً ہر شخص جانتا ہے کہ ایک عورت اور ایک مرد اور دو

مرد اور دو عورتوں اور چار مرد اور چار عورتوں کے درمیان اس معاملہ میں کوئی



فرق نہیں ہے کہ وہ عملاً جھوٹ بولیں اور اس پر متفق ہو جائیں یہی حال  
 غفلت کا ہے خواہ ایک وقت ہی سہی دعورت اور مرد دونوں اس  
 کا شکار ہو سکتے ہیں، اس لحاظ سے چار مردوں کی گواہی کے مقابل میں آٹھ  
 عورتوں کی گواہی پر دل زیادہ مطمئن ہوتا ہے۔  
 علامہ ابن قیم رحمہ اللہ لکھتے ہیں:-

اننا نسلم ضعف شهادة المرأتين اذا اجتمعتا ولهذا  
 نحكم بشهادتهما مع الرجل وان امكنه ان يأتي برجلين  
 فالرجل والمرأة العدل كالرجل في الصدق والامانة و  
 الديانته الا انها لما خيف عليها السهو والنسيان قويت  
 بمثلها واذالك قد يجعلها اقوى من الرجل الواحد او  
 مثله ولا يريب ان القسمة المستفاد من رجل واحد ودهما  
 و دون امثالهما

”ہم تسلیم نہیں کرتے کہ دو عورتوں کی شہادت کمزور ہوتی ہے جب  
 کہ وہ اس پر متفق ہوں جسے کہ ہم مرد کے ساتھ ان دونوں کی گواہی کی  
 بنیاد پر فیصلہ کرتے ہیں اگرچہ دو مرد گواہوں کا پیش کرنا ممکن ہی کیوں نہ ہو پس  
 ایک مرد اور دو عورتیں اصل ہیں نہ کہ بدل۔ ایک قابل اعتماد عورت مرد ہی  
 کے مانند ہے سچائی امانت اور دیانت میں مگر چونکہ اس پر سہو و نسیان کا اثر  
 کیا جاتا ہے اس لیے اس جیسی دوسری عورت سے اس کی تقویت کر دی گئی،  
 دوسری عورت کی تائید اس کو ایک مرد سے زیادہ قوی بنا دیتی ہے یا کم از کم  
 اس کے برابر کر دیتی ہے اس میں کوئی شبہ نہیں کہ ایک شخص کی گواہی سے جو  
 گمان حاصل ہوتا ہے وہ ان دونوں یا ان جیسی دوسری عورتوں کی گواہی سے

حاصل شدہ گمان سے کم ہوتا ہے۔“

حدود میں عورت کی شہادت کے قبول نہ کیے جانے پر حنفیہ نے بعض اور  
دلیلیں پیش کی ہیں وہ بھی کمزور ہیں مثلاً یہ کہ زمانہ کی شہادت کے سلسلہ میں قرآن  
نے مردوں سے خطاب کرتے ہوئے کہا ہے کہ تم میں سے چار گواہ ہوں لیکن جیسا  
کہ ہم اس سے پہلے عرض کر چکے ہیں اس خطاب میں عورتیں بھی شامل ہیں۔ باقی یہ کہنا  
کہ عورتوں کو اس حکم میں شامل کرنے سے چار کے عدد میں اضافہ ہو جائے گا، کیونکہ  
ایک مرد کی جگہ ایک عورت تو نہیں لی جاسکتی بلکہ دو عورتوں کو لینا پڑے گا ہمارے  
خیال میں یہ بات شریعت کے منشاء سے کچھ میل نہیں کھاتی کیونکہ اہمیت کسی  
خاص تعداد کی نہیں بلکہ اس تعداد کے ذریعہ حاصل ہونے والے یقین کی ہے اگر دو  
عورتوں کی شہادت سے ایک مرد کی شہادت کا یقین حاصل ہوتا ہے تو اس  
کے قبول کرنے میں کوئی تامل نہیں ہونا چاہیے۔

فقہاء احناف اور دوسرے تمام فقہاء جنہوں نے حدود و قصاص میں عورت  
کی شہادت پر اعتبار نہیں کیا ہے، ان کی سب سے بڑی دلیل امام زہری کی وہ روایت  
ہے جو علامہ جصاص کی تقریر کے ذیل میں ہم نے نقل کی ہے، یعنی یہ کہ حضورؐ اور حضرت  
ابوبکرؓ اور حضرت عمرؓ کی سنت یہ ہے کہ حدود و قصاص میں عورت کی شہادت  
قبول نہ کی جائے۔

خود جصاص نے اس روایت کی کوئی سند نہیں پیش کی ہے، البتہ ابن ابیہمام  
نے اس کو ابن ابی شیبہ کے حوالے سے سند کے ساتھ نقل کیا ہے۔ ابن ابی شیبہ نے  
یہ روایت حفص بن غیاث سے لی ہے لیکن محدثین ان کو ثقہ اور قابل اعتبار قرار  
دینے کے باوجود اس سمجھتے ہیں۔ اگر ان کی اس کمزوری کو نظر انداز کر دیا جائے  
تو بھی روایت حجت کے قابل نہیں معلوم ہوتی کیونکہ حفص کو یہ روایت حجاج بن

ارطاة کے واسطے سے ملی ہے اور اس نے اس کو امام زہری سے روایت کیا ہے۔ حجاج بن ارطاة پر بھی تدلیس کا متفقہ الزام ہے اسی لیے میشر محمد شین کے نزدیک ان کی روایات قابل عمل نہیں ہیں۔ امام احمد فرماتے ہیں کہ کبھی اسی سے انکار کرتے تھے کہ حجاج نے امام زہری کو دیکھا ہے اور ان کے متعلق اتنی خراب رائے رکھتے تھے کہ ہمیں مزید گفتگو کی ہمت نہیں ہوتی تھی۔

کہتے ہیں کہ حجاج بن ارطاة نے مجھ سے کہا کہ ذرا امام زہری کا علیہ بیان کرو کیونکہ میں نے انہیں نہیں دیکھا ہے نہ

اسی وجہ سے علامہ ابن حزم رحمہ نے اس روایت کو قبول کرنے سے انکار کر دیا ہے نہ

اس سے ثابت ہوتا ہے کہ اسلام ہر معاملہ میں شہادت نسواں کو جائز سمجھتا ہے، ہاں اس کی رائے یہ ضرور ہے کہ جن امور کا تعلق براہ راست مرد کی عملی زندگی سے ہے اور جو عورت کے دائرہ کار سے خارج ہیں ان کے متعلق اس کی شہادت میں مرد کی شہادت سے کہیں زیادہ سہو و نسیاں کا امکان ہے۔ اس کی وجہ یہ ہے کہ کسی حقیقت تک رسائی میں آدمی کی فکر و فہم کو جتنا دخل ہوتا ہے اتنا ہی اس کی ذہنی ساخت اور عملی سرگرمیوں کو بھی ہوتا ہے۔ ایک واقعہ کسی کے دامن تو جبہ کو فوراً اپنی طرف کھینچ لیتا ہے اور وہ اس کی تہہ تک پہنچنے اور اس کے مال و مالعیہ سے واقف ہونے کی سعی کرتا ہے لیکن دوسرے شخص کے لیے اس واقعہ میں کوئی کشش اور جاؤ بیت نہیں ہوتی اور وہ سرسری طور پر اس سے گزر جاتا ہے۔ ایک کاروباری آدمی کا ذہن علمی مسائل میں اتنی مستعدی سے کام

۱۔ حجاج بن ارطاة کے متعلق میزان الاعتدال، جلد ۱، صفحہ ۲۱۳، اور تہذیب التہذیب،

جلد ۳، صفحہ ۱۹۸ تا ۱۹۹ ملاحظہ ہو۔

۲۔ المحلی، جلد ۹، صفحہ ۷۰۳



نہیں کرتا جتنا کہ ایک طالب علم کا کرتا ہے۔ بلکہ خود علم کے مختلف شعبوں پر محال ہے کہ ایک شعبہ کے ماہر کو دوسرے شعبہ کی معلومات اخذ کرنے میں بھی دشواری پیش آتی ہے۔ یہی حال عورت کا ہے اس کا ذہنی سانچہ اور اس کے عمل کی دنیا دونوں مرد کے ذہنی سانچہ اور اس کی عملی دنیا سے بالکل مختلف ہیں اس لیے وہ اپنے حدود و عمل سے باہر ہونے والے واقعات کا مشاہدہ اور ضبط اتنی عمدگی کے ساتھ نہیں کر سکتی جتنی عمدگی کے ساتھ مرد کر سکتا ہے لیکن اس کے باوجود شریعت نے ان واقعات میں بھی اس کی شہادت قبول کی ہے۔ یہ دلیل ہے اس بات کی کہ شریعت عورت کی ذہنی صلاحیتوں پر ان امور میں بھی اعتماد کرتی ہے جو اس کی افتاد طبع اور عملی سرگرمیوں سے کلی طور پر ہم آہنگ نہیں ہیں۔

رہے وہ معاملات جن میں وہ شب و روز لگتی رہتی ہے اور جو اس کے ذوق اور رجحان سے پوری طرح مطابقت رکھتے ہیں ان میں شریعت نے اس کی گواہی کو مرد کی گواہی کی سی حیثیت دی ہے۔ بلکہ شعبی تو کہتے ہیں:-

من الشهادات ما لا يجوز فيه الا شهادة النساء

”شہادت کی بعض ایسی قسمیں ہیں جن میں صرف عورتوں ہی کی شہادت

جائز ہے“

کسی واقعہ کا ثبوت صرف ایک یا دو آدمیوں کی زبانی شہادت ہی پر منحصر نہیں ہوتا بلکہ بہت سے داخلی اور خارجی علامات اصل حقیقت کی غمازی کرتے ہوتے ہیں لیکن یہ علامات زیادہ تر صریح اور قطعی نہیں ہوتے، بلکہ اشاراتی ہوتے ہیں، اس لیے شریعت نے فیصلہ کی بنیاد انسانوں کی قطعی اور دو ٹوک گواہی پر رکھی ہے البتہ بعض مخصوص معاملات کے سوا تمام معاملات میں ان علامات کو بہت زیادہ اہمیت دی ہے اگر یہ علامات کہیں واضح شکل میں موجود ہوں یا احتیاط اور تقویٰ کسی خاص

طرح کے فیصلہ کا تقاضا کر رہے ہوں تو اس نے صرف ایک گواہ کو بھی کافی سمجھا ہے۔ عورت کے مخصوص مسائل میں بھی اس کا یہی طریقہ ہے۔

امام زہری فرماتے ہیں تین مختلف گھرانوں کے درمیان شادی بیاہ کے ذریعہ رشتہ قائم ہونے کے بعد ایک عورت حضرت عثمانؓ کے پاس آئی، اور اس نے کہا کہ یہ سب میری رضاعی اولاد ہے اور میں نے ان کو دودھ پلایا ہے۔ حضرت عثمانؓ نے اس کی اس شہادت کی بنا پر ان کے نکاح فسخ کر دیے۔

امام زہریؒ فرماتے ہیں کہ رضاعت کے سلسلہ میں حضرت عثمانؓ کے فیصلہ ہی پر لوگوں کا عمل ہے۔

### روایت حدیث میں عورت پر اعتماد

اسی طرح امت نے زندگی کے ہر شعبہ سے متعلق اس کی روایت کردہ اہماد پر کئی اعتماد کیا ہے۔ اور مردوں، اور عورتوں کی روایات میں کسی قسم کا فرق کیے بغیر دونوں کو یکساں اہمیت دی ہے۔ اس اہمیت کا اندازہ اس ایک واقعہ سے کیا جاسکتا ہے۔ مشہور صحابی حضرت ابو سعید خدریؓ کی بہن فریبہؓ کے شوہر کے چند اونٹ فرار ہو گئے تھے وہ ان کی تلاش میں روانہ ہوئے اور باہمی گئے لیکن اچانک اونٹوں نے پلٹ کر ان پر حملہ کر دیا جس کے نتیجہ میں وہ ہلاک ہو گئے۔ فریبہؓ نے حضورؐ سے اس کا تذکرہ کیا اور کہا کہ میرے شوہر کا انتقال ہو گیا ہے لیکن انہوں نے نہ تو میرے لیے کوئی نان نفقہ چھوڑا ہے اور نہ اپنے بچوں کے لیے رہنے کی کوئی جگہ اس لیے میں اپنے بھائیوں کے ساتھ رہنا چاہتی ہوں آپ کا کیا حکم ہے؟ آپ نے فرمایا عدت کے دن تمہیں اسی مکان میں گزارنے ہوں گے جس میں تمہیں اپنے شوہر کے انتقال کی خبر ملی ہے۔

حضرت عثمانؓ کے سامنے ان کے دو رکھو مت میں اسی قسم کا مسئلہ پیش ہوا۔



لوگوں نے ان کو بتایا کہ فریغہ کے ساتھ یہ معاملہ پیش آچکا ہے اور حضور نے ان کو جو حکم دیا تھا وہ معلوم کر لیا جائے، فریغہ کہتی ہیں کہ حضرت عثمان نے مجھے بلا یا میں پہنچی تو وہ بعض اور لوگوں کے ساتھ بیٹھے ہوئے تھے۔ میں نے اپنے متعلق حضور کا فیصلہ ان کو سنایا تو انہوں نے میری نظیر پر عمل کیا اور جس عورت کو یہ مسئلہ درپیش تھا اسے بھی حکم دیا کہ جس مکان میں اس کے شوہر کا انتقال ہوا ہے اسی میں عدت گزارے۔ اس طرح حضرت عثمان نے فریغہ کی روایت کو قانونی حیثیت دے دی۔

بعض بعض احادیث ہم تک ایسی سندوں سے پہنچی ہیں جن میں کئی کئی نواتین موجود ہیں مثلاً فقہ سے متعلق ایک حدیث امام مسلم نے ابو بکر ابن ابی شیبہ، سعید بن عمرو، زہیر بن حرب اور ابن ابی عمر سے لی ہے ان چاروں نے سفیان بن عیینہ سے، سفیان بن عیینہ نے امام زہری سے، امام زہری نے عروہ سے، عروہ نے زہیب بنت ابی سلمہ سے، انہوں نے حبیبہ سے، انہوں نے اپنی ماں ام حبیبہ سے اور انہوں نے زہیب بنت جحش سے اس کی روایت کی ہے۔

اسی حدیث کو امام ترمذی نے سعید بن عبد الرحمن اور دوسرے کئی ایک افراد کے حوالے سے مذکورہ بالا سند ہی سے نقل کیا ہے۔

علم حدیث سے ابتدائی واقفیت رکھنے والے بھی جانتے ہیں کہ ابن ابی شیبہ سعید بن عبد الرحمن، سفیان بن عیینہ، امام زہری اور عروہ بن زہیر کس پایہ کے محدث

۱۰ طبقات ابن سعد، جلد ۸، ۳۶۷۔

۱۱ مسلم، کتاب الفتن و اشراف الساعۃ، فصل من اشراف الساعۃ خروج یا بوج و ما بوج۔

۱۲ ترمذی، ابواب الفتن، اما جانی خروج یا بوج و ما بوج۔ اس حدیث کے بعض دوسرے

سلسلوں میں حبیبہ کا ذکر نہیں ہے البتہ یقینی تینوں نواتین کا ذکر ہے۔ امام بخاری نے ابواب

المنقب، باب علامات النبوة اور دوسرے مقامات پر اسی دوسرے سلسلہ کو نقل

کیا ہے امام مسلم نے بھی اس دوسرے سلسلہ کو قبول کیا ہے۔



ہیں۔ امام مسلم اور امام ترمذی کا نام ہی ان کی عظمت کا اپنا ثبوت ہے۔ اس سے واضح ہوتا ہے کہ ہر دور کے اکابر محدثین نے اس روایت کو کس قدر اہمیت دی ہے۔ یہی نہیں بلکہ محدثین نے روایۃ حدیث کے متعلق تو اتین کی جرح و تنقید اور تعدیل و تصویب کو تسلیم کیا اور ان کی رائے کے مطابق کسی راوی حدیث کی روایات کو قبول یا رد کیے جانے کا فیصلہ کیا ہے۔

یہاں ممکن ہے ایک سوال ذہن میں پیدا ہو وہ یہ کہ جب عقائد و عبادات، عادات و معاملات، اخلاق و قانون غرض ہر شعبہ زندگی سے متعلق اس کی روایات کو ویسی اہمیت دی گئی جیسی کہ مردکی روایات کو دی گئی ہے تو کیوں زندگی کے تمام مسائل میں اس کی شہادت کو مردکی شہادت کا درجہ نہیں دیا گیا، اس کی وجہ ہمارے خیال میں خالص نفسیاتی ہے، حضور اکرم صلی اللہ علیہ وسلم کے ارشادات کے ساتھ انتہائی عقیدت و احترام کا جذبہ شامل ہوتا ہے اس لیے ان میں غفلت اور بے توجہی کا امکان دوسرے عام واقعات کے مقابلہ میں کم سے کم تر ہوتا ہے۔ نبی صلی اللہ علیہ وسلم کی تعلیمات اور اسوہ کا مطالعہ ایک مومن جس نگاہ سے کرتا ہے اس نگاہ سے بازار میں ہونے والے واقعات کا نہیں کر سکتا۔ اسی لیے شہادت اور روایت میں خود شریعت نے فرق کیا ہے۔

۲۰۲

## عورت کی عملی صلاحیتیں

گذشتہ مباحث سے یہ بات واضح ہوتی ہے کہ شریعت کی نگاہ میں زندگی کے مسائل و طرح کے ہیں، بعض مسائل ایسے ہیں جن میں عورت کی عقل و فہم پر پورا اعتماد کیا جاسکتا ہے اور بعض مسائل وہ ہیں جن میں اس کی فہم کے لغزش کھانے کے امکانات زیادہ ہیں، عمل کے میدان میں بھی شریعت نے یہی تقسیم برقرار رکھی ہے چنانچہ ایک طرف شریعت اس کو قیادت و راہنمائی کا اہل نہیں سمجھتی کیونکہ قیادت کے لیے جن اوصاف و خصوصیات کی ضرورت ہے وہ اس میں نہیں ہیں۔ دوسری طرف رسول اکرم صلی اللہ علیہ وسلم کا واضح ارشاد ہے:-

والمرأاة داعية على اهل بيت زوجها وولداہ وھی

مسئولة عنه لہ

”عورت اپنے شوہر کے گھر والوں اور اس کی اولاد کی نگہاں ہے

اور ان کے متعلق اس سے باز پرس ہوگی وگرنہ کہاں تک اس نے ان کے

حقوق کا خیال رکھا“

عورت کو کیوں گھر ہی کی حد تک ذمہ دار بنایا گیا، اس کی وجہ حافظ ابن حجر

کے الفاظ میں یہ ہے:-

لہ بخاری کتاب الاحکام، باب قول اللہ تعالیٰ الطیبوا اللہ الخ۔ الوداؤد، کتاب الخراج

والفحی والامارة باب ما یلزم الامام من حق المرعیر۔



اتما قید بالبيت لا تقها لا تصل الى ماسوا لا غالباً

الاباذن خاص لہ

دو آپ نے اس کی ذمہ داری کو گھر کے ساتھ مقید کیا ہے کیونکہ گھر کے علاوہ کسی اور مقام تک اس کی رسائی نہیں ہوتی الا یہ کہ کسی خصوصی اجازت سے فائدہ اٹھا کر وہ پہنچ جائے۔

یعنی اس کا دائرہ عمل گھر ہی ہے، اس لیے گھر سے باہر اس کے ذمہ دار بنائے جانے کا سوال ہی نہیں پیدا ہوتا۔ اب یہ دیکھنا ہے کہ گھر کے اندر اس کے راعی اور نگران ہونے کا مطلب کیا ہے؟

اس کا مطلب یہ ہے کہ جو افراد اس کے زیر اثر ہیں اس کا فرض ہے کہ ان کے حقوق اور مفادات کی نگہداشت کرے، ان کو راہ راست پر چلائے اور غلط روی سے باز رکھے اور ان کے نفع و ضرر اور سود و زیاں کی اس طرح نگرانی کرے جس طرح ایک چرواہا جنگل میں بھیڑوں کی کرتا ہے۔ عورت کا فرض یہیں ختم نہیں ہو جاتا بلکہ وہ اس دولت اور ساز و سامان کی بھی محافظ اور امین بنائی گئی ہے جو شوہر نے اس کے تصرف میں دیا ہے۔ نبی صلی اللہ علیہ وسلم صالح بیوی کی ایک صفت یہ بیان فرماتے ہیں:-

وان غاب عنها نصحتہ فی نفسہا ومالہ

”اگر شوہر اس کی نگاہوں سے غائب ہو جائے تو وہ اپنے نفس و عصمت

اور اس کے مال کے معاملہ میں اس کے ساتھ خیر خواہی کرتی ہے۔“

اس سے بھی آگے گھر کے تمام داخلی فرائض و واجبات اس کے ذمہ کیے گئے

ہیں، رسول اللہ صلی اللہ علیہ وسلم نے حضرت فاطمہؓ اور حضرت علیؓ کے درمیان

لہ فتح الباری، جلد ۵ ص ۱۳۷۔

لہ ابن ماجہ، ابواب النکاح، باب افضل النساء

امور خانہ داری کی تقسیم اس طرح فرمائی تھی کہ حضرت فاطمہ رضی اللہ عنہا اندرونی خدمات اور حضرت علی رضی اللہ عنہما باہر کے کام انجام دیں گے۔

عورت کے یہ فرائض، فکر و عمل کی آزادی کا جس حد تک مطالبہ کرتے ہیں شریعت نے اس حد تک اس کو اپنی صواب دید کے مطابق کام کرنے کی آزادی بھی دی ہے ایک مرتبہ ہند بنت عتبہؓ نے نبی صلی اللہ علیہ وسلم سے اپنے شوہر ابوسفیانؓ کی شکایت کی کہ وہ پیسہ کے معاملہ میں ہاتھ روکے رہتے ہیں اور میرے اور میری اولاد کے تمام اخراجات پورے نہیں کرتے، اپنی ضروریات کی تکمیل کی سوائے اس کے کوئی صورت نہیں ہے کہ میں ان کے علم اور اطلاع کے بغیر ہی ان کا مال لے لیا کروں جنھوں نے فرمایا: عرف عام کے مطابق تم اپنی اور اپنی اولاد کے حسب ضرورت ان کی دولت صرف کر سکتی ہو۔

ایک خاص حد کے حد کے اندر اس کو شوہر کے مال سے صدقہ و خیرات کا بھی ہے نبی صلی اللہ علیہ وسلم فرماتے ہیں:-

اذا انفقت المرأة من بيت زوجها غير مقدرة كان

لها جرم انفقت ولزوجها اجر ما اكتسب

”جب عورت اپنے شوہر کے گھر سے خرچ کرتی ہے، غلط طریقہ پر

نہیں بلکہ جائز حد میں، تو اس کو اس خرچ کا اجر ملتا ہے اور شوہر کو اس کے کمانے کا ثواب حاصل ہوتا ہے“

۱۔ زاد المعاد، جلد ۴ ص ۴۵۔

۲۔ بخاری، کتاب النفقات، باب اذا لم يتفق الرجل للمرأة ان تاخذ بغیر علمه بقدر ما یقربها

وولد بالعرف مسلم، کتاب الاقضية، باب قضیہ ہند۔

۳۔ بخاری، کتاب الزکوٰۃ، مسلم، کتاب الزکوٰۃ۔ ابوداؤد کتاب الزکوٰۃ باب المرأة تصدق

من بیت زوجها واللفظ۔

خانگی زندگی میں عورت کی صلاحیتوں پر شریعت کے اعتماد کی سب سے بڑی دلیل یہ ہے کہ وہ اس کو اولاد کے سن شعور کو پہنچنے تک ان کی پرورش اور نگہداشت کے لیے مردوں سے زیادہ اہل اور موزوں سمجھتی ہے۔

ایک صحابی نے اپنی بیوی کو طلاق دے دی، اس بیوی سے ان کے ایک بچہ بھی تھا اور وہ اس بچہ کو اپنے پاس رکھنا چاہتے تھے لیکن بچہ کی ماں نے حضورؐ سے اس کے خلاف شکایت کی تو آپ نے فرمایا:-

امت احق بہ مالہ منکحی لہ

”تو اس کی زیادہ حقدار ہے جب تک کہ تو دوسرا نکاح نہ کرے“

اس حدیث کی شرح میں علامہ شوکانی رح تحریر فرماتے ہیں:-

فیہ دلیل علی ان الام اولی بالولد من الاب لما لم یحصل مانع من ذالک کالنکاح وهو عجم علی ذالک لہ  
 اس حدیث میں دلیل ہے اس بات کی کہ ماں باپ سے زیادہ بچہ کی حقدار ہے جب تک کہ کوئی حقیقی روکاؤٹ نہ پیدا ہو جائے مثلاً ماں کا دوسرا نکاح کر لینا، یہ ایسا مسئلہ ہے جس پر سب کا اجماع ہے“  
 علامہ بدرالدین کا شافعیؒ فرماتے ہیں:-

الاصل فیہا النساء لانہن اشفق وارفق واهدانی الے

توسیة الصغار لہ

”حضانہ کا املاق عورتوں کو حاصل ہے کیونکہ وہ مردوں کے مقابلہ میں زیادہ شفیق اور زیادہ مہربان ہوتی ہیں، اور کم سنوں کی تربیت کا سلیقہ اور

۱ ابو داؤد، کتاب الطلاق، باب من اتق بالولد مستدرک، جلد ۲ ص ۲۰۷۔

۲ نیل الاوطار، جلد ۷ ص ۱۳۹۔

۳ بدائع الصنائع فی ترتیب الشرائع، جلد ۴ ص ۴۱۔



## نوائین کی جداگانہ تنظیم

جب عورت کو مرد پر مقدم کرنے کی وجہ یہ ہے کہ بچوں کی تربیت اور پرورش وہ بہتر طریقہ پر انجام دے سکتی ہے تو زندگی کے جس دائرہ میں بھی اس کی خدمات سوسائٹی کے لیے مفید اور کارآمد ہوں ان میں اس کو آگے بڑھانا پڑے گا۔ ہمارے خیال میں اس مقصد کے لیے اس کو انفرادی سعی کے ساتھ اجتماعی جدوجہد کی ابتلا بھی دی جا سکتی ہے۔ اس پر شریعت کوئی قدغن نہیں لگاتی یہاں یہ بحث چھیڑنا صحیح نہیں ہوگا کہ نبی صلی اللہ علیہ وسلم اور خلفائے راشدین کے دور میں آیا نوائین کی کوئی تنظیم تھی یا نہیں؟ کیونکہ کوئی تنظیم جن اسباب و حالات کے تحت وجود میں آتی ہے وہ اسباب و حالات ہی اس وقت ناپید تھے۔ یہی وجہ ہے کہ نوائین ہی کی تنظیم کیا معنی کسی بھی تنظیم کی کوئی نشاندہی نہیں کی جا سکتی۔ لیکن اس کے باوجود اس تاریخی حقیقت سے بھی انکار ناممکن ہے کہ مختلف دینی و ملی ضروریات کے تحت نوائین جمع ہوتی تھیں اور بعض اوقات اجتماعی طور پر اپنی فکری و عملی مشکلات حضور کے سامنے رکھتیں اور آپ ان کو حل فرماتے۔

ایک مرتبہ ایک صحابہ نے نبی صلی اللہ علیہ وسلم سے نوائین کی راہ میں پیش آنے والی ایک بڑی رکاوٹ کا ذکر کیا اور اس کو دور کرنے کی درخواست کی۔ ایک دوسری روایت کے الفاظ ہیں ”قال النساء“ یعنی بہت سی عورتوں نے یہ گزارش کی۔ غالباً یہ گزارش تو سب ہی کی ہوگی، البتہ انہوں نے اس کو حضور کی خدمت میں پیش کرنے کے لیے کسی ایک کو اپنا نمائندہ بنایا ہوگا، درخواست پیش کرنے والی خاتون کے بیان سے بھی اس کی تائید ہوتی ہے فرماتی ہیں:-

ذهب الرجال بحدايشك فاجعل لنا من نفسك

يومانا تيك فيه تعلمنا معا لعلك الله فقال اجتمعن في

يوم كذا وكذا فاجتمعن فاتاهن رسول الله صلى الله

غلیہ وسلم فعلمہن معاہلہ اللہ لہ

» آپ کی گفتگو اور وعظ و نصیحت سے مرد مستفید ہوتے ہیں اور ہمیں اس کا موقع نہیں ملتا، لہذا آپ اپنے اوقات میں سے ہمارے لیے کوئی دن مقرر کیجئے جس میں ہم آپ کی خدمت میں حاضر ہوں اور آپ ہمیں وہ باتیں بتائیں جن کی اللہ نے آپ کو تعلیم دی ہے آپ نے فرمایا اچھا تو فلاں دن فلاں جگہ تم جمع ہو جاؤ۔ چنانچہ وہ جمع ہوئیں تو حضور ان کے پاس گئے اور اللہ نے جو دین آپ کو سکھایا ہے اس کی آپ نے ان کو تعلیم دی۔

اسی طرح ایک اور مرتبہ مسلمان نوانین نے اپنی ایک ذہنی الجھن حل کرنے کے لیے اسماء بنت زید رضی اللہ عنہا ہی سمجھ دار اور زیرک خاتون کو اپنا ترجمان بنا کر نبی صلی اللہ علیہ وسلم کے پاس بھیجا۔ وہ آپ کی خدمت میں پہنچ کر عرض کرتی ہیں:-

انی رسول قمن ودائی من جماعة النساء المسلمین  
 کائن یقن بقولی وعلی مثل دائی ان الله تعالی بعثک الی الرجال و  
 النساء فاما نیاک واتبعناک ونحن معشر النساء مقصورات  
 قواعدا بیوت ومواضع شهوات الرجال وحاملات اولادهم  
 وات الرجال فقتلوا بالجمعات وشهود الجنائز والجهاد واذا  
 خرجوا للجهاد حفظنا لهم وربینا اولادهم افنشارکهم  
 فی الاجریار رسول الله؟ فالتفت رسول الله صلی الله وسلم یوجهم  
 الی اصحابه فقال هل سمعتم مقالة امرأة احسن سؤالا  
 عن دینہا من هذا؟ فقالوا بلی والله یارسول الله فقال رسول  
 الله صلی الله علیہ وسلم انصرنی یا اسماء واحلی من ورائک  
 من نساء ان حسن تبعل احدی لزوجها وطلبها المرضات  
 واتباعها لموافقته یعدل کل ما ذکرتم لہ

سہ بخاری، اتذ، الاعتقاد، بالکتاب السنۃ، اب تعلیم النبی امۃ من الرجال والنساء مما علمہ اللہ الخ  
 اب فی اسماء الاصحاب تذکرۃ اسماء بنت زید رضی اللہ عنہا ونقل الحافظ (باقی ص ۲۱۱)



”میں قاصد ہوں مسلمان خواتین کی ایک جماعت کی طرف سے ہو  
میرے پیچھے ہے، سب کی سب وہی کہتی ہیں جو میں کہتی ہوں اور وہی راستے  
رکھتی ہیں جو میری راستے ہے کہ اللہ نے آپ کو مردوں اور عورتوں دونوں  
کی طرف بھیجا ہے پس ہم سب آپ پر ایمان لائے اور آپ کی پیروی کی  
لیکن ہم طبقہ خواتین کا یہ حال ہے کہ وہ پابند پردہ نشین، گھر میں بیٹھی رہنے  
والی، مردوں کی خواہشات کی مرکز اور ان کی اولاد کو اٹھانے والی ہیں  
اور مردوں کو جموں میں شرکت اور جنازوں اور جہاد میں حصہ لینے کی  
بنیاد پر فضیلت دی گئی ہے۔ جب وہ جہاد پر جاتے ہیں تو ہم ان کے مال  
اسباب کی حفاظت اور ان کے بچوں کی پرورش کرتے ہیں تو کیا اسے اللہ  
کے رسول! اجر و ثواب میں ہم بھی ان کے ساتھ شریک ہوں گی؟ حضور  
نے صحابہ کی طرف اپنا رُخ کیا اور پوچھا کیا تم نے کسی عورت کو اپنے دین  
کے متعلق اس عورت سے زیادہ بہتر انداز میں سوال کرتے سنا ہے؟  
صحابہ نے جواب دیا قسم خدا کی ہم نے نہیں سنا، اس کے بعد رسول اللہ  
صلی اللہ علیہ وسلم نے اسماء کو مخاطب کرتے ہوئے کہا اسماء جاؤ اپنے  
پیچھے جو عورتیں ہیں ان کو بتادو کہ تمہارا اپنے شوہروں کے ساتھ حسن سلوک  
اور ان کی رضا جوئی اور ان کے ساتھ موافقت کے لیے ان کی اتباع کرنا

ان تمام خدمات کے برابر ہے جن کا تم نے ابھی ذکر کیا ہے“

اس طرح مختلف اوقات میں بعض اور عمومی الجھنوں کو نماز، خواتین صنف  
نسوانی کی طرف سے حضور کے روبرو پیش کرتی رہی ہیں۔ مثلاً ابو داؤد کی روایت  
ہے:-

لقابا یح رسول اللہ صلی اللہ علیہ وسلم النساء قامت امرأاً

بقیہ ما شیء ۲۱۱ سے، المنذری عن البراد الطبرانی مختصراً الترغیب والترہیب جلد ۲ ص ۳۳۶



جلیلةً کاترہا من نساءٍ مضرفقالت یانبتی اللہ اتاکل  
 علی ابائنا وابتائنا وازواجنا فما یحل لنا من اموالہم  
 قال الرطب تأکلنہ و قہد ینتہ لہ

وہ جب رسول اللہ صلی اللہ علیہ وسلم نے عورتوں سے بیعت لی تو  
 ایک بڑی عورت جو قبیلہ مضر کی معلوم ہو رہی تھی کھڑی ہوئی اس نے کہا اے  
 اللہ کے نبی ہم (یہی ہے) اپنے باپوں اور اولاد اور شوہروں پر جو چہ بنی ہوئی  
 ہیں تو کیا ہمیں ان کی مال و دولت سے کچھ خرچ کرنے کا حق بھی ہے؟ آپ نے  
 جواب دیا۔ ہاں کھجور کی قسم کی کھانے پینے کی چیزیں جس کو تم کھا بھی سکتی  
 ہو اور ہدیہ بھی دے سکتی ہو۔“

اس حدیث میں اس بات کی صراحت نہیں ہے کہ سوال کرنے والی صاحبہ کو  
 تمام نواتین نے اپنی ترجمانی پر مامور کیا تھا لیکن بہت سی نواتین کی موجودگی اور سوال  
 کی نوعیت صاف ظاہر کرتی ہے کہ یہ ان کا ذاتی مسئلہ نہیں تھا۔

اس قسم کے تاریخی واقعات کے ساتھ جب ہم دین کی اصولی تعلیمات کی طرف  
 رجوع کرتے ہیں تو معلوم ہوتا ہے کہ وہ نواتین کی علیٰ جماعت سازی کی بالکل مخالف  
 نہیں ہیں، بلکہ ان سے اس کی تائید ہوتی ہے جس کا سب سے بڑا ثبوت یہ ہے کہ  
 صحابہ نماز کے لیے مردوں سے الگ جماعت بنا سکتی ہیں۔ اس سے پہلے بیڑواتنا  
 گزر چکی ہے کہ نبی صلی اللہ علیہ وسلم نے ام ورقہ بنت عبد اللہ کو اپنے گھر والوں کی  
 امامت کا حکم دیا تھا۔ نبی صلی اللہ علیہ وسلم کے بعد صحابیات کا بھی اس پر عمل رہا ہے۔  
 انہوں نے فرض اور نوافل دونوں طرح کی نمازیں باجماعت ادا کی ہیں اور نواتین  
 ہی نے امامت کے فرائض بھی انجام دیئے ہیں۔

عن ریطۃ الحنفیۃ قالت امتنا عاشۃ فقامت

لہ ابوداؤد، کتاب الزکوٰۃ، باب المرأة تصدق من بیت زوجها۔

بينهن في الصلوة المكتوبة له

”دریبلہ الحنفیہ بیان کرتی ہیں کہ حضرت عائشہ رضی اللہ عنہا نے فرض نماز میں ہماری امامت کی اور وسط میں کھڑی ہوئیں۔ یعنی مردوں کی طرح امامت کے لیے صف سے آگے نہیں تھیں۔“

عن تميمية بنت سلمة عن عائشة ام المؤمنين  
انها امت النساء في الفريضة في المغرب وقامت وسطهن و  
جهرت بالقراءة له

”تیمیمہ بنت سلمہ حضرت عائشہ رضی اللہ عنہا سے روایت کرتی ہیں کہ انہوں نے مغرب کی فرض نماز کی امامت کی اور عورتوں کے بیچ میں کھڑی ہوئیں اور جہر کے ساتھ قرأت کی۔“

عن حبيوة بنت حصين قالت امتنا ام سلمة في  
صلوة العصر فقامت بيننا له

”حبیوہ بنت حصین کہتی ہیں کہ ام سلمہ رضی اللہ عنہا نے عصر کی نماز میں ہماری امامت کی اور بیچ میں کھڑی ہوئیں۔“

عن عطاء عن عائشة انها كانت تؤذن وتقيم وتؤم  
النساء وتقوم وسطهن له

”عطاء حضرت عائشہ رضی اللہ عنہا سے روایت کرتے ہیں کہ وہ اذان بھی دیتی تھیں

۱ دارقطنی صفحہ ۱۵۵، باب صلوة النساء جماعة وموقف امامهن سبق جلد ۳ صفحہ ۱۱۳۱

۲ المحلی لابن حزم جلد ۳ صفحہ ۱۲۶-

۳ المحلی لابن حزم جلد ۳ صفحہ ۱۲۶-

۴ دارقطنی صفحہ ۱۵۵۔ المحلی جلد ۳ صفحہ ۱۲۶۔

۵ مستدرک جلد ۱ صفحہ ۲۰۴۔

اور اقامت بھی کہتی تھیں اور عورتوں کی امامت بھی کرتی تھیں اور امامت کے لیے عورتوں کے وسط میں کھڑی ہوتی تھیں“

عن سعدة بنت قيس انما كانت تؤم النساء و تقوم في وسطهن ۱۵

”سعدہ بنت قیس سے روایت ہے کہ وہ عورتوں کی امامت کرتیں اور درمیان میں کھڑی ہوتیں“

عن عائشة انما كانت تؤم النساء في رمضان تطوعا و تقوم في وسط الصف ۱۶

”حضرت عائشہ رضی اللہ عنہا سے روایت ہے کہ وہ رمضان میں نفل نماز (تراویح) میں امامت کرتی تھیں اور صف کے وسط میں کھڑی ہوتی تھیں“

عن خيرة انا ام سلمة ام المؤمنين كانت تؤمهن في الصف ۱۷

”خیرہ بیان کرتی ہیں کہ حضرت ام سلمہ رضی اللہ عنہا نے رمضان میں ان کی امامت کرتی تھیں اور صف میں ان کے ساتھ کھڑی ہوتی تھیں“

عن ابن عباس قال تؤم المرأة النساء تقوم وسطهن ۱۸

وفي رواية ابن حزم تؤم المرأة النساء في التطوع و تقوم وسطهن ۱۹

۱۵ الاستيعاب في اسماء الاصحاب تذكرة سعدة بنت قيس -

۱۶ كتاب الآثار للإمام أبي يوسف جلد ۱ حدیث نمبر ۲۱۲

۱۷ المحلی، جلد ۳ ص ۱۲۴ -

۱۸ السنن الکبریٰ، جلد ۳ ص ۱۲۸

۱۹ المحلی، جلد ۳ ص ۱۲۸ -



”ابن عباسؓ فرماتے ہیں کہ عورت عورتوں کی امامت کر سکتی ہے اور وہ ان کے درمیان کھڑی ہوگی ابن حزمؒ کی روایت میں یہ الفاظ ہیں کہ عورت نفل نماز میں ثواتین کی امامت کر سکتی ہے اور ان کے بیچ میں کھڑی ہوگی“

نماز حقیقت میں تنظیم امامت کا ایک چھوٹا سا نمونہ ہے، اسی لیے نماز کی امامت کو امامتِ صغریٰ کہا جاتا ہے۔ نبی کریم صلی اللہ علیہ وسلم کی وفات کے بعد آپ کی جانشینی کا سوال پیدا ہوا تو مہاجرین نے حضرت ابو بکرؓ کا نام پیش کیا اور اس منصب کے لیے آپ کے اہل ہونے کی دلیل یہ دی کہ حضور نے آپ کو نماز کی امامت کے لیے اپنی زندگی میں بڑھایا تھا۔ اس دلیل کی بنیاد پر کہا جاسکتا ہے کہ شریعت، ثواتین کو اپنے انفرادی اور اجتماعی مسائل کے حل کے لیے اپنی تنظیمیں قائم کرنے سے نہیں روکتی، اس طرح کی تنظیموں کو مختلف قسم کے معاشرتی امور انجام دینے کی آزادی دی جاسکتی ہے۔ وہ ثواتین کی تعلیم و تربیت اور ان کی فلاح و بہبود کے دوسرے کام بھی کر سکتی ہیں، بلکہ ثواتین کو اپنی عدالتیں قائم کرنے اور قضا و نفاذ قوانین کے حقوق دینے میں بھی کوئی حرج نہیں ہے۔

عورت اور منصبِ امامت

البتہ اس حقیقت سے انکار نہیں کیا جاسکتا کہ اسلام عورت کو ملت کی قیادت اور رہنمائی کی اہل نہیں سمجھتا کیونکہ قیادت کے لیے جن اوصاف کی ضرورت ہے وہ اس میں نہیں اور یہ انتہائی غیر فطری بات ہوگی کہ جن دائروں میں عورت کی قوتیں کام نہیں کر سکتیں ان میں بھی اُس پر اعتماد کر لیا جائے۔ اس کا نتیجہ سوائے اس کے اور کیا نکل سکتا ہے کہ اجتماعی طور پر قوم ہلاکت اور تباہی کے کھڑے جاگرے۔ نبی صلی اللہ علیہ وسلم فرماتے ہیں:-

هَلَكَتِ الرِّجَالُ حِينَ اطَاعَتِ النِّسَاءَ

لے مستدرک حاکم، جلد ۴ ص ۲۱۵

”مرد بلاک ہوئے جب وہ عورت کی اطاعت کرنے لگے“

ایک دوسرا فرمان، اس سے زیادہ پُر زور ہے:-

لن یفلح قوم ولوا امرهم امراً ۱۱

”وہ قوم کبھی کامیاب نہیں ہو سکتی جس نے اپنی زمام اقتدار عورت کے حوالے کر دی ہو“

اس حدیث کی شرح میں امام شوکانی فرماتے ہیں:-

فیہ دلیل علی ان السراة لیست من اهل الولایات ولا

یحل لقوم تولیتها لان تجنب الامرالموجب لعدم القلام

واجب ۱۲

”اس میں دلیل ہے اس بات کی کہ عورت سرپرستی اور حکومت کی اہل

نہیں ہے اور کسی قوم کے لیے اس کو سرپرست مقرر کرنا جائز نہیں ہے کیونکہ

عدم فلاح اور خسران کو لازم کرنے والا فعل سے پرہیز کرنا ضروری ہے“

یہ کوئی مختلف فیہ مسئلہ بھی نہیں ہے کہ اس میں دو رائیں ہوں اور ہمارے لیے

کسی رائے کے اختیار کرنے کی آزادی ہو بلکہ امت کے تمام قبائل اعتبار فرقوں کا

ہیں مسئلہ پر اجماع ہے۔

علامہ ابن حزم لکھتے ہیں:-

وجمع فرق اهل القبلة لیس الاحدا یجیز امامة

امراً ۱۳

”اہل قبلہ (مسلمانوں) کے تمام فرقوں میں سے کوئی بھی ایسا نہیں ہے

۱۱ بخاری کتاب المغازی، باب کتاب النبی الی کسری و قیصر ترمذی، باب الفتن باب

دیگر عنوان) نسائی کتاب آداب القضاة۔

۱۲ نیل الاوطار، جلد ۹ ص ۱۶۸

۱۳ الفصل فی الملل والایواء والنحل، جلد ۱ ص ۱۱۱



جو عورت کی امامت کو جائز سمجھتا ہو۔“

امت کا یہ اتفاق عورت سے کسی بیہ یا حقارت و نفرت کی بنا پر نہیں ہے بلکہ اس کی فطری کمزوریوں ہی کے باعث انہوں نے اس کو بائراگراں کے قابل نہیں سمجھا ہے مثلاً علماء نے لکھا ہے کہ منصب امامت کا اہل وہی شخص ہو سکتا ہے جو دین کے اصول و فروع میں مجتہدانہ بصیرت رکھتا ہو تاکہ ہر طرح کی فکر رکھنے والوں کو مطمئن کر سکے، معالمتیں ثروت نگاہ اور صلح و جنگ کی تدابیر سے پوری طرح واقف ہو، ورنہ وہ دین و ملت کو پیش آنے والے مسائل حل نہیں کر سکے گا۔ انتہائی جری اور عزم و حوصلہ کا مالک ہو تاکہ کوئی قوت اس کو اپنے فرض کی ادائیگی میں مانع نہ بن سکے۔ ظاہر ہے قدرت یہ صفات مردوں ہی کے اندر پیدا کرتی ہے اور وہ بھی ہر ایک میں نہیں صرف محدود سے چند افراد میں۔ عورت کیوں منصب امامت کی اہل نہیں ہے اس کی وجہ بیان کرتے ہوئے علامہ سعد الدین تفتازانی شرح مقاصد میں لکھتے ہیں:-

والنساء ناقصات عقل و دین ممنوعات عن

الخروج الى مشاهد الحكم ومعارك الحرب لـ

”اس لیے کہ عورتوں کی عقل اور دین دان کی جسمانی قوت، ناقص ہے

اور ان کو قبیلہ کے مقامات (عدالتوں) اور جنگ کے محاذوں پر جانے کی

اجازت نہیں ہے“

بعض لوگوں کا ذہن اس طرف منتقل ہوا ہے کہ عورت کو کہ ان صفات سے عاری ہوتی ہے لیکن اس کو خلیفہ بنائے جانے میں کوئی حرج نہیں ہے۔ کیونکہ وہ دوسرے قابل افراد کے تعاون سے امور سلطنت انجام دے سکتی ہے لیکن یہ خواہ مخواہ کی توجیہ ہے کیونکہ کوئی شخص کسی ذمہ داری کا اہل اس وقت ہوتا ہے جبکہ



تو اس کے اندر اس ذمہ داری کے اٹھانے کی اہلیت ہو، یہ کوئی خاندانی جاگیر نہیں ہے کہ بغیر کسی استحقاق کے از خود حاصل ہو جائے۔ اسی لیے علماء نے اس رائے کو درخور اعتناء نہیں سمجھا ہے :-

علامہ ابن عابدین فرماتے ہیں :-

واما تقریرہا فی نحو وظیفۃ الامام فلا شک فی عدم  
صحۃ لعدم اہلیتہا خلافا لما زعمہ بعض الجہلۃ انہ یعم  
و تستنیب لان صحۃ التقریر یعمد وجود الاہلیۃ و  
جواز الاستنباط فرم صحۃ التقریر لہ

دلیلیں اس کو امام کے منصب جیسے منصب پر متعین کرنا بلاشبہ صحیح نہیں ہے کیوں کہ وہ اس کی اہل نہیں ہے، بعض نادانوں کے اس خیال کے برعکس کہ اس کو امام مقرر کرنا درست ہے اور وہ اپنا نائب مقرر کر لے گی کیونکہ کسی منصب پر تعین صحیح اس وقت ہوتا ہے جبکہ اہلیت پائی جائے اور نائب مقرر کرنا کسی منصب پر تعین کے صحیح ہونے کے بعد کی چیز ہے۔ کتابوں سے یہ بھی پتہ نہیں چلتا کہ کس حیثیت اور مرتبہ کے افراد اس فکر کے حامل رہے ہیں۔ حافظ ابن حجر نے صرف علامہ طبری کے متعلق اس قدر لکھا ہے کہ وہ عورت کی امارت اور قضا کو جائز سمجھتے ہیں نہ عورت کن اجتماعی ذمہ داریوں کی اہل ہے

عورت اگر امت کی رہنمائی نہیں کر سکتی تو اس کا مطلب یہ بھی نہیں ہے کہ وہ کسی اجتماعی کام کی صلاحیت ہی نہیں رکھتی۔ عورت کے فطری دائرہ سے باہر بہت سی ایسی سماجی و معاشرتی ذمہ داریاں ہیں جن کے بارے میں فقہاء

نے صراحت کی ہے کہ وہ اس کو سوچی جا سکتی ہیں۔ علامہ ابن ابیہام حنفی رحم لکھتے ہیں:-

ولیس فی الشرع سوی نقصان عقلماد معلوم انه  
لم یصل الی حد سلب ولا یتزما بالکلیۃ الا تزی انھا  
تصلح شاهدة وناخلوۃ فی الاوقات ووصیۃ علی الیتامیٰ لہ  
» شریعت نے عورت کے متعلق صرف یہ کہا ہے کہ اس کی عقل  
ناقص ہے لیکن ہر شخص جانتا ہے کہ اس کے اندر عقل کی کمی اس حد تک  
نہیں پہنچ گئی ہے کہ وہ کسی منصب کی اہل ہی نہ رہ گئی ہو۔ کیا تمہیں نہیں  
معلوم کہ وہ اوقات کی نگراں اور متولی ہو سکتی ہے اور اس کو تمہیوں  
کی دیکھ بھال کی وصیت کی جا سکتی ہے۔

فقہ کی اس تصریح سے یہ بات تو قطعی طور پر ثابت ہوتی ہے کہ عورت  
سماجی خدمات کی اہل ہے یہ تصریح کوئی قانونی کلیہ نہیں ہے۔ اس پر قیاس  
کر کے دوسری بہت سی معاشرتی ذمہ داریوں کا بار اس پر ڈالا جا سکتا ہے لیکن  
ہمیں یہ بات فراموش نہیں کرنی چاہیے کہ فقہاء نے جو کچھ کہا ہے اس کی صلاحیتوں  
کو سامنے رکھ کر کہا ہے۔ لہذا اس کو کوئی ذمہ داری سونپنے سے پہلے ہر حال  
میں یہ دیکھنا ہوگا کہ آیا وہ اس ذمہ داری کی متحمل ہو بھی سکتی ہے یا نہیں؟ اس کے  
مزاج اور رجحان طبع کی رعایت بھی ضروری ہے ورنہ اس کی صلاحیتوں کے ضائع  
جانے کا اندیشہ ہے بلکہ ہو سکتا ہے اس کی غیر فطری سرگرمیاں معاشرہ کے لیے  
نقصان دہ اور ضرر رساں ثابت ہوں، ویسے بھی یہ انتہائی غیر دانشمندانہ فعل  
ہوگا کہ کسی شخص کو ایسے کسی کام کے کرنے کی دعوت دی جائے جس کے کرنے کی  
نہ تو اس میں طاقت ہو اور نہ وہ اس کے ذوق اور رجحان سے مناسبت رکھتا



جو۔ جو بات ایک فرد کے لیے غلط ہو وہ ایک طبقہ اور ایک صنف انسانی کے لیے کیسے صحیح ہو سکتی ہے ؟  
بعض اصولوں کی پابندی

عورت سماج اور معاشرہ کی جو بھی خدمت انجام دے اس کو چند بنیادی اصولوں کی پابندی کرنی پڑے گی ان اصولوں کو میں پشت ڈال کر وہ کسی بھی جدوجہد میں حصہ نہیں لے سکتی۔ کیونکہ شریعت کی نگاہ میں اس کی شخصیت کی سلامتی و ارتقا اور معاشرہ کی فوز و فلاح دونوں ان اصولوں کے ساتھ وابستہ ہیں۔

(۱) حقیقی پوزیشن پر نظر

ان میں پہلا اصول یہ ہے کہ اس کو ہر حال میں اپنی حقیقی پوزیشن پر نظر رکھنی پڑے گی۔ وہ اصلاً خانگی زندگی کی مہمار اور اس کے خوب و زشت کی ذمہ دار ہے۔ اس لیے نہ تو ریاست اس امر کی مجاز ہے کہ اس سے کوئی ایسا کام لے جس سے اس کی اصل حیثیت مجروح ہوتی ہو اور نہ خود اس کو یہ ہی حاصل ہے کہ وہ گھر کی دنیا اجاڑ کر زندگی کے دوسرے گوشوں کی آرائش و زیبائش میں لگ جائے۔ اگر وہ اپنے فرائض منصبی کی وجہ سے تمدن و سیاست کی گتھیاں سلجھانے کے تو اسلام کی نگاہ میں یہ کوئی معیوب بات نہیں لیکن اپنی حقیقی ذمہ داریوں کو بالائے طاق رکھ کر زندگی کے دوسرے دائروں میں اس کا بولانا یاں دکھانا نامعصیت ہے۔ اگر اس کے دست و بازو کی توانائی مشینوں اور اسلحہ جات کی تیاری میں صرف نہیں ہوتی، اس کے قدم ملک و ملت کی راہ میں خباہت آلود نہیں ہوتے تو یہ اس کی ناکامی کی دلیل نہ ہوگی جب کہ وہ اپنی قوت کے خزانوں کو ایسے دست و بازو اور ایسے دل و دماغ کی تیاری میں صرف کرے جن میں قوموں کی قسمت کے فیصلہ کا عزم و توصلہ ہو اور جو صحیح معنی میں ملت کے مہمار اور اس کے خیر خواہ و خیر اندیش ہوں۔



## (۲) خواہندگی اطاعت

اسلامی معاشرت اپنا ایک تفصیلی نقشہ رکھتی ہے۔ اس نقشہ میں مرد کو تو امام تسلیم کیا گیا ہے یعنی وہ عورت پر امر و اقتدار کا حق رکھتا ہے، قرآن مجید کا ارشاد ہے:-

الرِّجَالُ قَوَّامُونَ عَلَى النِّسَاءِ۔

”مرد، عورتوں پر قوام ہیں“

لہذا ازدواجی زندگی کی فلاح و بہبود کے لیے وہ اپنی بیوی کو جن حدود و قوایین کا پابند کرنا چاہے، کر سکتا ہے اور جب تک اس کے یہ قوانین احکام شریعت اور اللہ کی مرضی سے متصادم نہ ہوں عورت کے لیے ان کی اتباع ضروری ہے۔ نبی صلی اللہ علیہ وسلم فرماتے ہیں کہ ایک مومن کے لیے اللہ تعالیٰ کے تقویٰ کے بعد صالح بیوی دنیا کی سب سے بڑی بھلائی اور نعمت ہے، صالح بیوی کی ایک صفت آپ نے یہ بیان کی:-

ان امرها اطاعتہ لہ

”اگر وہ حکم دے تو اس کی اطاعت کرے“

ایک مرتبہ آپ سے سوال کیا گیا کہ نیک عورت کی کیا صفات ہوتی ہیں؟ آپ نے

جواب دیا:-

الَّتِي تَسْتَرُءُ إِذَا نَظَرَ وَتَطِيعُهُ إِذَا أَمَرَ وَلَا تَخَالَفُهُ فِي

نَفْسِهَا وَمَالِهَا بِمَا يَكْرَهُهُ

”وہ جو شوہر کو خوش کر دے جب وہ اس کو دیکھے، اور اس کی بات

ملنے جب وہ حکم دے اور اپنے نفس اور مال میں کسی ایسی حرکت سے

۱۰ ابن ماجہ، ابواب النکاح، باب افضل النساء

۱۱ نسائی، کتاب النکاح، باب احوال النساء غیر متردد حکم، جلد ۲، ص ۱۶۱، واللغظ الاول۔

اس کی مخالفت نہ کرے جسے وہ پسند نہ کرتا ہو؛

حضرت محمد اللہ بن عمرؓ حضور اکرم صلی اللہ علیہ وسلم کا ارشاد نقل کرتے ہیں:-

اشنان لا تجوز صلاۃ ما رآہ و سہما عیناً ابقی من

موایبہ حتی یرجع و امرأۃ عصمت زوجہا حتی یرجع

وہ دو طرح کے افراد کی نماز ان کے سروں سے اوپر نہیں جاتی یعنی

بارگاہِ الہی تک اس کی رسائی نہیں ہوتی، وہ غلام جو اپنے آقا سے فرار

ہو گیا ہو جب تک کہ وہ لوٹ نہ آئے اور وہ عورت جو اپنے شوہر

کی نافرمانی کرے تا آنکہ وہ اس سے رجوع نہ کرے؛

میاں اور بیوی کی قانونی پوزیشن پر رسول اللہ صلی اللہ علیہ وسلم کے ان الفاظ

سے روشنی پڑتی ہے جو آپ نے حجۃ الوداع کے موقع پر ارشاد فرمائے تھے:-

استوصوا بالنساء خیراً فان هن عوان عندکم لکن

”عورتوں کے ساتھ انتہائی خیر و خوبی کی روش اختیار کرو کیونکہ وہ

تمہارے پاس اسیر ہیں“

گویا عورت مرد کے کنٹرول میں اور اس کے حکم کی تابع ہوتی ہے۔ اس کی

اس حیثیت کو آپ نے دوسرے مواقع پر اور زیادہ واضح الفاظ میں ظاہر فرمایا

ہے:-

لا یجمل لامرأة تؤمن بالله والیوم الآخر ان تأذن

فی بیت زوجہا و هو کارہ و لا تطیع فیہ احداً و لا تخشن

بصدارہ و لا تضربہؑ

۱۵۔ الترغیب والترہیب، جلد ۳ ص ۳۲۲ بحوالہ طبرانی و حاکم۔

۱۶۔ ترمذی، ابواب الوضاع، باب ما جاء فی حق المرأة علی زوجہا۔ ابن ماجہ، ابواب النکاح

باب حق المرأة علی الزوج۔

۱۷۔ مستدرک حاکم، جلد ۴ ص ۱۹۔

”جو عورت اللہ اور آخرت کے دلی پر ایمان رکھتی ہو اس کے لیے جائز نہیں ہے کہ وہ اپنے شوہر کے گھر میں کسی ایسے شخص کو آنے کی اجازت دے جسے وہ ناپسند کرتا ہو اور وہ گھر سے نکلے ایسی صورت میں جب کہ اس کا نکلنا شوہر کو ناگوار ہو اور (اسے چاہیے) کہ شوہر کے معاملہ میں کسی کی اطاعت نہ کرے اور اس کے آنے پر شونت نہ اختیار کرے اور نہ اس کو مار پیٹ کرے“

عورت کا مسجد میں نماز پڑھنا فی نفسہ جائز ہے لیکن وہ اسی صورت میں مسجد جاسکتی ہے جب اس کو اس کا شوہر اجازت دے، حضرت عبد اللہ بن عمر رضی اللہ عنہما اس سلسلہ میں حضور اکرم صلی اللہ علیہ وسلم کی یہ سفارش نقل کرتے ہیں:-  
اذا استأذنت امرأة احدكم الى المسجد فلا يمنعها

”تم میں سے کسی کی بیوی اگر مسجد جانے کی اجازت چاہے تو (اجازت دے دی جائے اور بلا وجہ) اس کو نہ روکے“  
اس حدیث کی شرح میں حافظ ابن حجرؒ نے ایک مقام پر امام نووی کا یہ قول نقل کیا ہے:-

استدلال به على ان المرأة لا تخرج من بيت زوجها الا باذنه لتوجه الامر الى الازواج بالاذن  
”اس حدیث سے استدلال کیا گیا ہے کہ عورت اپنے خاوند کے گھر سے اس کی اجازت ہی سے نکل سکتی ہے کیونکہ اجازت دینے کا اختیار خاوندوں کو دیا گیا ہے“

۱۔ مسلم کتاب الصلوٰۃ باب خروج النساء فی المساجد۔  
۲۔ فتح الباری، جلد ۲ ص ۲۳۶۔



اس سے معلوم ہوا کہ صرف مسجد جانے کی حد تک ہی وہ شوہر کے اذن کی پابند نہیں بلکہ کسی بھی صورت میں اس کی مرضی کے بغیر وہ گھر نہیں چھوڑ سکتی، اسی حقیقت کی طرف اشارہ کرتے ہوئے امام بخاری نے مذکورہ بالا حدیث پر ان الفاظ میں باب باندھا ہے:-

استيدان المرأة زوجها في الخروج الى المسجد وغيره

”مسجد وغیرہ کی طرف جانے کے لیے عورت کا اپنے شوہر سے

اجازت لینا (ضروری ہے)“

عورت کے سفر حج کے متعلق نبی صلی اللہ علیہ وسلم کا ارشاد ہے:-

عن عبد الله ابن عمر عن رسول الله صلى الله عليه

وسلم في امرأة لها زوجٌ ولها مالٌ ولا يأذن لها في الحج ليس

لها ان تنطق الا باذن زوجها

۱۔ بخاری، کتاب النکاح۔

۲۔ دارقطنی ص ۲۸۷، المعجم الصغير لطبرانی مطبوعہ بن صدقہ ص ۱۲، اس حدیث کے ایک راوی

عباس بن محمد کو محدث، ابن قفطان نے جمہول الحال کہا ہے یعنی یہ نہیں معلوم کہ وہ ثقہ ہیں یا غیر

ثقہ۔ لیکن اس حدیث کو امام بیہقی نے ”السنن الکبریٰ“ جلد ۳ ص ۲۲۳ میں ایک دوسرے سلسلہ

سند سے نقل کیا ہے جس میں عباس بن محمد کی جگہ احمد بن محمد الانزراقی ہیں جس سے طبرانی اور

دارقطنی کی روایت کی تائید ہوتی ہے۔ ابن ترکمانی نے ”الجواہر النقی“ میں اس حدیث کے دو راویوں

پر جرح نقل کی ہے لیکن ۲ صحیح میں محدثین متفق الہی نہیں ہیں۔ ان دو راویوں میں سے ایک

حسان بن ابراہیم ہیں جن کے متعلقہ امام نسائی نے لکھا ہے کہ وہ روایت حدیث میں قوی نہیں

تھے۔ اس کے برعکس امام احمد جیسے ماہر فن نے ان کی توثیق کی ہے۔ ملاحظہ ہو میزان الاعتدال

جلد ۱ ص ۱۲۲ اور تہذیب التہذیب، جلد ۲ ص ۲۳۳ تا ۲۳۵، دوسرے راوی ابراہیم الاصابع ہیں

جن کو ابن جوزی نے ضعیف میں شمار کیا ہے۔ لیکن یہ ابن جوزی کے فطری تشدد کا دباقی ص ۲۷۵

”بعد اللہ ہی عمر بن، رسول اللہ صلی اللہ علیہ وسلم سے ایسی عورت کے متعلق یہ حکم روایت کرتے ہیں جس کا شوہر ہو اور اس کے پاس راتنا، مال بھی ہو کہ اس سے حج فرض ہو جائے لیکن اس کا شوہر اس کو حج کرنے کی اجازت نہ دے تو وہ اپنے شوہر کی اجازت کے بغیر حج کو نہیں جاسکتی“ ان نصوص کی وجہ سے تقریباً پڑھے شدہ مسئلہ سمجھا جاتا ہے کہ عورت گھر سے باہر جانے کے لیے اپنے شوہر کے اذن کی پابند ہے۔ چنانچہ حافظ ابن حجرؒ لکھتے ہیں:-

ان من الرجال نساء هم مقصورا  
”مردوں کو اپنی بیویوں کو گھر سے باہر جانے سے منع کرنے کا اختیار

ایک ثابت شدہ بات ہے“

اس مسئلہ اصول کی خلافت و رزی پر فقہ حنفی شوہر کو بیوی کی تعزیر کا بھی حق دیتی ہے۔ لیکن بعض ایسی مستثنیٰ صورتیں بھی ہیں جن میں عورت خاوند کی اجازت کی پابندی نہیں ہے، فقہاء حنفیہ نے اس طرح کی حسب ذیل صورتوں کی نشان دہی کی ہے:-

قالوا ليس للمواة ان تخرج بغير اذن الزوج الا  
باسباب معدودة منها اذا كانت في منزل يخاص اسقوط  
عليها ومنها الخروج الى مجلس العلم اذا وقعت لها نازلة

(رقبہ حاشیہ صفحہ ۲۲۴ سے) مظہر ہے۔ اکابر محدثین نے ان کی روایات کو قابل قبول سمجھا ہے تہذیب التہذیب جلد ۱ ص ۲۳۱ پر حال یہ روایت صحیح ہے، امام شافعیؒ کا مسلک بھی یہی ہے کہ عورت اپنے شوہر کی اجازت کے بغیر حج کو نہیں جاسکتی حنفیہ فرض حج کے لیے تو اجازت ضروری نہیں سمجھتے البتہ ان کے نزدیک بھی شوہر اپنی بیوی کو نفل حج کے لیے جانے سے باز رکھ سکتا ہے، بلا یہ فتح تقدیر جلد ۲ ص ۱۲۹۴

لہ فتح الباری، جلد ۲ ص ۲۳۱۔

لہ فتاویٰ قاضی خاں المطبوع علی حاشیہ فتاویٰ عالمگیری جلد ۱ ص ۲۲۲۔



ولم یکن الزوج فقیہا ومنها الخروج الى الحج الفرض اذا  
 وحدت محرما ویجوز للزوج ان یأذن لها بالخروج ولا  
 یصلح عاصیا بالاذن ومنها الخروج الى زیادة الوالدین  
 وتعزیتہما و زیادة المحارم لہ

مذہب فقہاء نے کہا ہے کہ چند گئے چنے اسباب کے سوا کسی بھی  
 سبب سے عورت کو اپنے خاوند کی اجازت کے بغیر گھر سے باہر نکلنے کا حق  
 نہیں ہے۔ ان اسباب میں سے ایک یہ ہے کہ وہ ایسے مکان میں نکلیں  
 کے گر پڑنے کا اندیشہ ہو ان ہی میں ایک سبب یہ بھی ہے کہ اسے کوئی مسئلہ  
 پیش آجائے اور شوہر فقیہ نہ ہو تو وہ بلا اجازت علی جمالس کی طرف رخ کر  
 سکتی ہے۔ اسی طرح بلا اجازت گھر چھوڑنے کا ایک سبب یہ بھی ہے کہ اس  
 کو فرض حج کے لیے جانا پڑے اور کوئی محرم بھی موجود نہ ہو۔ ایسی صورت میں  
 شوہر اس کو اجازت دے سکتا ہے اس سے وہ گنہگار نہیں ہوگا، اسی طرح  
 والدین کی ملاقات، ان کی تعزیت، عیادت اور محرم رشتہ داروں سے ملنے  
 جانے کے لیے بھی وہ شوہر کی اجازت کی پابندی نہیں ہے۔

فقہ کی اس بحث کا حاصل یہ ہے کہ ایک مسلمان خاتون حقوق زوجیت  
 اور خدا اور بندوں کے ان بڑے شمار حقوق کے درمیان ہمیشہ فرقی کرے گی جو اس  
 ایک مومن فرد کی حیثیت سے قائم ہوتے ہیں، جہاں ان مختلف حقوق کے درمیان  
 ٹکراؤ پیدا ہو، وہاں وہ ان تمام حقوق کو کم از کم حقوق پر مقدم رکھے گی لیکن یہ ایک  
 انفرادی معاملہ ہے اور اس کا سوال بھی اسی وقت پیدا ہوتا ہے جب کہ دو مختلف  
 متضاد احکام کی تعمیل کا براہ راست اس سے مطالبہ کیا جائے۔ اس پہلو سے  
 ہمیں انفرادی اور اجتماعی ذمہ داریوں میں فرقی کرنا پڑے گا کیونکہ اجتماعی ذمہ



کا براہ راست سماج اور معاشرہ مخاطب ہوتا ہے اور فرد پر یہ ذمہ داریاں  
 بالواسطہ عائد ہوتی ہیں، ہاں اگر کسی وقت کوئی سماجی خدمت اس کے لیے فرض میں  
 کی حیثیت اختیار کر جائے تو وہ اس کے انجام دینے کے لیے شوہر کی مرضی  
 کے خلاف گھر کے مدد چھوڑ سکتی ہے لیکن عام حالات میں وہ اس کے حکم کی  
 پابند رہے گی اور شوہر کی اجازت کے بغیر کوئی اجتماعی فریضہ اس کو گھر سے  
 باہر نہیں نکال سکتا۔ انفرادی اور اجتماعی فرائض کے اس بنیادی فرق کو نظر انداز  
 کر کے بعض لوگوں نے یہ دعویٰ کیا ہے کہ اجتماعی ذمہ داریوں کی خاطر عورت  
 کو شوہر کی نافرمانی کا حق ہے، حالانکہ یہ شرعی نقطہ نظر سے کسی طرح صحیح نہیں  
 ہے۔ علامہ ابن نجیم حنفی ج ۲ اس خیال پر تنقید کرتے ہوئے لکھتے ہیں:-

وينبغي ان للزوج ان يمنع القابلة والغاسلة من  
 الخروج لان في الخروج اضرار له وهي عبوسة لحقه وحقه  
 مقدم على فرض الكفاية بخلاف الحجيم الفرض لان حقه  
 لا يقدم على فرض المعين له

”شوہر کو اس بات کا حق ہے کہ اگر اس کی بیوی دایہ یا غاسلہ  
 (میت کو نہلانے والی) سے تو ان کاموں کے لیے باہر جانے سے روکے  
 کیونکہ بیوی کے گھر سے باہر جانے میں اس کا نقصان ہے اور وہ شوہر کے  
 حقوق کی ادائیگی کی پابند ہے اس لیے شوہر کا حق فرض کفایہ پر مقدم ہے ہاں  
 فرض حج کا معاملہ دوسرا ہے اس کے لیے وہ اس کی مرضی کے خلاف بھی  
 جاسکتی ہے کیونکہ شوہر کا حق فرض میں پر مقدم نہیں کیا جاسکتا“

اس بحث کا تعلق گھر سے باہر عورت کی سرگرمیوں سے تھا گھر کے اندر بھی  
 شوہر اس کی مصروفیات پر پابندی لگا سکتا ہے چنانچہ علامہ ابن نجیم فرماتے ہیں:-

لأن جمعها من الاعمال كلها المتضمنة للكسب  
 لانها مستغنية عنه بوجوب كفايتها عليه

### وكتذا من العمل تبديعاً

”شوہر کو حق ہے کہ بیوی کو ایسے کاموں سے روکے جو کسب  
 معاش کے لیے کیے جاتے ہیں کیونکہ شوہر پر اس کا نان و نفقہ فرض ہونے  
 کی وجہ سے اس کو کمانے کی ضرورت نہیں ہے۔ اسی طرح بطور نفل ثواب  
 کے وہ کسی کا کوئی کام کرنا چاہے تو وہ اس پر بھی پابندی لگا سکتا ہے۔“  
 گویا شوہر کو یہ حق اس بنیاد پر ملا ہے کہ وہ اس کے اخراجات کا کفیل ہے  
 لیکن اگر وہ اس پوزیشن میں نہ ہو تو عورت کو اپنی زندگی گزارنے کے لیے جدوجہد  
 اور کسب کا حق ملنا چاہیے۔ علاوہ ازیں بقول علامہ ابن عابدین ”عورت کے بہت  
 سے ایسے اخراجات ہو سکتے ہیں جن کا بار اٹھانا مرد کے لیے ضروری نہیں ہے ان  
 کے پورا کرنے کے لیے وہ اندرون خانہ کوئی پیشہ اپنا سکتی ہے۔“ ابن عابدین نے  
 مزید لکھا ہے کہ خاوند اپنی بیوی کو اس لیے بھی محنت و مشقت سے باز رکھ سکتا  
 ہے کہ اس سے اس کی صحت کے متاثر ہونے کا اندیشہ ہے۔ اور شوہر کو یہ حق حاصل  
 ہے کہ اپنی بیوی کو حسین و جمیل اور تندرست و توانا باقی رکھنے کی کوشش کرے۔  
 لیکن اس حق کی بنا پر شوہر بیوی کی زیادہ سے زیادہ ایسی مصروفیات پر قدغن لگا  
 سکتا ہے جو اس کے لیے مفید صحت ہوں اس وجہ سے علامہ ابن عابدین فرماتے  
 کہ قاعدہ اس طرح وضع کیا جاسکتا ہے:-

لہ منعه من کل حمل يؤدي الى تنقيص حقه او ضرراً  
 او الى خرد وجهه من بيته اما الذي لا ضرر له فيه فلا  
 وجه لمنعه

”شوہر اپنی بیوی کو ہر اس کام سے منع کر سکتا ہے جس سے اس کے



حق میں کمی آتی ہو یا اس کو نقصان پہنچتا ہو، یا کوئی ایسا کام ہو جس کے بجا  
لئے کے لیے اسے گھر سے باہر نکلنا پڑے، باقی رہے ایسے کام جس میں  
اس کا کوئی نقصان نہیں ہے تو ان سے منع کرنے کی کوئی وجہ نہیں ہے۔“

اس اصول کے تحت ممکن ہے یہاں ایک سوال پیدا ہو، وہ یہ کہ عورت اپنے  
خاوند کے حقوق کی رعایت کرتے ہوئے گھر سے باہر مختلف سرگرمیوں میں کیوں نہیں  
حصہ لے سکتی؟ اگر وہ حقوق زوجیت میں کوئی کوتاہی نہیں کرتی تو جس طرح اس  
کو گھر کے اندر سچی و عمل کی آزادی ہے اسی طرح گھر سے باہر بھی ہونی چاہیے لیکن  
ہمارے خیال میں یہ سوال صحیح نہیں ہے کیونکہ شریعت ان دونوں حالتوں میں فرق  
کرتی ہے۔ وہ گھر کی چہار دیواری کو اس کے دین و اخلاق کی پناہ گاہ سمجھتی ہے  
اور بیرون خانہ اس کے متاع اخلاق کے لٹ جانے کا عنصر محسوس کرتی ہے۔  
نبی صلی اللہ علیہ وسلم کا ارشاد ہے:-

المراة عورة فاذا خرجت استشرقها الشيطان

”عورت پوشیدہ رکھی جانے والی مخلوق ہے جب وہ باہر نکلتی ہے

تو شیطان اس کی طرف جھانکتا ہے“

حضرت عمر رضی اللہ عنہ فرماتے ہیں:-

النساء عورة فاستروها بالبيوت

”عورت پوشیدہ رکھی جانے والی مخلوق ہے لہذا تم اس کو گھروں

میں چھپاؤ“

یہاں ایک نفسیاتی حقیقت بھی ہے جس کی طرف علامہ ابن الہمام رحم نے

۱۰ ترمذی، ابواب الرضا، باب (بغیر عنوان)۔

۱۱ عیون الاخبار، جلد ۴ ص ۷۸۔



اشارہ کیا ہے، وہ یہ کہ اسلام ازدواجی رشتہ کو محکم تر دیکھنا چاہتا ہے لیکن یہ رشتہ اتنا نازک ہے کہ ذرا سے دھکے سے ٹوٹ سکتا ہے۔ کوئی شریف اور باغیرت خاوند گھر سے باہر بیوی کی بکثرت آمد و رفت کو قطعاً برداشت نہیں کر سکتا کیونکہ اس سے بہت سے فتنوں کے راستے کھلتے ہیں۔

فان فی كثرة الخروج فتح باب الفتنة خصوصاً اذا

كانت شابة والمزوج من ذوى الهيئات له

• دیکھو کہ گھر سے باہر بہت زیادہ آمد و رفت رکھنا فتنہ کے دروازے

کو کھولتا ہے، خصوصاً ایسی صورت میں جب کہ وہ جوان ہو اور شوہر

بااخلاق اور شریف ہو۔

(۳) اختلاط سے اجتناب

یہ توضیحات ہمیں اس نتیجہ تک پہنچاتی ہیں کہ مسلمان خاتون اپنے شوہر کی اجازت اور رضامندی کے ساتھ گھر سے باہر بھی مختلف تعلیمی و دینی اور سماجی خدمات انجام دے سکتی ہے، لیکن وہ کسی حال میں اس حقیقت کو نظر انداز نہیں کر سکتی کہ شریعت نے اس کے اور اجنبی مردوں کے درمیان اخلاق اور قانون کی ایک دیوار کھڑی کر دی ہے۔ اس کے فرائض حیات کو خانگی میں محصور کرنے کا ایک اہم مقصد یہ بھی ہے کہ نامحرموں سے اختلاط اور میل جول اخلاقی بگاڑ کا ذریعہ بننے پائے، اگر کوئی عورت خدا کی قائم کردہ دیوار کو توڑ کر کسی میدان میں آگے بڑھتی ہے تو اسلام کی نگاہ میں اس کا ہر قدم معصیت اور بناہی کی راہ طے کرتا ہے خواہ اس کی نیت کتنی ہی صاف اور اس کے ارادے کتنے ہی نیک کیوں نہ ہوں کیوں کہ اس طرح وہ اس مقصد کو پامال کرتی ہے جس کی پامالی شریعت دیکھنا نہیں چاہتی۔

حضور اکرم صلی اللہ علیہ وسلم سے زیادہ خدا ترس کون ہو گا کس کی اخلاقی  
بلندی آپ کی رفعت کردار کا مقابلہ کر سکتی ہے اور ان قوانین کے پاک جذبات  
آج کی کونسی عورت کو حاصل ہیں جو آپ سے اسلامی احکام کے اتباع کا عہد  
کرنے حاضر ہوتی تھیں؟ وفاداری کا عہد مرنے تو آپ کے ہاتھ میں ہاتھ ملا کرتے  
تھے لیکن ذات اقدس کا دوست مبارک کبھی کسی نامحرم خاتون کے ہاتھ سے مس  
نہیں ہوا۔ حضرت عائشہ رضی فرماتی ہیں:

كان النبي صلى الله عليه وسلم يبایع النساء بالكلام  
لا يهنهن الايته لا تشركن بالله شيئا وما تمت يد رسول  
الله صلى الله عليه وسلم يدا امرؤ الا امرأته يحلم ما له  
”نبی صلی اللہ علیہ وسلم عورتوں سے اس آیت کے ذریعہ ملا  
تشرکین باللہ شیئاً، زبانی بیعت لیتے تھے، آپ کا دست  
مبارک سوائے ایسی عورت کے جو آپ کے قبضہ میں ہوتی (بیوی)  
کسی عورت کے ہاتھ سے مس نہیں ہوا“  
اس سے زیادہ واضح یہ الفاظ ہیں:-

لا والله ما تمت يد رسول الله يدا امرأته قط غير  
انته يبایعهن بالكلام وكان يقول لهن اذا اذن عليهن قد بايعتكن كلاماً  
”جہیں انہم خدا کی کبھی حضور کا ہاتھ کسی کے ہاتھ سے مس نہیں ہوا،  
آپ ان سے صرف زبانی بیعت لیتے تھے جب آپ ان سے قول و  
قرار لے چکے تو فرماتے (اچھا اب جاؤ) میں نے تم سے گفتگو ہی کے  
ذریعہ بیعت لی ہے“

۱۰ بخاری، کتاب الاحکام، باب بیعت النساء۔  
۱۱ مسلم، کتاب الامارۃ، باب کیفیت بیعت النساء۔

بعض اوقات ایسا بھی ہوا ہے کہ خود تو انہیں نے آپ کے ہاتھ میں اپنا ہاتھ  
دے کر احکام شریعت کی اطاعت کا عہد کرنا چاہا تو آپ نے صاف کہہ دیا۔  
”اتی لا اصابکم النساء انما قولی لعلکم تقویٰ لامرأۃ واحدۃ“  
”میں عورتوں سے مصافحہ نہیں کرتا میرا سو عورتوں سے خطاب کر کے  
کہتا ایسا ہی ہے جیسا کہ کسی ایک عورت سے خطاب کروں اس لیے

ہر ایک سے علیحدہ عہد لینے کی بھی ضرورت نہیں!“

اس بنیاد پر یہ کہا جاسکتا ہے کہ تعلیم و تربیت ہو یا ثقافت و تہذیب یا  
دفاع و سیاست ہر میدان میں دونوں صنفوں کا عدم اختلاط ناگزیر ہے۔ اسلام  
میں نہ تو کسی مشترک پھل پر وگرام کی کوئی گنجائش ہے نہ مخلوط تعلیم کی۔ ایک مسلمان  
خاتون اجنبی مردوں کے ساتھ نہ تو فوجی تربیت اور ملی جلی مشقوں میں شریک ہو  
سکتی ہے اور نہ کھیل کود اور سیر و تفریح میں۔ بازار اور منڈی سے لے کر ایوان  
اسمبلی تک کسی بھی مقام پر دونوں کی آمیزش اور باہمی اتصال قطعاً ناروا اور عظیم  
جرم ہے۔

حضور اکرم صلی اللہ علیہ وسلم کے خطبوں میں عورتیں شریک ہوتی تھیں بلکہ کبھی وہ  
مردوں کے پہلو پہلو نہیں بیٹھتی تھیں بلکہ ہمیشہ ان کی پشت گاہ مردوں سے  
بالکل الگ ہوتی تھی۔

حضرت عبداللہ ابن عباسؓ ایک عید کی نماز کا ذکر ان الفاظ میں کرتے

ہیں:-

فصلی ثم یتخطب ثم اتی النساء ومعہ بلالؓ

فوعظھن لہ

۱۰ سنہ ۱۰۰۰، کتاب البیعة، باب بیعة النساء دار قطنی ۲۸۴  
وروی بمعناہ الترمذی والحاکم۔

۱۱ سنہ ۱۰۰۰، کتاب العیدین، باب العلم الذی بالمصلی۔



”در پہلے آپ نے نماز پڑھی پھر خطبہ دیا اس کے بعد آپ عورتوں کے پاس تشریف لائے آپ کے ساتھ بلال رضی اللہ عنہ بھی تھے آپ نے ان کو نصیحت فرمائی“

حافظ ابن حجر رحمہ اللہ اس حدیث کی شرح میں فرماتے ہیں:-

قوله ثم أتى النساء يشعربأن النساء كن على حدلة من

الرجال غير مختلطات بهم

”حضرت ابن عباس رضی اللہ عنہما کا یہ قول کہ اس کے بعد آپ عورتوں کے

پاس تشریف لائے بتاتا ہے کہ وہ مردوں سے علیحدہ تھیں، ان کے ساتھ

مذہبی نہیں تھیں“

ایک دوسری روایت ہے:-

صلى قبل الخطبة ثم خطب فدأى اتاه لم يسمع

النساء فاتاهن فذاكرهن

”آپ نے خطبہ سے پہلے نماز پڑھی پھر خطبہ دیا اس کے بعد آپ

نے محسوس کیا کہ آپ اپنی بات عورتوں کو نہیں سنا سکتے ہیں چنانچہ آپ ان

کے پاس آئے اور ان کو نصیحت کی“

یہ الفاظ بتاتے ہیں کہ خواتین مردوں سے اس قدر دور تھیں کہ رسول اللہ

صلی اللہ علیہ وسلم کو شبہ ہونے لگا کہ آپ کی آواز ان تک پہنچ بھی رہی ہے

یا نہیں؟

تعلیم ہی نہیں، زندگی کے تمام شعبوں میں شریعت مرد و زن کے اختلاف کو

۱۰ فتح الباری، جلد ۳، ص ۳۸۸، ۳۸۷-۳۸۶

۱۱ بخاری، کتاب العلم، باب عظمت الامام النساء و تعلیمہن، کتاب صلوة العیدین واللفظ المسلم

روکنا چاہتی ہے۔ ذیل کے ایک واقعہ سے شریعت کے منشا اور رُخ کو سمجھا جا سکتا ہے۔

دو شخص رسول اکرم صلی اللہ علیہ وسلم کی خدمت میں ایک مقدمہ لے کر حاضر ہوئے۔ ان میں سے ایک نے آپ سے عرض کیا کہ میرا لڑکا اس کی بیوی سے زنا کا مرتکب ہو گیا ہے، آپ اللہ کے حکم کے مطابق اس کا فیصلہ فرما دیجیئے آپ نے فرمایا تمہارے لڑکے کو سو کوڑے لگائے جائیں گے اور ایک سال کے لیے جلا وطن کر دیا جائے گا۔ اس کے بعد آپ صلی اللہ علیہ وسلم نے انہیں نامی ایک صحابی کو عورت کے متعلق حکم دیا:-

اغدا علی امراة ہذا فاسلہا فان اعترفت فارجمہا

فما عترفت فرجمہا

”جاؤ اس (دوسرے) شخص کی بیوی کے پاس اور اس سے دریافت

کرو کہ اگر وہ اپنے جرم کا اعتراف کر لے تو اس کو رجم کر دو چنانچہ اس

نے اعتراف کیا اور انہوں نے اس کو سنگسار بھی کیا“

غور کیجیئے! موت حیات کا فیصلہ کرنے والے مقدمہ کی سماعت کے

لیے بھی آپ نے پسند نہیں کیا کہ عورت کو عدالت میں طلب کیا جائے بلکہ اپنے

نمائندہ کو تحقیق اور قانون کے نفاذ کا حق دے کر عورت ہی کے پاس روانہ کیا۔

اس کا مقصد سوائے اس کے اور کیا ہو سکتا ہے جو امام نسائی رحمہ نے اس

حدیث پر ان الفاظ میں باندھ کر ظاہر کیا ہے:-

صون النساء عن مجلس المحکم

۱۵ بخاری، کتاب الحارین من اہل الکفر والردۃ، باب ہل یامر الامام رجلان فیضرب احد

غایباً عنہ مسلم، کتاب الحدود، باب حد الزنا۔

۱۶ نسائی، کتاب آداب القضاۃ۔

”عدالت گاہوں سے عورتوں کو بچانا“

علامہ زین الدین ابن نجیم حنفی رحمہ اللہ لکھتے ہیں :-

ولا تكلف المحضور للدعوى اذا كانت مخدرة ولا  
للمين بل بحضور ايها القاضي او يبعث اليها نائبه يختلفها  
بحضرة شاهدين له

”دعوائی کے اثبات اور قسم کے لیے اس کو عدالت میں پیشی پر  
مجبور نہیں کیا جائے گا۔ جب کہ وہ پردہ نشین ہو بلکہ قاضی خود اس کے  
پاس جائے گا یا اپنے کسی نائب کو بھیجے گا اور وہ گواہوں کے سامنے  
اس سے قسم لے گا“

ابن قاسم نے امام مالک سے دریافت کیا کہ اگر عورتوں سے قسم لینے کی  
ضرورت پیش آئے تو قسم کہاں لی جائے گی؟ امام مالک نے جواب دیا :-

أما كل شئ له بال فانهم يخرجون فيه الى المسجد  
فان كانت امرأة تخرج بالنهار اخرجت نهرا اقل حلفت  
في المسجد وان كانت ممن لا تخرج اخرجت ليلا فاحلفت  
فيه قال وان كان الحق انما هو شئ يسير لا بال له اُحلفت  
في بيتها اذا كانت ممن لا تخرج وارسل القاضي اليها من  
يحلها الطالب الحق له

”معاملہ اگر اہم ہے تو قسم لینے کے لیے وہ مسجدوں میں لائی جا  
سکتی ہیں۔ اگر ایسی عورت ہو تو دن میں نکلتی ہو تو دن میں اس کو نکالا جائے گا  
اور مسجد میں اس سے قسم لی جائے گی اگر وہ دن میں نہ نکلتی ہو تو رات میں



اس کو مسجد لے جایا جائے گا اور اس سے قسم لی جائے گی۔ امام مالک نے کہا اگر کوئی معمولی حق ہو اور وہ گھر سے باہر نکلنے کی عادی نہ ہو، تو گھر ہی میں قسم کھلائی جائے گی اور قاضی اس کے پاس کسی ایسے آدمی کو بھیجے گا جو حق چاہنے والے کے لیے اس سے قسم لے گا۔

حضور اکرم صلی اللہ علیہ وسلم کے زمانہ میں نواتین کو فتنوں جنگ کی باقاعدہ تعلیم تو نہیں دی جاتی تھی لیکن اس کے باوجود یہ بھی واقعہ ہے کہ وہ اپنے مخصوص ماحول اور جفاکشانہ زندگی کی بنا پر ہمیشہ جنگی خدمات کی اہل رہی ہیں۔ آج بھی وقت ضرورت اسلامی ریاست ان کو فوجی تربیت دے کر ان کی صلاحیتوں سے فائدہ اٹھا سکتی ہے لیکن ضروری ہے کہ تربیت کا یہ نظام بھی نامحرموں کے اختلاط سے پاک ہو۔

حضرت عائشہ رضی فرماتی ہیں کہ ایک غزوہ میں، میں حضور اکرم صلی اللہ علیہ وسلم کے ساتھ تھی۔ یہ اس وقت کا واقعہ ہے جب کہ میں دہلی پتلی اور چھری تھی۔ آپ نے صحابہ کو آگے بڑھنے کا حکم دیا جب وہ آگے بڑھ گئے تو آپ نے مجھ سے کہا عائشہ رضی! اؤ ہم اور تم دوڑ لگائیں، دیکھو میں تمہیں پیچھے چھوڑ دیتا ہوں۔ جب مقابلہ ہوا تو میں آگے نکل گئی۔ یہ دیکھ کر آپ خاموش ہو گئے پھر ایک عرصہ کے بعد جب کہ میں اس واقعہ کو بھول چکی تھی اور اس وقت میں کسی قدر فریب ہو گئی تھی آپ کے ساتھ سفر پر گئی۔ آپ نے اس مرتبہ بھی صحابہ سے کہا کہ تم لوگ ذرا آگے بڑھ جاؤ۔ جب وہ آگے چلے گئے تو آپ نے مجھے دوڑ میں مقابلہ کے لیے بلا لیا۔ اب کی بار جو مقابلہ ہوا تو آپ سبقت لے گئے۔ آپ نے مسکراتے ہوئے فرمایا یہ اس کا جواب ہے نہ

۱۰ الدر الثمین فی مناقب اہبات المؤمنین، بتالیف محب الدین الطبری المتوفی ۴۹۴ھ۔  
حضرت عائشہ رضی کے ساتھ دوڑ میں دو مرتبہ حضور کے مقابلہ کا ذکر امام احمد دہلی بقی ص ۲۳ پر

کیا غزوات میں نواتین کی شرکت صنفی اختلاط کی دلیل ہے؟  
 غزوات میں مسلمان نواتین کی شرکت کی بنا پر یہاں یہ سوال کیا جاسکتا ہے  
 کہ باہمی اختلاط کے بغیر دونوں صنفوں نے محاذ جنگ پر کیسے کام کیا؟ اگر  
 مل جل کر جہاد میں حصہ لیا تو کیا یہ اس بات کا ثبوت نہیں ہے کہ شریعت کی  
 نگاہ میں صنفی اختلاط کوئی جرم نہیں ہے لیکن یہ سوال اس وقت پیدا ہوتا ہے  
 جب کہ ہم کسی استثنائی شکل کو اصول کی حیثیت دے دیں حالانکہ دونوں میں  
 بڑا فرق ہے۔ اصول عمومی ضابطہ اور قانون کا نام ہے اور استثناء کسی عارضی  
 رکاوٹ کا نتیجہ ہوتا ہے اس لیے عمل ہر دور اور ہر حال میں اصول ہی پر ہوگا  
 اللہ یہ کہ کسی حقیقی مانع کی وجہ سے وقتی طور پر شریعت ہم کو اس کا پابند نہ قرار  
 دے لیکن جیسے ہی یہ مانع دور ہو جائے ہم اصول کی پیروی پر مجبور ہوں گے۔  
 جنگ ایک حقیقی بلکہ سب سے بڑی رکاوٹ ہے۔ اس میں کسی ایک فرد  
 کو نہیں پورے ملک کو اپنی زندگی اور موت کا فیصلہ کرنا ہوتا ہے۔ اس وقت  
 حالات اتنے نازک ہوتے ہیں کہ بہت سے اصول اور قوانین پر ان کی اصل  
 شکل میں عمل درآمد ممکن نہیں رہتا۔ اس ہنگامی حالت پر عام حالات کو قیاس  
 کرنا ایسا ہی ہے جیسے کوئی شخص کسی آتش زدہ شہر میں یہ دیکھ کر کہ مزدور اور  
 مالک، صحافی اور سیاست داں، تاجر اور صنعت کار سب کے سب آگ  
 فرد کرنے میں لگے ہوئے ہیں، یہ فیصلہ کر دے کہ اس شہر میں کوئی نظام عمل نہیں  
 ہے۔

دبقیہ ماشیہ (جلد ۲۳ ص ۷۱ سے) اور ابوداؤد نے بھی کیا ہے مسند احمد، جلد ۷ ص ۳۹ میں  
 سابقت سے پہلے صرف ایک مرتبہ صحابہ کو آگے روانہ کرنے کا ذکر ملتا ہے لیکن محب  
 الدین طبری کی نقل کردہ روایت سے معلوم ہوتا ہے کہ دونوں مرتبہ آپ نے صحابہ رضی  
 عدم موجودگی کو ضروری سمجھا۔



یہ سوال بھی بالکل اسی نوعیت کا ہے، پھر جب ہم ان حالات کو سامنے رکھتے ہیں جن میں مسلمان نواتین کو نامحرموں کے ساتھ عرصہ بیکار کی طرف رخ کرنا پڑا تو یہ سوال اور بھی چھل نظر آتا ہے۔

یوں تو فی نفسہ جنگ کسی نہ کسی حد تک حالات کا توازن بگاڑ دیتی ہے لیکن کبھی کبھی وہ اس قدر خطرناک اور بھیانک شکل اختیار کر لیتی ہے کہ ہر شخص اپنی جگہ سے ہل جاتا ہے اور ملک کے سامنے اپنی حفاظت سے زیادہ اہم اور کوئی مسئلہ نہیں رہتا۔

رسول اللہ صلی اللہ علیہ وسلم اور صحابہ کرام کو اپنے غزوات میں ایسے ہی بھیانک حالات کا سامنا کرنا پڑا تھا، ایک طرف ان کو ابھی پوری طرح سیاسی استحکام ہی نہیں حاصل ہوا تھا کہ مخالفین سے جنگ کا غیر منقطع سلسلہ شروع ہو گیا، دوسری طرف وہ اپنی مددی قوت اور ساز و سامان کے لحاظ سے بھی بہت پیچھے تھے، ان کے مقابلہ میں دشمن پوری طرح مسلح اور تعداد میں کئی چند ہوتے ہوئے بھی میدان جنگ میں عورتوں کی کھیپ کی کھیپ اپنے ہمراہ لاتا بولٹنے والوں کے اندر قومی حیثیت اور ہوش و جذبہ ابھارتیں اور مرنے تلخے ہو کر تھیں۔ عورتوں کو ساتھ رکھنے کا ایک مقصد یہ بھی ہوتا کہ وہ طبی خدمات انجام دیں کیونکہ طب اس وقت تک خصوصاً عربوں میں غائبی تجربہ اور عمل ہی کی حیثیت رکھتی تھی اس لیے قدرتی طور پر عورتوں کو مردوں سے زیادہ اس سے واقفیت بھی ہوتی۔

ان حالات میں مسلمانوں کا اپنی نواتین سے جنگی تعاون نہ حاصل کرنا سیاسی مصالح کے بالکل منافی تھا اس لیے انہوں نے ضروری سمجھا کہ جنگ میں نواتین کو اپنے ساتھ رکھیں تاکہ جو بھی خدمت وہ انجام دے سکتی ہیں اس سے فائدہ اٹھا سکیں۔ ساتھ ہی رسول اکرم صلی اللہ علیہ وسلم نے کوشش کی کہ غزوات میں نواتین کی شرکت ناگزیر حد سے آگے نہ بڑھنے پائے۔ چنانچہ ہم کتاب کے شروع میں مذکور



کر چکے ہیں کہ ان کو جہاد میں حصہ لینے کی کبھی ترغیب نہیں دی جاتی تھی بلکہ اگر کبھی ان کی ہانپ سے اس کی خواہش کا اظہار ہوتا بھی تو ہمت افزائی نہ کی جاتی یہی وجہ ہے کہ بڑی سے بڑی جنگ میں بھی نواتین معدودے چند سے زیادہ نظر نہیں آتیں۔

اس کے باوجود نواتین شریک ہونا چاہتیں ان پر یہ پابندی تھی کہ وہ آپ کی اجازت کے بغیر شریک نہ ہوں۔ اس پابندی کا مقصد یہ تھا کہ پہلے ہی سے معلوم ہو جائے کہ کس مزاج اور طبیعت کی عورتیں ساتھ چلی رہی ہیں؟ ان کی حفاظت کے کیا انتظامات ہیں؟ اور سب سے اہم بات یہ کہ میدان جنگ میں آیا ان کی ضرورت ہے یا نہیں؟ ان تمام پہلوؤں سے اطمینان حاصل کیے بغیر آپ نواتین کو جنگ میں حصہ لینے کی اجازت نہیں دیتے تھے۔

ایک مرتبہ بعض نواتین جہاد کے شوق میں بلا اجازت فوج کے ہمراہ ہو گئیں تو آپ نے ان کو سخت تنبیہ فرمائی۔ حشر بن زیاد اپنی وادی سے روایت کرتے ہیں:-

انھا خرجت مع رسول الله صلى الله عليه وسلم  
في غزوة خيبر سادس سميت نسوة فبلغ رسول الله صلى  
الله عليه وسلم فبعث اليهنا فحمتنا فقرأنا فيه الغضب  
فقال مع من خرجت و باذن من خرجت له

”کہ وہ رسول اللہ صلی اللہ علیہ وسلم کے ساتھ خیر کی جنگ کے لیے روانہ ہوئیں ان کے ساتھ پانچ دوسری عورتیں بھی تھیں (ان کا بیان ہے کہ) اس کی خبر جب آپ کو ہوئی تو آپ نے ایک شخص کو بھیج کر ہمیں طلب

۱۔ مسند احمد، جلد ۵، ص ۲۷۱، ابو داؤد، کتاب الجہاد، باب فی المرأة والعبد یحذیان  
من الغنیمۃ واللفظ الآخر۔

کیا ہم حاضر ہوئے تو دیکھا آپ کے چہرہ پر غصہ کے آثار ہیں آپ نے  
دنار اعلیٰ کا اظہار کرتے ہوئے، فرمایا کس کے ساتھ گھر سے نکلیں اور کس کی  
اجازت سے نکلیں؟

خواتین ایک توجنگ میں شرکت کی آپ سے اجازت حاصل کرتی تھیں  
اور دوسرے اُن کی یہ شرکت اپنے قبیلہ کے ساتھ یا انتہائی قابل اعتماد افراد کے  
ساتھ ہوتی تھی۔ بشرح ہی زیادہ کی دادی اور ان کی ساتھیوں پر خشکی کی وجہ سے تھی کہ انہوں  
نے ان دونوں باتوں کو نظر انداز کر دیا تھا۔

اتم سنان اسلمیہ اپنا واقعہ بیان کرتی ہیں :-

لما اراد رسول الله صلى الله عليه وسلم الخروج الى خيبر جئت  
فقلت يا رسول الله صلى الله عليه وسلم اخرج معك في وجهك  
هذا اخروا السقاء وادوى المريض والمجرب حان كانت جوار  
ولا تكون وابصر الرحل فقال رسول الله صلى الله عليه وسلم  
اخرجي على بركة الله فان لك صواحب قد كلمني واخذت  
لهن مظلوماك ومن غيرهم فان شئت فمع قومك  
وان شئت فمعنا قلت معك قال فكوني مع ام سلمة زوجتي  
قالت فكنت معها

”جب رسول اللہ صلی اللہ علیہ وسلم نے خیبر کی طرف چلنے کا ارادہ کیا  
تو میں نے آپ کی خدمت میں حاضر ہو کر عرض کیا حضور! آپ کی اس مہم میں میں  
بھی ساتھ چلنا چاہتی ہوں۔ وہاں پہل کر ضرورت پڑے تو مشک سی دوں گی،  
اگر کوئی مریض اور زخمی ہو تو اس کا علاج کروں گی۔ خدا کرے کہ ایسا نہ ہو اور  
کجاوے (اور دیگر سامان) کی نگرانی کروں گی۔ حضور نے فرمایا اللہ برکت دے“



تم چل سکتی ہو تمہارے قبیلہ اور بعض دوسرے قبائل کی عورتیں تمہاری طرح مجھ سے گفتگو کر چکی ہیں اور میں نے ان کو بھی اجازت دے دی ہے اس سفر میں یہ سب تمہاری ساتھی ہوں گی۔ اگر تم چاہو تو اپنی قوم کے ساتھ چلو اور اگر چاہو تو ہمارے ساتھ بھی چل سکتی ہو۔ میں نے کہا کہ میں آپ ہی کے ساتھ چلوں گی، آپ نے فرمایا اچھا تو میری بیوی ام سلمہؓ کے ساتھ شریک ہو جاؤ۔ ام سنان کہتی ہیں کہ میں ام سلمہؓ کے ساتھ ہو گئی۔“

واقعات بتاتے ہیں کہ عموماً نوائین کے حقیقی سرپرست اور باپ، بھائی اور اولاد جیسے قریب ترین محرم ہی ان کو اپنے ہمراہ محاذ جنگ پر لے جاتے تھے، حضرت عائشہ رضی صلی اللہ علیہ وسلم کا اسوہ بیان فرماتی ہیں:-  
 کان رسول اللہ اذا اراد سفراً اقرع بین اذوا جہ  
 وایہن خدیجہ سہمہا خدیجہ بہا رسول اللہ صلی اللہ علیہ  
 وسلم معاً۔

رسول اللہ صلی اللہ علیہ وسلم جب سفر کا ارادہ کرتے تو اپنی بیویوں کے درمیان قرعہ ڈالتے اور قرعہ کے نتیجہ میں جس کے حصہ میں شرکت نکلتی آپ اس کو اپنے ساتھ لے جاتے۔“

میدان جنگ میں نوائین کی خدمات کا دائرہ بھی ان کے ٹویش و افارہ اور عزیزوں کی حد تک محدود رہتا تھا اگر کبھی نا محرموں کے تعاون اور ہمدردی کی ضرورت پڑتی بھی تو ناگزیر حد سے آگے نہ بڑھتی تھیں اور حتیٰ الوسع خلافت احترام کرتی تھیں۔ امام نوویؒ عورتوں کی جنگی خدمات کی نوعیت کے متعلق فرماتے ہیں:-  
 وھذا المداواة لمحارمھن واذوا جھن وھما کان منھا لغیہم



لا يكون فيه مس بشرة الا في موضع الحاجة.

”عورتوں کا یہ علاج معالجہ ان کے محرموں اور شوہروں کی حد تک رہتا تھا اور جہاں علاج ان کے علاوہ دوسروں کا ہوتا تو اس میں بدن سے مس نہیں ہوتا تھا لہذا یہ کہ کوئی ضرورت پیش آجائے“

بہر حال ہر دور میں اسلامی ریاست کو اس طرح کے ہنگامی اور نازک حالات پیش آسکتے ہیں مسلمان عورت مذکورہ حدود و شرائط کی پابندی کرتے ہوئے اپنے دین و ملک کے بچاؤ کی بالواسطہ یا بلاواسطہ کوشش کر سکتی ہے۔ تاریخ سے ایک غلط استدلال اور اس کا جائزہ

اس بحث کو ختم کرنے سے پہلے ضروری معلوم ہوتا ہے کہ اسلامی تاریخ کے ایک خاص واقعہ پر کسی قدر تفصیلی گفتگو کی جائے کیونکہ ایک تو اس واقعہ کا گوشہ مباحث سے بہت ہی گہرا اور قریبی تعلق ہے دوسرے یہ کہ اس واقعہ کی بنیاد پر ہمارے دور کے بعض محققین اس کوشش میں مصروف ہیں کہ عورت کے بارے میں اسلام اور مغرب کے نظریات کو ہم آہنگ کر دکھائیں حالانکہ ان دونوں میں اتحاد اور مطابقت کے رشتے تلاش کرنا دو انتہائی متضاد خیالات کے درمیان وجہ اشتراک ڈھونڈنے کے ہم معنی ہے کیونکہ مغرب عورت کے لیے جس نوعیت کی سیاسی و تمدنی آزادی کا دعویٰ کر رہا ہے وہ اس آزادی سے قطعاً مختلف ہے جو اسلام نے اس کو دی ہے، اسلام عورت کو جس سمت لے جانا چاہتا ہے مغربی افکار بالکل اس کی مخالف سمت کی طرف اس کی رہنمائی کرتے ہیں۔ اسلام گھر کو اس کی سعی و جہد کا مرکز قرار دیتا ہے تو یہ اس کو گھر سے بغاوت کی تعلیم دیتے ہیں۔ اسلام نے عورت کے لیے جو نظام عمل تجویز کیا ہے وہ مغرب کی نگاہ میں اس کی توہین اور ذلت

کا چارٹر ہے۔ غرض عورت کے متعلق اسلام اور مغربی فکریں میں صریح تضاد پایا جاتا ہے۔ اتنے کھلے ہوئے تضاد سے جس واقعہ کی بنیاد پر انکار کیا گیا ہے وہ یہ ہے کہ حضرت عثمانؓ کی شہادت کے بعد جب نظام حکومت میں ابتیری پیدا ہو گئی اور حضرت عثمانؓ کے قاتلین سے قصاص لینا دشوار ہو گیا تو حضرت عائشہؓ نے سیاست کے میدان میں قدم رکھا اور قاتلین پر احکام شریعت نافذ کرنے کی پوری کوشش کی اور اس راہ میں اس حد تک آگے نکل گئیں جس حد تک مردوں کی صف کا کوئی راہنما جاسکتا ہے یہاں تک کہ اپنے مقصد کے حصول میں حضرت علیؓ جیسی شخصیت کو مزاحم پایا تو ان سے بھی اعلان جنگ کر دیا۔

اس واقعہ سے ان حضرات نے یہ نتیجہ اخذ کیا کہ اسلام جس حد تک مرد کو سیاسی جدوجہد کا حق دیتا ہے اسی حد تک سیاست میں عورت کے عمل دخل کو بھی جائز سمجھتا ہے اس لیے اس کی سیاسی و سماجی سرگرمیوں کو محدود کرنا اسلامی نقطہ نظر سے صحیح نہیں ہے۔ بالفاظ دیگر شریعت کے نزدیک صنفی اختلاف کی کوئی اہمیت نہیں ہے۔ مرد اور عورت دونوں کو یکساں آزادی حاصل ہے کہ ہر نوعیت کے مسائل حیات سے دلچسپی لیں اور ان کو سمجھانے کی کوشش کریں۔

اس واقعہ کی حقیقت سے تو بعد میں بحث کی جائے گی یہاں صرف یہ کہنا ہے کہ اس واقعہ کو جس شکل میں پیش کیا گیا ہے اگر اسی شکل میں اس کو قبول کر لیا جائے تو بھی اس کی بنیاد پر زیادہ سے زیادہ یہ کہا جاسکتا ہے کہ حضرت عائشہؓ کی رائے میں عورت کو بھی سیاسی جدوجہد کا حق حاصل تھا۔ وہ سیاست کو مرد کے لیے مخصوص نہیں سمجھتی تھیں لیکن اس سے آگے بڑھ کر یہ کہنا بالکل غلط ہو گا کہ رسول اکرم صلی اللہ علیہ وسلم اور خلفاء راشدین کے دور میں عورت کا یہی سیاسی رول رہا ہے یا اسلام کا یہی قانون ہے۔ کیونکہ



کسی انفرادی عمل سے کوئی اجتماعی کردار نہیں ثابت کیا جاسکتا۔ دعویٰ جس حیثیت اور جس نوعیت کا ہو اس کے اسبات کے لیے اسی حیثیت اور مرتبے کے دلائل کی ضرورت ہوتی ہے، عورت کا سیاسی و سماجی کردار ایسا کوئی حادثہ نہیں جو رات کے سناٹے یا سلطنت کے کسی گوشے میں پیش آ گیا ہو جسے ہم دو ایک تاریخی واقعات سے ثابت کر دیں بلکہ یہ ایک عمومی نوعیت کا مسئلہ ہے اس کو متعین کرنے کے لیے ہمیں اسلام کے اصول و قوانین کا مطالعہ کرنا ہو گا اس کے مزاج و فطرت کو دیکھنا پڑے گا۔ اسلام کے اصول تہذیب اور آئین معاشرے سے بحث کرنی ہوگی اور پھر اس کی روشنی میں اس بات کا جائزہ لینا ہوگا کہ اسلامی معاشرے میں عورت کی شب و روز کی سرگرمیاں کیا تھیں اور وہ کس سطح کی زندگی گزارتی تھی۔ اس کے بغیر سماج میں عورت کی حیثیت متعین نہیں کی جاسکتی۔

جہاں تک اسلام کی تعلیمات اور اس کے مزاج کا تعلق ہے قطعیت کے ساتھ کہا جاسکتا ہے کہ وہ عورت کو گھر کے اندر دیکھنا چاہتے ہیں اور تاریخ گواہ ہے کہ اسلام کی تعمیر کردہ سوسائٹی نے بھی گھر ہی کو اس کی سعی و جہد کا مرکز قرار دیا گھر سے باہر اس نے ہمیشہ مرد کے نقش قدم کی پیروی کی۔ قیادت و رہنمائی کا منصب نہ تو کبھی اس کو حاصل ہوا اور نہ کبھی اس نے اس کا دعویٰ کیا۔

نبی صلی اللہ علیہ وسلم اور آپ کے بعد خلفاء راشدین کے دور میں امت کو بہت سے اجتماعی و سیاسی مسائل پیش آتے رہے لیکن ان کے حل کے لیے امت نے کسی خاتون پر کبھی اعتماد نہیں کیا۔ اس لمبے عرصے میں کئی ایک جنگیں ہوئیں لیکن کوئی عورت فوج کی کمانڈر نہیں بن سکی۔ مختلف علاقوں میں مختلف گورنروں کا تقرر ہوا لیکن کسی بزرگ سے بزرگ تر صحابہ کو بھی اس منصب کا اہل نہیں سمجھا گیا، مالیات اور تعزیر و قصاص کے محکمے قائم ہوئے لیکن یہ ذمہ داریاں کسی بھی عورت کو نہیں سونپی گئیں۔ نبی صلی اللہ علیہ وسلم کی وفات کے بعد امت مسلسل خلافت کا مسئلہ حل کرتی رہی لیکن کبھی کسی عورت کے خلیفہ بنائے جانے



سوال تک نہیں پیدا ہوا۔

اگر حضرت عائشہ رضی اللہ عنہا کے کسی عمل سے اسلامی سوسائٹی کے اس مجموعی طرز عمل کے خلاف کوئی حکم لگایا جاسکتا ہے تو یقیناً امریکہ میں فاقہ کشی کے دو ایک واقعات کی بنا پر یہ دعویٰ بھی صحیح ہوگا کہ وہاں احتیاج اور فقر و فاقہ کی حکمرانی ہے اور لوگ آئے دن بھوکے مر رہے ہیں اور اگر اس دعویٰ کو صحیح مان لیا جائے تو امریکہ کی ہر اس چیز کی تردید کرنی ہوگی جو وہاں کے عیش و عشرت پر گو ابھی دے رہی ہے وہاں کے ذرائع دولت کو اسبابِ عمرت اور مظاہر عیش کو افلاس اور محتاجی کی علامت ثابت کرنا ہوگا۔ ظاہر ہے اس کی جرأت کم ہی لوگ کر سکتے ہیں۔

علاوہ ازیں حضرت عائشہ رضی اللہ عنہا کا کوئی عمل ہمارے لیے اسوہ بن سکتا ہے تو کیا دیگر اہمات المؤمنین و اکابر صحابیات قابل تقلید نہیں ہیں؟ اگر حضرت عائشہ رضی اللہ عنہا کا حضرت علی رضی اللہ عنہ سے جنگ کرنا ہمارے لیے سند ہے تو حضرت اُم سلمہ رضی اللہ عنہا کی روش کیوں اسوہ نہیں بن سکتی؟ حضرت علی رضی اللہ عنہ جس وقت حضرت زبیر رضی اللہ عنہ اطعمہ رضی اللہ عنہ اور حضرت عائشہ رضی اللہ عنہ کے مقابلے کے لیے بصرہ کی طرف روانہ ہونے لگے تو حضرت اُم سلمہ رضی اللہ عنہ نے حضرت علی رضی اللہ عنہ سے کہا:-

يا امير المؤمنين لولا ان اعصى الله واتك لاقبله مني

لخرجت معك وهذا ابن عمي وهو والله اعز علي من نفسي

يخرج معك ويشهد مشاهدك له

”اے امیر المؤمنین! آپ کے ساتھ اس ہم پر میرا چلنا خدا کی نافرمانی میں شمار ہوگا اور یہ کہ آپ میرے اس اقدام کو قبول بھی نہیں کریں گے۔ اگر یہ دونوں باتیں نہ ہوتیں تو میں آپ کے ساتھ چلتی۔ یہ لیجئے میرا سچا زاد بھائی حاضر ہے۔ قسم خدا کی یہ مجھے اپنی جان سے بھی زیادہ عزیز ہے یہ آپ کے

ساتھ چلے گا اور آپ کے ساتھ جنگوں میں شریک ہوگا۔

دوسری طرف حضرت عائشہ رضہ کو لکھا: ”آپ کی حیثیت رسول اللہ اور امت کے درمیان ایک دروازے کی ہے اور آپ کا حجاب گویا اس پر حرمت کا پردہ ہے لیکن آپ نے اس پردے کو چاک کر دیا (یا دیکھیے) قرآن نے آپ کے دامن کو سمیٹ دیا ہے اسے پھیلائیے نہیں، اللہ نے آپ کو اپنے گھر میں بٹھایا ہے اسے چھوڑ کر میدان میں نہ چلی آئیے۔ خدائے تعالیٰ اس امت کی پشت پر ہے۔ آپ خود جانتی ہیں کہ حضور کو آپ سے کس قدر محبت تھی۔ اگر امت کی ذمہ داری آپ کے حوالہ کرنا چاہتے تو کر سکتے تھے لیکن ایسا نہیں کیا۔ آپ کو یہ بھی معلوم ہے کہ دین کا ستون اگر گرنے لگے تو عورتیں اسے کھڑا نہیں کر سکتیں اور اگر اس میں شکاف پیدا ہو جائے تو عورتوں کے بس میں نہیں کہ اسے بھر دیں ان میں اگر دین کے لیے جہاد کی اہلیت ہوتی تو حضور لازمًا آپ کو جہاد کی وصیت کر جاتے۔ عورتوں کا جہاد اور ان کے لیے انتہائی محبوب بات یہ ہے کہ وہ اپنی نگاہیں نیچی رکھیں اور اپنا دامن سمیٹے رہیں۔

ذرا سوچئیے تو ہسی کہ آپ کی ملاقات حضور سے اس حال میں ہوتی کہ آپ اونٹ پر بیٹھے ہوئے پہاڑوں اور ٹیلوں کے اطراف ایک گھاٹ سے دوسرے گھاٹ گھوم رہی ہیں تو آپ کیا جواب دیں! کل آپ کو حضور کے سامنے حاضر ہونا ہے اور حال یہ ہے کہ آپ نے اللہ کے ڈالے ہوئے پردے کو چاک کر دیا ہے اور اس کے عہد کو توڑ چکی ہیں۔

آپ نے جو کچھ کیا اگر وہ مجھ سے سرزد ہوتا تو قسم خدا کی مجھے جنت میں جاتے ہوئے بھی ندامت ہوتی دلہذا میری گزارش ہے کہ آپ حضور کے قائم کردہ پردے کو اپنا ستر اور گھر کے صحن کو اپنا قلعہ بنا لیں۔ آپ حقیقت میں امت کی خیر خواہ اسی وقت ہوں گی جبکہ آپ ان کی مدد کے لیے بجائے میدان میں جانے کے، گھر میں رہیں اگر میں آپ کو وہ حدیث سناؤں جو میں نے حضور سے سنی ہے



تو رقیق جانے، کہ آپ سانپ کی طرح مجھے ڈسنے کے لیے دوڑ پڑیں گی، لہٰذا یہ نہ خیال کیا جائے کہ اس تنقید میں حضرت اتم سلمہؓ متنبہا ہیں بلکہ بہت سے اکابر امت نے حضرت عائشہؓ کے اقدام کو غلط اور شرعی حدود سے تجاوز قرار دیا تھا۔

حضرت عائشہؓ نے اپنی مہم پر جب بصرے پہنچیں تو انہوں نے زید بن صوحان کو اپنی اولادِ خالص سے خطاب کر کے خط لکھا کہ ”حضرت عثمانؓ کا قصاص لینے کے لیے جو کوشش ہو رہی ہے فوراً تم اس میں شریک ہو جاؤ اور اگر شریک ہونا نہیں چاہتے ہو تو کم از کم اپنی قوم کے لوگوں کو حضرت علیؓ کی حمایت سے باز رکھو، یہ خط دیکھ کر زید بن صوحان نے کہا: ”اللہ اتم المؤمنین پر رحم کرے، انہیں گھر میں بیٹھے رہنے اور ہمیں باہر نکل کر جہاد کرنے کا حکم دیا گیا تھا لیکن جس امر کی وہ پابند ہیں خود تو اس سے آزاد ہو گئیں اور ہم سے اس کی پابندی کرانا چاہتی ہیں اور جس کام پر ہم مامور کیے گئے ہیں اسے اپنے ہاتھوں میں لے لیا ہے اور ہمیں اس سے روک رہی ہیں۔ پھر خط کے جواب میں حضرت عائشہؓ کو لکھا: ”یقیناً میں آپ کی اولادِ خالص ہوں اور آپ میری ماں ہیں، بشرطیکہ آپ اس سعی و جہد سے کنارہ کش ہو جائیں اور گھروٹ جائیں، ورنہ آپ کو چھوڑنے والوں میں مجھے پہلا شخص سمجھیے۔“

بصرہ کی ایک اور مشہور شخصیت اور صحابی رسول جبار بن قدامہؓ حضرت عائشہؓ سے کہتے ہیں: ”آپ کے اس خروج کے مقابلے میں ہمارے نزدیک حضرت عثمانؓ کی شہادت بہت ہلکی ہے۔ اللہ نے آپ کی حرمت قائم کی تھی اور آپ کو پردے کا پابند کیا تھا لیکن آپ نے اس پردے کو چاک اور اس کی حرمت کو

۱۔ العقد الفرید، جلد ۳ ص ۹۶-۹۷۔ الامتہ والسیاستہ، جلد ۲ ص ۵

۲۔ طبری، جلد ۵ ص ۱۸۳-۱۸۴۔ الکامل اللہی الاثیر، جلد ۲ ص ۹۔



ختم کر دیا، ہوشخص آپ سے جنگ جائز سمجھتا ہے وہ گویا آپ کے قتل کو بھی جائز سمجھتا ہے۔ دغور کیجئے! آپ نے لوگوں کو کس قدر نازک پوزیشن میں ڈال دیا ہے لہذا، اگر آپ اپنی فوشی سے آئی ہیں تو اب اپنے گھروٹ جائیے اور اگر آپ کو مجبور کر کے یہاں لایا گیا ہے تو اس کے خلاف لوگوں کا تعاون حاصل کیجئے اور اپنے مستقر پر پہنچ جائیے۔

مشہور صحابی ابو بکرؓ کہتے ہیں کہ ”جنگ جمل میں، میں حضرت عائشہؓ کے ساتھ شریک ہو جاتا لیکن حضورؐ کے ایک فرمان نے مجھے اس سے بچا لیا جب آپ کو کسریٰ کی لڑکی کے تخت نشین ہونے کی اطلاع ملی تو آپ نے فرمایا تھا کہ وہ قوم کبھی کامیاب نہیں ہو سکتی ہوا اپنا اقتدار کسی عورت کے حوالے کر دے۔“

حضرت عبداللہ بن عمرؓ جیسے بزرگ صحابی فرماتے ہیں:-

و بیتہا خیر لہامن ہودجہا تہ  
 ”حضرت عائشہؓ کے لیے ان کا گھر ہودج سے بہتر ہے“

ان تنقیدوں کو کوئی شخص یہ کہہ کر نظر انداز نہیں کر سکتا کہ یہ حضرت عائشہؓ کے مخالفین کی ہیں کیونکہ یہ وہ بزرگ ہیں جن کی حق پسندی و نیکی کی حضرت عائشہؓ بھی معترف تھیں اور اگر ایسے ایسے صحابہ تابعین بھی مخالفت کے ہوش میں جا دہ حق سے منحرف ہو گئے تو دین پر ثابست قدمی اور جماد کی کس سے توقع کی جا سکتی ہے؟

پھر یہ بھی ایک غور طلب سوال ہے کہ اس امت کو اپنے ابتدائی چند سالوں میں بے شمار سیاسی و تہذیبی حوادث کا سامنا کرنا پڑا اور تاریخ گواہ ہے

۱۔ تاریخ الرسل والملوک طبری، جلد ۵ ص ۱۷۶۔

۲۔ بخاری کتاب الفتن۔

۳۔ الامتہ والسیاستہ، جلد ۱ ص ۱۷۶۔

کہ رجال امت نے ان حوادث کو صحیح رخ پر موڑنے کی کوشش کی لیکن امت کی کسی خاتون نے عملاً ان کا مقابلہ نہیں کیا۔ خود حضرت عائشہ رضی اللہ عنہا کو دیکھئے! کہ وہ رسول اللہ صلی اللہ علیہ وسلم کی وفات کے بعد تقریباً پچاس سال زندہ رہیں اور اس دوران میں حالات میں مسلسل اتنا پرچوٹھاؤ آتا رہا۔ آخر کیا وجہ ہے کہ حضرت عائشہ رضی اللہ عنہا ہمیشہ ان سے کنارہ کش رہیں اور اصلاح کے لیے کبھی کوئی اقدام نہیں کیا۔ کیا یہ اس بات کا ثبوت نہیں ہے کہ گھر ہی کو وہ اپنی سرگرمیوں کا محور سمجھتی تھیں؟ ان کی پوری زندگی جس طرز فکر و عمل کی شہادت دے رہی ہے اس کو کسی ایک عمل کی بنا پر جھٹلایا نہیں جاسکتا اس کی ہمیں لازماً ایسی توجیہ کرنی ہوگی جو ان کی زندگی کی مجموعی روش سے ہم آہنگ ہو، کیونکہ بہت ممکن ہے اس عمل کے پیچھے وہ محرکات نہ ہوں جو ہم نے سمجھ لیے ہیں اور کچھ دوسرے ہی اسباب و حالات نے حضرت عائشہ رضی اللہ عنہا کو میدان جنگ میں پہنچا دیا ہو۔ آئیے اس واقعہ کی حقیقت کو اچھی طرح سمجھنے کی کوشش کی جائے۔

حضرت عثمان کی خلافت کے آخری دور میں ان کے خلاف ایک عام بے اطمینانی پیدا ہو گئی تھی اور لوگ برملا تنقید کرنے لگے تھے یہاں تک کہ ایک وہ وقت آیا کہ مختلف علاقوں کے غنڈوں اور اوباشوں نے مدینے پر حملہ کر دیا اور اس کے نتیجے میں حضرت عثمان کی شہادت کا عظیم سانحہ پیش آیا۔ اس میں شک نہیں کہ بعض بزرگوں نے اس سیلاب کو روکنے کی اپنی حد تک پوری پوری کوشش کی لیکن وہ ناکام رہے اور اس فتنے سے دین و ملت کو بونقصان پہنچایا تھا وہ پہنچ کر رہا۔ یہ اپنی نوعیت کا پہلا واقعہ تھا اس نے امت کو اپنی جگہ سے ہلا دیا۔ سوچنے سمجھنے والوں نے محسوس کیا کہ یہ حقیقت میں ان کی ناکامی اور فتنہ کو، عناصر کی کامیابی ہے۔ اگر بروقت ان کی تلافی نہیں کی گئی تو دین ہمیشہ کے لیے شریکوں کے ہاتھ میں کھلونا بن کر رہ جائے گا۔ اس کی تلافی کی صورت بعض افراد نے یہ سوچ کر حضرت عثمان کی شہادت میں جو بھی شریک رہا ہے فوراً



اس سے قصاص لیا جائے ورنہ امت کا اجتماعی وزن گھٹ جائے گا اور اقتدار چند شورش پسندوں کے ہاتھ میں چلا جائے گا۔ وہ جسے چاہیں گے خلیفہ منتخب کریں گے اور جب چاہیں گے اسے تہ تیغ کر دیں گے اور کوئی قوت ان سے باز پرس کرنے والی نہیں رہ جائے گی۔ اس طرز فکر کی قیادت حضرت زبیرؓ اور حضرت طلحہؓ رہ کر رہے تھے۔ ملیح بن عوفؓ نے اسلامی نے حضرت زبیرؓ سے دریافت کیا کہ آپ لوگ کیا چاہتے ہیں؟ جواب دیا۔

ننهض الناس في دارك بهذا الدم لئلا يبطل فان  
ابطاله تو هيمن سلطان الله بيننا ابد اذ الم يفطم  
الناس عن امثالها لم يبق امام الا قتله هذا الضوب  
قال والله ان ترك هذا الشايد ولا تدارون الى امين  
ذالك يسير له

”ہم لوگوں کو ابھار رہے ہیں کہ وہ اس خون کا بدلہ لیں تاکہ وہ ضائع نہ جائے کیونکہ اس کے ضائع ہونے سے اقتدار خداوندی (اسلامی حکومت) ہمارے درمیان ہمیشہ کے لیے کمزور ہو کر رہ جائے گا۔ اگر لوگوں کی یہ عادت چھڑائی نہیں جائے گی تو تو بھی امام آئے گا اس کو تلوار کی یہ مار ختم کر دے گی۔ انہوں نے کہا قسم خدا کی اس کا قصاص نہ لینا بہت سخت ہے۔ تمہیں نہیں معلوم کہ اس کے نتائج کہاں تک پہنچیں گے؟“

یہاں ایک دوسرا گروہ بھی تھا جو امت کے اتحاد و اتفاق کو بنیادی اہمیت دے رہا تھا وہ دیکھ رہا تھا کہ شیرازہ مملکت منتشر ہو چکا ہے، اور امت نے ایک نوسر فوج کی شکل اختیار کر لی ہے۔ ان حالات میں اس کے نزدیک حضرت عثمانؓ



کے قصاص کا مسئلہ چھیڑنا مزید انتشار کو دعوت دینا تھا۔ اس گروہ نے ضروری سمجھا کہ پہلے امت کو ایک مرکز پر جمع کیا جائے چنانچہ اس نے حضرت علی رضی اللہ عنہ کو اپنا خلیفہ منتخب کیا۔ مدینے کی اکثریت نے اس گروہ کا ساتھ دیا۔ اس صورت حال کے بعد پہلی فسر کے حامل بہت سے افراد مدینہ چھوڑ کر دوسرے شہروں کی طرف روانہ ہو گئے۔ ان ہی میں سے بعض مکے پہنچے جہاں پہلے سے اہل بیت المؤمنین موجود تھے۔ ان کو مدینے میں ہونے والی تبدیلیوں کا علم نہیں تھا کیونکہ یہ ان سے قبل ہی حج کے ارادے سے مکے آ گئی تھیں۔ جب انہوں نے مدینے سے آنے والے حضرت سے وہاں کے حالات دریافت کیے تو انہوں نے ایسا نقشہ پیش کیا جو اصل حقیقت سے بہت کچھ مختلف تھا۔ گویا اب خلافت ختم ہو چکی ہے مدینے میں شریکوں اور غنڈوں کا دور دورہ ہے اور ان ہی کا متعین کردہ ایک شخص حکومت کر رہا ہے۔

حضرت عائشہ رضی اللہ عنہا نے اپنے ایک رشتے دار سے پوچھا کہ کیا حال ہے؟ اس نے جواب دیا کہ حالات کی سختی نے لوگوں کو بہرا اور تباہ و برباد کر دیا ہے حضرت عائشہ رضی اللہ عنہا نے افسوس کا اظہار کرنے کے بعد پھر سوال کیا۔ بتاؤ کیا حالات ہمارے ہوتے ہیں یا ہمارے خلاف جا رہے ہیں؟ اس نے کہا میں یہ سب کچھ نہیں جانتا۔ حضرت عثمان رضی اللہ عنہ کی شہادت کے بعد آٹھ دن تک لوگ بغیر امیر کے زندگی گزارتے رہے۔ اس کے بعد اہل مدینہ اور وہ لوگ جو مدینے پر چھائے ہوئے تھے (یعنی باہر کے غنڈے) حضرت علی رضی اللہ عنہ کے اطراف جمع ہو گئے ہیں لہٰذا حضرت عائشہ رضی اللہ عنہا کے ایک اور رشتے دار ان سے بیان کرتے ہیں:-

قتل عثمان واجتمع الناس على علي والامر امر الغوغاء

۱۶ طبری، جلد ۵ ص ۱۶۵

۱۷ ابن عساکر ص ۱۶۶

و حضرت عثمان رضی اللہ عنہ قتل کر دیئے گئے بعد ازاں لوگ حضرت علیؑ کی بیعت پر متفق ہو گئے اور اصل اقتدار تو غنڈوں کے ہاتھ میں ہے۔  
 مکہ پہنچنے والے ان ہی لوگوں میں حضرت طلحہؓ اور حضرت زبیرؓ بھی تھے۔ جن کو حضرت علیؑ کی بیعت کے اتفاق نہیں تھا اس لیے آپ کی بیعت اور نئی تبدیلیوں کے خلاف ان کے اندر سخت جذبات کا پایا جانا کسی حد تک قدرتی تھا۔ چنانچہ حضرت عائشہؓ کے سوال پر جن الفاظ میں انہوں نے نئے حالات کا تذکرہ کیا ان سے اس کا اندازہ کیا جاسکتا ہے۔

انا تحملنا بقلتنا ہرابا من المدینة من غوغاء و  
 اعراب و فارتقا قومًا حیازی لا یعرفون حقاً و لا ینکرون  
 باطلاً و لا یمنعون انفسہم لہ

”مدینہ سے ہم اپنی قلت کی تعداد کی بنا پر شہر پسندوں اور بدوؤں کے (خوف) سے بھاگے چلے آئے اور وہاں ہم ایک حیران و سرگرداں قوم (اہل مدینہ) کو چھوڑ آئے ہیں جو نہ حق کو سمجھتی ہے اور نہ باطل پر بیکر کرتی ہے اور نہ اس میں اپنے آپ کی مداخلت ہی کی طاقت ہے۔“

حضرت طلحہؓ اور زبیرؓ اور ان کے ہم فکر اصحاب نے مکہ پہنچنے کے بعد اب اس بات کی کوشش شروع کر دی کہ جو اصلاحی قدم وہ اٹھانا چاہتے تھے اس کے لیے راہ ہموار کریں اور حضرت عثمان رضی اللہ عنہ کے قائلین سے قصاص لینے کی امت کو دعوت دیں۔ اس کے لیے انہیں اہمات المؤمنین کے تعاون اور ہمدردی کی سخت ضرورت تھی جو اتفاق سے وہاں موجود تھیں اور نئے حالات سے بے انتہا متاثر بھی تھیں کیونکہ کسی تحریک کے ساتھ ان کی ہمدردی اس میں زندگی کا باعث بن سکتی تھی۔ چنانچہ ان حضرات نے اہمات المؤمنین سے خاص طور پر حضرت عائشہؓ



اور حضرت حفصہؓ سے جن کا سوسائٹی پر بہت زیادہ اثر تھا درخواست کی کہ وہ قیام دین کی جدوجہد میں ان کا ساتھ دیں۔ لیکن سوائے حضرت عائشہؓ کے بقیہ اہبات نے اسے اپنے حدود سے تجاوز قرار دیا اور تعاون سے انکار کر دیا۔ چنانچہ وہ مدینہ واپس چلی آئیں۔

حضرت عائشہؓ نے بہت ممکن ہے سوچا ہو کہ اس سے پہلے صرف ایک شخص ابو بکرؓ کے عزم و ہمت نے ارتداد جیسے فتنے کو کچل کر رکھ دیا۔ اب بھی اس امت میں اتنا دم خم ہے کہ موبودہ شورش اور بغاوت کو وہ فرد کر سکتی ہے۔ ضرورت صرف اس بات کی ہے کہ کوئی صاحب عزم و ایمان اس کو اس مقصد کے لیے تیار کر لے۔ بہر حال تو بھی سوچا ہو انہوں نے یہی فیصلہ کیا کہ امت کو اصلاح حال کی دعوت دی جائے۔

چنانچہ جب وہ اپنی ہم پر بصرہ پہنچیں تو گونر بصرہ عثمان بن حنیف نے عمران بن حصین اور ابو الاسود کو آپ کی خدمت میں بھیجا کہ وہ آپ کا اثناء دریافت کر آئیں۔ چنانچہ ان کے استفسار پر حضرت عائشہؓ نے جواب دیا:

ان الفوغاء ونزاع القبائل غزوا حرم رسول اللہ واحد  
 ثوا فیہ واوالمحدثین فاستوجبوا لعنة الله ولعنة رسول  
 الله مع ما نالوا من قتل المسلمین بلا ترة ولا عذر فاستحلوا  
 الدم المحرام واحلوا البلد الحرام والشهر الحرام فخرجت  
 فی المسلمین اعلمهم ما ائی هو لاء وما الناس فیما وراءنا وما  
 یتبغی لهم من اصلاح هذه القصة وقرأت لآخر  
 فی کثیر من نجوا هم الامن امر بصدقة او معروف  
 او اصلاح بین الناس ومن یفعل ذالک ابتغاء  
 مرضات الله فسوف نوتیه اجر عظیما  
 فهذا شأننا الی معروف نأمرکم به ومنکر



تہا کہ عنہ لہ

دوغندوں اور اپنے قبیلوں سے نکلے ہوئے لوگوں نے حرم رسول میں جنگ کی، اس میں بدعت پھیلائی اور بدعتیوں کو جگہ دی اس طرح اللہ اور اس کے رسول کی لعنت کو اپنے اوپر واجب کر لیا۔ ساتھ ہی انہوں نے مسلمانوں کے امام کو بغیر کسی ظلم اور جائز وجہ کے قتل کیا ہے۔ پس بیک وقت انہوں نے خونِ ناطق کو حلال کیا اور اسے بہایا اور مال و دولت کو لوٹا جس کا انہیں حق نہیں تھا۔ محترم مدینے اور محترم حبشے کی حرمت کو ختم کیا۔ میرے نکلنے کا مقصد یہ ہے کہ لوگوں کو بتاؤں کہ ان فتنہ بازوں نے کیا کیا ہے اور ہمارے پیچھے لوگ کس حال میں پڑے ہوئے ہیں اور ان حالات میں انہیں کس قسم کی اصلاح کرنی چاہیے؟ پھر حضرت عائشہؓ نے یہ آیت پڑھی جس کا ترجمہ یہ ہے: "ان کی بیشتر سرگوشیوں میں کوئی خیر نہیں ہے۔ مگر وہ بخیرات یا بھلائی یا لوگوں کے درمیان اصلاح کا حکم دے اور جو شخص اللہ کی رضا کی خاطر ایسا کرے گا ہم اس کو عنقریب بڑا اجر دیں گے" اور کہا یہ ہے ہماری پوزیشن کہ ہم تم کو بھلائی کا حکم دے رہے ہیں اور برائی سے روک رہے ہیں۔

تھقاع نے پوچھا: "ام المؤمنین! آپ کس غرض سے یہاں آئی ہیں؟ جو اب

دیا:-

ای بنی الاصلاح بین الناس لہ

"اے بیٹے! لوگوں کے درمیان اصلاح کے لیے آئی ہوں"

یہ تصریحات بتاتی ہیں کہ ان کے سامنے نہ تو کسی قسم کے اقتدار کا حصول تھا

۱۵ الکامل لابن الاثیر، جلد ۳ ص ۸۹، طبری، جلد ۵ ص ۱۷۴۔

۱۶ الکامل، جلد ۳ ص ۹۹، البدایہ و النہایہ، جلد ۷ ص ۲۳۷۔

اور نہ وہ کوئی منصوبہ بنا کر حضرت علیؓ سے جنگ کے لیے روانہ ہوئی تھیں بلکہ وہ صرف یہ چاہتی تھیں کہ اپنے اثر و رسوخ سے امت کو اصلاح حال کی طرف متوجہ کریں۔

امام ابن تیمیہؒ فرماتے ہیں:-

ان عائشة لم تقاتل ولم تحرم لقتال وانما

خرجت بقصد الاصلاح بين المسلمين  
وظلمت ان في حروجهما مصلحة للمسلمين

”حضرت عائشہؓ نے نہ تو جنگ کی اور نہ وہ جنگ کی غرض سے

چلی تھیں، وہ تو صرف مسلمانوں کی اصلاح کے ارادے سے گھر سے نکلی

تھیں کیوں کہ وہ خیال کر رہی تھی کہ ان کے گھر چھوڑنے میں مسلمانوں کی

بھلائی ہے“

اس میں شک نہیں کہ بعد میں حضرت عائشہؓ نے جو حضرت علیؓ سے جنگ بھی

کرنی پڑی لیکن اس میں ان کے قصد و ارادے کا دخل نہیں تھا بلکہ حالات نے

ان کو اس میں مبتلا کر دیا تھا۔

اسی طرح یہ بھی حقیقت ہے کہ گوان کو اپنے ہم خیال لوگوں میں قائد اور

رہنمائی حیثیت حاصل تھی، ان ہی کی مرضی سے تمام معاملات طے ہوتے تھے اور

کوئی کام ان کے مشورے کے بغیر طے نہیں پاتا تھا، لیکن اس کے باوجود تاریخ

سے اس کا کوئی ثبوت فراہم نہیں کیا جاسکتا کہ انہوں نے ایک مشیر اور یہی نواہ

سے آگے بڑھ کر قیادت و رہنمائی کا بھی دعویٰ کیا ہو اور جو لوگ آپ کے

اشارے پر جان و مال لٹانے کے تیار ہی نہیں تھے بلکہ عملاً لٹا رہے تھے وہ

آپ کو قانوناً اپنا خلیفہ تسلیم کرنے کے لیے تیار نہیں تھے حتیٰ کہ نماز حضرت طلحہؓ

پڑھائیں یا حضرت زبیرؓ نے اس مسئلے پر ان لوگوں میں اختلاف ہوا اور حضرت

عائشہ رضی اللہ عنہا ہی کے مشورے سے حضرت عبداللہ بن زبیرؓ کو اس کام پر مامور کیا گیا لیکن کسی نے اس منصب کے لیے حضرت عائشہ رضی اللہ عنہا کا نام تجویز تک نہیں کیا، حالانکہ نماز کی امامت، قیادتِ ملت کا ایک چھوٹا سا نمونہ ہے۔ یہ سب کچھ ان لوگوں کے درمیان ہوا، جو آپ کے مخالف نہیں بلکہ مؤید و ناصر تھے اور جن کے نزدیک آپ کی دینی حیثیت حضرت طلحہؓ و زبیرؓ اور عبداللہ بن زبیرؓ سے کہیں زیادہ تھی۔

بہر حال یہ واقعہ انتہائی ہنگامی حالات کا نتیجہ تھا جس میں حضرت عائشہؓ کو ایسے اقدامات کرنے پڑے جس کی توقع عام حالات میں ان سے ہرگز نہیں کی جاسکتی تھی۔ ایسے ایک واقعہ کو ہر دور کے لیے مستقل سند سمجھنا ایسے ہی ہے جیسے کسی پیاسے کو شراب پیتے دیکھ کر اس کے ہوا زکاف تو ای صادر کر دیا جائے۔



## جنسی تعلقات

عہد قدیم سے دور جدید تک

جنسی تعلق کی نوعیت کیا ہو؟ یہ سوال آتنا ہی قدیم ہے جتنا قدیم کہ نوو انسان۔ اس سوال کا محرک جنسی خواہش ہی نہیں ہے بلکہ اس کے پیچھے بقائے نسل کا جذبہ بھی کار فرما ہے۔ کیونکہ اب تک انسان سوائے جنسی تعلق کے کسی ایسے طریقے سے واقف نہیں ہے جس کے ذریعہ اپنی نسل کو باقی رکھ سکے۔ اگر یہ تعلق منقطع ہو جائے تو نسل انسانی کا سلسلہ بھی ٹرک جائے گا۔ اسی لیے دور قدیم کا تو ہم پرست انسان جنسی جذبے کو ایسی غیبی قوت خیال کرتا تھا جو اس کی موت و حیات پر قدرت رکھتی ہے۔ چنانچہ مصر، سوڈان، مغربی افریقہ، یورپ اور ایشیا کی بیشتر قوموں میں اس قوت کے مقابلے میں اپنی بے بسی و بے چارگی کا شدید احساس پایا جاتا تھا اور وہ اپنی نسل کو جنسی قوت کے غضب اور غصے سے بچانے کے لیے اس کی رضا ہوئی اور تو شنو دی کو ضروری سمجھتی تھیں۔ اس مقصد کے لیے بعض بعض قوموں نے ایسی مورتیاں بنالی تھیں جن سے منفی تعلقات پوری طرح نمایاں تھے۔ بہت سے قبائل اور قوموں کے بتوں کی بیہت ہی اعضاء جنسی کی سی ہوتی تھی کیوں کہ اعضاء جنسی کے متعلق یہ تصور تھا کہ وہ اس غیبی قوت کے مظہر ہیں جو انسانی نسل کو باقی رکھے ہوئے ہے۔ حتیٰ کہ اظہار عقیدت کے لیے ایسی چیزوں کو منتخب کیا جاتا تھا جو ان اعضاء سے مشابہت رکھتی ہیں یا جن سے کسی نہ کسی طرح جنسی جذبات کا اظہار ہو سکتا ہے۔ ایسی قومیں تو بہت سی ملیں گی جن کے مراسم نوشی و غم

میں جنسی عنصر شامل ہے۔ آج بھی ہندوستان اور ہندوستان سے باہر کتنے ہی ایسے غیر متقدم قبائل ہیں جنسی جذبے کی پرستش جن کے مذہب کے ایک ضروری جز کی حیثیت اختیار کر چکی ہے۔

یہ سب کچھ انسان کی اس شدید خواہش کا نتیجہ تھا کہ اس کی اولاد باقی رہے تاکہ زندگی کی سرگرمیوں میں اس کا ساتھ دے۔ دشمن کے مقابلے میں اس کی حفاظت کرے، تلاش معیشت میں اس کا ہاتھ بٹائے۔ لیکن جب وہ اپنی اس خواہش کی تکمیل کی طرف متوجہ ہوتا ہے تو اس کے سامنے بہت سے مسائل کھڑے ہو جاتے ہیں۔ مثلاً کیا اپنی تمام اولاد کو باقی رکھے یا صرف ان ہی کو جو اس کے لیے کار آمد اور مفید ہوں؟ ان کی پرورش اور ساخت و پرداخت کون کرے؟ آیا یہ صنعت اناتھ کی ذمہ داری ہے یا صنعت ذکور کی یا دونوں اس میں شریک ہیں؟ پھر ذرائع معیشت اور مال و اسباب کی تقسیم ان کے درمیان کیسی ہو؟ یہی مسائل پھیل کر خاندان اور قبیلہ اور قوم و ریاست کی شکل اختیار کرتے رہے ہیں اور ان ہی سے ان کی ہیئت بھی متعین ہوتی رہی ہے۔ قبائلی زندگی کبھی ماں کے گرد گھومتی تھی۔ باپ، محنت مشقت کر کے معاش فراہم کرتا اور ماں پوری مالکانہ حیثیت میں اس کو اولاد اور دیگر افراد خاندان پر خرچ کرتی تھی کہ اولاد بھی ماں ہی کی طرف منسوب کی جاتی۔ کہیں سلسلہ پداری اور خاندان پدرد کے کنٹرول کا ثبوت ملتا ہے اور کہیں ماں باپ مل جل کر مسائل کو حل کرنے کی کوشش کرتے تھے۔ مسائل کے حل کی ان مختلف صورتوں کے ساتھ ساتھ جنسی تعلق کی نوعیتیں بھی بدلتی رہی ہیں۔ کہیں اس تعلق کی نوعیت بالکل وقتی رہی ہے اور کہیں اس کو مستقل اور پائیدار رشتہ سمجھا گیا ہے۔ کسی قوم کے نزدیک اس کے لیے بہت سے حدود کو قبول کرنا شرط تھا اور کسی کے ماں محض طرفین کی خواہش اس کو جائز کر دیتی تھی۔ کہیں ایک زوجگی کا رواج تھا، اور کہیں ایک عورت سے خاندان سگے سب ایسے رشتوں کو منقطع ہونے کا حق تھا۔ کہیں تعدد ازدواج پر عمل تھا اور کہیں تعدد ازدواج



کا طریقہ رائج تھا۔ غرض کوئی ایک ضابطہ نہیں تھا جس پر تمام قومیں کار بند رہی ہوں۔ ان مختلف طریقوں کے بارے میں یہ خیال کرنا کسی طرح صحیح نہیں ہے کہ یہ وقت کے سماجی و معاشی تقاضوں کے تحت وجود میں آئے ہیں۔ ان میں سے بعض کو انسان نے یقیناً اپنے مخصوص حالات کی بنا پر اختیار کیا ہے۔ لیکن اس میں بھی کوئی شک نہیں کہ بعض طریقوں کا رواج محض جنسی آسودگی کے لیے ہوا ہے۔ کیونکہ یہ ایک حقیقت ہے کہ جنسی داعیات بہت شدید ہوتے ہیں جن پر قابو پانا انتہائی دشوار ہے۔ اس لیے یہ خیال کرنا بالکل سادہ لوحی ہے کہ ان کی تسکین میں انسان نے سماج کے مفاد کی رعایت کی ہوگی۔ بلکہ جہاں تک ہمارے قریبی مشاہدے اور تاریخی حقائق کا تعلق ہے ان سے صاف معلوم ہوتا ہے کہ جنسی خواہش سماجی تقاضوں پر غالب رہی ہے جس کی وجہ سے سماج کو سخت نقصانات اٹھانے پڑے ہیں۔ ہزار ہا زندگیاں تباہ ہوئی ہیں۔ انسانوں کے درمیان سے سکون اور چین رخصت ہوا ہے۔ امن و امان کے بجائے بد امنی اور خوف و ہراسانی پھیلی ہے۔ ناچاقی اور اختلافات اور قتل و خونریزی عام ہوئی ہے۔ یہ سب نتیجہ رہا ہے جنسی جذبات کے پیچھے دوڑنے کا۔

**رہبانیت**

ان حالات نے رہبانیت اور تہجد پسندی کو جنم دیا۔ امن و امان اور انسانیت کی نجات اسی میں نظر آنے لگی کہ جنسی جذبات ہی کو دبا دیا جائے۔ کیونکہ جب تک فتنہ و فساد کا یہ سرچشمہ بند نہ ہوگا سکون اور اطمینان نہیں مل سکتا۔ اس نقطہ نظر کو مصر، یونان، ہندوستان، چین اور یورپ وغیرہ میں خوب فروغ ہوا۔ اور جہاں بھی یہ نقطہ نظر پہنچا اس نے انسان کو جنسی خواہش سے پھیرنے کی کوشش کی حتیٰ کہ جنس مقابل ہی سے شدید نفرت پیدا کر دی اور اس سے دوری اور کنارہ کشی کو انسانیت کی معراج اور خیر و فلاح کا ذریعہ قرار دیا۔

چنانچہ آپ مسیحیت کو لیجیے جو حضرت مسیح کے بعد تہجد پسندی اور رہبانیت



میں تبدیل ہو گئی تھی اس کا اصل الاصول ہی یہ قرار پایا کہ جنسی تعلقات سے اجتناب کیا جائے اور مسیحت کے علمبردار اس سے اس طرح بچتے تھے جیسے کوئی شخص گندگی سے گزرتے ہوئے اپنا دامن بچائے رکھے۔

چنانچہ بیان کیا جاتا ہے کہ مشہور امام ربانیت سیویس جب نہایت ضعیف اور پانچ ہو گیا تو اس کی انتہائی کپڑی پر نظر کر کے اس کے تلامذہ و رفقاء نے چاہا کہ وہ جنگل چھوڑ کر کسی بستی میں سکونت اختیار کرے۔ وہ اس درخواست کو قبول کرنے پر راضی ہو گیا لیکن شرط یہ پیش کی کہ وہ بستی ایسی ہو جس میں کبھی کسی عورت سے دو بدو ہونے کا احتمال نہ ہو۔ ایسی بستی کا وجود ظاہر ہے کہ ناممکنات سے بچنا چنانچہ بالآخر وہ بدستور جنگل ہی میں مقیم رہا اور وہیں جان دے دی۔

سینٹ بیبل نے بجز کسی شدید مجبوری کے عورت کا چہرہ دیکھنا اپنے اوپر حرام کر لیا تھا۔ سینٹ جان نے ۲۸ سال تک عورت کی صورت نہیں دیکھی بالآخر اس کی بیوی نے مجبور ہو کر اس کے پاس کہلا بھیجا کہ اگر وہ اسے دیکھنے نہ آئے گا تو وہ اپنی جان دیدے گی۔ یہ سن کر اس نے جواب دیا کہ آج رات کو جس وقت تم اپنی خواب گاہ میں ہو گی میں آؤں گا۔ اور اس وعدہ کا وفا یوں ہوا کہ بیوی نے رات کو اسے خواب میں دیکھ لیا۔

ملکہ زونوبیہ کبھی اپنے شوہر کے ساتھ مباشرت پر راضی نہ ہوئی بجز اس صورت کے جب ایسا کرنا ولیعہد سلطنت کو وجود میں لانے کے لیے ضروری ہو گیا۔ پاپیشا کی گو شادی ہو گئی تھی تاہم وہ عمر بھر باکرہ رہی یعنی شوہر کو اس نے کبھی اپنے ساتھ صحبت نہ کرنے دی۔

جنس مقابل سے نفرت اور بیزاری اس قدر بڑھ گئی تھی کہ یہ راہبین ماؤں اور بہنوں تک بھاگنے لگے تھے جن کی رفاقت کو دنیا نے ہمیشہ باعث عزت و افتخار سمجھا ہے گویا ان کی قربت بھی ان کے لیے ایک عذاب تھی۔

ایک راہب صاحب سفر کر رہے تھے اور اپنی والدہ کو بھی اپنے ہمراہ

لیے ہوئے تھے۔ راستے میں ایک چشمہ پڑا جس پر کوئی پل نہ تھا۔ حضرت نے جلدی جلدی اپنے ہاتھ اور سانسے جسم کو کپڑے میں نوب کس کر لپیٹنا شروع کیا۔ ماں نے متحیر ہو کر سبب پوچھا تو جواب دیا تمہیں کندھے پر بٹھا کر اس پار کرنا ہے، ڈسپے اگر کہیں میرا جسم تمہارے جسم سے ٹس ہو گیا تو میرا سارا کیا کرایا ایک دم میں رائگاں جا جائے گا۔

سینٹ جان کی ہمشیرہ کو اس سے بے حد انس تھا۔ جب سینٹ مذکور کو بادیہ نشینی اختیار کیے بہت زمانہ گزر گیا تو ہمشیرہ کے دل میں دیکھنے کا بہت اشتیاق ہوا۔ بلانے کے بہت سے خطوط لکھے مگر ادھر سے انکار ہی رہا آخر مجبور ہو کر خود جنگل میں جا کر ملنے کا ارادہ کیا۔ سینٹ مذکور کو وحشت ہوئی اور خط میں لکھ بھیجا کہ میں تو ذہنی آتا ہوں۔ چنانچہ آپ آئے ضرور مگر اس قدر تبدیل ہیئت کے ساتھ کہ بہن نے پہچانا تک نہیں۔ اسی حالت سے واپس چلے گئے اور بدبہدی کے شکوے کے جواب میں لکھ بھیجا۔ میں آیا تو تھا مگر مسیح کے فضل و کرم سے تم نے مجھے پہچانا نہیں۔ اب ہرگز کبھی میرے دیدار کا قصد نہ کرنا۔

سینٹ پین کی بابت یہ روایت ہے کہ اس نے مع اپنے چھ بھائیوں کے دفعۃً ترک خانہ داری کر کے جنگل کی راہ لی جس ضعیف ماں کی ساتوں اولادیں اسے اک بارگی چھوڑ دیں اس کے دل پر کیا کچھ گزر گئی ہوگی۔ غرض بے تاب ہو کر خود بھی جنگل میں آئی۔ یہاں وہ ایسے وقت پہنچی جب کہ یہ لوگ اپنے حجرے سے نکل کر گر جا جا رہے تھے، ماں کی صورت دیکھتے ہی سب دہشت زدہ ہو کر پلٹے۔ ماں نے فوراً تعاقب کیا لیکن کبرنی کے پاؤں جوانی کے پاؤں کی طاقت کا مقابلہ نہ کر سکے اور قبل اس کے کہ ماں دروازے پر پہنچے، صاحبزادوں نے اندر سے حجرہ بند کر لیا اب حالت یہ تھی کہ ضعیف و ناپاچار ماں دروازے پر کھڑی اپنی بگڑدوڑ پیچوں سے جنگل کو ہلانے دیتی تھی۔ اس حالت میں سینٹ پین نے دروازے کے قریب آ کر اس آہ و شیون کا سبب پوچھا۔ ماں نے ہچکیاں لے لے کر تقریباً



شروع کی کہ یہ سارا صدمہ تمہارے نہ دیکھنے کا ہے۔ کیا تم مجھے نہیں جانتے میں تمہاری ماں ہوں؟ کیا میں نے تمہاری رضا منعت نہیں کی؟ تمہیں پال کر اتنا بڑا نہیں کیا؟ کیا میرے ان احسانات کا یہی معاوضہ تھا؟ کیا میرے سارے حقوق تم نے بھلا دیئے؟ یہ ساری تقریر بے اثر رہی۔ اہل زہد کی طرف سے زیادہ سے زیادہ یہ جواب ملا کہ تم اپنی موت کے بعد ہی ہمیں دیکھ سکو گی یہاں تک کہ دکھیااری ماں کو اس سے تسلی پا کر ناکام واپس جانا پڑا۔

سینٹ سیویل کو ترک خانماں کیے جب ستائیس سال گزر چکے اور سینٹ موصوف کی ماں کو جنگل میں ان کی قیام گاہ کا پتہ معلوم ہوا تو وہ ملاقات کے لیے نوڈ جنگل میں آئی۔ لیکن اس کی تمام تقریریں، خوشامدیں، آہ و زاریاں سب بیکار گئیں اور سینٹ موصوف نے کسی طرح ملاقات کی مانی نہیں پھری۔ آخر جب دیکھا کہ ماں کی بے قراری حد سے گزرتی جاتی ہے تو یہ کہلا بھیجا کہ میں عنقریب ملنے آتا ہوں، تین شہانہ روز اس وعدے کے گزر گئے یہاں تک کہ اسی حجرے کے دروازے پر فرط یاس سے ماں نے دم توڑ دیا۔ لہ

مسیحی مذہب کے ان دو تین واقعات سے دوسرے راہبانہ مذاہب کا بھی اندازہ کیا جاسکتا ہے۔

ان مذاہب کی سب سے بڑی خامی یہ ہے کہ یہ جنسی جذبات کی بنیاد پر علو کا علاج نہیں تجویز کرتے بلکہ ان کے خلاف بغاوت کی تعلیم دیتے ہیں۔ حالانکہ انسان کے فطری جذبات کو دبایا اور کچلا نہیں جاسکتا اور اگر ان کو دبایا جائے تو وہ غلط رخ سے ابھرنے لگتے ہیں۔ چنانچہ تاریخ گواہ ہے جن لوگوں نے جنسی مطالبے کے سامنے مصنوعی بند باندھنے کی کوشش کی وہ غیر فطری وغیر قانونی طریقوں سے اس کی تکمیل پر مجبور ہوئے۔

لہ یہ واقعات تاریخ اخلاق یورپ حصہ دوم سے لیے گئے ہیں۔



لیکی اپنی کتاب ”تاریخ اخلاق یورپ“ میں لکھتے ہیں:-

”پاپائے اعظم جان بسمت و سوم زنا کاری اور خود اپنی ماں بہن کے ساتھ زنا کاری کے مرتکب ہوئے۔ کئی طرحی کے اسقف اسلئے میں صرف ایک موضع میں ۷۷ بچوں کے والد نکلے! اسپین کے ایک اسقف ۱۹۳۰ء میں ۷۰ کنیزیں رکھے ہوئے تھے۔ ہینری سوم سیدھر کے پادری کی ۶۰ ناجائز اولادیں ۱۳۷۰ء میں نکلیں۔ ان سب کو مستثنیات سمجھ کر تھوڑی دیر کے لیے ان سے قطع نظر کر بھی لیجیے تاہم اسے کیا کیجیے گا کہ اس زمانے کے پادریوں کی عام بدچلتی و شہوت پرستی کے ثبوت میں مستند شواہد کے دفتر کے دفتر موجود ہیں! پھوپھوں کی خانقاہیں اب خانقاہیں نہیں رہی تھیں بلکہ حرام کاری کے اڈے اور ناجائز بچوں کے قبرستان تھے۔ حرام کاری و شہوت پرستی کے بوش میں محرمات و غیر محرمات کی تمیز اٹھ گئی تھی۔ چنانچہ بار بار اس طرح کے قوانین کے نفاذ کی ضرورت پیش آتی رہی کہ پادری اپنی ماؤں اور بہنوں سے الگ رہیں۔ اغلام اور شاہد بازی کی گوسمیحت نے بیخ کنی کی، لیکن خانقاہوں کی چار دیواری کے اندر اس کی سرپرستی قائم رہی۔ خود ناصحین کی یہ حالت تھی کہ وہی سب سے زیادہ آلودہ معاصر رہتے تھے۔ بارہویں صدی میں پاپا صاحب کے ایک سفیر انگلستان میں وعظ کے لیے تشریف لائے۔ کلیسا کے اخلاقی انحطاط پر انہوں نے شد و مد سے وعظ کیا لیکن ابھی اس کو چند گھنٹے بھی نہ گزرنے پائے تھے کہ لوگوں نے دیکھا کہ وہ اپنے خلوت کدے میں ایک طوائف کے ساتھ لطف ہم آغوشی حاصل کر رہے تھے۔ یہ سب کیا تھا؟ وہی ازدواج کو ممنوع قرار دینے کا وبال۔ ساری خرابیوں کی جڑ یہی تھی کہ شادی و نکاح کے پاک و فطری طریقے کے انسداد کی

کوشش کی جاتی تھی۔ پانی کے بہاؤ کے قدرتی راستے کو روک دینے کا تو وہ عوض کے اندر لامحالہ گندگی و تعفن پیدا کر دے گا۔

غیر فطری جدوجہد کے ذریعہ ان سیاہ اعمالیوں سے آدمی اپنا دہن بچا بھی لے تو اس کا مزاج اور طبیعت اس جدوجہد کو قبول نہیں کر سکتا۔ کیونکہ انسان کی ساخت اور مرثیت ہی ایسی ہے کہ اس کے اندر جنسی داعیات شدت کے ساتھ ابھرتے رہتے ہیں۔ ان داعیات کی تسکین ہی سے اس کو سکون اور چین ملتا ہے۔ اس کے بغیر اس کے جذبات و احساسات اور فکر و مزاج کا اعتدال پر رہنا انتہائی دشوار ہے بلکہ بعض اوقات اس کا آدمی پر اتنا شدید رد عمل ہوتا ہے کہ اس کا سارا فکری و جسمانی نظام مختل ہو جاتا ہے۔

مارچ ۱۹۵۷ء کو داغی امراض کے برطانوی ماہرین کا ایک گروپ اس نتیجے پر پہنچا ہے کہ اگر سکون قلب چاہتے ہو اور بہت سی داغی بیماریوں سے بچنا چاہتے ہو تو شادی کر لو۔

اقوام متحدہ کے تحت دنیا کے سترہ نمائندہ ملکوں یعنی امریکہ، انگلستان، بلجیم، مصر، آسٹریلیا، بھارت، پاکستان وغیرہ نے تحقیق کی، مردم شماری کے رجسٹروں کی چھان بین کی اور پتہ چلا یا کہ اوسط عمر کس قسم کے لوگوں کی زیادہ ہے۔ اس تحقیق کے نتیجے میں معلوم ہوا کہ کنواریوں اور رنڈوؤں کے مقابلے میں شادی شدہ مردوں کی عمر کہیں زیادہ ہوتی ہے۔ ان تمام ملکوں کی اگر اوسط عمر نکالی جائے تو شادی شدہ مردوں کی اوسط عمر تقریباً ۵۷ برس نکلتی ہے۔ اس کے مقابلے میں غیر شادی شدہ مرد صرف ۳۹ برس کی اوسط تک زندہ رہتے ہیں۔ اور سب سے زیادہ اوسط عمر شادی شدہ عورتوں کی ہے۔

جنسی تعلق سے دوری کے نقصانات فرد کی ذات تک محدود نہیں رہتے بلکہ اس کے پیچھے کام کرنے والی روح آدمی کے سماجی تعلقات کو پارہ پارہ کر دیتی ہے۔ کیونکہ جب کوئی تعلق اس لیے نابالغ اور بیغوض قرار پائے کہ اسے انسانوں



کی بد عملیوں نے ناپاک کر دیا ہے تو دنیا کا کون سا انفرادی و اجتماعی رشتہ ہے جو ہر طرح کی آلودگیوں سے محفوظ ہے۔ ماں اور بچے کے تعلق کو فطری تعلق سمجھا جاتا ہے لیکن اس میں بھی ہزار ہا خرابیاں پیدا ہوتی ہیں اور ہوتی رہتی ہیں۔ کیا ان خرابیوں کی وجہ سے ماں کی گود سے بچے کو چھین لیا جائے؟

جنسی جذبے کو دبانے کا ایک نتیجہ تمدن کا زوال بھی ہے۔ کیونکہ تمدن کی ترقی میں اس جذبے کو بہت بڑا دخل ہے۔ آدمی اپنے جذبات کی آسودگی محض سادہ طریقے سے نہیں چاہتا بلکہ اس میں رنگینی اور کیف پیدا کرنا چاہتا ہے۔ بازاروں کی رونق، تفریح گاہوں کے دلنریب مناظر، عالیشان عمارتوں اور دیگر تمدنی مظاہر کے پیچھے آدمی کی یہ خواہش بھی کام کرتی ہے کہ اس کے گرد ایسا ماحول رہے جس سے جنسی لذت میں اضافہ ہو سکے۔ اس جذبے کو مٹانے کا مطلب یہ ہے کہ ہم تمدنی ترقی کے ایک موثر عامل کو ختم کر رہے ہیں۔

تجرد پسندی کی سب سے بڑی اور اہم خرابی یہ ہے کہ وہ نسل انسانی کی دشمن ہے۔ قدرت نے دو صنفوں کے درمیان کشش اس لیے رکھی ہے کہ اس سے ایک تیسرا وجود پیدا ہو جو ان کی قائم مقامی کرے۔ قدرت اس جذبے کے ذریعے یہ اعلان کر رہی ہے کہ یہاں حق زلیت صرف ان ہی انسانوں کو نہیں ہے جو اس وقت موجود ہیں اور نہ ان کے بعد بساط انسانیت تم کی جانے والی ہے، اس لیے اس منفی کشش کو نوع انسانی کے بقا کا ذریعہ ہونا چاہیے۔ لیکن ایک تجرد پسند، قدرت کے اس اعلان کا جواب یہ دیتا ہے کہ خود میرا وجود زمین کے سینے پر بار ہے۔ تمہاری آواز پر بلیک کہوں تو میری روح ناپاک ہوگی اور میرا نفس آلودہ مصیبت ہو جائے گا۔ اگر یہ چین اجڑتا ہے تو اجڑنے دو۔ میں اپنا دامن کانٹوں سے الجھا نہیں سکتا۔

اباحت پسندی

زمانہ قدیم ہی سے رہبانیت کے ساتھ ساتھ اس کے بالکل برعکس ایک



دوسرا نقطہ نظر بھی کام کرتا رہا ہے، اور وہ ہے اباحت پسندانہ نقطہ نظر۔ اس کا مطلب یہ ہے کہ جب جنسی داعیہ ایک فطری داعیہ ہے تو دوسرے داعیات فطرت کی طرح اس کی تسکین کا سامان ہونا چاہیے۔ اس میں صحیح اور غلط، جائز اور ناجائز کی قید بے معنی ہے کیوں کہ انسان کے فطری تقاضوں پر پابندی عائد کرنا اس کے ساتھ ظلم ہے۔ اس لیے اس کو یہ حق ملنا چاہیے کہ وہ جس طرح چاہے اپنی خواہش پوری کرے۔

رہبانیت، شہوت پرستی اور اس کی تباہ کاریوں کے خلاف ایک فری طرزِ عمل ہے تو اباحت پسندی انسان کے عزم و حوصلہ کی شکست اور اس کے جذبہ شہوت کے مقابلے میں جذبہ خیر سے مایوسی کا اعلان ہے۔ اس نظریے کو تسلیم کر لینے کے بعد ہر طرح کی عیاشی اور لذت کشی کے لیے وجہ و ذرائع ہاتھ آجاتی ہے۔ اسی لیے اس کو مختلف ادوار میں انتہائی فروغ ہوا، ہر جگہ زنا کاری اور عیاشی کے اطمینان قائم ہوئے۔ ہوس رانی عام ہوئی اور ناجائز تعلقات اور اس کے نتائج نوشی نوشی برداشت کیے گئے۔ یہاں تک کہ اس تصور نے سوسائٹی میں ایک مستقل عصمت فروش طبقے کو نہ صرف جائز بلکہ ضروری قرار دیا اور اس کی ہر طرح ہمت افزائی کی تاکہ جنسی تسکین کی راہ میں کوئی رکاوٹ باقی نہ رہے اور آزادی کے ساتھ ہر وقت خواہشات کی تکمیل ہو سکے۔

سینٹ آگسٹائن اس طبقے کی ضرورت کو اس طرح ثابت کرتا ہے:-  
 "کسیبیوں کے پیشے کو نہ روکو ورنہ شہوت رانیاں تمام سوسائٹی کو تروبالا کر دیں گی!"

سہر و جیسا حکیم اور فلسفی اپنی ایک تقریر میں کہتا ہے:-  
 "اگر ہم میں سے کسی شخص کا یہ خیال ہے کہ تو جو انہوں کو طوائفوں کی صحبت سے بالکل محترز رہنا چاہیے تو میں کہوں گا کہ اس کا یہ خیال بہت ہی سخت ہے۔ آج تک کس نے اس کی پابندی کی

ہے اور آج کل کیا قدم میں کب کوئی اس خیال کا گزرا ہے؟  
 کب اور کس زمانے میں کسی نے اس کے ہوا ز پر شبہ کیا ہے؟  
 قطع نظر اس بحث سے کہ یہ نظریات انسان کے جنسی اخلاقیات پر  
 کس حد تک اثر انداز ہوئے اس سے انکار نہیں کیا جاسکتا کہ تاریخ کے بیشتر  
 ادوار میں جنسی بے راہ روی عام رہی ہے

کتاب مقدس انجیل میں لکھا ہے کہ ایک دن یسوع مسیح کے فقیہ اور  
 فریسی ایک عورت کو لائے جو زنا میں پکڑی گئی تھی اور اسے بیچ میں کھڑا کر کے  
 یسوع سے کہا اے استاذ! یہ عورت زنا میں عین فعل کے وقت پکڑی گئی ہے  
 پس تو اس عورت کی نسبت کیا کہتا ہے؟ (مسیح نے) ان سے کہا، جو تم میں  
 بے گناہ ہو وہی پہلے اس کے پتھر مارے۔ یہ سن کر بڑوں سے لے کر چھوٹوں  
 تک ایک ایک کر کے نکل گئے اور یسوع ۴ اکیلا رہ گیا، دیو حنا بابت کیونکہ  
 ان میں سے کسی کا دامن بھی اس گناہ سے پاک نہ تھا۔ جنسی آوارگی مختلف ناموں  
 سے پائی جاتی رہی ہے، کبھی اس کو سماجی و تمدنی ضرورت کا نام دیا گیا، کبھی اس  
 کو تقاضائے فطرت کہا گیا اور کبھی اس نے مذہبی رنگ اختیار کیا ہے لیکن  
 اس کے پیچھے زیادہ تر انسان کی خواہش نفس کام کرتی رہی ہے۔

اسلام کے آنے سے پہلے کے عرب کا حال حضرت عائشہ رضہ بیان کرتی ہیں  
 جو بخاری اور ابوداؤد جیسی صحیح کتابوں میں موجود ہے کہ عرب میں جنسی تسکین کے  
 چار طریقے تھے۔ پہلا طریقہ تو باقاعدہ نکاح کا تھا۔ جو شخص کسی لڑکی سے نکاح کرنا  
 چاہتا اس کے سر پرست کے پاس پیغام بھیجتا۔ اگر پیغام قبول کر لیا جاتا تو مہر ادا کر  
 کے اس سے رشتہ قائم کر لیتا۔ دوسرا طریقہ یہ تھا کہ کسی شریف اور مشہور آدمی کا  
 نطفہ حاصل کرنے کے لیے مرد اپنی بیوی کو اس کے ہاں رات گزارنے کا حکم دیتا  
 اور جب تک حمل ظاہر نہیں ہوتا وہ بیوی سے الگ رہتا۔ تیسرا طریقہ یہ تھا کہ وہ جس  
 سے کم اشخاص ایک عورت سے تعلق رکھتے اور اس تعلق کے نتیجے میں جو اولاد



پیدا ہوتی عورت اس کو ان میں سے کسی ایک کے نام منسوب کر دیتی اور وہ اسی کی بھی جاتی۔ پونہ طریقہ یہ تھا کہ عرب میں باقاعدہ بیسوائیں تھیں جو اپنے دروازوں پر جھنڈے نصب کر رکھتی تھیں ان سے فائدہ اٹھانے کی ہر شخص کو اجازت تھی۔ ایسی عورتوں کے بوجھ ہوتے وہ قیافہ شناس کی مدد سے ان سے تعلق رکھنے والے طبقہ میں سے کسی کی طرف منسوب کر دیے جاتے اور اس کو لامحالہ قبول کرنا پڑتا۔

خود ہمارے ہندوستان میں جنسی تعلق کے ایک دو نہیں آٹھ طریقے رائج تھے اور کمال یہ کہ یہ سب جائز اور صحیح سمجھے جاتے تھے۔

بعض اوقات، پانچ عورتیں اولاد حاصل کرنے کے لیے ہفتوں پھیاریوں کے ساتھ شب باش ہوتی تھیں اور یہ سوسائٹی میں بالکل معیوب نہیں تھا۔

سید شریف الدین بھودوی نے اپنی کتاب ”وفاء الوفاء باخبار دارالمصطفیٰ“ میں مدینہ کے ایک یہودی بادشاہ کا ذکر کیا ہے جس نے یہ قانون نافذ کر رکھا تھا کہ جو بھی لڑکی بیاہی جائے رخصتی سے پہلے لازماً اس کے ساتھ ایک رات گزارے۔ یہ ایک تفصیلی بحث ہے کہ قدیم ادوار میں جنسی آوارگی کہاں کہاں اور کن کن شکلوں میں پائی جاتی تھی۔ یہاں صرف اس قدر عرض کرنا ہے کہ جنسی بے راہ روی اور اباحت پسندی کسی دور اور کسی علاقہ کے ساتھ مخصوص نہیں رہی ہے، بلکہ تقریباً ہر دور اور ہر علاقہ میں پائی گئی ہے۔

دور جدید

لیکن اس کے باوجود یہ حقیقت ہے کہ اباحت کے تصور کو موجودہ دور سے پہلے کبھی قبول عام نہیں ہوا۔ کیونکہ اب تک ہزار بد اخلاقیوں کے باوجود اخلاق و شرافت اور طہارت و تقویٰ ہی کو انسانیت کی معراج سمجھا جاتا ہے۔ یہ دور حاضر کا وضع امتیازی ہے کہ اس نے استدلال کی پوری قوت کے ساتھ دعویٰ کیا کہ انسان بھی دوسرے حیوانات کی طرح ایک حیوان ہے جو



ہو اپنے اندر کچھ خواہشات اور داعیات رکھنا ہے۔ ان خواہشات کو پورا کرنے کے لیے اس کو چند لمحات حیات حاصل ہیں جن کے ختم ہونے پر وہ عدم کے پردے میں چھپ جائے گا۔ اسے جو کچھ داد عیش دینی ہے اور لطف زلیست حاصل کرنا ہے اسی وقفہ زندگی میں حاصل کرنا ہے۔ لہذا انسان کو اپنی خواہشات اور جذبات کا مرقد تیار کرنے کے بجائے ان کو تیز سے تیز کرنا چاہیے تاکہ اپنے گرد و پیش میں پھیلی ہوئی مرغزار سے وہ زیادہ سے زیادہ فائدہ اٹھا سکے، اور وہ دنیا سے اس حال میں نہ جائے کہ اس کی تمنائیں اور ولولے ماتم کناں رہ جائیں۔

”زنا“ کو مذہبی تنگ نظری نے اس قدر گھناؤنا اور مکروہ بنا دیا ہے کہ اس کے ساتھ بدکاری، معصیت اور انتہائی متعفن کردار نگاہوں کے سامنے گھومنے لگتا ہے ورنہ ”زنا“ کے تجربے کے بعد صرف اتنی سی بات سامنے آتی ہے کہ انسان نے اپنے ایک فطری مطالبہ کی تسکین میں ان حدود و قیود کی پابندی نہیں کی جو مصنوعی طور پر اس کے اطراف کھڑے کر دیے گئے ہیں۔ ان حدود کی مخالفت کوئی جرم نہیں جس پر کسی کو غلط کار کہا جاسکے جس طرح کسی حیوان کے متعلق یہ سوال نہیں پیدا ہوتا کہ وہ اپنی خواہشات کس طرح پوری کرتا ہے اسی طرح انسان کے متعلق بھی یہ سوال فضول ہے کہ اس نے اپنے جذبات کی آگ بجھانے میں کن حدود کی پابندی کی اور کن حدود کی پابندی نہیں کی۔ یہاں جو بات دیکھنے کی ہے وہ یہ کہ اس کے اس عمل سے کسی دوسرے انسان کا نقصان ہوتا ہے یا نہیں؟ اگر اس کا کوئی عمل فرد یا سماج کے لیے ضرر کا باعث بن رہا ہے تو یقیناً اسے ممنوع ہونا چاہیے ورنہ کوئی وجہ نہیں کہ اس کو جائز نہ قرار دیا جائے۔

اس فلسفے نے سہمیبت کی تمام صفات کو انسان کی فطرت اور اس کا خاصہ ثابت کر دکھایا۔ بندگی، نفس اور خواہشات کی غلامی کے جواز میں دلائل

فراہم کیے تاکہ انسان کے اندر سے ضمیر نام کا وہ کاٹا نکل جائے جو معصیت کے ارتکاب پر غلش پیدا کرتا ہے اور شہوت پرستی کے لیے اس کا دل اس طرح کھل جائے جیسے وہ کارِ ثواب انجام دے رہا ہو۔ چنانچہ اب وہ پورے شرح صدر کے ساتھ تہذیب و تمدن کا ایسا نقشہ بنانے میں مصروف ہے جس کے ایک ایک نشان سے عیاشی اور صنعتی خواہش نمایاں ہے تاکہ وہ دیکھے تو مناظرِ عیش دیکھے۔ اس کے کان آشنا ہوں تو نعماتِ کیف و طرب سے، اور فکر و دماغ کی قوتیں صرف ہوں تو تکمیلِ خواہشات کی راہ میں عورت اور مرد کا آزادانہ اختلاط، فحش لٹریچر، اخلاقِ فروشِ تعلیم، عریاں تصاویر گندے سینما، نشہ آور چیزوں کا استعمال، غرض شہوانیت کی آگ کو بھڑکانے والا وہ کونسا ذریعہ ہے جسے موجودہ انسان نے اختیار نہ کیا ہو؟

ہفت روزہ "ایشیا" لاہور کے نامہ نگارِ خصوصی مقیم لندن کے چند اقتباسات ملاحظہ ہوں:-

”صبح سویرے آنکھ کھلنے پر وہ مطالب علم کھڑکی کے پاس لگی ہوئی مسلفی میں منہ دھونے کے لیے جاتا ہے تو نیچے مڑاک پر عورتیں گروہ درگروہ جاتی ہوئی نظر آتی ہیں۔ جب وہ ناشتہ کر کے کالج جانے کی تیاری کر رہا ہوتا ہے تو جھاڑ پونچھ کرنے والی خادمہ آدھمکتی ہے۔ کسی مکان میں بوڑھی خادمہ ہوتی ہے لیکن کسی میں بالکل نوجوان اور بدکردار دفتر جانے کا وقت ہے، مگٹ کے لیے قطاریں لگ رہی ہیں، وہ بھی ایک قطار میں کھڑا ہے، قطار میں اس کے سامنے یا اس کے پیچھے ضرور عورت ہے یہاں غصّ بصر کا کیا سوال! جسم کو جدار کھنا بھی کارنامہ ہے۔ لفٹ میں داخل ہوا، لفٹ اس طرح بھری جاتی ہے جس طرح ہمارے ہاں بھیڑ کے وقت



ہیں، بالکل ٹھسا ٹھس۔ یہاں اجسام علیحدہ رکھنے کا امکان ہی نہیں۔ یہاں سوال نگاہوں کا ہے۔ کیونکہ اس حالت میں آدمی سامنے دیکھے تو اس کا مطلب یہ ہے کہ سامنے والی کے چہرے کو گھورے، لہذا وہ لفظ کی چھت کی طرف دیکھتا ہے۔ وہاں تجارتی اشتہارات ہیں۔ ہر اشتہار میں عورت نمایاں ہے اور خطرناک حد تک نمایاں، کئی ایک بڑے بڑے اور بہت جاذب نظر اشتہارات ہیں۔ یہ عورتوں کے اندرونی کپڑے بنانے والی دکانوں کے ہیں۔ کسی بیو عورت کو صرف اس کے اندرونی کپڑوں میں دکھایا گیا ہے۔ کسی میں ان کپڑوں کو پہنتے ہوئے دکھایا گیا ہے۔ برہنگی بذاتہ خود فتنہ ہے۔ لیکن ان میں برہنگی کو عظیم تر فتنہ بنا یا گیا ہے۔ لہذا وہ غریب جلدی سے اشتہارات سے نظر میں ہٹا کر اپنے سامنے والی عورت کو ہی مجبوراً دیکھتا رہتا ہے۔ یہاں گاڑی میں بھی لفظ والا معاملہ ہے۔ نشستیں پڑھیں۔ نجوم میں وہ بھی چھسا کھڑا ہے۔ لیکن نجوم میں زیادہ تر عورتیں، اور وہ خود کسی عورت پر اپنا بوجھ ڈالے کھڑا ہے۔ (کالج میں) ایک کرسی پر وہ جا بیٹھا۔ تھوڑی دیر میں ہال بھر گیا اس کے دونوں طرف نہیں تو کم از کم ایک طرف کوئی لڑکی آن بیٹھتی ہے۔ شانہ سے شانہ مل رہا ہے۔ کبھی ٹانگیں لڑ رہی ہیں، کبھی بازو ٹکرا رہے ہیں اور شانہ لڑنے سے چھل رہے ہیں ۲۸ مارچ ۱۹۵۷ء۔

اگر شہہ دنوں اٹلی کی ایک عدالت میں ایک عورت اس الزام میں پیش ہوئی کہ وہ صرف زیر جامہ پہن کر سڑکوں میں پھرتی ہے، عدالت نے اسے یہ کہہ کر بری کر دیا کہ ایک خوبصورت عورت کا برہنہ جسم کسی خرابی کا باعث نہیں۔



”نیویارک ٹائمز“ کے ایڈیٹر جاپان کے دورے پر گئے تھے وہاں سے واپسی پر انہوں نے اپنے دورے کے تاثرات شائع کیے ہیں ”دنیا کا وہاں شہر ٹوکیو“ کے عنوان کے تحت انہوں نے لکھا ہے:-

”مجھے ایک جاپانی اخبار نویس کے گھر جانے کا اتفاق ہوا۔ وہاں جس حادثے سے دوچار ہوا اس سے مجھے خاصی پریشانی ہوئی۔ میں گھنٹی بجا کر دروازے پر کھڑا اندر سے آنے والے کا منتظر تھا۔ کیا دیکھتا ہوں کہ ایک خاتون بھیگے ہوئے بالوں کے ساتھ بالکل مادرِ زار برہنہ آ موجود ہوئیں۔ دریافت پر معلوم ہوا کہ وہ جرنلسٹ گھر پر نہیں ہیں اور یہ خاتون ان کی بیوی ہیں جو بے سمجھک نہاتے ہوئے اٹھ کر انہیں یہ بتانے آئی تھیں“

اپنے اسی مضمون میں آگے چل کر وہ لکھتے ہیں:-

”رات میں ایک دعوت پر جانے کا اتفاق ہوا۔ عام طور جاپانی میزبان اپنے مہمان کو اعلیٰ قسم کے ہوٹلوں ہی میں مدعو کرتے ہیں، لیکن اس میزبان نے مجھے خلاف معمول گھر پر مدعو کیا۔ کھانے سے فارغ ہوئے تو ناچ گانا شروع ہوا جس کا اہتمام میزبان نے کر رکھا تھا۔ مہمانوں میں ایک صاحب شراب سے زیادہ بہک گئے۔ حاضرین میں سے اٹھ کر ایک لڑکی کے ساتھ رقص کرنا شروع کر دیا اور پھر جب ان صاحب نے اس لڑکی کے ایک ایک کپڑے اتار کر اسے برہنہ کر دیا تو ان صاحب کی اس حرکت پر میزبان اور مہمانوں کا مارے ہنسی کے بڑا حال تھا“

اب تو اس عریانی اور آزادانہ اختلاط کی و باعبادت گاہوں تک گھس گئی ہے جنوبی روڈیشیا کے ایک گاؤں کے متعلق خبر ہے کہ وہاں کے ایک

گر جاگھر میں بردار نہ محبت کا مظاہرہ کرنے کے لیے ایک انوکھے طریقے سے کام لیا جا رہا ہے وہ یہ کہ عبادت شروع ہونے سے پہلے تمام مرد و عبادت گاہ میں موجود عورتوں سے بغل گیر ہو کر آپس میں پیار کرتے ہیں۔ تھوڑے دنوں میں نتیجہ یہ ہوا ہے کہ جس عبادت گاہ میں مردوں کی تعداد تین چار سے زیادہ کمبھی نہ ہوتی تھی۔ اب اس میں اس قدر اضافہ ہو گیا ہے کہ خرچ کے منتظرین کو عبادت گاہ کے ساتھ ساتھ کئی ایک اور کمرے بنانے پڑے ہیں۔

اب موجودہ اخلاق سوز سینماؤں کا حال ایک پورے کمیشن کی زبانی سنیں جس کو حکومت امریکہ نے اپنے ملک میں جرائم کی روک تھام کے لیے مقرر کیا تھا۔ اس کمیشن نے اپنی رپورٹ میں کہا ہے کہ جنسی جرائم، زنا بالجبر، اغواء، رقابت میں قتل، امراضِ خبیثہ اور مار دھال کا بہت بڑا سبب وہ فلمیں ہیں جو "ہالی وڈ" میں تیار کی جاتی ہیں۔ کمیشن نے مزید کہا ہے کہ اگر ان فلموں پر کھڑا احتساب نہ کیا گیا تو ایک وقت ایسا آئے گا کہ سارا امریکہ غنڈوں، قاتلوں، زانیوں اور ڈاکوؤں کی بستی بن جائے گا۔ کمیشن نے کہا ہے کہ ان فلموں کی وجہ سے ڈاکو ہمارے نوجوانوں کے ہیرو بن رہے ہیں۔ توہان طبقے نے نہایت شوق سے ڈاکوؤں کے لباس کو پہننا شروع کر دیا ہے۔ اغواء اور زنا بالجبر اب مردانگی کا نشان سمجھا جاتا ہے۔ لڑکیاں اسکولوں اور کالجوں سے والدین کو اطلاع دیے بغیر بھاگ جاتی ہیں۔ کمیشن کو اس بات کا بے حد رنج ہے کہ امریکی کہ دار جو کبھی ساری دنیا کے لیے اہل تقلید تھا آج پستی اور ابتلال کی انتہائی حد کو پہنچ چکا ہے۔

فحش نگاری تو اب یہاں تک بڑھ گئی ہے کہ قانون کے ذریعے بھی اس کی اصلاح دشوار ہوتی جا رہی ہے۔

جولائی ۱۹۵۷ء کی جسٹس کے فلورنڈا امریکہ کی سپریم کورٹ نے فیصلہ دیا تھا کہ امریکی آئین فحش نگاری کی اجازت نہیں دیتا۔ اس فیصلہ پر کئی مہینے



کرتے ہوئے امریکہ کے ایک فحش نگار مصنف (فلا ویلی) نے لکھا ہے کہ فحاشی پسند امریکہ میں قانون فحش نگاری کو نہیں روک سکتا۔ مصنف نے کہا ہے کہ امریکی قوم فحش مذاق کے منظر میں پروان چڑھ چکی ہے۔ لہذا فحاشی پر پابندیاں مذاق بن کر رہ گئی ہیں۔ امریکی قوم سب سے زیادہ مسائل میں الجھی ہوئی ہے اور سب سے زیادہ جنسیات سے ڈرتی ہے اور اس سے لذت اندوز بھی ہوتی ہے۔ مصنف فلا ویلی نے کہا ہے کہ مختصر اہم ایک فحش قوم ہیں۔ یہ سمجھنا کہ ہم سزا کے ذریعہ فحاشی کو روک سکتے ہیں جسے پڑھ کر پارساؤں کے جنسی جذبات بھراک اٹھتے ہیں (انتہائی سادہ لوحی ہے)

منشیات کا استعمال اس قدر بڑھ گیا ہے کہ فرانس میں شراب نوشی کی تحقیقات کے لیے ایک کمیٹی مقرر کی گئی تھی۔ اس کمیٹی کی رپورٹ کے مطابق ۲۲ فی صدی فرانسیسی مرد اور ۶۰ فی صدی عورتیں محض شراب استعمال کرتی ہیں اس کے برعکس ۸۲ فی صدی مرد اور ۶۰ فی صدی عورتیں محض شراب استعمال کرتی ہیں۔ محض شراب استعمال کرنے والوں کے علاوہ کچھ مردوں اور عورتوں کی تعداد ایسی بھی ہے جو شراب اور پانی ملا کر پیتی ہے۔ ان میں ۹ فی صدی عورتیں اور ۴ فی صدی مرد شامل ہیں۔ کمیٹی نے کہا ہے کہ گزشتہ دس سال میں کثرت سے نوشی سے مرنے والوں کی تعداد میں بارہ گنا اضافہ ہو گیا ہے۔

شراب کی پیداوار کا یہ حال ہے کہ امریکہ میں اسکاچ و سکی تیار کرنے والے مختلف کارخانوں میں مارچ کے آخر تک ۲۴ کروڑ تیس لاکھ گیلن و سکی کا ذخیرہ جمع ہو چکا تھا اور اس کی فروخت نے تمام سابقہ ریکارڈز مات کر دیے تھے جو وہ اسٹاک آئندہ دس سالوں کی کھپت کے لیے کافی ہے۔ اسکاچ و سکی کی پوری صنعت نے ۳۱ مارچ ۱۹۵۹ کو ختم ہونے والے سال میں ۲ کروڑ ۵۵ لاکھ اسی ہزار گیلن و سکی فروخت کی۔ پیر ایک برس قبل کی فروخت سے ایک لاکھ ساٹھ ہزار گیلن زیادہ ہے۔ اس میں ۹ لاکھ پچاس ہزار گیلن شراب دیگر ملکوں کو برآمد کی



گئی۔ دوسری عالمگیر جنگ کے بعد یہ پہلا موقع ہے کہ امریکہ میں وسکی کا اتنا بڑا ذخیرہ جمع ہو گیا ہے۔

مغربی جرمنی کے ایک شراب خانے کے مالک کے متعلق خبر ہے کہ وہ ہر سال اپنی سالگرہ کے موقع پر بیس شراب کا ایک چھٹہ جاری کرتا ہے جس سے ۱۸ سال سے اوپر ہر ایک مرد اور عورت کو مفت شراب پینے کی اجازت ہوتی ہے۔ چنانچہ گزشتہ سالوں کی طرح اس سال بھی اس نے شراب کا چھٹہ پُر کر دیا۔ یہ چھٹہ متواتر سات گھنٹوں تک چلتا رہا اور تقریباً ۲۵۰۰۰ ہزار اشخاص (مرد و زن) نے اس چھٹے سے مفت شراب پی۔ بتایا گیا کہ محکمہ ڈاک و تار نے اس خاص موقع کے لیے یادگاری ٹمکٹ بھی جاری کیے جن پر اس چھٹے کی تصویریں بنی ہوئی تھیں۔ یہ وہی شراب ہے جس کے متعلق انسدادِ منہ نوشی کے بین الاقوامی ادارے کے صدر ڈاکٹر رابرٹ پیرس نے کہا ہے کہ شہوانی جرائم ۵۰ سے ۷۵ فی صدی تک شراب نوشی کا نتیجہ ہوتے ہیں۔

اس شراب پر صرف برطانیہ میں سالانہ ۱۳ ارب روپیہ خرچ ہوتا ہے۔ اتنا روپیہ وہاں کے بہت سے اہم تعمیراتی کاموں میں بھی صرف نہیں ہوتا۔ اسی سے اندازہ کیا جاسکتا ہے کہ عیاشی اور بے حیثیت کی پرورش کے بے شمار ساز و سامان پر کتنی دولت ضائع جاتی ہوگی۔ اگر کوئی قوم اس کو منکر ترقی اور خوش حالی لگائے تو ملک کو چین اور راحت کا گہوارہ بنا سکتی ہے۔

اس ہیجان خیز اور شہوت انگیز ماحول میں کسی کا اپنے جذبات پر قابو رکھنا انتہائی دشوار ہے۔ چنانچہ یہی ہو رہا ہے کہ اس تہذیب کا پالا ہوا انسان حیوانوں کی طرح ان حدود و قیود کو توڑتا جا رہا ہے۔ جو شہوت پرستی کی راہ میں حاصل ہوتی ہیں۔ پیرس کے متعلق چند سال قبل ڈیپرس نے لکھا تھا کہ پیرس میں تو سے فی صدی شادیاں ایسی ہوتی ہیں جن میں فریقین کے مابین قبل از نکاح تعلقات پیدا ہو چکے ہیں۔

۱۹۵۵ء میں فرانس کے میڈیکل بورڈ نے اس سے بھی آگے بڑھ کر پورے فرانس کے بارے میں اعلان کیا کہ اس کی گودی میں ایک بھی باعصمت عورت نہیں اور اہل فرانس کو اس بات پر فخر ہے۔

فرانس کو فخر کے لیے بس اتنی سی بات ماحصل نہیں ہے اس کی گودی میں کوئی باعصمت عورت نہیں بلکہ اس کے سرفراخ کو بلند رکھنے کے لیے ایک مستقل طبقہ موجود ہے جس کا مقصد ہی فرانس کی عزت کو دو بالاکرنا اور اس کی امامت کو باقی رکھنا ہے۔

اس طبقے کا حال ایک سینتالیس سالہ جج مارشل سیکوٹ نے جو دس سال تک پولیس کے محکمہ تفتیش کے نائب صدر بھی رہ چکے ہیں اپنی ایک تازہ ترین کتاب ”عصمت فروشی“ میں لکھا ہے:-

”پیرس میں شام ہوتے ہی آٹھ ہزار عصمت فروش عورتیں اپنے ہوٹلوں یا مکانوں سے نکل کر اپنا کاروبار شروع کر دیتی ہیں اور دوپہر سے ہی دو ہزار عورتیں سڑکوں پر امنڈ آتی ہیں۔ ہرات ان دس ہزار عورتوں کو تقریباً پچاس ہزار گاہک ملتے ہیں۔ ہر ستیاح انہیں پوٹن ڈی بولون کے پارکوں میں مونٹپراس کی دھندلی روشنی میں اور مونٹمارٹریٹر پیرس کے ویسٹ اینڈ کے اعلیٰ درجے کے ہوٹلوں میں پاتا ہے!“

[www.KitaboSunnat.com](http://www.KitaboSunnat.com)

اب ذرا برطانیہ کا حال دیکھیے:-

پولیس کمشنر سر جان ٹامٹ بوڈرنے ۱۹۵۶ء کے متعلق ایک رپورٹ میں کہا ہے کہ زنا بالجبر کے جتنے واقعات اس سال ہوئے اتنے جنگ کے بعد سے اب تک کسی سال میں نہیں ہوئے تھے ۱۹۳۸ء میں اس سلسلے میں جتنے واقعات ہوئے تھے گزشتہ سال ان سے گنے سے بھی ۳۵ واقعات زیادہ

ہوئے۔



۱۹۵۷ء کو پندرہ ممبروں کی ایک کمیٹی نے جس میں ہیرسٹر ڈاکٹر، پادری اور تین خاتونیں شامل تھیں اور جس کے صدر ایڈمزنگ یونیورسٹی کے وائس چانسلر سرمان ودفنڈن تھے، تین سال کے بعد اپنی ضخیم رپورٹ برطانیہ کی اخلاقی حالت پر شائع کی بیوانی اس کمیٹی کے نزدیک ایک ناگزیر ضرورت ہے اور بیوانیں صرف ایک طبعی مانگ یا طلب کو پورا کر رہی ہیں۔ اس کے نزدیک بیوانی کی محرکات میں طبع زر بھی شامل ہے۔ لیکن بہر حال لوگیاں اور عورتیں اس پیشے میں اپنے پورے ارادے ہی سے داخل ہوتی ہیں۔

مردوں کے باہمی تعلقات کی کثرت کو دیکھ کر کمیٹی نے فیصلہ کیا ہے کہ بالغ مردوں کے درمیان لواطت اگر باہمی رضامندی سے ہو تو اب اسے کوئی جرم نہ قرار دیا جائے اس لیے کہ شہریوں کی نجی زندگی میں قانون کو دخل دینے کی حاجت نہیں۔

اسی سال ۱۹۵۹ء میں برٹش میڈیکل ایسوسی ایشن کی طرف سے ایک رپورٹ شائع ہوئی ہے اس میں بتایا گیا ہے کہ برطانیہ میں ہر تین عورتوں میں ایک عورت ایسی موجود ہے جسے تو دیر اقرار ہے کہ شادی ہونے سے پہلے اس کے جنسی تعلقات رہ چکے ہیں۔ برطانیہ میں ہر بیس بچوں میں ایک بچہ ناجائز اولاد ہوتا ہے۔ ایسے بہت سے واقعات درج کرنے کے بعد رپورٹ کا ایک مرتب ڈاکٹر چیسیر یہ سوال اٹھاتا ہے کہ کیا اس زمانے میں عصمت دورانہ کار اور فرسودہ شے بن چکی ہے؟ پھر تو وہی جواب دیتا ہے۔ اس میں تو خیر مجھے شک ہے مگر اس سے انکار نہیں ہو سکتا کہ ہم اسی منزل کی طرف جا رہے ہیں۔ ویسے فطرت کو عصمت سے کوئی مطلب بھی نہیں ہے اسے تو سلسلہ تولید سے غرض ہے۔ سچی اور کھری عصمت تو ہمارے باطن سے پیدا ہوتی ہے۔ اس کے معنی یہ ہیں کہ ہمیں یہ اختیار حاصل ہے کہ ہم جو راستہ چاہیں اختیار کر لیں۔“



جنسی لذت دنیا کی بہت سی لذتوں سے زیادہ پر کیف اور پُرکشش ہوتی ہے۔ اس لذت سے انسان کو عفت و عصمت کا تصور ہی باز رکھ سکتا ہے۔ اس تصور کے فرسودہ قرار پانے کے بعد جنسی داعیات آدمی کے فکر و خیال اور سعی و جہد پر اس طرح سچھا جاتے ہیں کہ اس کو جنسی تسکین کے علاوہ اور کچھ سمجھائی نہیں دیتا۔ اس کی ساری قوتیں اور صلاحیتیں اسی لذت کی تلاش میں صرف ہونے لگتی ہیں۔ چنانچہ خود اس شہوت پرست تہذیب کے علمبرداروں کو اعتراف ہو چلا ہے کہ اب ان کی توجہ زندگی کے حقیقی مسائل سے ہٹتی جا رہی ہے۔ لذت پسندی، مزاج اور طبیعت کا جزو بن گئی ہے اور ایسے معاملات سے کوئی دلچسپی نہیں رہی تو وقت طلب اور توجہ کے چاہنے والے ہیں۔ جفاکشی، محنت طلبی، صبر و استقلال جیسی اعلیٰ صفات جن کے ذریعہ انہوں نے عزت و سربلندی حاصل کی تھی اب ایک ایک کر کے ان سے رخصت ہو رہی ہیں۔

ڈاکٹر ایکس کارل  
اپنی کتاب

میں رقمطراز ہے:-

”مشینی ایجادات میں اضافہ کر دینے سے حالات کو کچھ بھی بہتر نہیں بنایا جاسکتا۔ اسی طرح اس معاملے میں طبیعت، فلکیات اور کیمیا کے اکتشافات کو بھی اتنی زیادہ اہمیت نہیں دی جاسکتی۔ آدمی کو اب توجہ خود اپنے اوپر اور اپنی ذہنی اور اخلاقی نااہلیت پر منعطف کرنی چاہیے۔ اپنے تمدن میں لذت، تعیش، جمالیستیا و وسعت اور پیچیدگیاں بڑھاتے چلے جانے سے کیا حاصل جب کہ اس تمدن کو اپنے حقیقی مفاد کے رُخ پر لے جانے میں خود ہماری اپنی کمزوریاں مانع ہو رہی ہیں۔ درحقیقت یہ کوئی مفید صورت نہیں ہے کہ ایک ایسے طریق زندگی کے بنانے پر دیدہ ریزی کی جائے جو اخلاقی زوال کا اور عظیم نسلوں کے صالح ترین

عناصر کے خاتمے کا موجب ہو رہا ہے۔ زیادہ سے زیادہ تیز رفتار کے بحری جہاز زیادہ آرام دہ گاریاں، سستے ریڈیو اور بعید تر سماعتیوں کا مشاہدہ کرنے کے لیے دور مینیں بناتے چلے جانے سے کہیں بہتر یہ ہو گا کہ ہم اپنے اوپر زیادہ تو بھروسہ کریں۔“

اخلاقی حس کو جدید معاشرے نے مکمل طور پر نظر انداز کر دیا ہے۔ ہم نے اس کے مظاہر کو دفعۃً ہر طرف سے دبا دیا ہے۔ غیر ذمہ دارانہ سب کی رنگوں میں خوب سچ بس گیا ہے۔ وہ لوگ جو بھلے اور بڑے میں تمیز کرتے ہیں، جو مشقت کرتے ہیں، جو دور اندیش ہیں وہ بے چارگی میں مبتلا رہتے ہیں اور اس طرح دیکھے جاتے ہیں جیسے وہ حقیر ہوں۔ اگر کوئی عورت جو مستعد بچے رکھتی ہے ذاتی مستقبل بنانے کے بجائے اپنے بچوں پر تو بھروسہ کرتی ہے تو پست دماغ شمار ہوتی ہے۔ ہم جنسی اور زنا پورے زوروں پر ہے اور صنفی اخلاقاً بالکل بالائے طاق رکھ دیئے گئے۔ نفسیاتی تجزیہ کار مردوں اور عورتوں کے ازدواجی روابط کے نگران ہیں، غلط اور صحیح، حق اور ناحق کے درمیان کوئی امتیاز نہیں رہا۔ جرائم پیشہ لوگ عام آبادی کے درمیان آزادی سے پنپ رہے ہیں اور کوئی ان کی موجودگی پر اعتراض اٹھانے والا نہیں۔“

اس اخلاقی زوال پر تبصرہ کرتے ہوئے علم طبیبی کی ایک ماہر خاتون مسز ٹڈسن کہتی ہیں

(دو ہماری تہذیب کی دیواریں منہدم ہونے کو ہیں۔ اس کی بنیادوں میں ضعف آ گیا ہے اور اس کے شہتیر ہل رہے ہیں۔ نہ معلوم یہ ساری عمارت کب پیوند خاک ہو جائے، ہم گزشتہ



کئی سال سے یہ دیکھ رہے ہیں کہ لوگ نظم و ضبط کی پابندیاں اختیار کرنے کے لیے آمادہ نہیں ہیں۔ اس کے بقا کی بس ایک ہی صورت باقی ہے کہ مردوں اور عورتوں کے آزادانہ میل جول پر پابندی عائد کی جائے کیونکہ اس تہذیب کے لوگوں کی تمام تر وجوہات، آزاد جنسی تعلقات، تجنبہ گری اور عصمت فروشی مختصر یہ کہ جنسی خواہشوں پر مرکز ہو کر رہ گئی ہیں۔ اس لیے ان کی ساری تعمیری صلاحیتیں ضائع ہو رہی ہیں۔ اس معاملے میں اور بھی طرح طرح کی بے اعتدالیاں دیکھنے میں آتی ہیں جیسے مردوں اور عورتوں کا خود اپنے ہی بچنوں کی طرف مائل ہونا، انسانی صلاحیتوں کا یہ زیاں بڑا ہی تشویشناک ہے۔

جنسی تعلقات کی یہ نوعیت سارا اس کے ان بدترین آثار و نتائج کو دیکھ کر ہمارے ذہنوں میں یہ سوال ابھر آتا ہے کہ آیا یہ ہماری تہذیب کے ملیا میٹ ہونے کے شواہد ہیں یا اسباب۔ میری یہ رائے ہے کہ یہ رائے ہے کہ یہ آثار و شواہد بھی ہیں اور اسباب بھی ہیں۔

پروفیسر پیٹریم ساروکن اپنی کتاب ”امریکی جنسی انقلاب“ مطبوعہ ہمنٹوری ۱۹۵۷ء میں فرماتے ہیں:-

”د امریکہ والے جنسی انارکی کی طرف دوڑے جا رہے ہیں جو زوال کی علامت ہے جس طرح قدیم یونان و روم میں گزر چکا ہے۔“ پروفیسر کے الفاظ ہیں کہ ”جنس کے سیلاب عظیم نے ہمیں ہر طرف سے گھیر رکھا ہے۔ ہماری تہذیب کے ہر شعبے میں ہماری معاشرتی زندگی کے ہر پر خٹنے میں وہ گھس آیا ہے۔“ موصوف یہ بھی کہتے ہیں کہ امریکہ کی سیاسی زندگی تک شہوانیت



کی لہروں کی مدین اسپکی ہے اور جنسی رشوت اور جنسی استحصال بالجبر ایسے ہی عام ہو چکے ہیں جیسے مالی رشوتیں۔ موصوف کے بقول جنسی بدنامی والی شخصیتیں اور ان پٹھو سفارتی عہدوں پر بھی اور عیاش لوگ کہیں بلدی افسر ہیں کہیں وزیرِ سلطنت، اور کہیں سیاسی پارٹی کے لیڈر ہمارے پبلک حکام میں بڑی کثرت سے آوارہ نمش لوگ موجود ہیں۔ فطری اور غیر فطری دونوں قسم کی عیاشیوں میں مبتلا۔ طلاق کے روز افزوں اعداد، شہوانی جرائم میں اضافہ، ریڈیو اور ٹیلی ویژن اور ادب و اشتہار، ہر شعبے میں جنس کا زور شور امریکیوں کے حق میں تباہی کا پیش خم ہے۔ اب ہمارا ماحول ایسا ہو گیا ہے جو برہنگی یا نیم عریانی سے بھرا ہوا ہے یہاں تک کہ تجارتی اشتہاروں میں بھی شہوانیت کی آمیزش لازمی ہو گئی ہے اور ہمارے تمدن میں جنس ایسی رچ بس گئی ہے کہ امریکی زندگی کے ہر فن حوسے ٹپکنے لگی ہے۔

اب آپ ایک شہوت پرست انسان کے طبعی و نفسیاتی حالات کا جائزہ لیجئے اور دیکھئے کہ وہ کس طرح جہلک اور تباہ کن جراثیم کی اپنے اندر پرورش کرتا رہتا ہے۔ (۱) شہوت پرستی کا پہلا اثر تو انسان کی جسمانی توانائی اور قوت پر پڑتا ہے۔ قدرت نے انسان کو کچھ قوتیں عطا کی ہیں۔ یہ قوتیں لامحدود نہیں بلکہ محدود ہیں۔ ان قوتوں کے مسرفانہ استعمال سے اس کی توانائیوں کا گھٹ جانا لازمی ہے۔

شہوانی قوت انسان کی توانائی کا بہت بڑا ذریعہ ہے۔ اتنا بڑا ذریعہ کہ اس سے بہت سے نئے وجود جنم پاسکتے ہیں۔ اگر کوئی شخص اپنی اس قوت کو ضائع کرتا ہے تو اپنے اندر سے اتنی بڑی قوت نکال پھینکتا ہے جو اس جیسی کئی ایک زندگیوں کا باعث بن سکتی تھی۔ اس سے اندازہ کیا جاسکتا ہے کہ غلط طریقہ شہوت پرانی انسان کی طبعی قوتوں کو کس قدر تباہ کرتی ہے۔ چنانچہ اس کے نتیجے میں ہر طرح کا جسمانی اختلال آج تک یقینی سمجھا جاتا ہے۔

(۲) اس کا دوسرا تیسرا نسل انسانی سے غفلت ہے۔ آدمی کا بلا مطلع نظر ہوتا ہے اسی سے اس کو دلچسپی ہوتی ہے اور اسی کے لیے وہ اپنا وقت اور صلاحیت صرف بھی کرتا ہے۔ اگر وہ عیاش ہے تو اس کی زندگی کامرکزی نقطہ بھی عیش و عشرت ہی نکلا۔ اسی کے لیے اس کی تنگ و دو اور جدوجہد ہوگی۔ اس کی گفتگو، اس کا فکر و عمل ہمیں کی صحبتیں، اس کی وضع قطع، اس کا لباس، اس کی معاشرت، غرض ہر چیز اسی مقصد کے اطراف پر گھومے گی اور عیش پرستی اس کے دل و دماغ پر اس قدر چھا جائے گی کہ ممکن نہیں کہ وہ بچے کی ساخت، پر داخت کے لیے اپنی عیاشی کو قربان کر دے اور ایک لمبے عرصے تک ہر قسم کی رحمتیں اور تکلیفیں برداشت کرتا رہے۔ اس کی تو مسلسل یہی کوشش ہوگی کہ عیش و لذت میں محفل ہونے والی ہر مخلوق سے کسی نہ کسی طرح نجات حاصل کر لے۔

انگرس کی ریل لکھتا ہے:-

”بہترین ترقی یافتہ قوموں کے اندر افزائش نسل کی رفتار گری رہی ہے اور نئی نسل کے حاصل گھٹیا ہیں۔ عورتیں برضا و رغبت الکل پل اور تمباکو کے ذریعہ اپنے آپ کو گھلا رہی ہیں۔ نہ اپنے بدن کو روایتی نزاکت سے آراستہ کرنے کے لیے اپنے آپ کو نہایت خطرناک غذائی پابندیوں کے حوالے کرتی ہیں۔ اس کے ساتھ ساتھ وہ بچے ہونے کے خلاف ہیں۔ یہ مفاسد نتیجہ ہیں ان کی تعلیم کا / تحریک نسواں کی ترقی کا اور کوتاہ نظر خود غرضی کا“

(۳) اس خود غرضی کی انتہا یہ ہے کہ ماں جسے رافت و محبت کا پیکر سمجھا جاتا تھا، ضبط و ولادت کے نام پر اپنی اولاد کا گلا گھونٹ رہی ہے۔ اسقاط و ناپ گویا کوئی عیب ہی نہیں رہا۔ اس قومی خدمت کے لیے ڈاکٹروں کی خدمات ہر وقت موجود ہیں۔ اس کے بعد بھی اگر کوئی بد نصیب اولاد بیچ جائے تو مٹر کوں اسپتالوں میں اپنی گودی خالی کر کے آگے بڑھ جانے میں عیاش ماں کوئی حار



محسوس نہیں کرتی اور موجودہ عیش پرور تہذیب ہے کہ اس سنگ دلی کو حرم قرار دینے کے بجائے اس کو سوسائٹی کا فطری مسئلہ قرار دے کر مختلف طریقوں سے اسے حل کرنے میں مصروف ہے۔

”ایسوشی اینڈ پریس آف امریکہ کی رپورٹ کے مطابق ہر سال دو لاکھ سے زیادہ تعداد میں نابالغ بچے پیدا ہوتے ہیں۔ نابالغ پیدائش کی اس رفتار پر قابو پانے کے لیے بعض فرقوں اور اکثر حکام میں یہ تجویز ہے کہ مسلمہ راستوں سے بے راہ ہونے والی تمام عورتوں کو مکمل طور پر بانجھ بنا دیا جائے۔ بعض حلقوں میں یہ تجویز زیر بحث ہے کہ ایک سے زیادہ نابالغ بچے کرنے والی ماؤں کی امداد کی رقم کم کر دی جائے۔“

یو، این، سی میں غیر شادی شدہ دس بچوں کی ماں کو ۹ بچوں کی پرورش کے لیے سرکاری فنڈ سے امداد دی جاتی ہے۔ دوسری طرف عمرانیات کے ماہر اس بات پر زور دے رہے ہیں کہ ان نوجوان عورتوں کی جوشادی کے بغیر بچے پیدا کرتی ہیں، ذلت، گناہ، خوف و ہراس کو دور کرنے اور ان کی پریشانیوں کے مداوا کے لیے مؤثر اقدامات کیے جائیں۔ بچوں پر وکی چیف، مسز کیتھرین بی شنگر کی رائے کے مطابق غیر شادی شدہ ماؤں جس بھران سے دوچار ہیں تعزیر میں اس کا کوئی حل نہیں ہے۔

کہا یہ جاتا ہے کہ نسل انسانی سے غفلت کا سوال اس وقت تک ہے جب تک کہ اس کی نگہداشت اور تربیت کا کوئی انتظام نہ ہو۔ اگر حکومت اس میں کامیاب ہو جاتی ہے تو انسانیت کے ساتھ اس سے زیادہ بھلائی کا تصور نہیں کیا جاسکتا۔ کیونکہ حکومت بے شمار ذرائع و وسائل کی مالک ہے۔ وہ بچے کی پرورش اور تعلیم و تربیت کا جیسا انتظام کر سکتی ہے اس کا عشر عشر



بھی خوشحال سے خوشحال والدین کے لیے ممکن نہیں۔ کتنے ایسے افراد ہیں جو خود ہی نارن شینہ کے محتاج ہیں وہ اپنی اولاد کی خواہ وہ کتنی ہی ذہین و فطین اور قابل ہی کیوں نہ ہو کیا انتظام کر سکتے ہیں؟ حکومت یہ طاقت رکھتی ہے کہ ان کو مفلسی و ناداری کا شکار ہونے سے بچائے اور ان کی صلاحیتوں کو نشوونما دے۔ لیکن حقیقت یہ ہے کہ یہ انسانیت کے ساتھ خیر خواہی اور بھلائی نہیں بلکہ وہ انتہائی ظلم و زیادتی ہے جس کا تصور کیا جا سکتا ہے۔ انسان کوئی پتھر نہیں کہ سنگ تراش اپنی صناعتی کے زور سے اس کی کوئی حسین صورتی تیار کر لے بلکہ وہ جذبات و احساسات اور عقل و شعور کا مجموعہ ہے کسی انسانی جان کی پرورش اور اس کے اخلاقی کی تعمیر وہی شخص کر سکتا ہے جو اس کے جذبات کے ساتھ پوری طرح ہم آہنگ ہو جائے جو اس کی خوشی اور غم کو تحلیل کر دے یہ جذبہ ان ہی افراد میں ہوتا ہے جنہوں نے اس کو وجود دینے میں ہزار ہا مصیبتیں سہی ہیں اور پھر جن کے جسم و جان کا ایک جز ہوتا ہے۔ لیکن جو شخص ان مراحل سے نہ گزرے اور جس کو سوائے اس کے کچھ احساس نہ ہو کہ گوشت پوست کا ایک لوتھڑا اس کے حوالے کر دیا گیا ہے وہ یہ جذبات کہاں سے لائے گا؟ بچہ کو دایہ دودھ تو پلا سکتی ہے لیکن اس کے بس میں نہیں کہ ان پاکیزہ جذبات کو بھی بچے کے حلق کے نیچے اتار دے جن کا مخزن صرف ماں کا سینہ ہوتا ہے بلاشبہ حکومت اس کی سرپرستی کر سکتی ہے لیکن اس کے پاس وہ دستِ شفقت نہیں ہے جسے قدرت نے باپ کے علاوہ اور کسی کو نہیں عطا کیا ہے۔ ماں اپنے بچے کو صرف دودھ ہی نہیں پلاتی بلکہ ان جذبات کو بھی اتارتی ہے جن کی وجہ سے ایک ناتواں بے کس جان زندہ رہتی اور نشوونما پاتی ہے۔ اس کی لوریاں بچے کی نیند ہی کا سبب نہیں ہوتیں بلکہ عداوت و نفرت اور کینہ و کدورت کے لیے موت کا پیغام ہوتی ہیں۔ باپ کی خشمگیں نگاہ اولاد کو اطاعت و فرمانبرداری کا جو درس دیتی ہے قانون کے ہزار ہا صفحات

اس کی طاقت نہیں رکھتے۔

(۴) قطع نظر اس سے کہ حکومت ماں باپ کا بدلہ ہو سکتی ہے یا نہیں۔ آپ ان ماں باپ کے ذہن کا جائزہ لیجئے جو اپنا بوجھ معاشرے کے سر تقویٰ کر الگ ہونا چاہتے ہیں۔ جو اپنی عیاشی کو اس لیے باقی رکھے ہوئے ہیں کہ انہیں اس کا بھگتانا بھگتانا پڑے گا۔ کیا ان سے یہ توقع کی جاسکتی ہے کہ وہ دوسروں کی فلاح و بہبود کے لیے اپنے وقت، قوت اور صلاحیت کو قربان کریں گے۔ جو شخص معاشرے کی ڈھیل اور رعایت سے فائدہ اٹھانے میں شب و روز مصروف ہو گیا وہ معاشرے کو مضبوط بنانے کے لیے بھی کوشش کرے گا؟

(۵) عیش پرست ذہن آدمی کو اس بات کی بھی اجازت نہیں دیتا کہ وہ جس سے حفظ نفس اٹھاتا ہے، جس کے جذبات سے آسودگی حاصل کرتا ہے اس کی مشکلات اور دکھ درد میں شریک ہو۔ وہ جس کو اپنی ناپاک خواہشات کا آلہ کار بناتا ہے اسی سے صرف نظر کرنے لگتا ہے۔ وہ بھونرے کی طرح جب تک پھول میں رس ہے پوستا ہے اور جب خشک ہو جائے تو دوڑھرتے کی تلاش میں نکل پڑتا ہے۔

چنانچہ اس ذہنیت کا نتیجہ ہے کہ جنسی تعلقات میں کوئی استواری اور استحکام نہیں رہا۔ اس تعلق کے معنی ہمیشہ سے یہ سمجھے جاتے تھے کہ دو افراد نے باہمی الفت و محبت کا عہد باندھا ہے کہ وہ ایک دوسرے کے ٹنگس اور شریک رنج و راحت ہوں گے۔ ان کی زندگی و فاداری اور ہمدردی کی زندگی ہوگی۔ لیکن اب یہ تصور دھندلا پڑتا جا رہا ہے اور جنسی تعلق وقتی آسودگی کا ذریعہ بن گیا ہے۔ جب مقصد صرف تسکین نفس ہی ٹھہرے تو کیوں کوئی کسی ایک ہی کے ذریعہ کا پابند ہو جائے اور ہر طرح کی ناگواریوں اور تلخیوں کے باوجود اس پر قانع رہے؛ نوبت یہاں تک پہنچ گئی ہے کہ:-



” امریکہ میں زیادہ سگریٹ پینے والے کی بیوی کو طلاق دے دی جاتی ہے۔ ایسے خاوند سے چھٹکارا حاصل کرنے کے لیے بیوی عدالت طلاق کا دروازہ کھٹکھٹاتی ہے جو شراب زیادہ پیتا ہے اور ایسی بیوی بھی خاوند سے طلاق حاصل کر لیتی ہے جس کا خاوند روزاً گھریٹ آتا ہے۔ ایک برطانوی بیوی نے عدالت سے شکایت کی ہے کہ اس کا خاوند اس کے چہرے پر سگریٹ کا دھواں پھینکتا ہے۔ میں کئی بار اسے منع کر چکی ہوں مگر میرے پروٹسٹ کا اس پر کوئی اثر نہیں ہوا۔ اس لیے مجھے اس سے الگ ہونے کی اجازت دی جائے۔ اور اب لاس اینجلس میں طلاق کا نہایت دلچسپ واقعہ ظہور میں آیا ہے۔ ایک نوجوان نوبصورت درمیانہ قد عورت نے عدالت میں بیان دیا ہے کہ میرا شوہر قبیلے اور جوتے نہیں پہنتا لہذا میرا اس کے ساتھ گزارا نہیں ہو سکتا۔ امریکی عدالت کو بیوی کی اس دلیل میں بہت وزن نظر آیا اور اس نے شوہر سے طلاق دلا دی ہے۔ لندن کی ایک عدالت میں اس سے بھی نرالا اور دلچسپ مقدمہ پیش ہوا۔ خاوند نے بیوی کے خلاف یہ درخواست دی کہ وہ میرا انتظار کیے بغیر شام کا کھانا کھا لیتی ہے اور میں کئی بار بیوی سے اس کی اس عادت کے خلاف شکایت کر چکا ہوں بلکہ ایک دو بار میں نے اسے دھمکی بھی دی ہے کہ اگر وہ شام کا کھانا میرے ساتھ نہیں کھائے گی تو میں اسے طلاق دے دوں گا مگر میری دھمکیوں کا بھی اس پر کوئی اثر نہیں ہوا۔ لہذا مجھے اس سے علیحدہ ہونے کی اجازت دے دی جائے۔ خاوند کو بیوی کے اس سنگین جرم کی پاداش میں طلاق دینے کی اجازت دے دی گئی ہے۔“



ایک پاکستانی ایڈیٹر صاحب جنہوں نے ۱۹۵۶ء میں امریکہ کی سیاحت کی  
تحریر فرماتے ہیں:-

”ایک وکیل صاحب جو آج کل یہاں وکالت کرتے ہیں  
سات دفعہ کے بعد دیگرے اپنی ایک ہی بیوی کو طلاق دے کر  
دوبارہ اس سے شادی کر چکے ہیں اور لطف یہ کہ ان کی یہ بیوی بھی  
وکالت کرتی ہے۔ اب پھر اس کو طلاق دے دی ہے۔“

(۷) بات اب صرف تفریق اور علیحدگی تک محدود نہیں رہی بلکہ ذوق  
تنوع نے اخلاق اور انسانیت کی تمام قدروں کو بالائے طاق رکھ دیا ہے  
اور انسانوں کو جانوروں کی صفت سے بھی نیچے گرا دیا ہے۔

۲۴ سالہ مسز فرانسین پیری مارٹن کو اپنے کو اس بنا پر قتل کرنے کے  
جرم میں دیکھنے گئی اور وہاں سے کئی نو جوان جن میں ایک چودہ سال کا لڑکا شامل  
تھا گھر بلا لائی۔ ان لوگوں کے سامنے وہ برہنہ ہو کر ناچی۔

ایک عیاش مجرمہ کا جب اپنے شوہر سے جی بھر گیا تو اس کی نگاہ میں شوہر  
کی پانچ سالہ رفاقت کی کوئی قدر و قیمت نہیں رہی اور اس کو انتہائی سیدردی  
کے ساتھ قتل کر کے وہ اس طرح نوشی سے بھوم اٹھی جیسے کوئی کانا تھا  
جس کو اس نے نکال پھینکا ہو۔

پیری مارٹن کو تو اپنی اکتا ہٹ کے منظر سے کاموقع ملا۔ لیکن امریکی  
فضائیہ کے ایک رکن رونالڈ ڈین کو اپنی محبوبہ سے بے رغبتی کے اعلان کے  
بعد زندہ رہنے کی بھی اجازت نصیب نہیں ہوئی۔

رونالڈ ڈین کی سولہ سالہ فلپنا سے ملاقات لوازن کے مقام پر ایک  
ناچ گھر میں ہوئی۔ ۲۱ مہینے تک دونوں محبت کی پیٹلیں لڑاتے رہے اور پھر  
انہوں نے شادی کر لی۔ اس کے بعد ڈین اپنی بیوی کو امریکہ لایا اور وہاں ان کے  
یہاں ایک بچی پیدا ہوئی۔ دو سال بعد ڈین انگلینڈ میں ایک امریکی اڈے میں

بھیج دیا گیا۔ فلیپینا اور ڈین کے درمیان تقریباً ایک برس تک خط و کتابت ہوتی رہی مگر پھر ڈین نے خط لکھنے چھوڑ دیئے۔ چار مہینے بعد وہ امریکہ آیا تو فلیپینا کی مسرت کی کوئی انتہا نہ رہی مگر ڈین نے اسے بتایا کہ وہ اسے طلاق دینے آیا ہے۔ انگلینڈ میں ایک انگریز لڑکی سے اس کی دوستی ہو گئی ہے اور وہ حاملہ بھی ہو چکی ہے۔ فلیپینا کی نگاہ میں زمین و آسمان گھومنے لگے اس نے اس کی بڑی منت سماجت کی مگر ڈین کے سینے میں ایک ہی دل تھا، جس پر ایک وقت میں ایک ہی دلربا کا قبضہ ہو سکتا تھا۔ چنانچہ وہ طلاق کے فیصلے پر جلد ہی چھ دن تک اس کشمکش کے بعد مسایلوں نے رائفل چلنے کی آواز سنی اور انہوں نے تو ڈین خاک و خون میں غلطاں دم توڑ چکا تھا۔

(۷) اسی طرح ایک محبوب کے مختلف چاہنے والوں کے درمیان جذبہ رقابت کا ابھرنا بھی قدرتی ہے۔ جہاں ایک عورت دس مردوں کی نظر و نظر ہو اور ایک مرد دس عورتوں کا محبوب تو لازماً کشیدگی پیدا ہوگی اور ہر ایک اپنے محبوب کے دل پر قبضے کے لیے دوسرے کو پیچھے ہٹانے کی کوشش کرے گا۔

تو قوں کا ضیاع، نسل انسانی سے غفلت اور لاپرواہی، صبر و ضبط کی کمی، جذباتیت کا غلبہ اور تسلط، ایثار و قربانی کے بجائے خود غرضی اور استحصال کا جذبہ، اتحاد و الفت کا خاتمہ اور انتشار و اختلاف کا فروغ۔ یہ ہیں شہوت پرستی کے عمومی نتائج جس کا آج ہم مشاہدہ کر رہے ہیں۔ کہ یہ نتائج فرد اور قوم کی تباہی کا پیش خیمہ نہیں ہیں؟ اگر ہیں تو ان قوموں کو تباہ ہو جانا چاہیئے جن کے اندر مجلسی انار کی پوری طرح جڑ پکڑ چکی ہے اور شہوانیت کے بغیر جن کی تہذیب کا تصور نہیں کیا جاسکتا۔ لیکن آج وہی تو ہیں فکر و فن، علم و تہذیب اور سیاست و تمدن میں دہنمائی کر رہی ہیں جو شہوت پرست بھی ہیں۔ یہ ایک سوال ہے جو شہوت پرستی کے نتائج پر غور کرتے وقت ہمارے سامنے آتا



اس سوال کا جواب یہ ہے کہ تو قومیں حکمرانی کر رہی ہیں ان کو یہ مقام اس وقت حاصل ہوا ہے جب کہ ترقی کرنے اور آگے بڑھنے کا جذبہ ان کی تہنسی خواہش پر چھایا ہوا تھا۔ لذت کشی کے بجائے وقت پسندی کا غلبہ تھا اور خواہشات پر ان کو اتنا کنٹرول تھا کہ وہ اپنی قوتوں کو تعمیری کاموں میں صرف کر رہی تھیں۔ اس کا مطلب یہ نہیں ہے کہ وہ ہر طرح کے اخلاقی عیوب سے پاک تھیں بلکہ کامیاب بنانے والی خوبیاں ان میں دوسری قوموں کے مقابلے میں کہیں زیادہ تھیں اور اب بھی زیادہ زیادہ ہیں۔ چنانچہ انہوں نے اس تہذیب کی خاطر وقت، قوت، صلاحیت اور جان و مال کی اتنی بڑی بڑی قربانیاں دیں کہ ان کی ماتحت اقوام اس کا تصور بھی مشکل ہی سے کر سکتی ہیں۔ اگر کوئی محنتی اور جفاکش انسان کوئی عمارت تعمیر کر لیتا ہے تو اس میں حیرت کی کوئی بات نہیں۔ حیرت و استعجاب تو اس وقت ہو گا جب کہ کسی کا اہل اور شہسخت آدمی کے ذریعہ یہ کام انجام پائے۔

لیکن موجودہ تہذیب بڑی تیزی سے اپنا مقام کھو رہی ہے، اور اس کے اندر تباہی کے جراثیم داخل ہو چکے ہیں، اس کو موت کی طرف دھکیل رہے ہیں۔





## اسلام اور جنسی تعلقات

جنسی مسئلہ کو حل کرنے میں آج تک بڑے بڑے مفکرین ناکام رہے ہیں اگر وہ اخلاق و سیرت کی طرف متوجہ ہوئے تو جذبہ شہوت ہی کو معصیت اولین، سمجھ بیٹھے اور اس جذبہ کو اہمیت دینے لگے تو اخلاق و سیرت کی دنیا تباہ کر دی۔

صرف اسلام ایک ایسا فلسفہ پیش کرنے میں کامیاب ہے جو جنسی مسائل کو بھی پوری طرح حل کرتا ہے اور اخلاقی اقدار کو بھی مجروح نہیں ہونے دیتا۔ جذبات و خواہشات کی غلامی سے بھی بچاتا ہے اور ان کی تسکین کے جائزہ اور فطری طریقوں کی بھی نشان دہی کرتا ہے۔

جنسی مسئلہ سے متعلق اسلام کی تعلیمات کو ہم پانچ عنوانات کے تحت تقسیم کر سکتے ہیں :-

(۱) خدا ترسی کے راہبانہ نقطہ نظر کی تردید۔

(۲) جائزہ محدود میں جنسی تسکین کی تاکید۔

(۳) حرام کاری کی ممانعت۔

(۴) فرد کی تربیت، اور

(۵) معاشرہ کی اصلاح۔

خدا ترسی کا راہبانہ نقطہ نظر

سینٹ پال اپنے ایک خط میں لکھتے ہیں :-

”پس میں یہ چاہتا ہوں کہ تم بے فکر رہو۔ بے بیاہ شخص خداوند کی فکر میں رہتا ہے کہ کس طرح خداوند کو راضی کرے۔ مگر بیاہ ہوا شخص دنیا کی فکر میں رہتا ہے کہ کس طرح اپنی بیوی کو راضی کرے۔ بیاہی اور بے بیاہی میں بھی فرق ہے۔ بے بیاہی خداوند کی فکر میں رہتی ہے تاکہ اس کا جسم اور روح دونوں پاک ہوں۔ مگر بیاہی ہوئی عورت دنیا کی فکر میں رہتی ہے کہ کس طرح اپنے شوہر کو راضی کرے۔ یہ تمہارے فائدے کے لیے کہتا ہوں نہ کہ تمہیں ہنسوانے کے لیے۔ بلکہ اس لیے کہ جو زیبا ہے وہی عمل میں آئے اور تم خداوند کی خدمت میں بے وسوسہ مشغول رہو“ اگر تمہیوں کے نام پولس رسول کا خط۔

لیکن اسلام خدا کو راضی کرنے کے لیے ازدواجی زندگی کے مسائل سے بے فکر ہونا ضروری نہیں سمجھتا کیونکہ اگر ازدواجی تعلق لازماً خدا سے غافل کرنے والا ہوتا تو انسان اپنی ایک فطری خواہش کی تسکین کے لیے اس تعلق پر مجبور نہ ہوتا اور نہ تنہا اس تعلق کو انسانی نسل کی بقا کا ذریعہ بنایا جاتا بلکہ بعض ایسے جائز طریقے بھی بتائے جاتے جن سے یہ مقاصد حاصل ہو سکیں تاکہ اللہ کی رضا ڈھونڈنے والے ان پر عمل کرتے کہ نہ کہ یہ اس کی حکمت کے منافی ہے کہ انسان کی فطرت جس عمل کے لیے تڑپ رہی ہے اس سے منع کرے اور اس کا کوئی بدل نہ تجویز کرے۔

کم از کم خدا کے وہ نیک بندے جو دنیا میں آئے ہی اس لیے تھے کہ خدا کی رضا جوئی کے طریقے بتائیں، کسی جائز طریقہ سے بھی بیزار ہوتے اور جب تک اس دنیا میں رہتے جنسی تعلقات اور ازدواجی الجھنوں سے دور رہتے حالانکہ واقعہ اس کے برعکس ہے۔

وَلَقَدْ أَرْسَلْنَا رُسُلًا مِّن قَبْلِكَ وَجَعَلْنَا لَهُمْ أَزْوَاجًا

وَذَرِيَّةً (الرعدا—۳۸)



”ہم نے تم سے پہلے بہت سے رسول بھیجے اور ان کو بیویاں  
اور اولاد بھی عطا کی“

نبی صلی اللہ علیہ وسلم فرماتے ہیں، نکاح انبیاء کی سنت رہی ہے لہ  
قرآن، رہبانیت کو تقرب الہی کا ذریعہ نہیں مانتا بلکہ یہ اس کے نزدیک  
خدا کی رضا جوئی کا ایسا طریقہ ہے جسے اللہ تعالیٰ کی سند حاصل نہیں ہے جس کو  
انسانوں نے بطور خود گمراہ لیا ہے۔

وَرَهْبَانِيَّةٍ ابْتَدَأْتُهُمَا كَتَبْنَاَهَا عَلَيْهِمْ سِوَا  
اِبْتِغَاءِ رِضْوَانِ اللَّهِ فَمَا رَعَوْهَا حَقَّ رِعَايَتِهَا (الحجرات ۱۶)  
”رہبانیت جس کو انہوں نے بطور خود ایجاد کر لیا ہے حالانکہ  
ہم نے ان پر نہیں بلکہ خدا کی رضا جوئی فرض کی تھی لیکن انہوں  
نے اپنے ایجاد کردہ دین کی بھی رعایت نہیں کی جیسی کہ اس کی رعایت  
کرنی چاہیے“

رسول اکرم صلی اللہ علیہ وسلم کا ارشاد ہے:-

لا ضرورة في الاسلام له

”ترک نکاح اسلام میں نہیں ہے“

حضرت عائشہ رضی اللہ عنہا کہتی ہیں کہ نبی صلی اللہ علیہ وسلم نے ”تبتّل“

منع فرمایا لہ

حضرت سمرہ کی روایت ہے:-

ان التبتلي نهى عن التبتل له

لہ ترمذی، ابواب النکاح۔

علامہ سند احمد و جلد اصلا ۳ ابوداؤد کتاب المناسک، باب لا ضرورة في الاسلام مستدرک حاکم جلد ۱۵۹

سے نسائی، کتاب النکاح، باب النهی عن التبتل۔

لہ ترمذی، کتاب النکاح، باب ما جاء في النهی عن التبتل۔ نسائی، کتاب النکاح۔ ابن ماجہ، ابواب النکاح۔

”نبی صلی اللہ علیہ وسلم نے شادی نہ کرنے اور دنیا سے کٹ جانے

سے منع کیا۔“

بخاری، ہسٹم، ترمذی، نسائی، ابن ماجہ اور دیگر کتب حدیث کی روایت ہے،  
حضرت سعد فرماتے ہیں کہ آنحضرت صلی اللہ علیہ وسلم نے عثمان بن مظعونؓ کو بتل  
سے روک دیا۔ اگر آپ ان کو اجازت دیتے تو ہم لوگ (یعنی حضرت سعد کے  
ہم خیال) بھی اپنے آپ کو خصی کر لیتے۔  
امام نووی رحمہ نے اس حدیث کے ذیل میں لکھا ہے:-

فان الاختصاص فی الادھی حرام صغیرا کان او کبیرا۔

”آدمی کا خصی کر لینا خواہ چھوٹا ہو یا بڑا حرام ہے۔“

حضرت انسؓ فرماتے ہیں:-

کان رسول اللہ یمرنا بالباءة وینہا ناعن التبتل

فہیأشادیاء

”رسول اللہ صلی اللہ علیہ وسلم ہمیں شادی کا حکم دیتے تھے

اور ترک نکاح سے منع فرماتے تھے۔“

سعد بن ہشام کو تہجد کی زندگی گزارنے کا خیال ہوا تو انہوں نے حضرت  
عائشہؓ سے مشورہ کیا، حضرت عائشہؓ نے فرمایا کیا تم نے اللہ تعالیٰ کا یہ قول نہیں  
سنا کہ ”ہم نے تم سے پہلے بہت سے رسول بھیجے اور ان کو بیویاں اور اولاد  
بھی عطا کی۔“ اس سے معلوم ہوا کہ رہبانیت خدا کے مقرب بندوں کا طریقہ  
نہیں ہے، لہذا بتل کا ارادہ ترک کر دو۔ ۳۵

۱۵ صحیح مسلم، کتاب النکاح، باب استحباب النکاح لمن تاقت الیہ نفسہ۔

۱۶ سنن دارمی، کتاب النکاح، باب المحث علی الترویج۔

۱۷ نسائی، کتاب النکاح، باب النہی عن التبتل۔



حضرت ابن عباس رضی اللہ عنہما نے سعید بن جبیر رضی اللہ عنہ سے دریافت کیا۔ کیا تمہاری شادی ہو چکی؟ سعید نے جواب دیا نہیں۔ حضرت ابن عباس رضی اللہ عنہما نے فرمایا شادی کر لو۔  
تجربہ خدا ترسی کی علامت نہیں ہے۔ کیونکہ اس امت کے بہترین شخص رنبی صلی اللہ علیہ وسلم کے پاس سب سے زیادہ بیویاں تھیں۔

بخاری، مسلم اور نسائی وغیرہ میں حضرت انس رضی اللہ عنہ سے مروی ہے کہ میں آدمیوں نے ازواجِ مطہرات میں سے کسی سے حضور صلی اللہ علیہ وسلم کی عبادت کے متعلق سوال کیا۔ جب انہوں نے آپ کی عبادت کا حال بیان کیا تو ان حضرات کو آپ کی عبادت بہت ہی مختصر معلوم ہوئی۔ چنانچہ انہوں نے کہا کہ آپ کے اگلے پچھلے گناہ معاف ہو چکے ہیں مختصر سی عبادت بھی آپ کے لیے کافی ہو سکتی ہے۔ لیکن ہم سرِ اہل تقصیر ہیں اس لیے ہمیں آپ سے کہیں زیادہ عبادت کرنی چاہیے۔ چنانچہ اسی تاثر کے تحت ایک نے کہا۔ میں آٹھ دنوں سے رات بھر نماز پڑھوں گا، سوؤں گا نہیں۔ دوسرے نے کہا میں مسلسل روزے رکھوں گا اور کبھی چھوڑوں گا نہیں۔ تیسرے نے کہا دنیا کا سارا جنجال شادی کی وجہ سے پیدا ہوتا ہے اس لیے میں شادی ہی نہیں کروں گا اور اپنا سارا وقت عبادتِ الہی میں صرف کروں گا۔

اما والله اني اخشاكم لله واتقاكم له لكتي اصوم  
وافطر واصلي وادقدا واتزوج النساء فمن رغب عن  
سنتي فليس مني

”قسم خدا کی میں تم میں سب سے زیادہ خدا ترس اور سب سے زیادہ تقویٰ والا ہوں۔ رات کو نماز بھی پڑھتا ہوں اور سو بھی رہتا ہوں۔“

بخاری، کتاب النکاح، باب کثرة النساء

بخاری، کتاب النکاح، باب الترغيب في النکاح۔



اور عورتوں سے شادی بھی کرتا ہوں (یہ میرا طریقہ ہے) پس جو شخص میرے  
طریقہ کو چھوڑ دے وہ مجھ سے نہیں ہے۔

حضرت عائشہ رضی اللہ عنہا نے نبی صلی اللہ علیہ وسلم کا یہ ارشاد نقل کیا ہے:-

النكاح من سنتي فمن لم يعمل بسنتي فليس مني

”نکاح میری سنت ہے پس جو شخص میری سنت پر عمل نہیں کرتا اس

کا مجھ سے کوئی تعلق نہیں“

مطلب یہ کہ اگر کوئی شخص خدا ترسی کے لیے ضروری سمجھتا ہے کہ نکاح نہ کیا  
جائے تو وہ خدا ترسی کے اس تصور سے غافل ہے جس کو خدا کے پیغمبر نے پیش کیا  
ہے۔ کیونکہ پیغمبر کو خدا کا خوف جس طرح راتوں میں سر بسجود رکھتا ہے اسی طرح خدا  
ہی کا خوف اس کو از دو اجبی تعلقات رکھنے پر بھی مجبور کرتا ہے۔ اس لیے جو شخص  
ان تعلقات کی استواری کی فکر کرتا ہے؛ اور اس کے لیے مصروفِ جدوجہد  
رہتا ہے وہ اسلام کی نگاہ میں اپنے تقویٰ اور خشیت کا ثبوت دیتا ہے اور  
اس کو خدا کے ہاں اس سعی و جہد کا اجر ملے گا۔

عن ابی مسعود الانصاری عن النبی صلی اللہ علیہ وسلم

اذا انفق المسلم نفقة علی اہله وهو یجتسبہا کانت لہ صدقة۔

”ابو مسعود انصاری رضی اللہ عنہما نے روایت کرتے ہیں

کہ جب ایک مسلمان خدا کے ہاں ثواب کی نیت سے اپنے اہل و عیال

پر خرچ کرتا ہے تو وہ اس کے لیے صدقہ ہے

بیوی بچوں کے لیے کماتے اور خرچ کرنے کو عموماً دنیا داری کا کام سمجھا

جاتا ہے۔ اسی غلط خیال کی تردید کے لیے آپ نے اس خرچ کو لفظ ”صدقہ“

۱۰ ابن ماجہ، ابواب النکاح، باب ما جاء فی فضل النکاح۔

۱۱ بخاری، کتاب النفقات، فضل النفقة علی اہلہ، مسلم، کتاب الزکوٰۃ، افضل الصدقة والصدقة علی الاقربین۔

سے تعبیر فرمایا ہے۔ یعنی جس طرح ایک شخص خدا کی راہ میں انفاق کے ذریعہ ترقی اجرو  
ہوتا ہے اسی طرح اہل و عیال پر اپنی دولت صرف کرنے والا بھی اجرو ثواب  
کا حق دار ہوگا۔

اسی مفہوم کو آپ نے اور وضاحت کے ساتھ دوسرے مقام پر بیان  
کیا ہے۔

ولست تنفق نفقة تبغی بها وجه الله الا جرت بها  
حتى اللقمة تجعلها فی امرأتک لہ

تم اللہ کی خوشنودی کے لیے جو کچھ بھی خرچ کرتے ہو اس کا تمہیں  
ضرور اجر دیا جائے گا یہاں تک کہ تمہیں اس لقمہ کا بھی اجر ملے گا جسے  
تم اپنی بیوی کے منہ میں ڈالتے ہو۔

اس سے بھی آگے نبی صلی اللہ علیہ وسلم فرماتے ہیں:-

دینارٌ انفقته فی سبیل اللہ و دینارٌ انفقته فی رقبۃ و  
نصدقت بہ علی مسکین و دینارٌ انفقته علی اہلک  
اعظما اجرا الذی انفقته علی اہلک لہ

”جو دینار تم نے اللہ کی راہ میں خرچ کیا جو کسی غلام کو آزاد کرنے میں  
صرف کیا جو کسی مسکین پر صدقہ و خیرات کیا اور جو اپنے بیوی بچوں پر خرچ  
کیا ان سب میں اس دینار کا اجر و ثواب زیادہ ہے جسے تم نے اپنے  
بیوی بچوں پر خرچ کیا“

سعد بن ہشام رضی اللہ عنہ نے یہ سوچ کر کہ بال بچوں سے لگاؤ خدا سے تعلق کی راہ میں  
رکاوٹ ہے اپنی بیوی کو طلاق دے دی اور زمین فروخت کر کے پیسے بھی جہاد

۱۰ بخاری مسلم، کتاب الوصایا باللفظ للأخیر۔

۱۱ مسلم، کتاب الزکوٰۃ، باب فضل النفقة علی العیال۔



میں لگنا چاہتے تھے کہ ان کے قبیلہ کے بعض لوگوں اس کا علم ہو گیا۔ انہوں نے حضرت سعدؓ کو بتایا کہ تمہارے ہم خیال چھ آدمیوں نے نبی صلی اللہ علیہ وسلم سے ملاقات کی تو آپ نے ان کو ان کے اس خیال سے منع کیا اور فرمایا:-

أليس لكم في أسوة حسنة؟

”کیا تمہارے لیے میری زندگی اچھا اسوہ نہیں ہے؟“

ازدواجی ذمہ داریوں کے ادا کرنے میں نبی صلی اللہ علیہ وسلم نے غفلت نہیں کی اور مدت العمر تمام حقوق ادا فرماتے رہے، یہ آپ کی سنت ہے۔ اس لیے جو شخص ان حقوق کو پامال کرتا ہے وہ آپ کے طریقہ کا متبع نہیں۔ اس کی زندگی اس راستہ سے ہٹی ہوئی ہے جس پر محمد رسول اللہ صلی اللہ علیہ وسلم کی ہدایت کے نقوش مرتسم ہیں۔

عثمان بن مظعونؓ نے اہل و عیال سے دلچسپی چھوڑ دی تھی، اور شب و روز عبادت میں مشغول رہنے لگے تھے۔ حضورؐ کو اس کا علم ہوا، تو انہیں طلب فرمایا۔ جب وہ حاضر ہوئے تو فرمایا:-

عثمان! مجھے رہبانیت کا حکم نہیں دیا گیا ہے۔ بتاؤ کیا تم نے میرے اسوہ کو ترک کر دیا ہے؟

عثمان بن مظعونؓ نے جواب دیا نہیں یا رسول اللہ! میں تو آپ ہی کے اسوہ کا طالب ہوں۔

ارشاد ہوا۔ میرا طریقہ یہ ہے کہ میں درات کو نماز پڑھتا بھی ہوں اور سو بھی جاتا ہوں۔ کبھی روزہ رکھتا ہوں اور کبھی نہیں رکھتا۔ نکاح اور طلاق پر بھی عمل کرتا ہوں۔ یہ میرا طریقہ ہے۔ جو شخص میرے طریقہ سے اعراض کرے اس کا مجھ سے تعلق نہیں ہے۔ عثمانؓ سے ڈرو اس لیے کہ تم پر جس طرح اللہ کا



حق ہے اسی طرح بال بچوں کا بھی حق ہے جہانوں کا اور خود تمہارے نفس کا بھی  
حق ہے لہذا ان سب حقوق کو ادا کرنے کی کوشش کرو۔

عبداللہ بن عمرو بن العاصؓ کے متعلق بھی آپ کو اسی قسم کی اطلاع ملی تو  
ان سے بھی آپ نے یہی فرمایا کہ عبادت میں اس قدر منہمک نہ ہو جاؤ کہ بیوی  
بچوں، جہانوں اور خود اپنے نفس کے جو حقوق عائد ہوتے ہیں انہیں فراموش  
کر دو۔ ۷۷

ایک مرتبہ حضرت سلمان فارسیؓ حضرت درداء سے ملنے گئے، تو دیکھا کہ  
ان کی بیوی زریب وزینت سے خالی ہیں اور پھٹے پرانے کپڑوں میں ملبوس ہیں۔  
پوچھا خیر تو ہے؟ انہوں نے جواب دیا آپ کے بھائی ابو درداء کو دنیا سے  
کیا تعلق؟ ان کو عبادت ہی سے فرصت نہیں ملتی کہ ہمارا خیال کریں۔ اتنے میں  
حضرت ابو درداء رضی اللہ عنہ تشریف لے آئے اور حضرت سلمانؓ کے روبرو دکھانا  
پیش کرتے ہوئے معذرت کی میں روزہ سے ہوں اس لیے آپ کا ساتھ  
نہیں دے سکتا۔ حضرت سلمانؓ نے کہا جب تک آپ نہیں کھائیں گے میں  
بھی نہیں کھاؤں گا۔ چنانچہ بالآخر حضرت ابو درداءؓ نے روزہ توڑ دیا اور  
کھانے میں شریک ہو گئے۔ جب رات ہوئی تو انہوں نے نماز کی تیاری شروع  
کر دی۔ حضرت سلمانؓ نے کہا یہ آرام کا وقت ہے۔ آرام کیجیے۔ کچھ دیر بعد  
ابوالدرداء نماز کے لیے پھر اٹھ بیٹھے۔ حضرت سلمانؓ نے کہا نہیں! ابھی نہیں۔  
جب رات کا آخری حصہ ہوا تو خود ہی جگایا اور دو تونوں نے مل کر نماز پڑھی۔ اس  
کے بعد حضرت سلمانؓ نے حضرت ابوالدرداءؓ سے کہا تم پر تمہارے رب کا بھی  
حق ہے اور بیوی بچوں اور نفس کا بھی حق ہے۔ لہذا ہر حق کو ادا کرنے کی کوشش  
کر دو۔ (ایسا نہ ہو کہ ایک حق کی ادائیگی کی فکر دوسرے حقوق سے غافل کر دے)

۷۷ مستدرجہ جلد ۴، ص ۲۹۹، سنن دارمی، کتاب النکاح، باب النہی عن التبتل۔

۷۸ رواہ البخاری فی ابواب مختلفہ من کتاب الصوم، فی باب من صوم من کتاب الآداب۔

نبی صلی اللہ علیہ وسلم کو اس واقعہ کی اطلاع ملی تو آپ نے حضرت سلمان  
کی تائید کی اور فرمایا مسلمان بننے سچ کہا ہے  
یعنی خدا کے حقوق کو نظر انداز کرنے والا جس طرح مجرم اور گناہ گار ہے  
اسی طرح ازدواجی حقوق سے غفلت اور کوتاہی بھی ایک ایسا جرم ہے جس  
پر خدا کے دربار میں باز پرس ہوگی۔

## جنسی تسکین

(جائزہ صدقہ میں)

تمام راہبانہ مذاہب نے تعلقات زین و شوہر کو منافی تقویٰ بتایا لیکن رسول  
اکرم صلی اللہ علیہ وسلم کا ارشاد ہے :-

وفي بضع احدكم صدقة تہ

”بیوی سے ہم بستری کرنا بھی صدقہ ہے“

علامہ ابن الہمام حنفیؒ نے تو قرآن و حدیث کے دلائل کی روشنی میں یہاں تک  
لکھ دیا ہے :-

ان الاشتغال به افضل عن التخلي عنه لمحض العبادۃ

”ازدواجی تعلق سے کنارہ کش ہو کر محض عبادت میں لگے رہنے سے

افضل یہ ہے کہ آدمی اس تعلق میں مشغول ہو“

اسلام ان باطل نظریات کے خلاف ہے جو عورت سے سانپ اور بچھو کی

۱۰ مسلم کتاب الزکوٰۃ، باب ان اسم الصدقة يقع على كل نوع من المعروف۔

۱۱ فتح القدیر، جلد ۲ ص ۳۴۰۔

۱۲ بخاری کتاب الصوم، باب من اقسم على اخيه ليفطر في التطوع، کتاب الآداب،

باب صنع الطعام والتكليف للضيف۔



طرح احتراز کی تعلیم دیتے ہیں۔ کیونکہ مرد فطر تا عورت کی طرف مائل ہے، اور عورت سے کنارہ کش اور دور اسی وقت رہ سکتا ہے جب کہ غیر فطری تدابیر سے اپنے اس فطری میلان کو ختم کر دے۔

حضرت لوط علیہ السلام کی قوم کا رنج جنسی جذبات کی آسودگی کے لیے اپنے ہم جنس افراد کی طرف تھا۔ حضرت لوط علیہ السلام نے اس غیر فطری رجحان کی نذرت کرتے ہوئے اس کو بنایا کہ جنسی تسکین کا پاک اور فطری ذریعہ عورت ہے اس لیے عقل مندی کا تقاضا یہ ہے کہ اسی کو اختیار کیا جائے۔

يَقْوَمُ هُوَ لَكُمْ مَتَانِي هُنَّ اطْهَرُ لَكُمْ فَاتَّقُوا اللَّهَ وَلَا تَخْزَوْنِي فِي ضَيْقِي الْيَسِ حَتَّى كُمْ رَجُلٌ رَشِيدًا - (زبور ۷)

”اے میری قوم! یہ میری لڑکیاں ہیں یہ تمہارے لیے زیادہ پاک ہیں، پس اللہ سے ڈرو اور میرے مہمانوں کے ساتھ بد عملی کر کے مجھ رسوا نہ کرو۔ کیا تم میں ایک بھی سمجھ دار اور صالح انسان نہیں ہے؟“

انسان عموماً جذبات کے مقابلہ میں شکست کھا جاتا ہے۔ بہت ہی کم لوگ ان پر کنٹرول کر سکتے ہیں ورنہ بیشتر افراد تو جائز اور فطری طریقوں کی عدم موجودگی میں ناجائز اور غیر فطری تدابیر کو اپنانے لگتے ہیں۔ اسی سے بچانے کے لیے شریعت نے نکاح کا تاکید حکم دیا ہے۔ کیونکہ نکاح اس کے نزدیک جنسی تسکین کا جائز اور فطری طریقہ ہے۔

نبی صلی اللہ علیہ وسلم نکاح کی تاکید کرتے ہوئے فرماتے ہیں:-

من قدره على النكاح فلم ينكح فليس مثاله

”تم میں جو شخص نکاح کی مقدرت رکھے اور پھر نکاح نہ کرے وہ ہم میں

سے نہیں ہے“



ابو الزوارہ مدناخی ایک شخص تاجر کی زندگی گزار رہا تھا۔ حضرت عمر رضی اللہ عنہ نے اس سے کہا تمہارے شادی نہ کرنے کی وجہ یہ تو جو بیعت کا فقدان ہے یا تم معصیت میں مبتلا ہو، مشہور تابعی طاؤس نے حضرت عمر رضی اللہ عنہ کے اس قول کا جواب دیتے ہوئے ایک دوسرے ایسے ہی شخص سے جو شادی نہیں کر رہا تھا کہا شادی کرو ورنہ میں بھی تمہارے بارے میں وہی کہوں گا جو حضرت عمر رضی اللہ عنہ نے ابو الزوارہ کے متعلق کہا تھا۔

شریعت کا یہاں تک حکم ہے کہ اگر آزاد عورت سے نکاح کرنے کی استطاعت نہ ہو تو آدھی لونڈی رکھے۔ قرآن مجید کا ارشاد ہے:-

وَمَنْ لَّمْ يَسْتَطِعْ مِنْكُمْ طَوْلًا أَنْ يَنْكِحَ الْمُحْصَنَاتِ  
الْمُؤْمِنَاتِ فَمِنْ مَّا مَلَكَتْ أَيْمَانُكُمْ فَمِنْ فَتْيَاتِكُمُ  
الْمُؤْمِنَاتِ - (النساء)

”تم میں سے جو شخص خاندان والی آزاد مسلمان عورت سے نکاح کی قدرت نہ رکھتا ہو تو اسے تم میں کی مومن لونڈیوں سے شادی کر لینی چاہیے۔“

اس میں شک نہیں، بعض اوقات انسان ایسے حالات میں گھبراتا ہے کہ وہ ازدواجی زندگی کی ذمہ داریاں اٹھانے کے قابل نہیں رہتا۔ ان حالات میں شریعت نے بکثرت روزے رکھنے کا حکم دیا ہے تاکہ وہ یاد الہی کی اس ڈھال سے جذبات کا مقابلہ کر سکے۔ علاوہ ازیں جنم میں جتنی زیادہ توانائی ہوگی اسی قدر جذبات بھی شدید ہوں گے۔ روزہ سے جہاں حکم کمزور ہوتا ہے وہاں جذبات بھی مضحل ہوتے ہیں۔

حضرت عبداللہ بن مسعود رضی اللہ عنہ نے صحیح روایت کرتے ہیں:-

یامعشرالشباب من استطاع منكم الباءة فليتزوج  
فانه اغتق للبصر واحصن للفرج ومن لم يستطع فعليه  
بالتصوم فان الصوم لانه وجاء۔

درنوجوانواتم میں سے جو شخص نکاح کی قدرت رکھتا ہوا ہے  
ضرور نکاح کر لینا چاہیے کیونکہ وہ آنکھ کو نیچے رکھنے (یعنی بد نگاہی سے  
بچانے) والا اور شرم گاہ کو (غلط کاری) سے محفوظ رکھنے والا ہے لیکن  
جو شخص اس کی استطاعت نہ رکھے اسے روزے رکھنے چاہئیں کیونکہ  
روزے اس کے لیے (معصیت کے خلاف) ڈھال ہیں۔

فقہاء حنفیہ والکلیہ متفق ہیں کہ جس شخص کو روزے معصیت سے نہ روک  
سکیں اور وہ لونڈی رکھنے پر بھی قادر نہ ہو تو اس کے لیے نکاح کرنا فرض ہے  
بشرطیکہ اس کو یہ یقین ہو جائے کہ نکاح نہ کرنے کی صورت میں وہ زنا کا ارتکاب  
کر بیٹھے گا۔ البتہ اس میں اختلاف ہے کہ فرضیت نکاح کے لیے کیا یہ بھی  
ضروری ہے کہ آدمی نان و نفقہ اور مہر کی ادائیگی پر بھی قادر ہو یا نہیں۔

احناف اور بعض فقہاء مالکیہ فرضیت کے لیے ضروری سمجھتے ہیں کہ انسان  
نان و نفقہ کی قدرت رکھتا ہو ورنہ اس کے لیے ناجائز ذرائع اختیار کرنے پر  
مجبور ہوگا۔ اس طرح ایک معصیت سے بچنے کے لیے اس کو دوسری  
معصیت اختیار کرنا پڑے گی۔

لیکن اکثر مالکیہ کا یہ خیال ہے کہ نان و نفقہ کی فکر میں نکاح کو مؤخر کرنا صحیح نہیں  
ہے۔ جب زنا میں مبتلا ہونے کا یقین ہے تو اللہ پر توکل کر کے اس سے بچنے کی  
شرعی تدبیر عمل کرنا چاہیے۔

بلکہ ان کی رائے میں معصیت کا یقین کیا نواف ہو تب بھی نکاح فرض ہو جاتا

۱۰ بخاری، کتاب النکاح، باب من لم يستطع الباءة فليصم۔



ہے جغنیہ کے نزدیک نفوت کی صورت میں استطاعت کی شرط کے ساتھ واجب ہو جاتا ہے فرض اور واجب میں قانوناً فرق ہے عملاً کوئی فرق نہیں دونوں لازمی ہیں۔

حنابلہ تو مالکیہ سے بھی زیادہ سخت ہیں۔ وہ کہتے ہیں عدم نکاح سے زنا کا یقین ہی نہیں گمان بھی ہو تب بھی نکاح واجب ہو جاتا ہے۔ ایسی حالت میں انسان کو نکاح کر لینا چاہیے تو وہ وہ نان و نفقہ پر قدرت رکھتا ہو یا نہ رکھتا ہو اور نکاح کے بعد کسب حلال کی کوشش کرنی چاہیے۔ لہ

امام ابن تیمیہ فرماتے ہیں :-

وان احتاج الانسان الى النكاح وخشى العنت بتركها  
 قدامه على المحرم الواجب وان لم يخف قدام المحرم ونص  
 الامام احمد عليه في رواية صالح وغيره وان كانت  
 العبادات فرض كفاية كالعلم والجهاد قدمت على النكاح  
 ان لم يخش العنت لہ

”اگر انسان نکاح کا حاجت مند ہو اور ترک نکاح سے زنا میں مبتلا ہو جانے کا اندیشہ ہو تو اسے نکاح کو فرض حج پر بھی مقدم کرنا چاہیے (ہاں) اگر زنا کا نفوت نہ ہو وہ حج کو نکاح پر مقدم کرے گا۔ اس بات پر صالح اور دوسرے لوگوں کی روایت کے مطابق امام احمد نے تصریح کی ہے۔ اگر عبادات فرض کفاہ کی نوعیت کے ہوں مثلاً تعلیم اور جہاد وغیرہ، تو زنا کا نفوت نہ ہونے کی صورت میں وہ نکاح پر مقدم کی جائیں گی۔ یہ صورت دیگر نکاح مقدم ہو گا۔“

لہ تفصیل کے لیے ملاحظہ ہو ”الفقہ علی المذاہب الاربعہ“ جلد ۴ ص ۱۰۷۔

لہ اختیارات شیخ الاسلام ابن تیمیہ ص ۱۱۱۔



علامہ ابن حزمؒ نے لکھا ہے:-

فرض علی کل قادر علی الوطی ان وجد من این یتزوج  
اولیتسری ان یفعل احدھما ولا بد فان هجز عن ذالک  
فلیکثر من الصوم ۛ

”جو شخص جماع پر قادر ہو اور اسے آزاد عورت یا لونڈی مل رہی ہو  
تو اس کے لیے دونوں میں سے کسی ایک کو اختیار کرنا فرض ہو جاتا ہے۔ اگر  
وہ اس سے عاجز ہو تو کثرت سے روزے رکھے“

نکاح کی شرعی و قانونی اہمیت کو سمجھنے کے لیے فقہ حنفی کے مشہور شارح  
امام اکمل الدین الباہر ترقی کا یہ قول کافی ہے:-

وما اتفق فی حکم من احکام الشرع مثل ما اتفق فی النکاح  
من اجتماع داعی الشرع والعقل والطبع ۛ  
”جس طرح نکاح کے پیچھے شریعت، عقل اور فطرت کے محرکات کام  
کر رہے ہیں اس طرح احکام شرع میں کسی بھی حکم کی پشت پر اتنے سب  
محرکات نہیں پائے جاتے“

## زنا حرام ہے

جنسی تسکین کی بعض صورتیں اسلام نے جائز کی ہیں۔ ان صورتوں پر عمل کی وہ  
انتہائی تاکید کرتا ہے۔ ان کے علاوہ شہوت برآزی کے جتنے طریقے ہو سکتے  
ہیں۔ وہ سب اس کے نزدیک حرام اور ممنوع ہیں اور ان سے قریب ہونے  
کی بھی اسلام اجازت نہیں دیتا۔

ۛ المحلی، جلد ۹ صفحہ ۴۴۰

ۛ العنایۃ علی الہدایۃ المطبوع علی ماشیۃ فتح القدر، جلد ۲ صفحہ ۳۳۹۔

قرآن مجید کا ارشاد ہے:-

وَلَا تَعْرَبُوا الزَّيْنَاتِ إِنَّهُنَّ كَانَ فَاحِشَةً وَسَاءَ سَبِيلًا (بنی اسرائیل ۳۳)

”تم زنانے قریب تک نہ جاؤ اس لیے کہ وہ بھیانکی کام اور بری راہ ہے۔“

اہل ایمان کا وصف امتیازی یہ ہے:-

وَالَّذِينَ يَحْتَسِبُونَ كِبَارًا إِلَهُ ثَمَجًا وَالْفَوَاحِشَ (الشوریٰ ۲۲)

”کہ وہ بڑے بڑے گناہوں اور بے حیائی کے کاموں سے پرہیز کرتے

ہیں۔“

زنا تو بڑا گناہ کیا معنی بہت بڑا گناہ ہے اس لیے ان کا دامن اس معصیت

کے داغ دھبوں سے پاک ہوتا ہے:-

وَالَّذِينَ لَا يَدْعُونَ مَعَ اللَّهِ إِلَهًا آخَرَ وَلَا يَقْتُلُونَ النَّفْسَ

الَّتِي حَرَّمَ اللَّهُ إِلَّا بِالْحَقِّ وَلَا يَزْنُونَ وَمَنْ يَفْعَلْ ذَلِكَ يَلْقَ أَثَامًا

(الفرقان - ۷۸)

”جو اللہ کے بندے، اللہ کے ساتھ کسی دوسرے الہ کو شریک نہیں

کہتے اور نہ کسی ایسی جان کو قتل کرتے ہیں جس کو اللہ نے حرام قرار دیا ہے۔ الا

یہ کہ حق کا تقاضا ہو اور نہ وہ زنا کرتے ہیں۔ جو شخص اس طرح کے گناہ کرے گا

وہ اپنے کیے کا بدلہ پائے گا۔“

قرآن نے نمازیوں اور کامیاب مومنوں کی ایک صفت یہ بیان کی ہے:-

وَالَّذِينَ هُمْ لِغُرُوحِهِمْ خَافِظُونَ إِلَّا عَلَىٰ أَزْوَاجِهِمْ

أَوْ مَا مَلَكَتْ أَيْمَانُهُمْ فَإِنَّهُمْ غَيْرُ مَلُومِينَ فَمَنْ ابْتغىٰ وَرَاءَ

ذَٰلِكَ فَأُولَٰئِكَ هُمُ الْعَادُونَ (المؤمنون - المعارج ۳۱)

”کہ وہ اپنی شرکاءوں کی حفاظت کرتے ہیں۔ سوائے اپنی بیویوں

اور لونڈیوں کے کہ ان سے جنسی آسودگی حاصل کرنے پر، وہ ملامت زدہ

نہیں قرار پائیں گے (کیونکہ یہ دونوں صورتیں جائز ہیں) ان کے علاوہ

دکوئی تیسری صورت، جو لوگ تلاش کریں گے وہ درواقعاً زیادتی کرنے والے ہیں“

قاضی ابن ارشد نے لکھا ہے:-

اباحہ فی الشرع علی وجہین احداہما عقد النکاح والثانی  
ملک الیمین فلا یجوز استباحۃ القربم بما عدا اہذین لوجہین  
”شریعت نے دو طریقوں سے جنسی تسکین جائز قرار دی ہے۔ ایک یہ کہ  
نکاح کیا جائے دوسرے یہ کہ لونڈی رکھی جائے ان دو طریقوں کے علاوہ  
کسی بھی ذریعہ سے شرمگاہ کو حلال نہیں کیا جاسکتا“  
علامہ ابن قیم فرماتے ہیں:-

فان الابضاع فی الاصل علی التحریم فیقتصر فی اباحتها

علی ماوردیہ الشرع وما عداہ فعلی اصل التحریم

”وہ کسی سے جنسی تعلق قائم کرنا اصلاً حرام ہے لہذا اس کا جو اثر ان ہی  
حدود میں محدود رہے گا جو شریعت میں بیان ہوئی ہیں، ان حدود سے باہر  
اپنی اصل کے اعتبار سے وہ حرام ہی ہوگا“  
”الفقہ علی المذاہب الاربعہ“ کا مصنف لکھتا ہے:-

فقوا عدا المذاہب تجعل الرجل مقصوداً علی من یجوز

لہ کما تجعل المرأة مقصوداً علیہ

”فقہی مسالک کے اصول مرد کو پابند بناتے ہیں کہ وہ ان ہی عورتوں

سے جنسی لذت حاصل کرے جو اس کے لیے حلال ہیں اسی لیے یہ اصول  
عورت کو مجبور کرتے ہیں کہ وہ صرف اپنے غاوند پر اکتفا کرے“

۱۷ مقدمات ابن رشد المطبوعہ مع المدونۃ الکبریٰ، جلد ۲، ص ۲۱۱، ۲۱۲-

۱۸ زاد المعارج، ص ۴۷-

۱۹ الفقہ علی المذاہب الاربعہ، جلد ۴، ص ۷-



## حرمیت زنا کے اسباب

آپ پوچھ سکتے ہیں جنسی تعلقات کو بعض حدود و قیود کا پابند بنانے میں کیا حکمتیں ہیں اور ان کو آزاد رکھنے میں کون سی خرابیاں ہیں جن کی بنا پر شریعت پہلی صورت کو جائز اور دوسری صورت کو ممنوع قرار دیتی ہے؟

قرآن مجید نے اس سوال کا تفصیل سے جواب دیا ہے۔ سورہ نساء میں حکیم نکاح اور حرمت زنا کا ذکر کرتے ہوئے ارشاد فرمایا:-

يُرِيدُ اللَّهُ لِيُذْهِبَ عَنْكُمُ الرِّيبَ وَيُخْرِجَكُمْ مِنَ الظُّلُمَاتِ إِلَى النُّورِ بِإِذْنِهِ وَكُلَّمَا دَخَلْتُم مَّسْجِدًا أَوْ مَكَانًا فَكَلِمَاتٌ حَسَنَاتٌ لَكُمْ تَذَكَّرُونَهَا وَإِذَا خَرَجْتُمْ مِنْهُنَّ فَكَلِمَاتٌ مُسِيئَاتٌ يَخْرُجْنَ مِنْكُمْ لَعَلَّكُمْ تَتَّقُونَ  
 وَيُذْهِبُ اللَّهُ عَنْكُمُ الرِّيبَ وَيُخْرِجُكُمْ مِنَ الظُّلُمَاتِ إِلَى النُّورِ بِإِذْنِهِ وَكُلَّمَا دَخَلْتُم مَّسْجِدًا أَوْ مَكَانًا فَكَلِمَاتٌ حَسَنَاتٌ لَكُمْ تَذَكَّرُونَهَا وَإِذَا خَرَجْتُمْ مِنْهُنَّ فَكَلِمَاتٌ مُسِيئَاتٌ يَخْرُجْنَ مِنْكُمْ لَعَلَّكُمْ تَتَّقُونَ  
 عَظِيمًا هُوَ يُرِيدُ اللَّهُ أَنْ يُخَفِّفَ عَنْكُمْ وَخُلِقَ الْإِنْسَانُ ضَعِيفًا

(النساء ۲۶-۲۸)

”اللہ چاہتا ہے کہ تمہارے لیے کھول کھول کر بیان کرنے اور زہاری ان لوگوں کے طریقوں کی طرف راہنمائی کرے جو تم سے پہلے گریبے ہیں اللہ جاننے والا اور حکمت والا ہے۔ اللہ چاہتا ہے کہ تم پر جہر مانی کے ساتھ متوجہ ہو لیکن جو لوگ خواہشات کی پیروی کرتے ہیں ان کی خواہش یہ ہے کہ تم راہ راست سے بہت دور ہٹ جاؤ اور اللہ تم پر سے بوجھ بھی ہلکا کرنا چاہتا ہے (کیونکہ) انسان کمزور پیدا کیا گیا ہے“

سورہ نور میں حرمت زنا اور معاشرتی احکام کی تفصیل کے بعد ارشاد ہوا:-

وَلَقَدْ أَنْزَلْنَا إِلَيْكُمْ آيَاتٍ مُبَيِّنَاتٍ وَمَثَلًا لِّلَّذِينَ خَلَوْا مِن قَبْلِكُمْ وَمَوْعِظَةً لِّلْمُتَّقِينَ هُوَ اللَّهُ نُورُ السَّمَوَاتِ وَالْأَرْضِ مِثْلُ نُّورٍ بِكُوْشٍ كَوْتٍ فِيهَا مِصْبَاحٌ مِّصْبَاحٌ فِي زُجَاجَةٍ الزُّجَاجَةُ كَأَنَّهَا كَوْكَبٌ دُرِّيٌّ يُوقَدُ مِن شَجَرَةٍ مُّبَارَكَةٍ زَيْتُونَةٍ لَّا شَرْقِيَّةٍ وَلَا غَرْبِيَّةٍ يَكَادُ زَيْتُهَا يُضِيءُ إِذْ وُكِّلَتْ ثُمَّ نَسَسَهُ نَارًا نُورًا عَلَى نُورٍ

يَهْدِي اللَّهُ لِنُورِهِ مَن يَشَاءُ وَيُضِرُّهُ اللَّهُ الْأَمْثَالَ لِلنَّاسِ  
 وَاللَّهُ بِكُلِّ شَيْءٍ عَلِيمٌ (النور ۳۵)

”ہم نے تمہاری طرف واضح آیات نازل کی ہیں اور تم سے پہلے  
 گزرے ہوئے لوگوں کا حال بیان کیا ہے اور ڈرنے والوں کے لیے نصیحت  
 کی باتیں بھی ہیں۔ اللہ آسمانوں اور زمین کا نور ہے اس کے نور کی مثال ایسی  
 ہے گویا ایک طاق ہے جس میں چراغ رکھا ہوا ہے اور وہ چراغ ایک شیشی  
 ہے اور وہ شیشہ اس قدر روشن ہے کہ چمکتا ہوا اتارہ معلوم ہوتا ہے۔ وہ  
 چراغ جلا یا جانتا زمینوں کے ایسے مبارک درخت کے تیل سے جو نہ مشرق کی  
 طرف ہے نہ مغرب کی طرف۔ جس کی وجہ سے اس کا تیل اس قدر صاف ہے  
 کہ قریب ہے از خود روشنی دینے لگے اگرچہ اسے آگ نہ بھی لگے روشنی پر  
 روشنی ہے۔ اللہ جسے چاہتا ہے اپنی روشنی کی طرف راہنمائی کرتا ہے اور  
 لوگوں کے لیے مثالیں بیان کرتا ہے اور اللہ ہر چیز کو جاننے والا ہے۔“  
 ان آیات سے چند حقیقتیں ہمارے سامنے آتی ہیں۔

پہلی حقیقت یہ کہ بے قید شہوت رانی کے بجائے عباد کے بتائے ہوئے  
 حدود کے اندر اپنی جنسی خواہش پوری کرنا یہ ان بزرگزیدہ بندوں کا اسوہ رہا ہے جن  
 پر رحمت الہی ہر آن سایہ نگن رہتی تھی، جنہوں نے انسانیت کی کشتی کو جذبات اور  
 خواہشات کے منجھدار سے نکال کر ہوش و خرد کے ساحل سے ہم کنار کیا، جنہوں نے  
 آدمیت کی صحیح قدر کی اور اس کو کامیابی کے گراور ناکاجی کے اسباب بتائے جن کی  
 گوششوں سے دنیا کو ایسا معاشرہ ملا جس میں ہوش و ہوش اور جذبات و عقل کا  
 پانگ ٹھیک ٹھیک قائم رہا، جن کی تربیت سے جذبات کے دیوانے دانشوران  
 وقت بن گئے اور فہم و بصیرت کے اندھے عقل و خرد کے ایسے تاجدار ہوئے کہ  
 فکر و دانش ان پر ناز کرتی تھی، جن کے جذبات اتنے سُکھڑے کہ عفت و عصمت  
 بلائیں لیتی تھی۔ جن کا کردار اتنا بے داغ تھا کہ آفتاب رشک کرتا تھا اور جن کی



سیرت کی بلندی پر رفعت مد و انجم شرمندہ تھی۔

دوسری حقیقت یہ کہ جو قوم بھی جنسی آوارگی میں مبتلا ہوئی نامراد ہوئی۔ وہ اس اندھے کی طرح تباہی کے گڑھے میں گر کر ہلاک ہوئی جس کا ہاتھ پکڑنے والا کوئی نہ ہو۔ اس کے اقدامات دیوانوں کی طرح عقل و ہوش سے خالی ہوتے تھے، کیونکہ جذبات کی آندھیوں نے اس کی بصیرت کے چراغ کو بجھا دیا تھا۔ یہ تاریخ کا فیصلہ ہے اور وہ اپنے فیصلہ کو بار بار دہرا چکی ہے۔

تیسری حقیقت یہ ہے کہ اس قانون کے ذریعہ قرآن پر چامٹا ہے کہ آدمی جذبات کا غلام بننے کے بجائے خدا کا پرستار ہو تاکہ وہ اس کی نوازشات بے پایاں کا مستحق قرار پائے اور اسے ایسی زندگی نصیب ہو جس میں چین ہی چین ہے اور رنج و کلفت سے دور ہے۔ لیکن بندگان ہواؤ ہوس کی خواہش یہ ہے کہ ساری دنیا ان ہی کی طرح خواہشات کی پرستش میں لگ جائے۔

چوتھی حقیقت یہ کہ اللہ تعالیٰ نے جنسی تعلقات کو بالکل ممنوع نہیں قرار دیا۔ ان پر صرف پابندی عائد کی ہے چنانچہ اس نے انسان کے سامنے جائز راہیں کھلی رکھی ہیں۔ اگر یہ راہیں مسدود ہوتیں تو جذبات کا سیلاب تمام حد بندیوں کو توڑ پھینکتا۔ کیونکہ انسان بہت کمزور واقع ہوا ہے۔ وہ جذبات کو دبا نہیں سکتا۔ اس طرح اللہ تعالیٰ نے انسان کی کمزوریوں کی رعایت کی ہے۔ اپنے قانون میں سختی نہیں رکھی۔

پانچویں اور آخری حقیقت یہ کہ خدا ترسی، پرہیز گاری اور تقویٰ و طہارت عین تقاضائے فطرت ہے۔ یہ ایسی آواز ہے جو انسان کے اندرون سے اٹھتی ہے۔ اس لیے عفت و عصمت اور پاک دامنی کے تصور سے انسان کی فطرت ابا نہیں کرتی بلکہ آگے بڑھ کر اس کا استقبال اور خیر مقدم کرتی ہے۔ ان پر عمل سے اس کو جلا اور تلب و تاب ملتی ہے اور وہ نور نصیب ہوتا ہے جس کے ذریعہ انسان کا مینابی سے ہم کنار ہو سکتا ہے۔



ومن لم يجعل الله له نورا فما له من نور۔

”لیکن جن کو خدا کا نور نہ ملے اس کے لیے کہیں روشنی نہیں“

اسلام نے جنسی تعلقات کا جو تصور پیش کیا ہے آئیے اب ہم تفصیل سے دیکھیں کہ وہ اس تصور کے مطابق کس طرح فرد کی تربیت اور معاشرہ کی اصلاح کرتا ہے کیونکہ ان ہی دو ذرائع پر کسی تصور کی کامیابی یا ناکامی منحصر ہے۔

## فرد کی تربیت

کوئی بھی اجتماعی ہیئت اس وقت تک کامیاب نہیں ہو سکتی جب تک کہ اس کے زیر سایہ رہنے والے افراد اپنی زندگیوں میں اس کے مناسب تبدیلی نہ کر لیں۔ اسی لیے ہر معاشرہ اپنے افراد کو ان نظریات کے مطابق ڈھالنے کی کوشش کرتا ہے جن پر وہ خود قائم ہے۔ اسلام نے بھی فرد کی اصلاح کو دیگر امور پر قدم رکھا ہے۔ لیکن دنیا کے اور نظریات کے مقابلہ میں اسلام کا وصف امتیازی یہ ہے کہ وہ فرد سے پُر امید رہ کر اصلاح کا آغاز کرتا ہے۔ وہ انسان کے بے میں نہایت ہی بلند و ارفع تصور رکھتا ہے۔ اس کے نزدیک انسان پر معاش اور غنڈہ نہیں ہے بلکہ فطرتاً وہ ملکوتی پرواز رکھتا ہے جسے غلط افکار و خیالات اور فاسد تعلیم و تربیت نے پستی کی طرف دھکیل دیا ہے۔ یہیں سے ان تصورات کی جڑ کاٹ جاتی ہے جن کے ہاتھ میں اس وقت دنیا کی قیادت کا علم ہے اور جو معصیت اور بدکاری کو عین تقاضائے فطرت سمجھتے ہیں بالکل اسی طرح جس طرح بدن کو سردی گرنی سے محفوظ رکھنے کے لیے پوشاک اور زندہ رہنے کے لیے غذا کا تقاضا ہے۔ اگر آدمی غذا اور لباس کے مطالبات کی تکمیل کرتے ہوئے کوئی جھجک نہیں محسوس کرتا تو معنی خواہش کو پورا کرتے ہوئے کیوں نام و پشیمان ہو؟

احساس عظمت

اس کے برعکس اسلام کا دعویٰ ہے کہ زنا ایک معصیت ہے اور معصیت

انسانی فطرت سے میل نہیں کھاتی۔ اس کے مزاج سے نیکی اور صرف نیکی ہی مطابقت رکھتی ہے۔ اس کی عظمت و بزرگی برائی میں نہیں بھلائی میں ہے۔ شر میں نہیں خیر میں رکھی گئی ہے ورنہ کیا وجہ ہے کہ انسان کسی زیریہ عمل سے اپنے دل میں غلش اور انقباض محسوس کرتا ہے؟ کیوں غلط روش پر اس کا نفس نمرزش کرتا ہے؟ اس کا ایک ہی سبب ہے اور وہ یہ کہ انسان کی عزت نفس محمد و فضائل کے ساتھ وابستہ ہے۔ پاکیزگی کردار اور محاسن اعمال ہی سے اس کے انا اور خودی کی نشوونما ہوتی ہے۔ اگر ان بوجہری صفات سے وہ عاری ہو تو میزان عالم میں اس کا وزن گھٹ جائے یہی احساس ہے جو ایک ننگ آد میت کو بھی مجبور کرتا ہے کہ حسن عمل کا لبادہ اوڑھ کر دنیا کے سامنے آئے۔ وہ اس بات کا متمنی ہوتا ہے کہ دنیا اس کی تیرہ باطنی اور بد اطوارگی کو بھی روشن ضمیری اور پاکیزہ کرداری یقین کرے۔

قرآن مجید اسی احساس کو زندہ اور بیدار کرتا ہے اور اس سے بار بار کہتا ہے کہ کب تک اس فریب نفس میں مبتلا ہو گے۔ اگر واقعی تمہیں اپنا شرف و مجد اور مقام عزت و مرتبہ تو زندگی کو ان کمالات کے حصول میں لگاؤ جن سے تم اپنی عظمت کم گشتہ حاصل کر سکتے ہو۔

قرآن مجید نے کتنے اچھوتے انداز میں اس حقیقت کو پیش کیا ہے۔

وَإِذْ أَقْبَلُوا فَاجْتَنِبُوا قَوْلَ أَوَجَدُنَا عَلَيْهِمُ الْآيَاتِ وَأَلَّفُوا لَنَا  
بِهَاقِلٍ إِنَّ اللَّهَ لَا يَأْتِي مَرْوَبَ الْفَحْشَاءِ اتَّقُوا لَوْنِ عَلَى اللَّهِ مَا كَا  
تَعْلَمُونَ ۝ (الأعراف ۲۸)

”اور جب وہ بے حیائی کا کوئی کام کرتے ہیں تو کہتے ہیں کہ ہم نے اپنے

باپ دادا کو ایسے ہی کرتے پایا اور اللہ نے ہمیں اس کا حکم دیا ہے۔ تم کہہ دو

کہ اللہ تعالیٰ قطعاً بے حیائی کا حکم نہیں دیتا۔ کیا تم اللہ کے بارے میں ایسی

باتیں کہتے ہو جن کا تمہیں کوئی علم نہیں؟“

غور کیجئے! آج کے محصیت کیشوں اور عرب جاہلیت کے غلط کاروں کے



افکار و عقائد میں کس قدر مماثلت پائی جاتی ہے کہ یہ بھی اپنی عیاشی کے لیے تاریخی حقائق کو مسخ کرتے ہیں اور وہ بھی اپنے مزاحمت کی سند میں تاریخ ہی کو پیش کرتے تھے۔ انہوں نے اپنی غلط روی کو وحی الہی کا نام دے رکھا تھا اور موجودہ دور کے بندگانِ ہواؤ ہوس نے اپنی خواہشاتِ نفس کی پرستش، علم و بصیرت اور فلسفہ و حکمت کے عنوان سے شروع کر رکھی ہے۔

ضمیر کی آواز

لیکن چونکہ انسان طبعاً خیر پسند ہے اس لیے تو اس کا ضمیر ان ہوسناکیوں کی ہمنوائی سے انکار کرتا ہے۔ قدرت نے انسان کے اندرون میں ایسے متعدد عوامل پیدا کر دیے ہیں جو اس کو کسی خارجی دباؤ کے بغیر بُرائی سے نفرت دلاتے ہیں۔ یہ عوامل بسا اوقات اتنے شدید ہو جاتے ہیں کہ آدمی ان کے سامنے پڑانے پر مجبور ہوتا ہے۔ ورنہ گناہ خصوصاً موجودہ دور میں جتنے نظر فریبچہ اور سحر آفرین انداز میں سامنے لایا جا رہا ہے، اس سے نیکی کا تصور تک ذہنوں سے محو ہو جاتا۔

ان ہی داخلی عوامل میں سے ایک کو ضمیر اور وجدان کہا جاتا ہے جو آدمی کے حسن عمل کی مدح و توصیف اور اس کی بری روش پر پلامت کرتا ہے اور اسے یاد دلاتا رہتا ہے کہ معصیت کے داغ دھبے اس کی جبینِ عظمت کو خاک آلود کرنے والے ہیں اور اس منصبِ رفیع کے منافی ہیں جو قدرت نے اسے عطا کیا ہے۔

ضمیر کی یہ صلہ برائی کی راہ کا سنگِ گراں ہے لیکن اگر اس پر کان نہ دھرا جائے اور اسے دبانے کی مسلسل کوشش کی جائے تو یہ آواز دھیمی پڑ جاتی ہے۔ اسلام اپنی تعلیمات کے ذریعہ ضمیر کو زیادہ حساس اور طاقتور بناتا ہے تاکہ یہ برائی کے ان راستوں کی بھی چوکی داری کرے جہاں قانون کا خوف، بدنامی کا اندیشہ اور سوسائٹی کا دباؤ محافظت سے قاصر ہیں۔

نو اس بن سمان رزہ روایت کرتے ہیں کہ ایک شخص نے نبی صلی اللہ علیہ وسلم سے



”برواثم کی حقیقت و دریافت کی، آپ نے جواب دیا:-

البر تحسن الخلق والاثم ما حالک فی نفسک و کرهتہ ان

یتعلم الناس علیہ

دن کی حسن خلق کو کہتے ہیں اور گناہ وہ ہے جو تمہارے اندر کھٹک پیدا کر

دے اور اس سے لوگوں کا واقف ہو جانا تمہیں ناپسند ہو۔“

اس حدیث کا ایک طلب لفظ غور ہے۔ کتنی ہی اہم حقیقتیں ہیں جن کو اس بیخ ارشاد نے بے نقاب کر دیا ہے۔ برواثم (دن کی) وہ ہے جس میں اخلاق کا حسن اور کردار کی پاکیزگی جھلک رہی ہو لیکن اثم (گناہ) اس دل کشی و رعنائی سے محروم ہوتا ہے اور برائی کا یہ بھی وصف ہے کہ وہ قلب و ضمیر کا کاشا بنی رہتی ہے اور مجرم کو اس بات کی اجازت نہیں دیتی کہ اپنی تروا مٹی کے ساتھ نگاہ خلق کے سامنے آئے۔ لیکن ایک صالح انسان کا دل اس غلش سے پاک ہوتا ہے۔ اس کو اپنے صحیفہ عمل پر حسرت و ندامت نہیں لاتی، وہ مسرور و مطمئن ہوتا ہے کہ اس نے عرصہ حیات میں وہی کچھ کیا جو اسے کرنا چاہیے۔

ایمان آدمی کے اندر بھی وصف پیدا کرتا ہے:-

اِذَا سَرَّتَكَ حَسَنَتُكَ وَسَاءَ تَلَفٌ سَيِّئَتُكَ فَانْتَ مُؤْمِنٌ

”جب تمہیں اپنا نیک عمل مسرور و شادان کر دے اور اپنی برائی ناگوار

محسوس ہونے لگے تو سمجھ لو کہ تم مؤمن ہو۔“

جذبہ حیا کا فروغ

جب احساس عظمت جاگ اٹھتا ہے اور وجدان و ضمیر کی قوتیں زندہ ہوتی ہیں تو آدمی اپنے مرتبہ سے فروتر کسی فعل کا ارتکاب کرتے ہوئے ندامت اور شہمیلی محسوس

۱۰ ترمذی، ابواب الزہد باب ماجاء فی البر والاثم۔

۱۱ مشکوٰۃ، کتاب الایمان بحوالہ احمد۔

کرتا ہے۔ گناہ کے ارتکاب سے اس کا سزا و سزا نہیں ہوتا بلکہ جھجک جاتا ہے۔  
معصیت کو شی اس کے لیے باعث افتخار نہیں، شرم و غیرت کا سبب بن جاتی  
ہے۔ یہ جذبہ اگر سرد ہو جائے تو آدمی کو معصیت کے عملوں سے بچانے والی ساری  
قوتیں کمزور پڑ جاتی ہیں۔ یہی حقیقت ہے جسے ہر داعیِ شہر نے اپنے اپنے دور میں  
سمجھا یا تھا۔

عن ابی مسعودؓ قال قال النبیؐ انا متا ادرک الناس من  
کلام النبوة الا ولی اذا لم تسخ فاصنم ماشئت له  
”ابو مسعودؓ سے روایت ہے کہ نبی صلی اللہ علیہ وسلم نے فرمایا کہ اگر شہر  
انبیائی تعلیمات کا جو حصہ لوگوں تک نہ پہنچا ہے اس میں یہ بھی ہے کہ جب  
حیا اگر گئی تو جو چاہے کرو“

حیا اور غیرت کی تعلیم ہمیشہ سے کیوں لازمہ نبوت رہی؟ اس کی وجہ نبی صلی اللہ  
علیہ وسلم نے ایک اور موقع پر بیان فرمائی ہے۔  
حضرت سعدؓ نے ایک مرتبہ فرمایا، یا رسول اللہ! اگر کوئی شخص کسی کو اپنی  
بیوی کی عصمت دری کرتے دیکھے تو کیا اس کی غیرت اس بات کی اجازت دے  
گی کہ وہ قرآن کے حکم کے مطابق چار گواہ تلاش کرنا پھرے، خدا نخواستہ اگر میرے ساتھ  
یہ ناگوار صورت پیش آئے تو میں اس بد معاش کو وہیں ڈھیر کر دوں گا۔  
آنحضرتؐ، اس غیرت مندانہ تقریر کو سن کر حاضرین سے مخاطب ہوئے اور  
فرمایا:-

أتعجبون من غیرة سعدا والله لانا اغیر منه والله اغیر  
متی من اجل غیرة الله حرم الله الفواحش ما ظهر منها  
وما بطن له

لے بھاری، کتاب الادب، باب اذا لم تسخ فاصنم ماشئت۔ ابو داؤد، کتاب الادب، باب فی الحیاء۔  
لے بھاری، کتاب التوحید، باب قول النبیؐ لا شخص اغیر من ابنتہ سلم، کتاب اللعان۔



دیکھا تم سعد رضی کی غیرت سے تعجب کرتے ہو، خدا کی قسم میں اس سے

زیادہ غیرت مند ہوں اور اللہ مجھ سے بھی زیادہ صاحب غیرت ہے اور اپنی ہی

غیرت کی وجہ سے اس نے کھلی اور چھپی تمام بے حیائیوں کو حرام کیا۔

یہ حدیث بتاتی ہے کہ جب کوئی دنی الطبع اور کمینہ انسان اپنی طرف رذائل

کا انتساب پسند نہیں کرتا تو خدا کے تعالیٰ کی مقدس و با عظمت ہستی اس سے کہیں

ارفع ہے کہ معاصی و فواحش اسے محبوب ہوں اور وہ ان کا حکم دے جب ایک

شریف اور باحیا انسان خود تو کیا معصیت کا ترکب ہو گا دوسرے تک کو

آلودہ معصیت نہیں دیکھ سکتا تو خدا نے غیور اپنے بندوں کی بے حیائی اور جرم

پروری کو کیسے بخوشی برداشت کر سکتا ہے؟ اس نے ہر دور میں اپنے برگزیدہ بندوں

کی زبانی اسی ناپسندیدگی کا اعلان کیا تھا۔ خدا کے جس بندے پر ان صفات الہی کا

جتننا زیادہ اثر پڑے وہ اتنا ہی گناہ سے دور بھاگے گا بلکہ ایک متقی شخص کو تصور

جرم تک سرنگوں اور شرمسار کر سکتا ہے۔

یہی وجہ ہے کہ دنیا کی سب سے بڑی خدا ترس ہستی (صلی اللہ علیہ وسلم)

کے بارے میں آتا ہے:-

كَانَ النَّبِيُّ صَلَّى اللَّهُ عَلَيْهِ وَسَلَّمَ أَشَدَّ حَيَاءً مِنَ الْعَذْرَاءِ فِي

حَدِّهَا وَكَانَ إِذَا كَرِهَ شَيْئًا عَرَفْنَا فِي وَجْهِهِ لَهُ

”نبی صلی اللہ علیہ وسلم پر وہ میں رہنے والی دو شیزہ سے زیادہ شریف

تھے۔ جب حیا کے منافی کوئی بات پیش آجاتی تو آپ زبان مبارک سے اس

کا تذکرہ تک نہیں کرتے تھے بلکہ ناپسندیدگی رخ مبارک سے ظاہر ہونے لگتی

جسے ہم بھانپ لیتے“

اس باحیا انسان نے دنیا کو جس انداز سے حیا کی تعلیم دی اس کا اندازہ ذیل کی

۱۰ مسلم کتاب الادب باب کثرة حیا صلی اللہ علیہ وسلم۔



دو حدیثوں سے کیا جاسکتا ہے :-

عن یھزین حکیم عن ابیہ عن جدّہ قال قلت یا نبی اللہ  
عودا تمانا ما نأتی منہا وما نذرقا احفظ عورتک الا من  
زوجتک او ما ملکک یمینک قال قلت یا رسول اللہ ص اذا  
کان القوم بعضہم فی بعض قال ان استطعت ان لا یراھا  
احداً فلا تزنیہا احداً قال قلت یا نبی اللہ اذا کان احدنا  
خالیا قال فاللہ احق ان یرتبی منہ من الناس لہ

”ہزین حکیم اپنے باپ کی وساطت سے اپنے دادا سے روایت کرتے  
ہیں کہ میں نے نبی کریم صلی اللہ علیہ وسلم سے دریافت کیا، اے اللہ کے نبی! ہم  
اپنی ستر پوشی کہاں کریں اور کہاں نہ کریں۔ آپ نے جواب دیا، اپنی شرم گاہ کو  
اپنی بیوی اور اپنی باندی کے علاوہ کسی کے سامنے کھٹنے نہ دو۔ میں نے کہا  
یا رسول اللہ! جب کہ لوگ باہم ملے جلے ہوں اور آدمی ستر پر پوری طرح  
قادر نہ ہو تو کیا کرے؟ جہاں تک ممکن ہو کوشش کرو کہ کوئی شخص تمہارے  
قابل ستر مقابلات کو دیکھنے نہ پائے۔ میں نے کہا اے اللہ کے رسول! جب  
کوئی شخص تنہا ہو تو کیا اس وقت بھی وہ تنگ نہیں ہو سکتا؟ آپ نے جواب  
دیا۔ اس وقت اللہ تو موجود ہوتا ہے اور اللہ کی ذات لوگوں کے مقابلہ میں  
اس کی زیادہ متقی ہے کہ اس سے شرم کی جائے“

عن عتبۃ بن عبد السلام قال قال رسول اللہ صلی اللہ  
علیہ وسلم اذا اثی احدکم اھـ فلیجتز  
ولا یتجرد العیالین۔ لہ

لہ ترمذی، ابواب الاستیذان والاداب، باب والاداب، باب اجملہ فی حفظ العورۃ  
ابن ماجہ ابواب النکاح باب التستر عند الجماع۔  
لہ ابن ماجہ، ابواب النکاح باب التستر عند الجماع۔

”عقبہ بنی عبدالمسلمیٰ روایت کرتے ہیں کہ نبی صلی اللہ علیہ وسلم نے فرمایا  
 جب تم میں سے کوئی اپنی بیوی سے ہم بستری کرے تو چاہیے کہ پردہ کر لے  
 اور دونوں اس حالت میں گدھوں کی طرح ننگے نہ ہو جائیں۔“  
 اس تعلیم نے شرم و حیا کا درجہ اس قدر بلند کر دیا کہ دورِ حاضر کے ذہن کے  
 لیے اس کا تصور بھی دشوار ہے۔

نبی صلی اللہ علیہ وسلم کی محبوب ترین بیوی حضرت عائشہ رضی فرماتی ہیں، میں  
 نے نبی صلی اللہ علیہ وسلم کا قابلِ ستر حصّہ کبھی نہیں دیکھا۔  
 تہذیب و شرافت اور شرم و حیا کا ایک معیار یہ ہے اور دوسرا معیار  
 وہ ہے جو اس وقت کی عریاں تہذیب پیش کر رہی ہے کہ بے حجابی کے بغیر وہ  
 تکمیل ہی نہیں پاتی۔ یہاں یہ کیفیت کہ تعلقات کے فطری حدود کے اندر بھی شرم و  
 حیا کا دامن نہیں چھوٹتا۔ وہاں عریانیّت کا یہ عالم کہ مرد اور عورت دونوں برسرِ بازار  
 ننگے ہو کر رہ گئے ہیں۔ ایک طرف زبان ناشائستہ کلمہ تک نکالنے سے انکار کر رہی  
 ہے اور دوسری طرف ہر گلی کو پیش و استانِ حسن و عشق سنائی جا رہی ہے اور  
 محبت و جوانی کے نعمات گائے جا رہے ہیں۔ بتائیے سیرت کی تعمیر کا وہ اندازِ آدمی  
 کو معصیت کے ذلزل میں پھینسنے سے باز رکھ سکتا ہے یا یہ؟

### محاسبہ آخرت

حیا کا جذبہ بالکل فطری ہے لیکن اس کو حیاتِ دوام، محاسبہ آخرت کی فکر  
 اور پریشانی کے خوف سے حاصل ہوتا ہے ورنہ ہو سکتا ہے کہ یہ زوال پذیر  
 ہو جائے کیونکہ حیا کو زندگی اور فروغ دینے والی قوت اندیشہ ملامت ہے لیکن  
 جہاں یہ تصور ہو کہ آدنی سزائش و عتاب اور مدح و توصیف کا مستحق بس ہی دنیا  
 میں ہوتا ہے اور اس کے ماوراء کوئی ایسا عالم نہیں ہے جہاں ہمارے اعمال  
 زیرِ بحث آسکتے ہوں، تو آدمی معصیت کے لیے ایسے بے شمار گوشے تلاش  
 کر سکتا ہے کہ گناہ گناہ نہ رہے بلکہ کارِ ثواب بن جائے اور خود ملامت کرنے



والی قوتیں اس پر مفتون ہو جائیں۔ اس کے برعکس اسلام یہ یقین پیدا کرتا ہے کہ اس کائنات میں ایک ایسی رستی ہے جس کی چشم نگران سے اعمال انسانی کا کوئی گوشہ و جہل نہیں ہو سکتا۔ نہ نورِ سحر میں واقع ہونے والے افعال اور نہ ظلمتِ شب میں کی جانے والی حرکات، جس کا علم پہاڑ کے سے واقعات سے لے کر عزم و ارادہ کی جنبش اور خطراتِ قلب تک پرکیساں جاوسی ہے، اور یہ ایک دن ضرور ایسا آنے والا ہے جب کہ تمام انسانوں کے سامنے میرے اعمال کا دفتر کھول دیا جائے گا اور مجھے اس لطیف و خمیر مستی کو اپنے ایک ایک عمل کا حساب دینا ہوگا۔ یہ یقین انسان کو مجبور کرتا ہے کہ وہ ان اعمال سے احتراز کرے جو اس کو سزگوں اور رسوا کرنے والے ہیں۔

آج اگر دو چار افراد کے سامنے ہمارا کوئی جرم آجاتا ہے تو شرمندگی سے تنگا ہیں جھک جاتی ہیں، حسرت و ندامت کے آنسوؤں سے گلا گھٹنے لگتا ہے جس شخص کا یہ ایمان ہو کہ کل تمام اہل دنیا اور ان کے آقا و مالک کے سامنے اس کا صحیفہٴ حیات پڑھا جائے گا اور اس کے داغ و جبے عالم آشکارا کیے جائیں گے۔ سوچیے اس سے زیادہ محتاط اور پاکیزہ کردار اور کون ہو سکتا ہے! اس یقین کو برصا نے کے لیے قرآن مجید نے جگہ جگہ احوالِ قیامت کا تذکرہ اس انداز سے کیا ہے کہ ظالموں کے بے پایاں افسوس اور انتہائی ندامت کی تصویر کھینچ جاتی ہے کہ کس طرح ان کے چہروں پر ذلت و رسوائی کی پیشکار ہوگی، شرمندگی سے ان کی آنکھیں نیچی اور دل دہل رہے ہوں گے؟ اس کے ساتھ وہ نیکو کاروں کی حسنِ قسمت کا بھی بڑے دلکش و موثر پیرا یہ میں ذکر کرتا ہے تاکہ آدمی کی نگاہ میں گناہ مکروہ اور نیکی محبوب ہو جائے:-

وَجُودًا يُؤْمِنُهَا مُسَبِّرَةً ۖ مَسَاجِدًا مُسَبِّرَةً ۖ وَوُجُودًا يُؤْمِنُهَا  
عَلَيْهَا غَيْرَةً ۖ تَرَاهُمْ سَاقًا ۖ أُولَٰئِكَ هُمُ

الْمُكْفَرَةُ ۗ الْفَجْرَةَ - (عین ۳۸-۴۲)



”اس دن کتنے ہی چہرے روشن ہوں گے خنداں و شاداں، اور کتنے ہی چہرے ایسے ہوں گے جن پر گردِ پٹی ہوئی ہوگی، ان پر سیاہی چڑھی ہوگی یہی لوگ ناشکرے اور بدکار ہیں؟“

لِّلَّذِينَ أَحْسَنُوا الْحُسْنَىٰ وَزِيَادَةٌ وَلَا يَرْهَقُ وُجُوهَهُمْ  
قَتَرٌ وَلَا ذَلَّةٌ أُولَٰئِكَ أَصْحَابُ الْجَنَّةِ هُمْ فِيهَا خَالِدُونَ  
وَالَّذِينَ كَسَبُوا السَّيِّئَاتِ جَزَاءُ سَيِّئَةٍ بِمِثْلِهَا وَتَوَهُّمُهُمْ  
ذَلَّةٌ مَّا لَهُمْ مِنَ اللَّهِ وَمِنْ عَاصِمٍ كَأَنَّمَا أُغْشِيَتْ وُجُوهُهُمْ  
قِطْعَاتُ اللَّيْلِ مُظْلِمًا أُولَٰئِكَ أَصْحَابُ النَّارِ هُمْ فِيهَا  
خَالِدُونَ ۝ (یونس ۲۶-۲۷)

”جن لوگوں نے بھلائی کی روش اختیار کی ان کے لیے اچھا بدلہ ہے اور اس سے بھی زیادہ ان کو دیا جائے گا، اور ان کے چہروں پر تارکی نہیں چھائی ہوگی اور نہ انہیں کسی قسم کی رسوائی لاحق ہوگی۔ یہ لوگ جنت والے ہیں جس میں وہ ہمیشہ رہیں گے لیکن جن لوگوں نے برے عمل کیے انہیں ان کی برائی کے مقدار ہی بدلہ دیا جائے گا اس لیے کہ برائی کا بدلہ اسی کے مثل دیا جاتا ہے (پھر بھی) ان سے ذلت و رسوائی چپکی ہوگی، انہیں اللہ کے عذاب سے بچانے والا کوئی نہ ہوگا ان کے چہرے بالکل سیاہ ہوں گے) گویا کسی تاریک رات کے کھڑے نے انہیں ڈھانک لیا ہے، یہ لوگ دوزخ والے ہیں جس میں یہ ہمیشہ رہیں گے“

خدا نے تعالیٰ کی ذات اور روزِ جزا پر یقین ایک مومن کے ایمان کی اساس ہے۔ اس کے تمام اعمال اسی محور کے گرد چکر کاٹتے ہیں، اس عقیدہ کے دل و دماغ میں راسخ ہو جانے کے بعد تصورِ گناہ تک سوہانِ روح ہو جاتا ہے اور معصیت و جبرکیت و منور نہیں رہتی بلکہ دل اس سے انقباض اور گھٹن محسوس کرنے لگتا ہے۔ حضرت یوسف علیہ السلام کی داستانِ حیات میں جہاں عبرت و بصیرت کے

بے شمار خزانے پوشیدہ ہیں وہاں یہ حقیقت بھی ہمارے سامنے آتی ہے کہ ہودل  
خشیت الہی کا مسکن ہو اور جن نگاہوں میں خالق کائنات کے جلوے سمائے  
ہوئے ہوں انہیں دنیا کا کوئی حسن و جمال غیرہ نہیں کر سکتا۔ حسینانِ مصر اپنی  
دلربائیوں سے یوسفؑ پاک باز کو مسحور کرنا چاہتی ہیں، لیکن حضرت یوسفؑ ہیں کہ  
خدا کے خوف سے کانپ رہے ہیں اور اپنے ہاتھ تضرع و الخاح کے ساتھ اس  
کے روبرو پھیلائے ہوئے ہیں کہ ان آندھیوں میں تو ہی مجھے ثابت قدم رکھ سکتا  
ہے۔ میرے لیے ہر مصیبت قابل برداشت اگر اس کے نتیجہ میں میرا دامن معصیت  
کے چھینٹوں سے محفوظ رہے۔

رَبِّ السَّجْنِ أَحَبُّ إِلَيَّ مِمَّا يَدْعُونَنِي إِلَيْهِ وَإِلَّا تَصْرِفْ  
عَنِّي كَيْدَهُنَّ أَصْبَبُ إِلَيْهِنَّ وَإِنَّمِنَ الْجَاهِلِينَ ه (یوسف ۳۳)

”میرے رب مجھے قید خانہ محبوب ہے اس عمل سے جس کی مجھے یہ

دعوت دے رہی ہیں اور اگر تو نے ان کی مجال کو مجھ سے نہیں پھیرا تو میں ان

کی طرف مائل ہو جاؤں گا اور پھر نادانوں میں میرا شمار ہو گا“

فکر و نظر کے اس تفاوت کو دیکھئے کہ ایک طرف تو اہشاثِ نفس کی تسکین  
کے لیے صد ہا چالیں چلی جاتی ہیں۔ ہزار طریقہ سے دامنِ مکرو فریب پھیلا یا جاتا ہے۔  
تقویٰ و طہارت کی دنیا کو تارک کرنے کے لیے ہر ممکن تدبیر عمل میں لائی جاتی ہے  
اور دوسری طرف یہی گوشتِ پوست اور جذبات و خواہشات والا انسان ہے کہ  
کائناتِ حسن و جمال کی بلتجیانہ پیش کش کو ٹھکرا دیتا ہے۔ اسے یہ پسند ہے کہ قید کی  
سختیاں بھیلے لیکن وہ یہ نہیں چاہتا کہ دنیا کے عیش و آرام کے ساتھ معصیت کی گندگی  
اس سے چپکی رہے۔ اب آپ بتائیے جب تک کسی عظیم و خیرِ مستی کی بانہ پر بس کا  
یقین نہ ہو گیا یہ حیرت انگیز کردار و ہودہیں آسکتا ہے؟ ہودل اس یقین سے غالی  
ہو گیا اس کے لیے ممکن ہے کہ جذبات کے سیلاب میں پہاڑ کی مانند اس طرح جما  
رہے؟



حضرت مریم علیہا السلام کے روبرو اچانک ایک متناسب الاعضاء اور خوبصورت انسان نمودار ہوتا ہے۔ تنہائی میں حضرت مریم اسے دیکھتے ہی خوفِ خدا سے پکار اٹھتی ہیں۔

إِنِّي آهْوَدُ بِمَا لَوْحَيْنِ مِنْكَ إِن كُنْتَ تَقِينَا

”میں تجھ سے خدا کی پناہ مانگتی ہوں اگر تو خدا سے ڈرنے والا ہے۔“

جب اس ”انسان“ نے انہیں بتایا کہ وہ انسانی شکل میں فرشتہ ہے جو انہیں ایک صالح اور نیک اولاد کی خوشخبری سنانے کے لیے آیا ہے تو حضرت مریم حیرت سے پوچھتی ہیں۔

أَنِّي يَكُونُ لِي غَلَامٌ وَلَمْ يَمَسِّنِي بَشَرٌ وَلَمْ أَكُ بَغِيًّا

”میرے لڑکا کیسے ہو سکتا ہے جب کہ کسی بشر نے مجھ سے ہموا نہیں اور

تمہیں بدکار ہوں؟“

نبی صلی اللہ علیہ وسلم کا ارشاد ہے:-

سبعة يظلهم الله يوم لا ظل الا ظله و شابت نسا

في عبادة الله ورجل دعته امرأة ذات منصب وجمال

فقال انى اخاف الله ورجل ذكوا لله خاليا ففاضت عيناه

”سات قسم کے آدمی ہیں جنہیں اللہ تعالیٰ اس دن سایہ عطا کرے گا

جب کہ اس کے سایہ کے سوا شے اور کوئی سایہ نہ ہو گا۔ ان میں وہ نوجوان بھی

ہے جس کی نشوونما ہی اللہ کی بندگی میں ہوئی ہو۔ اور ایسا شخص جس کو کسی

صاحب مرتبہ اور حسین و جمیل عورت نے معصیت کی پیش کش کی ہو اور اس

پیش کش کو اس نے یہ کہہ کر ٹھکرا دیا ہو کہ میں گناہ کرتے ہوئے اللہ سے ڈرتا

بخاری، کتاب الزکوٰۃ، باب الصدقة باليمين، مسلم، کتاب الزکوٰۃ، باب اخفاء الصدقة

ترمذی، الواب الزہد، باب ما جاء في المحب في الله۔



ہوں۔ اور ایسا شخص پوتہائی میں اللہ کو یاد کرتا ہے اور اپنے اعمال کا خیال کر کے اس کی آنکھوں سے اشکِ ندامتِ مردان ہو جاتے ہیں۔  
 یہ ہے وہ کردار جو قیامت کے خوف سے وجود میں آتا ہے، اور اسلام الہی ہی اعلیٰ سیرت کی ایک مومن سے توقع رکھتا ہے۔  
**گناہ کا واضح تصور**

اسلام محصیت کے خلاف انسان کے ان فطری جذبات کو ابھار کر چھوڑ نہیں دیتا بلکہ گناہ و ثواب حق و باطل اور حسن و قبح کا واضح تصور عطا کرتا ہے تاکہ حق کی راہ کا مسافر ظلمتوں میں جھکنے نہ پائے اور ایک طالبِ نجاتِ ثواب جان لے کہ معاصی کیا ہیں اور محاسن کیا؟ فضائل کن اعمال کو کہا جاتا ہے اور رذائل کن افعال کو؟ اور اگر کوئی بے راہ روی اور آوارگی ہی کو کمال فکر و نظر سمجھتا ہے تو اس انجام سے بھی واقف ہو جائے جن سے ہر غلط کار کو لازماً دوچار ہونا ہے۔

اس نے یہ تفصیلی ہدایات زندگی کے اور معاملات کی طرح تعلقاتِ مردوزن کے سلسلہ میں بھی دی ہیں اور بتایا ہے کہ دونوں کے درمیان روابط کی وہ کون سی نوعیت ہے جو خدا سے تعالیٰ کی رضا کی موجب ہے اور وہ کون سی صورتیں ہیں جو مالکِ ارض و سما کی نگاہ میں ناپسندیدہ اور مبغوض ہیں اور دنیا و آخرت میں ناکافی اور خسران کا سبب بنتی ہیں۔

**زوجین ایک دنے سرے کیلئے وجہ آزمائش ہیں**  
 جنسی میلان کے متعلق وہ پہلے قدم پر یہ اعلان کرتا ہے کہ اس امتحان کا وہ حیات میں وہ خدا کی جانب سے بندہ کی ابتلاء و آزمائش کا ایک ذریعہ ہے۔ مرد اور عورت کے درمیان بے پایاں کششِ آدمی کو ایک ایسے موڑ پر کھڑا کر دیتی ہے، جہاں سے اس کے حق پرست اور بندہ ہو او ہوس ہونے کا آسانی فیصلہ کیا سکتا ہے۔ ایک طرف جذبات کے ہنگامے ہیں کہ اس کو ہر بندش کے توڑ پھینکنے پر آمادہ کرتے اور دوسری طرف خدا کا خوف اور عقل و فطرت کے تقاضے

اسے حدود کی پاسبانی پر مجبور کرتے ہیں ایسی کش مکش آدمی کے دعوائی ایمان کے لیے ایک کسوٹی بن جاتی ہے کہ کہاں تک وہ اپنے عزم و اعتقاد میں سچا ہے۔  
بخاری، مسلم، ترمذی، نسائی، ابن ماجہ اور مسند احمد نے نبی صلی اللہ علیہ وسلم کا یہ ارشاد نقل کیا ہے:-

ما ترکت بعدای فتنۃ اضرت علی الرجال من النساء

”میں نے اپنے بعد مردوں کے لیے عورتوں سے زیادہ نقصان رساں

اور کوئی فتنہ نہیں چھوڑا“

ایک اور موقع پر آپ نے فرمایا:-

ما من صبایح الا و ملک ان ینادیان ویل للرجال من النساء

”وویل للنساء من الرجال“

”بہر صبح دو فرشتے اعلان کرتے ہیں کہ مردوں کے لیے عورتیں تباہ کن ہیں

اور عورتوں کے لیے مرد۔“

## زنا کی پاداش

کامیابی اسی شخص کے لیے ہے جو اس کش مکش میں عفت و پاک بازی کا دامن  
چھوڑے اور جذبات کے اندھے بہرے تقاضے اس کو جاوہ مستقیم سے منحرف  
نہ کرے۔

بخاری، کتاب النکاح باب ما تفتی من شووم المرأة

ابن ماجہ، ابواب الفتن، باب فتنۃ النساء، مستدرک حاکم، جلد ۲، صفحہ ۱۵۹ اس حدیث  
کے ایک راوی خارجہ بن مصعب کو بیشتر محدثین نے ضعیف اور ناقابل اعتبار قرار دیا ہے۔

لیکن ابو حاتم کی رائے اتنی سخت نہیں ہے۔ سبھی بن یحییٰ اس کے صرف ایک سلسلہ مستدرک  
تفہیم کرتے ہیں اور تفسیر سلسلوں کو صحیح سمجھتے ہیں مذکورہ بالا حدیث اس متروک سند سے نہیں  
ہے ملاحظہ ہو تہذیب التہذیب، جلد ۲، صفحہ ۷۸ تا ۷۹۔



وَالَّذِينَ لَا يَدْعُونَ مَعَ اللَّهِ إِلَهًا آخَرَ وَلَا يَقْتُلُونَ  
الَّذِي حَزَّ مَّا لِلَّهِ إِلَّا بِالْحَقِّ وَلَا يُزْفُونَ. وَمَنْ يَفْعَلْ ذَلِكَ  
يَلْقَ أَثَامًا (فرقان ۷۸)

”اللہ کے نیک بندے وہ ہیں جو اس کے ساتھ کسی اور معبود کو نہیں پکانتے اور جس جان کو اللہ نے محترم قرار دیا ہے اسے قتل نہیں کرتے۔  
الایہ کہ جو اس کا تقاضا کرے اور وہ زنا نہیں کرتے۔ جو شخص ان بد عملیوں کا ارتکاب کرے گا وہ اپنے گناہوں کے نتائج سے ضرور دوچار ہوگا“

عن ابی سعیدؓ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ  
الدُّنْيَا حُلُوهٌ خَضِرَةٌ وَإِنَّ اللَّهَ مَسْتَخْلِقُكُمْ فِيهَا فَيَنْظُرُ كَيْفَ  
تَعْمَلُونَ فَاتَّقُوا الدُّنْيَا وَاتَّقُوا النِّسَاءَ فَإِنَّ أَوَّلَ فِتْنَةٍ  
بَنِي إِسْرَائِيلَ كَانَتْ فِي النِّسَاءِ لَهُ

”حضرت ابو سعید خدریؓ سے روایت ہے کہ نبی صلی اللہ علیہ وسلم  
نے فرمایا کہ دنیا ایک میٹھی اور سرسبز شے ہے اور اللہ تمہیں اسی پر لگتے  
دُنیا کا جائش بنانے والا ہے۔ پس تم دنیا کی رنگینیوں سے احتراز کرو اور  
عورتوں کے فتنے سے بچو، تم سے اگلی امت بنی اسرائیل کی پہلی آزمائش  
عورتوں ہی کے ذریعہ ہوئی تھی“

یہ حدیث ہمیں بتاتی ہے کہ خلافتِ ارضی کے وسیع اختیارات ان ہی بلند  
کردار اور صالح سیرت افراد کو سونپے جاتے ہیں جن کو یہ اختیارات دنیا کی  
لذتوں اور آسائشوں میں منہمک نہ کر سکیں، خصوصاً جو پاسبانِ عصمت ہوں، جن  
کی فرشتہ سیرتی معیارِ عفت و پاکبازی ہو۔ لیکن جس قوم کا دامن ان اخلاقی جواہر  
سے خالی ہو وہ خدا کی اس عظیم الشان نعمت سے محروم کر دی جاتی ہے۔ اگر

۱۰ رواہ مسلم ورواہ ابی ماجہ فی ابواب الفتن غیر قولہ فان اول فتنۃ النح-



دیدہ عبرت ہو تو گزشتہ امتوں سے سبق لیا جاسکتا ہے کہ کس طرح وہ اپنی ہوس ناکیوں کی وجہ سے منصبِ خلافت سے ہٹا دی گئیں۔

عفت کی جزا [www.KitaboSunnat.com](http://www.KitaboSunnat.com)

سوال یہ ہے کہ اس تباہی سے کیسے بچا جاسکتا ہے؟ اس سوال کا جواب ایک اور سوال کے حل پر منحصر ہے، وہ یہ کہ آدمی زنا کیوں کرتا ہے؟ اس کے دو ہی سبب ہیں، ایک تو یہ کہ وہ زنا میں لذت اور کیف محسوس کرتا ہے، اس سے اس کے جذبات کو آسودگی اور سکون میسر آتا ہے۔ دوسرا سبب یہ کہ وہ باعفت زندگی نہیں گزار سکتا اس لیے زنا پر مجبور ہے۔ یہ مجبوری خواہ ماحول اور معاشرہ کی پیدا کردہ ہو یا غلط افکار و عقاید کی، یہ تعلیم و تربیت کا نتیجہ ہو یا تہذیب و ثقافت کا جب تک ان دونوں محرکات کا سد باب نہیں کیا جاتا، دامنِ عفت محفوظ نہیں رہ سکتا۔

لہذا زنا اور اس کے نتائج سے تحفظ کے لیے دو باتوں کی ضرورت ہے۔ اولاً انسان کی نگاہ میں معصیت کی رنگینیاں پھیل کر پڑ جائیں اور اس کی جاؤ بیت ختم ہو جائے۔ ثانیاً اس کے سامنے صحیح راہیں کھلی ہوئی ہوں تاکہ وہ جذبات کے مقابلہ میں ہمتا اور غیر مسلح ہو کر نہ رہ جائے اور ان صحیح راستوں میں اتنی دلکشی اور رعنائی پیدا کر دی جائے کہ اس کے لیے ناجائز رستوں کی طرف نگاہ اٹھانے کی ضرورت نہ رہے۔

اسلام نے معصیت کو بے کیف کرنے کے لیے ایک ایسی زندگی کا تصور پیش کیا ہے جو اس زندگی سے زیادہ رنگین اور زیادہ پرکشش ہے جس کا عیش بے پایاں اور جس کی آسائشیں غیر منتہی ہیں۔

ایک طرف وہ زنا اور بدکاری سے روکتا ہے اور دوسری طرف ایسی حیثیت جمیل اور پری پیکر دوشیزاؤں کا وعدہ کرتا ہے جن کے تصور تک سے فکر و خیال کی قوتیں قاصر ہیں۔

حسن و جمال کے ان بے پایاں جلوؤں کا تصور معصیت کو بے نور بنا دیتا ہے اور اس ابدی کیفیت و سرور کی یاد دنیا کی فانی لذتوں کو بے نمک کر کے رکھ دیتی ہے۔ زندگی کے اس تابناک پہلو پر یقین، آدمی کے اندر ایک انگ اور بے چینی پیدا کرتا ہے کہ وہ اسی کو اپنی جدوجہد کا نشانہ بنائے۔

### نکاح کا مقصد

زنا کے دوسرے محرک کو ختم کرنے کے لیے اسلام نے جائز صورتوں کو بالکل آسان اور سہل الحصول کر دیا ہے، وہ ایک ایک فرد کو انتہائی ترغیب دیتا ہے کہ ان کو اختیار کرے تاکہ اپنے آپ کو معصیت کی آلودگی سے بچاسکے۔ اس کے نزدیک نکاح کا منشاء یہ نہیں ہے کہ گھر پر بھی ایک داشتہ موجود ہے بلکہ وہ نکاح کو معاشی اخلاق اور پاک و امنی کی نگہداشت کا ذریعہ سمجھتا ہے۔ اسی حقیقت کو قرآن مجید نے اپنے خاص اندازِ بلاغت میں پیش کیا ہے:-

مُحْسِنِينَ غَيْرَ مُسَافِحِينَ..... مُحْصِنَاتٍ غَيْرَ

مُسَافِحَاتٍ۔

”قید نکاح میں لانے والے مرد نہ کہ زنا کرنے والے..... قید

میں آنے والیاں، نہ کہ زنا کرنے والیاں“

ان آیات میں قرآن مجید نے ”احسان“ اور ”سفاح“ کے دو الفاظ سے

نکاح کے مقصد کو بالکل واضح کر دیا ہے۔

لفظ ”سفح“ کے اندر انڈیلنے اور بہا دینے کا مفہوم ہے۔ زنا کو ”سفاح“

اس لیے کہا جاتا ہے:-

لَا تَهْتَكُوا مَا لِلرَّحْمَةِ الْمَاءِ الْمَالِيَةِ لَا يَحْتَسِبُ

شَيْءٌ

لہ لسان العرب لفظ سفح۔



دو کیونکہ وہ بغیر عقد کے ہونا ہے گویا وہ اس پانی کی طرح ہے جس کی راہ میں کوئی چیز مانع نہ ہو۔“

گویا بے قید شہوت رانی اس پانی کی طرح ہے جو بہا چلا جا رہا ہے اور جس کی راہ میں کوئی رکاوٹ نہیں ہے۔ چنانچہ جوئے کے ایسے تیر کو ”السیخ“ کہتے ہیں جس کا کوئی حصہ نہ ہو اور بازی میں جس کا وزن نہ محسوس کیا جائے۔ اس سے معلوم ہوا کہ شریعت زنا کی حرمت اور نکاح کے جواز کے دو اہم مقصد حاصل کرنا چاہتی ہے، اول یہ کہ آدمی جنسی خواہش کے پورا کرنے میں بے قید اور آزاد نہ رہے بلکہ حدود کی پابندی کرے، دوئم یہ کہ یہ پابندی تحفظ عصمت کے لیے مفید اور کارآمد ہو۔ قرآن نے نکاح کے لیے دوسرا لفظ ”احضان“ کا استعمال کیا ہے ”حصن“ کے معنی ہیں محفوظ قلعہ، عمدہ گھوڑا اور ہتھیار وغیرہ، یہ معانی اس بات کی طرف اشارہ کرتے ہیں کہ آدمی نکاح کے ذریعہ حرام طریقوں سے محفوظ ہو جاتا ہے، وہ ایسے ہتھیار سے لیس ہوتا ہے جس کے ذریعہ جنسی ترغیبات کے ہر ناروا حملہ کو بے اثر کر سکے۔

اسی مفہوم کو نبی صلی اللہ علیہ وسلم نے ان الفاظ میں ادا کیا ہے:-

اذا احداکم اعجبتہ المرأۃ فوقعت فی قلبہ فلیعبد

الی امراتہ فلیوقعہا فان ذلک یرد ما فی نفسہ نہ

”جب تم میں سے کسی کو کوئی عورت اچھی معلوم ہو اور اس سے

اس کا دل متاثر ہو جائے تو اسے اپنی بیوی کے پاس جانا چاہیے اور

اس سے ہم بستر ہونا چاہیے اس طرح اس کے دل میں پیدا شدہ خیالات

دور ہو سکیں گے۔“

یہ حدیث ہمیں بتاتی ہے کہ ایک مومن کس مقصد کے لیے نکاح کرتا ہے؟

۱۔ مسلم کتاب النکاح، باب تدبیر من رای امرأۃ فوقعت فی نفسہ، ترمذی، الواسع المنافع والفظا السلی



اور تخریب کی زندگی سے وہ کون سے خطرات ہیں جن کے لاحق ہونے کا ہر آن مدغم رہتا ہے؟

### حصول مقصد کے لیے زوجین کی معاونت

یہی وجہ ہے کہ شریعت شدت کے ساتھ زوجین سے مطالبہ کرتی ہے کہ وہ اس مقصد کے حصول کے لیے ایک دوسرے کی معاونت کریں اور کوئی ایسی روش نہ اختیار کریں جو چاک عصمت کا سبب بن سکتی ہو۔

عن ابی ہریرۃؓ قال قال رسول اللہ صلی اللہ علیہ وسلم  
اذا دعا الرجل امرأته الی فراشہ فلم تأتہ فبات غضبان  
علیہا لعنتہا الملائکۃ حتی تصبح لہ

”حضرت ابو ہریرہ رضی عنہ سے روایت ہے کہ رسول اللہ صلی اللہ علیہ وسلم نے فرمایا جب کوئی شخص اپنی بیوی کو ہم بستری کے لیے بلائے اور وہ نہ آئے۔ اور اس وجہ سے غاوند زارت بھرا اس پر غفار ہے تو ایسی عورت پر فرشتے صبح تک لعنت بھیجتے ہیں“

ایک اور موقع پر نبی صلی اللہ علیہ وسلم نے ارشاد فرمایا:-

اذا الرجل دعا زوجته لحاجتہ فلتأتہ وان  
كانت علی التئوراء

”جب کوئی شخص اپنی بیوی کو ہم بستری کے لیے بلائے تو اسے فوراً آجانا چاہیے خواہ وہ کھانے پکانے ہی میں کیوں نہ مصروف ہو“

اسلام یہ مطالبہ صرف عورت ہی سے نہیں کرتا بلکہ مرد کو بھی حکم دیتا ہے کہ عورت کے جذبات کی آسودگی کی نگہ کرے ورنہ وہ ایک بہت بڑے حق کی

سے بخاری، ہیلم، الوداؤد، کتب النکاح۔ واللفظ مسلم باب تحريم امتناعها من فراش زوجها۔

ترمذی، ابواب الرضاخ ماجاء فی حق الزوج علی المرأة وروی ابن ماجہ والبیہقی

والحاکم بمعناہ۔

عدم ادائیگی کا مجرم ہوگا۔  
عبدالرحمن الجزری کہتے ہیں :-

وتحتم علی الرجل ان یعرفها بقدمایستطع کما تحتم  
علیہا ان تطیعہ فی مایا مرہابہ من استمتاع الالاعذار  
صحیح لہ

”پاروں فقہی مذاہب کے قوانین مرد پر لازم کرتے ہیں کہ وہ اپنی  
استطاعت کے مطابق عورت کو عقیقت رکھے، اسی طرح عورت کے لیے  
بھی ضروری قرار دیتے ہیں کہ خاوند اگر اس سے آسودگی حاصل کرنا چاہے  
تو اس کے مطالبہ کو رد نہ کرے الایہ کہ کوئی صحیح اور جائز عذر ہو۔“  
حضرت عمر رضی اللہ عنہ اپنے ایک خطبہ کے دوران میں فرماتے ہیں  
وَحَصِّنُوا فِرْعَوْنَ هَذَا النِّسَاءَ (ان عورتوں کی شرمگاہوں کو محفوظ رکھو)  
یعنی مرد پر ضروری ہے کہ وہ اپنی بیوی کی عصمت کا سامان کرے اور اسے  
بے راہ روی سے بچائے۔

امام ابن تیمیہ فرماتے ہیں :-

ويجب علی الرجل ان یطأ زوجته بالمعروف وهو  
من اوکد حقہا علیہ اعظم من اطعامہا  
”بیوی کا بہت ہی نوکد حق ہے، نان و نفقہ کے بھی عظیم تر۔“

عرب جاہلیت میں بعض اوقات شوہر بیوی کو اس کے اس حق سے محروم  
کردیتا تھا، مثلاً اگر زوجین میں ناچاقی اور اختلاف ہو جاتا تو شوہر بیوی کو دق کرنے

۱۵ الفقہ علی المذاہب الاربعہ، جلد ۴ ص ۱۷۰۔

۱۶ مسند احمد حدیث ۱۰۷۰۰۔

۱۷ فتاویٰ ابن تیمیہ ۴ جلد ۱ ص ۱۷۰۔



کے لیے اس سے کہہ دیتا کہ تو مجھ پر میری ماں کی طرح حرام ہے، اور ازدواجی تعلقات منقطع کر لیتا اس طریقہ کو ظہار کہا جاتا ہے، یا ان تعلقات کے ادا نہ کرنے کی قسم کھا لیتا (اس کا نام ایلاء ہے)۔

اس طرح وہ بیچاری شوہر رکھنے کے باوجود بے شوہر کے پڑی رہتی اور اپنی صنفی خواہشات کی تسکین کے لیے اس کے سامنے سوائے اس راہ کے اور کوئی راہ نہ ہوتی کہ وہ بدکاری کرے۔

پہلی صورت اسلام کے مزاج سے بالکل متصادم تھی، اس لیے اس نے اسے حرام قرار دیا کیونکہ میاں بیوی میں سے ہر ایک دوسرے کے لیے حصمت کا ذریعہ ہیں، یہ کتنی بڑی جہالت ہوگی کہ آدمی بیوی کو ماں اور بہن کی حیثیت عطا کر دے اور اس بند کو توڑ دے جو قرآنِ حصمت کو روکے ہوئے ہے۔

چنانچہ قرآن مجید نے ظہار کے سلسلہ میں کہا کہ بیوی، بیوی ہی رہے گی۔

نہاری لغو بیانی اور لاف گوئی سے ماں نہیں بن جائے گی۔ لہذا اگر تمہاری زبان اس قسم کے تباہ کن الفاظ نکالنے کی مجرم ہو تو بطور تادانِ قدیر ادا کرو اور بیوی کے ساتھ شوہر کے سے تعلقات رکھو، اس کے بیٹے نہ بنے رہو۔

ایلاء میں اس نے چار ماہ کی مہلت دی تاکہ اس مدت میں خاوندیہ فیصلہ کر سکے کہ آیا بیوی کے ساتھ اس کا نباہ ہو سکتا ہے یا نہیں؛ اگر اس عرصہ کے بعد وہ حقوقِ زوجیت ادا کرنے پر آمادہ نہیں ہے تو یہی سمجھا جائے گا کہ وہ ان کے داریوں سے دست کش ہو چکا ہے۔ لہذا اب عورت اپنے کسی اور پاسبانِ حق کی تلاش میں آزاد ہوگی نہ

اس سلسلہ کا تیسرا اصول، شریعت میں جس کا ایک خاوند کو پابند بناتی ہے

لا محضہ ہو سورۃ مجادلہ آیت ۴، اور سورۃ بقرہ آیت ۲۲۶، اور ۲۲۷۔ تفصیل فقہ

میں مشہور کتاب میں دیکھی جاسکتی ہے۔





## عن حکمۃ اللہ وشرعہ جمیعاً

دیوی کا خاوند پر یہ حق ہے کہ وہ اس کے ساتھ فطری طریقہ پر ہم پتہ کرے، عمل لواطت سے خاوند اس کے اس حق کو تلف کرتا ہے، اور اس طبعی حاجت کو پورا نہیں کرتا اور نہ اس طریقہ سے عورت کا مقصد حاصل ہوتا ہے۔ علاوہ ازیں، سہریں اس گندے فعل کے لیے نہ تیار کی گئی ہیں اور نہ بنائی گئی ہیں، اس مقصد کے لیے تو صرف شرمگاہ ہے، پس جو لوگ خواہش نفس کے لیے اس فطری طریقہ کو چھوڑ کر غیر فطری طریقہ اختیار کرتے ہیں وہ اللہ کی حکمت اور اس کی شریعت سب کو بھاندر رہے ہیں۔

احکام کی یہ سختی بلاوجہ نہیں ہے۔ اگر ازدواجی زندگی فرد کو حقیقت کی زندگی گزارنے میں مدد نہ دے اور اس کو اطلاق یا تنگی اور پستی و عمل سے نہ بچاسکے تو یہ رشتہ ایک لغو اور مہمل رشتہ ہے۔ اس کے بعد یہ توقع نہیں کی جاسکتی کہ اسلام کا نظام معاشرت اپنے مطلوبہ ثمرات پیدا کر سکے گا۔ اس لیے شریعت ضروری سمجھتی ہے کہ نکاح زیادہ سے زیادہ عصمت کے تحفظ کا ذریعہ ہے۔

## مقصد کے معاون اسباب

چنانچہ اس نے جائزہ دیا اور وہیں ایسی تمام صورتوں کے اختیار کرنے کی ترغیب دی ہے جو مقصد نکاح میں معاون ہو سکتی ہیں اور ان تمام طریقوں سے اجتناب کا حکم دیا ہے جو آدمی کو شادی شدہ ہونے کے باوجود بے شادی شدہ کی پوزیشن میں رکھتے ہیں۔

اس پہلو سے جب ہم اسلام کا مطالعہ کرتے ہیں تو حیرت ہوتی ہے کہ اس نے کتنی وقت نظر اور گہرائی سے نکاح کو ایک محفوظ قلعہ میں تبدیل کر دیا ہے۔

اس وقت ہم اس سلسلہ کے بعض پہلوؤں کی طرف چند محل سے اشارت کرنا



کرنا چاہتے ہیں :-

(۱) محبت اور دل بستگی جنسی تعلقات کی جان ہے۔ محبت ہی سے اس چمن کو بہا رہے۔ محبت کے بغیر ان تعلقات میں وہ کیفیت نہیں پیدا ہوتی، تو مرد کو عورت کے لیے وجہ سرور اور عورت کو مرد کے لیے سکون قلب کا باعث بناتی ہے۔ یہ انتہائی اہم بات ہے کہ متقابل جنس کے جن افراد کے درمیان طبعی مناسبت اور لگاؤ پایا جائے شریعت ان کو نکاح کا مشورہ دیتی ہے۔ نبی صلی اللہ علیہ وسلم کا ارشاد ہے۔

لہ یوللمت عابین مثل النکاح لہ

”دو محبت کرنے والوں کے لیے نکاح سے بہتر اور کوئی چیز نہیں

دیکھی گئی ہے

اس حدیث کا قطعاً یہ منشا نہیں ہے کہ جائزہ تعلقات سے قبل ہی عشق بازی اور آشنائی شروع کر دی جائے۔ اس کا تصور بھی اسلام کے مزاج پر بار ہے۔ جو دین کسی نا محرم کی طرف اٹکھ اٹھانے تک کو غلط سمجھتا ہو وہ داستانِ حسن و عشق کینے اور سننے کی کیسے اجازت دے سکتا ہے! یہ حدیث ہمارے سامنے دو پہلو رکھتی ہے، ایک تو یہ کہ اگر کہیں فطری طور پر اسبابِ محبت موجود ہوں تو ان کو صحیح رخ دے دیا جائے تاکہ یہ اسبابِ محبت فرد اور معاشرہ کے لیے بجاٹے ضرور رساں ہونے کے سود بخش اور کار آمد بن جائیں۔ دوسرا پہلو یہ کہ مزاجوں کا اتحاد و تحفظ عصمت میں بہت مددگار ہوتا ہے کیونکہ انسان کو جائزہ ذریعہ سے یعنی زیادہ وابستگی ہوگی، ناجائز ذرائع کی طرف اسی قدر اس کی توجہ کم ہوگی۔

(۲) جائزہ رشتوں میں دل کشی کو برطحانے کے لیے شریعت سن و سال کی برابری کو بھی اہمیت دیتی ہے۔ کیونکہ عمروں کے بین تفاوت کے ساتھ تعلقات میں

۱۰ ابن ماجہ، ابواب النکاح، باب ما جاد فی فضل النکاح، مستدرک حاکم جلد ۲ ص ۱۱۱۔



وہ ہاؤ بیت مشکل ہی سے پیدا ہو سکتی ہے۔ جو بے راہ روی کے لیے کوئی کوشش نہ چھوڑے۔

اس نفسیاتی حقیقت کی طرف ذیل کے دو واقعات اشارہ کر رہے ہیں۔  
حضرت جابر رضی اللہ عنہ نے اپنی جوانی میں ایک بیوہ سے شادی کی تو نبی صلی اللہ علیہ وسلم نے دریافت فرمایا:-

فہلأ جاریة تلاءعہا وتلاءعک وتفعلکما وتفعلنک؟

”کیوں نہیں تم نے کسی دو شیرزہ سے شادی کی کہ تم اس کے ساتھ کھیلتے،

اور وہ تمہارے ساتھ کھیلتی اور تم اس کے ساتھ ہنسی مذاق کرتے اور وہ تمہارے

ساتھ مذاق کرتی؟“

اس لیے کہ ہو سکتا ہے ایک بیوہ جس کے جذبات بڑی حد تک مرد ہو چکے ہوں اس آتش جذبات کی تحمل نہ ہو سکے جو ایک نوجوان کے سینہ میں شعلہ لگن ہے۔  
حضرت ابو بکرؓ اور حضرت عمرؓ نے نبی صلی اللہ علیہ وسلم سے درخواست کی کہ حضرت فاطمہؓ کا ان سے نکاح کر دیا جائے۔ آپؐ نے دونوں کی درخواست یہ کہہ کر رد کر دی کہ وہ چھوٹی ہے لیکن جب حضرت علیؓ نے یہی درخواست کی تو آپؐ نے قبول فرمایا اور نکاح کر دیا۔ بلکہ بعض روایات کے مطابق خود نبی صلی اللہ علیہ وسلم نے حضرت علیؓ سے اس کی پیش کش کی تھی۔

اس واقعہ پر امام نسائی نے اپنی سنن میں باب باندھا ہے ”تزوج المرأة مثلہا فی السنین“ (عورت کا اپنے ہم سن مرد سے شادی کرنا) یعنی یہ مناسب اور اولیٰ ہے۔

امام نسائی کا یہ استدلال اس غرض سے پوری طرح مطابقت رکھتا ہے جس کے لیے شریعت نے نکاح پر زور دیا ہے۔ اس لیے ہمارے نزدیک اس کی تردید

۱۰ بخاری، کتاب النفقات، باب عون المرأة زوجانی ولدہ۔

کی کوئی وجہ نہیں الایہ کہ شریعت کے عظیم تقاضے سن و سال کے فرق کو نظر انداز کرنے پر مجبور کرتے ہوں۔

(۳) شریعت اس مقصد کی خاطر نامحرم عورت کو دیکھنے تک کی اجازت دیتی ہے، تاکہ آدمی اپنے جذبِ خاطر اور رغبت و شوق کا فیصلہ کر سکے کہ آیا یہ رشتہ عفت کی زندگی گزارنے میں معاون ہو سکتا ہے یا نہیں؟

عن المغيرة بن شعبه روى انه خطب امرأة فقال التبي  
صلى الله عليه وسلم انظروا اليها فانه احزى ان يؤدم بينكما  
«مغیرہ بن شعبہ روایت بیان کرتے ہیں کہ انہوں نے ایک عورت سے نسبت کی  
تو آنحضرت صلی اللہ علیہ وسلم نے فرمایا۔ ا سے دیکھ لو کیونکہ یہ تم دونوں کے  
درمیان موافقت پیدا کرنے کی بہتر صورت ہے»

یہ تم دونوں کے درمیان موافقت پیدا کرنے کی بہتر صورت ہے» کے  
الفاظ صاف ظاہر کر رہے ہیں کہ شریعت چاہتی ہے کہ زوجین کے درمیان رشتہ  
محبت حکم سے محکم تر ہو اور اس میں کوئی ایسا بیچ نہ آنے پائے جس سے نکاح کی غرض  
کو دھکا لگتا ہو، کیونکہ زوجیت کی دنیا میں اختلاف و نفرت کے راہ پانے کے بعد  
حریص عصمت طاقتیں باآسانی حملہ آور ہو سکتی ہیں۔ چنانچہ یہی وجہ ہے کہ آنحضرت  
صلی اللہ علیہ وسلم نے ایسے نکاح فریج کر دیئے جن میں عورت، اپنے خاوند کی بدخواہی  
کی وجہ سے اس کی رفاقت پر آمادہ نہیں تھی۔

(۴) اس کشش و باذیتیت کو فروں تر کرنے کے لیے اسلام ازدواجی زندگی  
میں عورت کے لیے زینت و آرائش کو مستحسن سمجھتا ہے، جب کہ وہ ایک نامحرم کے  
سامنے عورت کو آراستگی اور بناؤ سنگار کی نمائش کی قطعاً اجازت نہیں دیتا۔ اس کی  
وجہ یہی ہے کہ وہ پہلی صورت میں منفی کشش کو تقویت دینا چاہتا ہے اور دوسری  
صورت میں اس کا منشا ہے کہ اسے کمزور سے کمزور تر کر دیا جائے۔

دور اول کی تاریخ سے پتہ چلتا ہے کہ عورتیں، اپنے خاوندوں کی خاطر

لہ ترمذی، ابواب النکاح اجاب فی النظر الی الطوبیٰ نسانی، ابن ماجہ، ابواب النکاح۔



زیب وزینت کا سامان کیا کرتی تھیں۔ اس کا ثبوت اس واقعہ سے ملتا ہے کہ ایک مرتبہ حضرت عائشہ رضی اللہ عنہا نے عثمان بن مظعون کی بیوی کو ان اسباب زینت سے غالی پایا جن سے اس دور کی عورت، شوہر کی موجودگی میں بالعموم آراستہ ہوتی تھی۔ آپ نے فوراً دریافت فرمایا، کیا عثمان کہیں سفر پر گئے ہوئے ہیں؟ اس حدیث کی شرح میں امام شوکانی رحمہ فرماتے ہیں:-

واستنکار عائشة عليها ترك الحضاب والطيب

يشعربان ذوات الازواج يحسن منهن التزين للازواج

بذلک ۷

”حضراب اور شوہر کو چھوڑ دینے پر حضرت عائشہ رضی اللہ عنہا کا ان سے

تعجب کے ساتھ سوال کرنا یہ ظاہر کرتا ہے کہ سہاگنوں کو اپنے شوہروں

کی خاطر زیب وزینت کرنا پسندیدہ ہے“

نبی صلی اللہ علیہ وسلم کا ارشاد ہے کہ آدمی جب کسی دور کے سفر سے واپس ہو تو واپس آنا گھر میں گھس نہ جائے۔ کیونکہ ایسی صورت میں ممکن ہے کہ ایسے لگے ہیں اور ناپسندیدہ حال میں گھروالوں پر اس کی نظر پڑے جو نفرت کا موجب ہو۔

حضرت ہارون رضی اللہ عنہ بیان کرتے ہیں کہ ایک غزوہ سے واپسی کے بعد ہم اپنے گھر جانے لگے تو آپ نے فرمایا:-

امهلوا حتى تداخلوا بيلاً اى عشاء لكي تمتشط الشعثة

وتستحذ المعيبة ۷

”دو ایسی رک جاؤ اور رات کو اپنے گھر جاؤ تاکہ جس عورت نے

۷ مسند احمد، جلد ۶، ص ۱۱۱

۷ نیل الاوطار، جلد ۶، ص ۳۷۷۔

۷ بخاری، کتاب النکاح، باب طلب الولد، کتاب الرضاع، باب استحباب نکاح البکر۔



گنگھی پوٹی نہیں کی ہے وہ گنگھی پوٹی کرنے اور جس عورت کا شوہر غائب تھا وہ نہاد و موک صاف تھری ہو جائے۔“

(۵) اسلام نے جیسے مرد کے جذبات کا پاس و لحاظ رکھا ہے ویسے ہی وہ عورت کے جذبات کے احترام کی بھی تعلیم دیتا ہے۔ اس نے مختلف اسالیب سے اس حقیقت کی توضیح کی کہ عورت محض شہوت رانی اور تکمیل ہوس کا کوئی آلہ ہے اور نہ وہ احساسات سے خالی کوئی مضغہ گوشت ہے بلکہ اس کا دل لطیف ترین احساسات کا نشین ہے، جو ایسے ہی لطافت اعمال اور نزاکت کردار کے تقاضی ہیں، معاملہ کی ناہمواری اور کڑنگی اس کے جذبات کے آگینوں کو پور پور کر سکتی ہے، پھر وہ ایک پتھر ہی جائے گی جسے توڑا تو جاسکتا ہے لیکن اس سے وہ ٹکیز نہیں تراشا جاسکتا جس کی تابانی قلب و نظر کو اپنا گرویدہ کرنے اور مصیبت کے ہر نظارہ سے دلکشی چھین لے۔ نبی صلی اللہ علیہ وسلم کا ارشاد ہے:-

ان المرأة كالضلع اذا ذهبت تقميرها كسترها وان تركها استتعت بها وفيها عوج له

”عورت پسلی کے مانند ہے۔ اگر تم اسے سیدھا کرنے کی کوشش کرو گے تو اسے توڑ دو گے لیکن اگر اسے اپنے حال پر چھوڑ دو گے تو اس کی کچی کے باوجود اس سے فائدہ حاصل کر سکو گے۔“  
ایک اور موقع پر آپ نے فرمایا:-

لا يجلد أحدكم امرأته جلد العبد ثم يجامعها  
فی الخمر اليوم

۱۔ بخاری، کتاب النکاح، باب المدارة مع النساء، کتاب الرضاع، باب الوصية بالنساء۔ ترمذی، ابواب الطلاق واللفظ المسلم۔  
۲۔ بخاری، کتاب النکاح، باب ما یجوز من ضرب النساء۔

”ایسا نہ ہو کہ تمہیں سے کوئی اپنی بیوی کو غلام کی طرح پینٹنے لگے اور پھر

شام کو اسی سے ہم بستری کرے“

عبداللہ بن عباس رضی فرماتے ہیں کہ میں اپنی بیوی کے (ذوق کی تسکین) کے لیے آراستہ پیراستہ رہنا پسند کرتا ہوں جیسا کہ خود میری خواہش ہوتی ہے کہ وہ میرے لیے زیب و زینت کے ساتھ رہے۔

(۶) زوجین کے باہمی تعلقات کے سلسلہ میں اسلام نے حسن خلق اور بلند کرداری کی پرتو تعلیم دی ہے، اس کی بھی ایک اہم غرض یہی ہے کہ دونوں کی باہمی آویزش اور کشیدگی اس جاذبیت کو ختم نہ کر دے جو صنفی آوارگی سے بچائے رکھتی ہے۔ حضور اقدس صلی اللہ علیہ وسلم کی سیرت ہمیں بتاتی ہے کہ اپنے ازدواجی مہلکات کے ساتھ ایسے امور میں دلچسپی لی جاوے کہ بہت ممکن ہے زہد و اتقا کے عام تصور کے خلاف معلوم ہوں۔ لیکن درحقیقت ان سے ازدواجی تعلقات میں شگفتگی اور حسن پیدا ہوتا ہے۔

اس قسم کے چند واقعات ہم ذیل میں درج کر رہے ہیں، جن سے ہر شخص ان کی تہ میں کام کرنے والی روح کا اندازہ لگا سکتا ہے۔

ایک مرتبہ نبی صلی اللہ علیہ وسلم نے حضرت عائشہ رضی کو گیارہ عورتوں کی ایک دلچسپ کہانی سنائی جن میں سے بیشتر نے اپنے شوہروں کی شکایت کی تھی، لیکن گیارہویں (ام زرع) نے کہا کہ میں اپنے شوہر ابو زرع کی کیا مدح و توصیف کر سکتی ہوں؟ انہوں نے تو میرے کانوں کو زیورات سے ڈھک دیا اور میرے دل بے پتلے بازوؤں کو ہر گوشہ بنا دیا۔ غرض مجھے خوش و خرم رکھنے کا اتنا سامان کیا کہ میری زندگی مسرت سے گزرنے لگی۔ میری خوش بختی کا کیا کہنا۔ میں بچیوں والے دم حیثیتاً خاندان میں مسرت کی زندگی گزار رہی تھی۔ مجھے انہوں نے گھوڑے، اونٹ اور



کھیتی باڑی والے لوگوں میں بسایا۔ میں ان سے بے تکلف گفتگو کرتی لیکن کبھی انہوں نے میری زبان نہیں کھولی۔ میں بلا کسی خوف کے صبح تک آرام کرتی اور لذتِ مزین کھانے اور پینے کی چیزیں سیر ہو کر کھاتی اور پیتی۔

اس کے بعد آپ نے حضرت عائشہ رضی عنہا سے فرمایا، عائشہ رضی عنہا! میں تیرے حق میں ابو ذرؓ ہوں ایک موقع پر حضرت عائشہ رضی عنہا نے اپنے ہاتھ سے میں ایک دلچسپ تمثیل نبی صلی اللہ علیہ وسلم کے سامنے پیش کی تھی۔ یا رسول اللہ! بتائیے! اگر درختوں والی وادی میں آپ کا گود ہو تو کیا آپ اپنی بکریوں کو کسی برگ دار درخت کے پاس چراتے یا ایسے پڑ کے پاس جسے جانوروں نے صاف کر دیا ہو؟ آپ نے جواب دیا؛ پتوں والے درخت ہی کے پاس چراتا۔ نبی صلی اللہ علیہ وسلم کی ازواجِ مطہرات میں صرف حضرت عائشہ رضی عنہا تھیں، باقی سب بیوہ تھیں، غور کیجئے! یہ کتنا یہ مزاج کے حسن اور لطافت و ذوق کی کتنی عمدہ دلیل

۹۷

حضرت عائشہ رضی عنہا فرماتی ہیں کہ ایک سفر میں میں اور حضور اکرم صلی اللہ علیہ وسلم نے دوڑ لگائی تھی۔ چونکہ اس وقت میں ڈوبی پتلی تھی اس لیے آگے نکل گئی اس کے کچھ عرصہ بعد ہم دونوں میں مسابقت ہوئی تو میں پیچھے رہ گئی کیوں کہ میں ان دنوں فریب ہو گئی تھی۔ اس پر آپ نے فرمایا ایجئے ہم نے پہلے کا بدلہ چکا دیا۔

۱۰ اس حدیث کو امام بخاری کتاب النکاح، حسن المعاشرة مع الابرار، مسلم اور نسائی وغیرہ نے نقل کیا ہے بعض روایات سے معلوم ہوتا ہے کہ پوری کہانی نبی صلی اللہ علیہ وسلم نے سنائی اور بعض روایات ظاہر کرتی ہیں کہ نبی صلی اللہ علیہ وسلم نے صرف آخری فقرہ ارشاد فرمایا۔ حافظ ابن حجر کی تحقیق یہ مکمل

داستان نبی صلی اللہ علیہ وسلم ہی کی زبان مبارک سے ادا ہوئی تھی۔ فتح الباری جلد ۵ مستنداً

۱۱ بخاری کتاب النکاح، باب نکاح الابکار۔

۱۲ مسند احمد جلد ۵ ص ۳۹۰۔ ابوداؤد کتاب الجہاد، باب فی السبق علی الریح۔





بے حیائی اور بری راہ ہے۔ (رضی اسرائیل - ۱۳۲) غور کیجئے! زنا سے اجتناب کی تعلیم کے لیے کتنا اچھوتا اسلوب اختیار کیا گیا ہے؟ اس انداز بیان نے انسانی نفسیات کے ایسے گوشوں کی طرف اشارہ کیا ہے جن کی عدم رعایت سے موجودہ دور فوجش کا دور بن گیا ہے۔ قرآن صرف زنا سے ملوث نہ ہونے ہی کا حکم نہیں دیتا بلکہ ان تمام صورتوں سے بھی احتراز کا حکم دیتا ہے جو بظاہر کتنی ہی معصوم اور بے ضرر کیوں نہ معلوم ہوں لیکن بالآخر اس عمل بد تک پہنچانے والی ہیں۔

اگر آپ انسانی اعمال کا ذرا اثر و ثمر نگاہی سے تجزیہ کریں تو وہ آپ کو مربوط اور منظم معلوم ہوں گے، اور ان میں ایک طرح کا تدریجی ارتقا ملے گا۔ ایسا نہیں ہوتا کہ آدمی ایک ہی جست میں نیکی اور تقویٰ کے تمام مراحل طے کر لے یا گناہ کی آخری سرحد پر پہنچ جائے، بلکہ اس کا ہر پہلا قدم، دوسرے قدم کے لیے محرک کا کام دیتا ہے۔ جس طرح داخلی اور خارجی عوامل انسان کے فکر و خیال پر اثر انداز ہوتے ہیں اسی طرح اس کے اپنے اعمال بھی اس کے مزاج اور داخلی کیفیات کو متاثر کرتے ہیں۔ ایک شخص جھوٹ بولتا ہے، فریب دیتا ہے اور خیانت کرتا ہے، تو یہ اعمال اس کی اگلی پھلی زندگی سے بے تعلق نہیں ہوتے ان میں ماضی کی جھلک اور مستقبل کا نشان ملتا ہے وہ اس کے اگلے اقدامات کے لیے سمیت سفر متعین کرتے ہیں اور ان میں حمد و معاون ہوتے ہیں۔ یہی حال نیکی کا ہے۔ اس کی ہر منزل دوسری منزل تک پہنچانے والی اور اس کو آسان کرنے والی ہوتی ہے۔

اسلام انتہائی باریک بینی کے ساتھ نشان دہی کرتا ہے کہ آدمی کن حدود کے اندر اپنی خواہشات اور جذبات کی تسکین کر سکتا ہے اور کہاں سے تباہی و بربادی کی سرحدیں شروع ہو جاتی ہیں۔ چنانچہ اس نے ان اعمال و افعال ہی کو ممنوع نہیں قرار دیا جو انسانیت کے لیے ہلک ہیں بلکہ ان تمام راہوں پر بھی قدم لگاتی ہے جو تباہی کا پیش خم ہیں اور جن پر چلنے والا کسی گھناؤنے نتیجہ سے دوچار ہوئے بغیر نہیں رہ سکتا۔



یہ موقع ان مباحث کی تفصیل کا نہیں ہے۔ ہم اپنے موضوع کی مناسبت سے چند ایسی پیش بندلیوں کی طرف اشارہ کرنا چاہتے ہیں جن پر شریعت نے خاص زور دیا ہے۔

نبی صلی اللہ علیہ وسلم کا ارشاد ہے ”اے آدم کے زمانہ کی مختلف صورتیں ہیں۔ آنکھوں کا زنا، چلنا، نفس کا زنا، خواہش اور آرزو، اور آخر میں شرم گاہ ان مقدمات کی تصدیق یا تکذیب کر دیتی ہے۔“

یہ حدیث بتاتی ہے کہ شریعت کی نگاہ میں محرکات معصیت بھی معصیت ہی کا حکم رکھتے ہیں اسی لیے وہ ابتدائی اقدامات پر بھی زنا ہی کا حکم لگاتی ہے۔ دوسرے مقامات پر شریعت نے اس کی تفصیل بیان کی ہے۔ آئیے اب ہم اس کا مطالعہ کریں:-

### غض بصر

قدرت نے انسان کے اندر ذوق جمال پیدا کیا ہے اس لیے وہ کائنات کے ایک ایک ذرہ میں بکھارا اور جمال کا تلاشی ہے۔ وہ دنیا کی کئی کئی شے کو بے ڈھب اور غیر منگم حالت میں نہیں بلکہ حسن و خوبصورتی کے قالب میں دیکھنا چاہتا ہے۔ وہ شب و روز قدرت کے دلکش مناظر سے کیفیت و سرور حاصل کرتے ہوئے اکتا تا نہیں کیونکہ وہ حسین ہیں، ان میں دل ربانی اور زیبائی ہے۔ اسی ذوق کی جلوہ گری ہے جو تمدن کے مختلف مظاہر میں کار فرما نظر آتی ہے۔ یقیناً یہ ذوق انسان کا ایک فطری ذوق ہے اور اس کی تکمیل نہ کرنا انسانیت پر ظلم کے مترادف ہوگا۔ اس کا آمد ذوق کے ختم کرنے کے بعد دنیا تمدن کے

۱۔ امام ابو داؤد نے اس حدیث کے مختلف کڑوں کو مختلف سندوں سے نقل کیا ہے ہم نے ان سب کا ایک وزون ترتیب سے ترجمہ کر دیا ہے کتاب النکاح، باب یومرہ من غض البصر مسلم میں یہ پوری حدیث ایک ہی سند سے روایت کی گئی ہے نیز اس کا بیشتر حصہ بخاری میں بھی ہے۔



ان بے شمار فوائد سے محروم ہو جائے گی جن سے آج وہ مالا مال ہے لیکن جمال پسندی کا یہ درجہ ان اسی وقت تک خیر اور اقا دیت کا حامل رہتا ہے جب تک کہ وہ حدود اعتدال میں رہے۔ اس کی بے اعتدالی تہذیب کے بگاڑ اور فساد کا موجب بنتی ہے۔ یہ بے اعتدالی زندگی کے اور میدانوں کی طرح صنفی خواہش کے میدان میں بھی ظاہر ہوتی ہے۔

لیکن فرق یہ ہے کہ مقابل صنف کا کوئی رُخ زیبا یعنی سرسخت کے ساتھ انسان کوچ رو بنا سکتا ہے اتنی تیزی سے حسن و جمال کا اور کوئی مظہر اس کو فساد کی طرف نہیں لے جا سکتا۔ اس کی ایک وجہ تو خود انسان کی ساخت کا حسن ہے کہ وہ اس قدر متناسب الاعضاء اور موزوں قد و قامت کا مالک ہے کہ دنیا اس کی مثال پیش کرنے سے قاصر ہے۔ دوسری اہم ترین وجہ یہ ہے کہ جنس مقابل اپنے قد و قامت کی درستی اور بناوٹ کی خوبصورتی کے ساتھ انسان کے ایک زبردست داعیہ کی تشکیل کا مرکز ہوتی ہے اور وہ بے اختیار اس کی طرف رغبت اور کشش رکھتا ہے۔ اس لیے شریعت جنس مقابل کے نظارہ سے روکتی ہے کیونکہ نظر کی آوارگی کے بعد جنسی آوارگی سے بچا رہنا انتہائی مشکل ہے۔

قرآن مجید کا ارشاد ہے:-

قُلْ لِلْمُؤْمِنِينَ يَعْضُونَ مِنْ أَبْصَارِهِمْ وَيَحْفَظُوا أَرْوَاحَهُمْ  
ذَٰلِكَ أَزْكَىٰ لَهُمْ إِنْ اللَّهُ خَيَّرَهُمْ بَيْنَ أَيْمَتَيْنِ ۖ وَقُلْ لِلْمُؤْمِنَاتِ  
يَعْضْنَ مِنْ أَبْصَارِهِنَّ وَيَحْفَظْنَ فُرُوجَهُنَّ ۚ وَالنُّورَ

درا سے نبھی تم مومنوں سے کہہ دو کہ وہ اپنی نگاہیں نیچی رکھیں اور اپنی شرمگاہوں کی حفاظت کریں۔ یہ ان کے حق میں بہت بہتر ہے اور بلاشبہ اللہ جو کچھ وہ کرتے ہیں اس سے باخبر ہے، اور ایمان والی عورتوں سے کہہ دو کہ وہ (یعنی) اپنی نگاہیں نیچی رکھیں اور اپنی شرمگاہوں کی حفاظت کریں۔

قرآن مجید نے غرض بصر اور شرمگاہ کی حفاظت کا بالکل ایک ساتھ ذکر کیا ہے

گو یا پاک دامنی کے لیے نظر کی پاکی پہلی شرط ہے۔  
اسی مفہوم کو نبی کریم صلی اللہ علیہ وسلم نے ایک دوسرے انداز سے پیش  
فرمایا ہے:-

يا هاتل لاتتبع النظرة فان لاک الاولی ولیمست لاک

الآخرۃ لہ

دے علی رض! نظر کے پیچھے نظر نہ دوڑاؤ۔ کیونکہ پہلی (اتفاقی) نظر تو  
تہارے لیے ہو سکتی ہے لیکن دوسری کا کسی طرح تمہیں حق نہیں پہنچتا  
یعنی پہلی نگاہ اتفاقی ہوتی ہے اس لیے قابل عفو درگزر ہے۔ لیکن قصد و  
ارادہ کے ساتھ نظر بازمی قطعاً جائز نہیں ہے، کیونکہ یہی شیطانی تیر ہیں جو شرارت  
اخلاق کو چھلنی کر کے رکھ دیتے ہیں۔

حضرت بزرگ برین عبد اللہ فرماتے ہیں کہ میں نے نبی صلی اللہ علیہ وسلم سے  
دریافت کیا اگر کسی نامحرم پر اچانک نظر پڑ جائے تو کیا کیا جائے؟ آپ نے جواب  
دیا فوراً اپنی نظر پھیر لو۔

محرمات کے ساتھ اختلاط کی شریعت اس لیے اجازت دیتی ہے کہ یہاں  
بالعموم جذباتِ محبت موجزن ہوتے ہیں۔ اگر کوئی دیوش ان جذباتِ محبت کو ہوس  
اور شہوت کی آگ میں تبدیل کر کے نظر اٹھاتا ہے تو شریعت کی نگاہ میں وہ حرام  
کا ارتکاب کرتا ہے۔

امام ابن تیمیہ فرماتے ہیں:-

فلوانظرالی امہ واختہ وابنتہ یتلذذ بالانظر الیہما

کما یتلذذ بالانظرالی وجہ المرأۃ الاجنبیۃ کان معلوماً لکل

لہ ابو داؤد کتاب النکاح، باب ما یؤمر بہ من غرض البصر۔ ترمذی، ابواب الآداب باب ما جاء فی نظر العجائز  
علا سلم کتاب الادب، باب نظر العجائز۔ ترمذی، ابواب الآداب، ابو داؤد، کتاب النکاح۔



احد انا هذا حراماً۔

”اگر کوئی شخص اپنی ماں، بہن یا بیٹی کو اس خیال سے دیکھتا ہے کہ ان سے لذت حاصل کرے جس طرح وہ ایک اجنبی عورت کو دیکھ کر لذت یاب ہوتا ہے تو ہر شخص جانتا ہے کہ یہ حرام ہے۔“

### سماح پر پابندی

میںائی کی طرح قوتِ سامعہ بھی انسان کے جذبات و احساسات پر گہرے اثرات ڈالتی ہے۔ وہ نفع بخش بھی ثابت ہو سکتی ہے اور نقصان دہ بھی۔ کسی قانون کی کامیابی یہ ہے کہ اس کے سود و زیان کے خطوط کو واضح الفاظ میں نمایاں کر دے۔ اسلام نے ماننے والوں کو صاف صاف بتاتا ہے کہ وہ اس چمنستانِ عالم کے ہر حسین نغمہ سے اپنے ذوقِ سماح کو بہرہ یاب کر سکتے ہیں، الایہ کہ وہ جیتے شہوت اور رغارت کے افلاق ہو۔ کیونکہ عفت اور کردار کی پاکیزگی انسانیت کا تاج ہے۔ اس کے لیے دنیا کے ہر نشاط و سرور کو قربان کیا جاسکتا ہے لیکن کسی عیش و راحت کے عوض اس کی سود سے بازی نہیں ہو سکتی۔ اسی لیے اس کے نزدیک موسیقی اور آلاتِ موسیقی کے استعمال کی کوئی گنجائش نہیں ہے۔ گانے کی حرمت کی نفسیاتی توجیہ کے لیے ہم اس وقت حافظ ابن کوزی کے الفاظ مستعار لیتے ہیں:-

اعلم انہ سماح الغناء یجمع شیعین احدهما اتة یلہی القلب  
عن التفکر فی عظمة اللہ۔ سبحانہ والقیام بخدمتہ والثانی  
اتة یمیلہ الی اللذات العاجلۃ الّتی تدعو الی استیغاثہا  
من جمیع الشهوات الحسیّۃ ومعظمہا النکاح و لیس تمام  
لذاتہ الّافی المتجددات ولا سبیل الی کثرة المتجددات  
من الحلّ فلذا لک یحدث علی الترتابین الغناء والترنات



تناسب من جهة ارات الغناء لذّة الروح والزّنا أكبر  
لذات النفس ولهذا اجاء في الحديث الغناء رقية الزّنا  
"معلوم ہونا چاہیے کہ گانے کے سننے سے دو خرابیاں پیدا ہوتی  
ہیں پہلی یہ کہ گانا آدمی کو خدا کی عظمت میں تفکر اور اس کے حقوق کی ادائیگی  
سے غافل کر دیتا ہے۔ دوسری خرابی گانے کی یہ ہے کہ  
وہ آدمی کو دنیوی لذتوں کی طرف مائل کر دیتا ہے، جو اس کو تمام  
مادی خواہشات کی تکمیل پر مجبور کرتے ہیں۔ ان خواہشات کے سرفہرست  
معنی خواہش ہے اور معنی خواہش کی پوری طرح آسودگی نئے نئے تعلقات  
کے بغیر مشکل ہے ظاہر ہے کہ اس قسم کے تعلقات کے لیے جائز محدود  
گنجائش نہیں۔ اس طرح غنا آدمی کو زنا پر اکساتا ہے۔ پس گانے اور زنا  
کے درمیان ایک طرح کی مناسبت ہے، یاہیں طور کہ گانا روح کی لذت  
تو زنا نفس کی ایک بڑی لذت ہے۔ اسی لیے حدیث میں آتا ہے کہ گانا  
آدمی کو زنا کی طرف لے جانے میں جادو کا حکم رکھتا ہے"

### زبان کی حفاظت

زبان کے معاملہ میں انسان بہت ہی بے احتیاط واقع ہوا ہے۔ حالانکہ جو  
کلمات ہماری زبان سے نکلتے ہیں وہ فضا میں تحلیل ہو کر نہیں رہ جاتے بلکہ ہمارے  
افکار و خیالات پر عکس ریز ہوتے ہیں زبان کے یہ اثرات سمع و بصر کے اثرات سے  
بھی زیادہ اپنے اندر وسعت اور گہرائی رکھتے ہیں۔ کیونکہ یہ ضروری نہیں ہے کہ جو  
چیز آپ کے لیے باصرہ نواز اور راحت گوش ثابت ہو وہی ہو وہ خود کو بھی کسی تاثر  
کے حوالے کر دے، برعکس اس کے زبان اظہار خیال کا ایسا ذریعہ ہے جس کے توسط  
سے آدمی اپنے اچھے یا بُرے خیالات کا پرتو اپنے مخاطب پر ڈالنے کی کوشش  
کرتا ہے۔ اگر اس کوشش کے نتیجہ میں مخاطب کا ردّ عمل اس کے موافق ہو تو اس  
کے خیالات کو مزید تقویت پہنچتی ہے اور وہ انفرادیت کے دائرہ سے نکل کر اجتماعی

شکل اختیار کر لیتے ہیں اور اسی تناسب سے ان کی قوت میں بھی اضافہ ہوتا رہتا ہے۔

خیال فرمائیے! اگر یہ عظیم قوت راہِ راست سے ہٹ جائے اور جذبات جیسے نازک اور کمزور گوشوں پر حملہ آور ہو تو کس قدر فتنہ سامانی پیدا کر سکتی ہے۔

عن سہل بن سعد بن رسول اللہ صلی اللہ علیہ وسلم  
قال من یضمن لی ما بین لحيیہ وما بین رجلیہ اضمن له  
الجنة له

”و حضرت سہل بن سعد رضی اللہ عنہما رسول اللہ صلی اللہ علیہ وسلم سے روایت کرتے ہیں کہ آپ نے فرمایا جو شخص اپنی زبان اور اپنی شرمگاہ کی حفاظت کی مجھے ضمانت دے، میں اس کو جنت کی ضمانت دیتا ہوں“  
ایک اور موقع پر آپ نے فرمایا:-

من وقاۃ اللہ شرم ما بین لحيیہ و شرم ما بین  
رجلیہ دخل الجنة له

”جو شخص کو اللہ تعالیٰ زبانا اور شرمگاہ کے شر سے بچالے وہ جنت میں داخل ہو جائے گا“

لباس کا اہتمام  
عربانی اُس دور کا ایک عظیم فتنہ ہے جس نے جذبات کی دنیا میں آگ لگا دی اور انسان کو شہوت اور ہوس کا دیدار بنا دیا ہے۔ صنعتِ مقابل ویسے

۱۔ بخاری، کتاب الرقاق، باب حفظ اللسان۔ ترمذی، ابواب الزہد، باب ما جاء فی  
حفظ اللسان۔

۲۔ ترمذی، ابواب الزہد۔



بھی اپنے اندر جاذبیت رکھتی ہے۔ عربیانی اس جاذبیت کو اس قدر سخت کر دیتی ہے کہ آدمی کا معصیت سے دور رہنا ناممکن ہو جاتا ہے۔ اس لیے فطرت اس بات کا تقاضا کرتی ہے کہ فحاشی اور بدکاری کے اس محرک کو ختم کیا جائے۔ چنانچہ اسی مطالبہ فطرت کے تحت آدمی نے لباس کا اہتمام کیا۔

لیکن تہذیب نو کے نزدیک معراج آدمیت یہ ہے کہ آدمی، عفت پاکدامنی کے تصور تک سے نا آشنا ہو۔ چونکہ لباس اس ترقی کی راہ میں ایک رکاوٹ تھا اس لیے اس نے اسے اتار پھینکا۔ اسلام کی نگاہ میں زنا حرام ہے اور وہ آدمی کو اس جرم سے باز رکھنا چاہتا ہے اس لیے وہ اس مانع معصیت قوت کو اور مضبوط کرنا چاہتا ہے۔ اس نے تفصیل کے ساتھ مرد اور عورت کے حدود و ہمتر کا تعین کیا ہے اور دونوں کو ان کے التزام کی سخت تاکید کی ہے۔

اسلام عربیانی کو کس قدر ہلاکت خیز تصور کرتا ہے اس کا اندازہ آپ ایک حدیث سے فرما سکتے ہیں:-

عن عائشة رَضِيَ اللهُ عَنْهَا قَالَتْ سَمِعْتُ رَسُولَ اللَّهِ يَقُولُ أَيُّهَا  
امْرَأَةُ نَزَعْتِ شِيَابَهَا فِي غَيْرِ بَيْتِ زَوْجِهَا هَتَكَتْ سِتْرَ مَا  
بَيْنَهَا وَبَيْنَ رَبِّهَا لَه

”حضرت عائشہ رضی فرماتی ہیں کہ میں نے رسول اللہ صلی اللہ علیہ وسلم کو فرماتے سنا ہے کہ جو عورت اپنے شوہر کے مکان کے علاوہ کسی اور جگہ اپنے کپڑوں کو اتارتی ہے وہ اپنے اور اپنے رب کے تعلق کو توڑتی ہے“

نامحرم کے ساتھ تنہائی کی ممانعت

تحفظ عصمت کی راہ میں ایک اور مرحلہ آتا ہے جو نظر بازی، بیجاں انگیز  
نمون، فحش گفتگو اور عربیانی سے بھی زیادہ خطرناک ہوتا ہے اور وہ ہے صنوف مقابل



کے ساتھ تنہائی جبکہ دونوں کے درمیان کوئی طبعی حجاب بھی نہ ہو ایسے نازک موقع پر کوئی ایسا عارضی دباؤ نہیں ہوتا جو انسان کو جذبات کے ہاتھوں مارے جانے سے بچا سکے۔

اسلام انسان کی اس کمزوری کے پیش نظر کسی نامحرم کے ساتھ خلوت کو سختی سے منع کرتا ہے۔

عن جابر عن النبی صلی اللہ علیہ وسلم قال لا تلجوا  
على المغیبات فان الشیطان یجری من احدکم معجری  
القام لہ

دو حضرت جابر رضی اللہ عنہما سے روایت کرتے ہیں کہ آپ  
نے فرمایا جن عورتوں کے ساتھ محرم مرد نہ ہوں ان کے ہاں نہ جاؤ کیونکہ شیطان  
آدمی کے اندر خون کی طرح گردش کرتا رہتا ہے رپتہ نہیں کب وہ آدمی کو گناہ  
کے دلدل میں پھینسا دے۔“

شریعت نے انسان کو پاکیزہ بنانے اور معصیت سے بچانے کے لیے  
جو پابندیاں اس پر عائد کی ہیں ان کی مزید عنوانات کے تحت تشریح کی جاسکتی ہے  
لیکن وہ کسی نہ کسی صورت سے مذکورہ بالا تفصیل کے تحت آجاتے ہیں اس لیے  
انہیں یہاں نظر انداز کیا جا رہا ہے۔ اب ہمیں یہ دیکھنا ہے کہ اسلام فرد کی تربیت  
کے ساتھ معاشرہ کی اصلاح کا کیا طریقہ اختیار کرتا ہے جس سے عفت کی زندگی  
گزارنے میں مدد ملے۔

## معاشرہ کی اصلاح

ہر معاشرہ کے کچھ بنیادی مطالبات ہوتے ہیں جن کا پورا کرنا افراد کے لیے

ناگزیر ہوتا ہے۔ ان مطالبات سے اعراض یا مخالفت کو کوئی بھی معاشرہ برداشت نہیں کر سکتا۔ کیونکہ ان تقاضوں سے انحراف سوسائٹی سے بغاوت کے ہم معنی ہوتا ہے۔ اگر کوئی سوسائٹی ان مطالبات سے دست بردار ہو جائے یا حوام کو ان کا پابند نہ کر سکے تو اس کی ہستی فنا ہو جاتی ہے۔

اسلامی معاشرہ کے بھی کچھ اساسی تقاضے ہیں جن کا پورا کرنا اس کے ہر ماننے والے کے لیے ضروری ہے، قرآن مجید نے ان تقاضوں کو مختلف مقامات پر پیش کیا ہے۔ ایک جگہ ارشاد ہوا:-

يَا أَيُّهَا النَّبِيُّ إِذَا جَاءَكَ الْمُؤْمِنَاتُ فَبَايِعْنَهُنَّ عَلَىٰ أُنْوَاعِ  
يَشْرِكْنَ بِأَمْوَالِهِمْ وَأَوْلَادِهِمْ وَأَنْفُسِهِنَّ وَلَا يَسْرِبْنَ  
أَوْلَادَهُنَّ وَلَا يَأْتِينَ بِبُهْتَانٍ يَفْتَرِينَهَا بَيْنَ آيَاتِنَا  
وَأَنْفُسِهِنَّ وَلَا يَعْصِينَكَ فِي مَعْرُوفٍ نَبَايَعْتَهُنَّ وَأَسْتَفْزِزْنَ  
اللَّهُ إِنَّ اللَّهَ عَلِيمٌ ذَكِيمٌ (المتحنہ ۱۲)

”اسے نبی! جب تمہارے پاس مومن عورتیں بیعت کرنے کے ارادہ سے آئیں کہ وہ اللہ کے ساتھ کسی کو شریک نہ کریں گی اور نہ بھڑکی کریں گی اور نہ زنا کریں گی اور نہ اپنی اولاد کو قتل کر سکیں اور نہ جانتے بوجھتے کسی پر بہتان باندھیں گی اور نہ کہ کسی بھلی بات میں آپ کی نافرمانی نہ کریں گی تو ان سے بیعت کر لیجئے اور اللہ سے ان کے گناہوں کی معافی کی دعا کیجئے بلاشبہ اللہ بخشنے والا اور مدد کرنے والا ہے۔“

ان احکام کا رخ عورتوں کی طرف ہونے کی وجہ یہ ہے کہ جس وقت مدینہ میں اسلامی سوسائٹی کی تعمیر جاری تھی، اسلامی ریاست نے بعض مصالح کے تحت اہل مکہ سے یہ معاہدہ کیا تھا کہ وہ قریش کے کسی فرزند کو ان کی مرضی کے خلاف پناہ نہیں دے گی۔ اس لیے وہ قانوناً صرف ان عورتیں ہی کو امان دینے کی مجاز تھی جو اس کے زیر سایہ رہنا چاہتی ہوں۔ اس پس منظر میں قرآن مجید نے ان شرائط کی



توضیح کردی جن کی پابندی کا عہد کرنے کے بعد کوئی عورت مسلم سوسائٹی کا جز قرار پاتی ہے۔ اس مخصوص پس منظر سے قطع نظر یہ اسلامی معاشرہ کے ایسے حتی تعافضے ہیں جن سے مرد بھی قطعاً مستثنیٰ نہیں ہیں۔

حضرت علامہ ابن صامت رضی اللہ عنہ فرماتے ہیں :-

اخذ علیہنا رسول اللہ صلی اللہ علیہ وسلم کہا اخذ علی  
التساءن لا نشرك بالله شيئاً ولا نسرق ولا نزنرني ولا نقتل  
اولادنا ولا يعرضه بعضنا بعضاً

”رسول اللہ صلی اللہ علیہ وسلم نے جن طرح عورتوں سے عہد لیا تھا اسی

طرح ہم سے بھی عہد لیا کہ ہم غلام کے ساتھ کسی کو شریک نہ کریں، پوری نہ کریں،

زنا نہ کریں، اپنی اولاد کو قتل نہ کریں اور یہ کہ ہم ایک دوسرے پر تہمت نہ تراشیں“

اس عہد نامہ کو دیکھ کر ہر شخص بتا سکتا ہے کہ اسلامی معاشرہ کے کہتے ہیں؟ اس

کا مقصد وہود کیا ہے؟ وہ انسانیت کے قافلہ کو کس راہ پر لے جانا چاہتا ہے؟ اور

یہ کہ اس کی فضا میں کس قسم کے افراد پرورش پاسکتے ہیں؟ کیونکہ معاشرہ ہی فرد کی

تنگ و دوکے لیے میدان فراہم کرتا ہے اور فرد اپنی ساری ہند و چند کو اس کے

کھینچنے ہوئے دائرہ میں محصور رکھنے پر مجبور ہے۔ اگر وہ اس سے باہر قدم رکھنا

چاہے تو معاشرہ کی قوتیں اس کا ساتھ دینے سے انکار کر دیتی ہیں بلکہ مزاحم راہ اور

بندش پابن جاتی ہیں۔ لہذا معاشرہ جس قسم کے افکار و رجحانات کا حامل ہوگا اسی

قسم کا کردار ابھر کر سامنے آئے گا۔ ایک پاکیزہ ماحول اپنے اندر گندے اطوار و

عادات کو جگہ نہیں دے سکتا اور کوئی مصیبت پرست سوسائٹی کسی تو گراہ خلاق

کو برداشت کر سکتی ہے۔

وَلَوْ طَارَ إِذْ قَالَ لِقَوْمِهِ أَأَنَا لَكُمُ الْفَاحِشَةُ مَا سَبَّكُمْ



بِمَا مَنَ أَحَدٌ مِّنَ الْعَالَمِينَ ۚ إِنَّكُمْ لَأَشَاءُونَ الرِّجَالَ  
 سَاقِيَةً يُقَدِّمُونَ الرِّجَالَ بِيَدِهِمْ قَوْمٌ مُّسْرِفُونَ ۚ وَمَا كَانَتْ  
 جَوَابَ قَوْمِهِ إِلَّا أَنْ قَالُوا أَخْرِجُوهُمْ وَمَنْ قَدَرْتُمْ أَنْتُمْ  
 أَنْ تَأْتِيَهُمْ قَوْمٌ يَنْظِمُ قُرُونٌ ۝ (الاعراف ۸۰-۸۲)

”اے نبی! تم لو ظلم کا واقعہ ان لوگوں کو سناؤ جب کہ اس نے اپنی قوم  
 سے کہا کہ تم انتہائی بے حیائی کا کام کرتے ہو۔ تم سے پہلے اس گندے فعل کا  
 ارتکاب کسی نے نہیں کیا تم تو اپنی شہوت رانی کے لیے عورتوں کے بجائے  
 مردوں کے پاس جاتے ہو۔ بلکہ دو واقعہ یہ ہے کہ تم حد سے بڑھ جانے والی  
 قوم ہو۔ اور یہ سن کہ اس کی قوم کا جواب سوائے اس کے کچھ نہیں تھا کہ  
 نکالو ان کو اپنی ہستی سے، یہ تو بڑے ہی پاکباز لوگ ہیں“

لہذا اگر آپ عیاشی اور بدکاری کو اپنے اور انسانیت کے لیے تباہ سمجھتے  
 ہیں تو آپ کو سب سے پہلے موجودہ جرائم پر راجح اور ماحول کو بدلنا ہوگا اور ایسی فضا  
 تیار کرنی ہوگی جس میں عفت و پاک دامنی کی نشوونما ہو سکے۔

موجودہ معاشروں کی ناکامی کی اہم ترین وجہ یہی ہے کہ وہ افراد سے جن قوانین  
 کا اتباع کرانا چاہتے ہیں خود ہی ان کی راہ کا سنگ گراں بن جاتے ہیں۔ مثلاً ہمارے  
 زیر بحث موضوع ہی کو لے لیجئے۔ آج بھی دنیا کی بیشتر سوسائٹیوں میں زنا قانوناً  
 ممنوع ہے لیکن ہر جگہ کے افکار و عقائد، تعلیم و تربیت، تہذیب و معاشرت  
 غرض تمام اجتماعی قوتیں اس قانون کی بے حرمتی اور پامالی پر مجبور کرنے والی ہیں۔  
 اس وقت کے تمدن و تہذیب کا کوئی جزء ایسا نہیں ہے جس پر شہوانیت اور  
 خواہش نفس کا تسلط نہ ہو گیا ہو۔ یہ فحش لٹریچر، ننگی تصاویر، عریاں لباس، عورت  
 اور مرد کا آزادانہ اختلاط، رقص و سرود کی ہیجان انگیز محفلیں، کیا یہ سب کچھ آدمی  
 کو ہعفت زندگی گزارنے میں مدد دینے والے اسباب ہیں یا آلودہ معصیت  
 کرنے والے؟ ایسے گندے معاشرہ میں پاک دامنی کا مطالبہ خود ایک جرم ہے۔

جب سوسائٹی افراد پر کوئی فرض عائد کرتی ہے تو اس کے لیے لازم ہو جاتا ہے کہ وہ اس فرض کی ادائیگی میں ہر طرح سے معاونت کرے۔ ورنہ قانون کی پابندی کے مطالبہ کا اسے کوئی حق نہیں پہنچتا۔

اسلام کی امتیازی خصوصیت یہ ہے کہ وہ قانون دینے سے پہلے ایسا ماحول تیار کرتا ہے جس میں اس کا نفاذ ہو سکے۔ اور جس پر عمل و درآمد افراد کے لیے ممکن ہو، وہ زنا کو حرام قرار دیتا اور عفت کا مطالبہ کرتا ہے، تو سوسائٹی میں ایسی فضا بھی پیدا کرتا ہے جس میں معصیت کا درخت خزاں رسیدہ ہو کر رہ جائے، اور جہاں باعفت و پاک دامن رہنا آسان تر اور زانی اور اوباش بنا رہنا زیادہ دشوار ہو۔

کسی نظریہ کے نفاذ کے لیے معاشرہ کے پاس تین قوتیں ہوتی ہیں۔ افکار و نظریات کی قوت، اجتماعی احساس کی قوت اور قانون کی قوت۔ آئیے اب ہم دیکھیں کہ اسلام معاشرہ کو بااخلاق اور عفت شعار بنانے کے لیے اپنی ان توانائیوں کو کس طرح صرف کرتا ہے۔

### نظریات کی قوت

کسی معاشرہ کی کامیابی ان نظریات میں مضمر ہوتی ہے جو اس کی قیادت کرتے ہیں۔ اگر نظریات کھوکھلے اور کمزور ہوں تو دنیا کی کوئی قوت اس کی تلافی نہیں کر سکتی۔ دنیا تو انین کے صدمہ یافتہ تیار کر چکی لیکن اس کے باوجود انسان کو بے راہ روی سے باز نہیں رکھ سکی۔ اس کے پاس وہ طاقت ہی نہیں ہو آدمی کو ہر آن آئین کی زنجیریں باندھے رکھے۔

اسلام ایسے نظریات عطا کرتا ہے جو انسان کے ارادہ و عمل پر شب و روز خفیبہ اور علانیہ ہر حال میں یکساں حکمرانی کرتے ہیں۔ زندگی کا کوئی ایسا لمحہ نہیں ہے جس میں ان کی گرفت ڈھیلی ہو جاتی ہو۔

وَدَّرُوْا اَظْهَارَ اِلٰهِيْكُمْ وَبَاطِنُهَا اِنَّ اَلَّذِيْنَ يَكْتُمُوْنَ اِلٰهِيْكُمْ  
سَيُجْزَوْنَ بِمَا كَانُوْا يَكْتُمُوْنَ ۝ (الانعام ۱۲۰)



”اور چھوڑ دو خفیہ اور علانیہ ہر قسم کے گناہ کو۔ بلاشبہ جو لوگ گناہ کا ارتکاب کرتے ہیں انہیں ان کی بد عملی کی سزا مل کر رہے گی“  
ایک دوسرے مقام پر فرمایا:-

قُلْ إِنَّمَا حَرَّمَ ذَرْبِي الْفَوَاحِشَ مَا ظَهَرَ مِنْهَا وَمَا بَطُنَ-

(الاعراف ۳۳)

”کہہ دو اسے نبی! کہ میرے رب نے تو کھلے اور چھپے تمام فحش کاموں کو حرام کیا ہے“

معصیت و فحاشی کا ظہور جس شکل اور جس رنگ میں بھی ہو اس کے ہوا کی سند اسلام کی جانب سے نہیں مل سکتی کیونکہ وہ جس نقشہ پر فرد کی تربیت اور معاشرہ کی تعمیر چاہتا ہے اس میں گناہ کی کسی بھی صورت کے لیے کوئی گنجائش نہیں ہے۔ اس کے پیش نظر جیوانوں کا کوئی جنگل نہیں بسانا ہے جس میں آدمی ہر طرف چرنا چگتا اور شہوت رانی کرتا پھرے بلکہ وہ انسانوں کی ایسی بستی آباد کرنا چاہتا ہے جو انسانیت اور شرافت و اخلاق کا گہوارہ ہو جو صفاتِ حسنہ اور پاکیزہ کردار کو نشوونما دے سکے۔ وہ انسان کو انسانیت کے سانچے میں ڈھالتا ہے تاکہ اس کا نقش پاکر دار کی پاکیزگی اور حسن سیرت کا نشان بن جائے اور اس کے پاک انفاس سے روح کو بالیدگی اور احساسات کو جلا نصیب ہو، اور سوسائٹی اس اعلیٰ کردار کی بدولت پاسا بن عصمت و ناموس بن جائے۔

عن سليمان بن بريدة عن ابيه قال قال رسول الله صلى  
الله عليه وسلم حرمة نساء المجاهدين على القاعدین بحرمۃ  
اقهارهم وما من رجل من القاعدین یخلف رجلاً من  
المجاهدین فی اہله فیخونہ فیہم الا وقت له یوم القیامۃ  
فیأخذنا من عملہ ما شاء فما ظنکم له

لہ مسلم کتاب الامارۃ، باب حرمة نساء المجاہدین واثم غانیم۔ الوداد و کتاب الجہاد، باب فی حرمة  
نساء المجاہدین۔



سلیمان بن بریدہ اپنے والد سے روایت کرتے ہیں کہ نبی صلی اللہ علیہ وسلم نے فرمایا جو لوگ میدان جنگ میں نہ جائیں اور اپنے گھروں ہی میں رہ جائیں ان پر مجاہدین کی عورتیں ان کی ماؤں کی طرح محترم ہیں۔ جنگ سے پیچھے رہ جانے والوں میں سے جو شخص کسی مجاہد کے اہل و عیال میں اس کا جانشین ہو اور وہ ان میں خیانت کرے تو قیامت کے دن اس خائن کو مجاہد کے سامنے کھڑا کیا جائے گا اور وہ اس کی نیکیوں سے جتنا چاہے گالے لے گا۔ خیال کرو کہ اس وقت اس حرم کا کیا حال ہو گا؟

عن زید ابن خالد قال من خالفنا رسول الله صلى الله عليه وسلم قال من جهز غازيا في سبيل الله فقد غزا ومن خلفت غازيا في سبيل الله بخير فقد غزا

”زید بن خالد سے روایت ہے کہ نبی صلی اللہ علیہ وسلم نے فرمایا جس نے اللہ کی راہ میں کسی جہاد کرنے والے کے لیے سامان جنگ فراہم کیا تو گویا اس نے بھی جہاد کیا اور جس شخص نے کسی اللہ کی راہ کے مجاہد کی اس کے اہل و عیال میں بہتر طریقے سے جانشینی کی تو اس نے بھی جہاد کیا۔“

### اخلاق کی قدر و قیمت

ظاہر ہے جس سوسائٹی کی اساس اس قدر شائستہ خیالات اور پاکیزہ جذبات پر رکھی گئی ہو، اس میں اخلاقی اقدار کی قدر و قیمت لازمًا بڑھ جائے گی۔ عفت و عصمت، پاک دامنی و نیک سیرتی جیسی اعلیٰ صفات صرف واعظانہ مسکینی کی منظر نہیں ہوں گی بلکہ ان میں قانون کی قوت اور سیاست کا زور پیدا ہو جائے گا، اور ہر فرد ان اخلاقی خوبیوں کو اپنی عزت و آبرو کا سرمایہ سمجھے گا، اور سوسائٹی میں باعزت و مفتخر

۱۰ بخاری و کتاب الجہاد، باب فضل من جہز غازیاً و خلفه بخیر مسلم کتاب الامارۃ باب فضل اعانتہ الغازی الخ۔

رہنے کے لیے جان و مال اور خاندان و قبیلہ کی طرح ان کی حفاظت کرے گا۔  
اسلامی معاشرہ فرد کے جذبہ عفت و پاکبازی کی انتہائی قدر کرتا ہے اور  
اس کو اتنی اہمیت دیتا ہے کہ امام ابن تیمیہ لکھتے ہیں:-

ومن طلب منه الفجور كان عليه ان يمدح الصائل  
عليه فان لم يمدح الا بالقتل كان له ذلك باتفاق  
الفقهاء

”اگر کسی شخص سے سختی کے ساتھ بدکاری کا مطالبہ کیا جائے تو اس  
پر ضروری ہے کہ حملہ آور کی مدافعت کرے، اگر وہ دفع ہو جائے تو ٹھیک  
ہے لیکن اگر سوائے قتل کے مدافعت کی اور کوئی صورت نہ ہو تو فقہاء  
کا متفقہ فیصلہ ہے کہ اسے قتل کا بھی حق حاصل ہے“

اسلام فرد کے اس پاکیزہ جذبہ کو اس کا فطری حق سمجھتا ہے جس کی توہین و  
تحقیر کسی طرح برداشت نہیں کی جاسکتی اور اس کو مجروح کرنے کی ہر کوشش اسلامی  
معاشرہ کی نگاہ میں قابل موانذہ اور مستحق تعزیر ہے۔ اسی لیے اسلامی معاشرہ کسی  
کو یہ حق نہیں دیتا کہ دوسرے کی عصمت دری کرے اور اس کی پاک دامنی پر پلٹے لگائے  
کیونکہ تہمت تراشنے والا متعلقہ فرد کی سیرت ہی پر حملہ نہیں کرتا بلکہ سوسائٹی میں  
اس کو جو باعزت مقام حاصل ہے اسے بھی وہ خطرہ میں ڈال رہا ہے۔

وَالَّذِينَ يَزْمُونَ الْمُحْصَنَاتِ ثُمَّ لَمْ يَأْتُوا بِأَدْبَعَةٍ  
شَهَادَةٍ فَاجْلِدُوهُمْ ثَمَانِينَ جَلْدَةً وَلَا تَقْبَلُوا لَهُمْ  
شَهَادَةً أَبَدًا وَأُولَئِكَ هُمُ الْفَاسِقُونَ (النور، ۴)

”جو لوگ پاک دامن عورتوں پر زنا کی تہمت باندھیں اور پھر حاکم کو  
پیش نہ کریں تو ان کو اتنی کوڑے مارو اور ان کی شہادت کبھی نہ قبول کرو (کیونکہ)

ایسے ہی لوگ ناسق ہیں۔

### بدکاروں کی توہین

ایک طرف اسلامی معاشرہ کسی باعفت انسان کے خلاف افترا پر دازی کو قانوناً جرم قرار دیتا ہے تاکہ وہ عزت و وقار کی زندگی بسر کر سکے، دوسری طرف وہ کسی عصمت فروش کو اپنے اندر وہ پولیٹیشن دینے کے لیے قطعاً آمادہ نہیں ہے جو ایک صالح سیرت انسان کو حاصل ہوتی ہے۔

مغربی تہذیب نے جن سوسائٹیوں کو جنم دیا ہے چونکہ ان کی نگاہ میں اخلاقی اقدار کوئی حیثیت ہی نہیں رکھتے اس لیے ان میں ایک شخص انتہائی عیاش اور غنڈہ صفت ہوتے ہوئے بھی قدر و منزلت کی نگاہ سے دیکھا جاسکتا ہے۔ اس طرح سوسائٹی بالواسطہ افراد کی بدعملی کی ہمت افزائی کرتی رہتی ہے۔

لیکن اسلام ایسا معاشرہ قائم کرنا چاہتا ہے جس میں بدکار اپنا مقام کھودے، اس کی قدر و قیمت گھٹ جائے۔ اس کی طرف بجائے عزت کی نگاہوں کے نفارت کی نظریں اٹھنے لگیں۔ وہ سوسائٹی کا انتہائی ناپاک اور گندہ عنصر قرار پائے جس سے شریف اور باعزت افراد کنارہ کشی اختیار کر لیں اور وہ اپنے ہی جیسے کم ظرف انسانوں سے تعلقات قائم کرنے پر مجبور ہو جائے۔

الذَّانِبِ لَا يَتُوبُ إِلَّا ذَانِبًا أَوْ مُشْرِكًا وَالذَّانِبِينَ لَا يَتُوبُهُمْ إِلَّا الذَّانِبِينَ وَحَرَّمَ ذَالِكُمْ عَلَى الْمُؤْمِنِينَ ۝ (النور ۳)

”ذرائی نیک نہیں کرتا مگر ذائب یا مشرک سے اور ذائبین سے نکاح نہیں کرتا سوائے ذرائی یا مشرک کے۔ اور یہ یومنون پر حرام کر دیا گیا ہے۔“

عن ابی ہریرۃ و زیدابن خالدین ان رسول اللہ صلی اللہ علیہ وسلم سئل عن الامۃ اذا زنت ولم تحصن قال ان زنت فاجلدواھا ثم ان زنت فاجلدواھا ثم ان زنت فاجلدواھا



### ثُمَّ يَبِيحُوهَا وَلَوْ بِظْفِيرِهِ

در ابوہریرہؓ اور زید بن خالد رضی اللہ عنہما سے روایت ہے کہ رسول اللہ صلی اللہ علیہ وسلم سے لونڈی کے بارے میں دریافت کیا گیا کہ اگر اس کی شادی نہ ہوئی ہو اور وہ زنا کرے تو کیا کیا جائے؟ آپ نے جواب دیا۔ اگر وہ زنا کرے تو اس کو کوڑے لگاؤ۔ دو بارہ زنا کرے تو پھر کوڑے لگاؤ۔ اور اگر اس کے بعد بھی زنا کرے تو کوڑے مارو اور پھر اسے بیچ دو خواہ ایک رسی کی قیمت ہی پر کیوں نہ ہو۔

### تجربہ کا خاتمہ

کیا مجرم کی توہین و تحقیر اور اس سے کنارہ کشی کے ساتھ معاشرہ کی ذمہ داری ختم ہو جاتی ہے؟ ہرگز نہیں۔ اس کا اصل فرض تو یہ ہے کہ بدچلن کو نیک راہ پر لے چلے۔ سرگشتہ معصیت کو عصمت کا شید کر دے تاکہ اس کا ہر فردِ وعفت و پاکبازی کا مناد اور شائستہ زندگی کا علم بردار بن جائے۔ اور رفعتِ اخلاق کا طالب، جنگل کا تنہا مسافر نہ ہو بلکہ کاروانِ صلاح و تقویٰ اس کا ہم سفر رہے۔ وہ گناہ سے امن کش ہونا چاہے تو ہزار ہاتھ اسے بچانے والے ہوں۔ وہ معصیت کے خلاف صدا بلند کرے تو صد ہا زبانیں اس کی نغم آواز ہو جائیں۔ وہ فسق و بدکاری کے مقابلہ کے لیے اٹھے تو پوری سوسائٹی اس کے لیے ڈھال بن جائے۔

قدرتی طور پر یہ ذمہ داری ہر شخص کے متعلقین پر سب سے زیادہ عاید ہوتی ہے۔ ایک شخص جن لوگوں کو زندگی کے تمام معاملات میں قابلِ اعتماد سمجھتا ہے، جن کی طرف اپنی پریشانیوں میں رجوع کرتا ہے اور جن کو اپنی کمزوری و بے بسی کا سہارا تصور کرتا ہے وہی اس بات کے مستحق ہیں کہ آدمی انہیں طلبِ عفت و عصمت میں ہاتھ بٹانے والا، نیکی کی راہ کا ساتھی اور بھلائی کے کاموں کا معاون خیال کرے۔

آپ کسی خاندان کے فرد ہوں تو آپ کا صرف یہی فرض نہیں ہے کہ وہ بھوکے ہوں تو ان کو کھانا دیں۔ ننگے ہوں تو پوشاک فراہم کریں۔ بے گھر ہوں تو مکان کا انتظام کریں بلکہ یہ بھی آپ کی ذمہ داری ہے کہ ان کو اخلاقی گراؤٹ سے بچائیں۔ ان کے نفسیاتی امراض کا علاج کریں۔ اور ان کے روحانی تقاضوں کی تکمیل کا سامان فرمائیں۔ جس بچہ کے بدن پر ایک ادنیٰ چوٹ دیکھنا پسند نہیں کرتے، کیا اس کا سفایت ذلیل میں گرفتار ہو جانا آپ کو گوارا ہے؟

قرآن مجید نے اس فطری حق کو حسب ذیل الفاظ میں یاد دلایا ہے:-  
 وَأَنْكِحُوا الْأَيَامَىٰ مِنْكُمْ وَالصَّالِحِينَ مِنْ عِبَادِكُمْ  
 وَإِمَائِكُمْ۔ (النور)

”تم میں سے جو بے شادی شدہ ہوں ان کا نکاح کرو اور اپنے صالح غلاموں اور لونڈیوں کا بھی“

اس حکم کو فقہی زبان میں جس اصطلاح سے بھی تعبیر کیا جائے اور اس کے مخاطب خواہ اولیاد صبر پرست ہوں یا حکومت و ریاست اس آیت کا واضح مطالبہ یہ ہے کہ اسلامی معاشرہ میں کوئی شخص تہجد کی زندگی گزارنے نہ پائے تاکہ اسے اپنے نفس کی تشنگی کو ختم کرنے کے لیے ناجائز صورتیں نہ تلاش کرنی پڑیں۔ اس آیت میں مسلم معاشرہ کے مرد اور عورت، لونڈی اور غلام سب ہی اہمنا شامل ہیں۔ اور دور اول کی اسلامی سوسائٹی ان تمام طبقات کے صنفی مطالبات کی تکمیل کا انتظام کرتی تھی۔

مشہور تاملی احصاف کہتے ہیں کہ تین معاملات ایسے ہیں جن میں کسی قسم کی تاخیر نہیں کی جاسکتی۔ جب ان سے پوچھا گیا کہ وہ کون سے معاملات ہیں تو جواب دیا: عمل صالح کی انجام دہی، میت کو سپرد خاک کرنا اور کسی ناکتھدا کے لیے مناسب زہل جانے پر اس کی شادی کر دینا۔

فرماتے تھے میرے گھر کے کسی کو نے میں اڑ دے گا پایا جانا مجھے زیادہ پسندیدہ



ہے اس بات سے کہ کسی بے شوہر عورت کے لیے اس کے ہم تہ مرد کی جانب سے پیغام آئے اور میں اسے رد کر دوں لے

شہزادہ بن اوسؓ اپنے اعزہ سے فرماتے ہیں۔ میری شادی کا انتظام کرو۔ کیونکہ نبی صلی اللہ علیہ وسلم نے مجھے وصیت کی ہے کہ میں بے شادی شدہ رہ کر خدا سے ملاقات نہ کروں لے

مجاہد کہتے ہیں کہ عبد اللہ بن عباسؓ اپنے غلاموں کو شادی کی پیشکش کرتے تھے اور فرماتے تم میں سے جو شادی کرنا چاہے میں اس کی شادی کرانے کے لیے تیار ہوں۔ (یاد رکھو) تاجر کی زندگی بسر کرنے میں زنا میں مبتلا ہو جانے کا اندیشہ ہے، اور زنا کی خجاست کا یہ حال ہے کہ زانی زنا کرتا ہے تو اللہ تعالیٰ اس کی گردن سے ایمان کا قلابہ نکال دیتا ہے، اگر وہ چاہے تو دوبارہ یہ قلابہ پہناتا اور نہ چاہے تو نہ پہناتے لے

امام حنفیؒ کہتے ہیں۔ سلف اپنے غلاموں کو نکاح پر مجبور کرتے تھے (اگر وہ نکاح کے لیے آمادہ نہ ہوتے) ان کو مکانات میں بند کر دیتے تھے لے تاکہ معاشرہ کے بگاڑ کا سبب نہ بنیں۔

اسلامی معاشرہ میں یہ صرف افراد ہی کی ذمہ داری نہیں ہے بلکہ ریاست کے فرائض میں بھی شامل ہے کہ وہ متفقانہ زندگی گزارنے میں مدد سے نبی صلی اللہ علیہ وسلم فرماتے ہیں:-

السُّلْطَانُ وَتِي مَنِ لَوْلِي لَهُ ۵

۱۰ البیان والتبیین، جلد ۱۰ ص ۱۰

۱۱ احکام القرآن جصاص، جلد ۳ ص ۲۵۴

۱۲ المحلی لابن حزم، جلد ۱ ص ۱۳۱

۱۳ تفسیر قرطبی، جلد ۱۲ ص ۲۳۱

۱۴ ترمذی، الوداؤد، ابواب النکاح۔



”جس عورت کا کوئی سر نہ ہو سست نہ ہو حاکم وقت اس کا سر پرست

ہے“

آپ نے حضرت علی رضی اللہ عنہ کو تین باتیں یاد رکھنے کا حکم دیا۔ نماز اپنے وقت پر ادا کرو۔ کسی کا انتقال ہو تو اس کے کفن و دفن میں تاخیر نہ کرو۔ کسی بے شادی شدہ کو مناسب شریک حیات مل جائے تو شادی میں جلدی کر لو۔  
حضرت عمر بن عبدالعزیزؓ کو فرمودہ کہ زید بن عبدالرحمن کے ایک خط کے جواب میں تحریر فرماتے ہیں:-

تم نے لکھا ہے کہ فوج کو تنخواہ دینے کے بعد بھی تمہارے پاس مال بچا ہوا ہے۔ پس اس مال کے ذریعہ ان میں سے جو شخص حقیقی ضروریات کے تحت مقروض ہو گیا ہو اس کا قرض ادا کرو، اور جو لوگ ادائیگی ہر سے قاصر ہوں ان کو جہر دو۔

چار بیویاں رکھنے کی اجازت

عمر کی ایک خاص حد تک مرد کے اندر جنسی جذبات پوری شدت کے ساتھ موجود ہوتے ہیں لیکن عورت بار بار ایسے حالات سے گزرتی رہتی ہے جن میں اس کی جذبات کمزور پڑ جاتے ہیں اور بعض اوقات تو یہ حالات لمبے عرصت تک اس پر طاری رہتے ہیں اس لیے وہ ہر وقت مرد کی جنسی خواہش پوری نہیں کر سکتی۔ اس وجہ سے اسلامی معاشرہ مرد کو یہ حق دیتا ہے کہ وہ چار تک بیویاں رکھے۔ یہ حق عیاشی کے لیے نہیں ہے بلکہ اس لیے ہے کہ مرد اپنی جنسی خواہش کی تسکین کے لیے بعض اوقات ایک سے زائد جائز ذرائع کا محتاج ہوتا ہے۔ لیکن شریعت کے اس حق سے فائدہ اٹھانے کے لیے ضروری ہے کہ مرد بیویوں

۱۰ ترمذی کتاب الصلوٰۃ، باب ماجاء فی الوقت الاول من فضل۔

۱۱ سیرت عمر بن عبدالعزیزؓ، کتاب المغنی، باب ماجاء فی التزوین، ص ۱۲۷

درمیان ان تمام معاملات میں عدل و مساوات کا پابند رہے جو اس کے بس میں ہیں  
قرآن مجید کا ارشاد ہے:-

فَاتَّكِرْهُوَ صَاطِبًا لَكُمْ مِنَ النِّسَاءِ مَثْنًا وَثَلَاثًا وَرُبَاعًا  
فَإِنْ حَقَّكُمْ أَنْ لَا تَعْتَدُوا فَوَاحِدَةً أَوْ مَا مَلَكَتْ أَيْمَانُكُمْ (النساء: ۳)

”پس جو عورتیں تم کو پسند آئیں ان میں سے دو دو اور تین تین اور چار چار  
سے نکاح کرو، اور اگر تم کو اس کا خوف ہو کہ تم ان کے ساتھ عدل نہیں کر  
سکو گے تو صرف ایک پر اتنا کر دیا لو نڈیوں پر“

علامہ ابن الہمام حنفی نے اس آیت کے قانونی پہلو پر ان الفاظ میں روشنی  
ڈالی ہے:-

فاستقدنا ان حل الاربع مقيدا بعدم خوف عدم  
للعادل وثبوت المنع عن اكثر من واحد عند خوفه فعلم  
ايجابيه عند تعدد دهن له

”اس سے معلوم یہ ہوا کہ چار عورتیں اس شرط کے ساتھ حلال ہیں کہ  
ان کے ساتھ نا انصافی کا خوف نہ ہو لیکن اگر اس کا خوف ہو تو ایک سے  
زائد شادی کرنا ممنوع ہے۔ اس سے یہ ثابت ہو گیا کہ متعدد بیویاں ہوں تو  
ان کے ساتھ انصاف ضروری ہے“  
علامہ بدر الدین کاشانی فرماتے ہیں:-

لو كانت تحتها امرأتان حرتان او امتان يجب عليه  
ان يعدل بينهما في المأكول والشروب والملبوس والسكنى والبيوت  
”اگر خاوند دو آزاد عورتیں یا دو لونڈیاں رکھتا ہو تو اس کے لیے  
واجب ہے کہ ان دونوں کے درمیان خذاء، لباس، مکان اور شب بامشی

۱۵ فتح القدير، جلد ۲ ص ۲۱۶۔

۱۶ بدائع الصنائع، جلد ۲ ص ۳۳۔

میں عدل اور برابری کا سلوک کرے۔“

### عورت کے لیے عقد ثانی کا حق

عورت کے طبعی حالات مرد کے طبعی حالات سے مختلف ہیں۔ اس لیے اسلام یہ تو صحیح نہیں سمجھتا کہ ایک عورت کے بہت سے شوہر ہوں۔ البتہ یہ ضروری سمجھتا ہے کہ وہ تسکینِ نفس کے جائز ذریعہ سے کبھی محروم نہ رہے۔ چنانچہ وہ اس کے نکاح کی اتنی ہی شدت سے تاکید کرتا ہے جتنی شدت سے کہ مرد کے نکاح پر زور دیتا ہے۔ اور اگر بیوگی یا طلاق اور خلع نے اس کو شوہر سے الگ کر دیا ہے تو معاشرہ کو ترغیب دیتا ہے کہ فوراً اس کا دوسرا نکاح کر دے۔

چنانچہ آپ دیکھیں گے کہ حضور صلی اللہ علیہ وسلم اور آپ کے خلفاء کے دور میں بڑی آسانی سے عورتوں کا عقد ثانی ہو جاتا تھا۔

عائکہ بنت زید کی شادی حضرت ابو بکر رضی اللہ عنہ کے صاحبزادے عبداللہ سے ہوئی۔ بعض اسباب کی بنا پر حضرت ابو بکر نے عبداللہ کو مشورہ دیا کہ وہ اپنی بیوی کو طلاق دیدیں۔ عبداللہ نے اپنے والد کے مشورہ پر بیوی کو طلاق دے تو دی، لیکن ان کو اپنے اس اقدام کا سخت افسوس تھا۔ کیونکہ وہ عاتکہ کو بہت چاہتے تھے۔ حضرت ابو بکر نے عبداللہ کا رجحان دیکھا تو دوبارہ نکاح کی اجازت دے دی اور عبداللہ نے اس پر عمل کیا۔ لیکن طائف کی جنگ میں ان کی شہادت پیش آئی۔ اس کے بعد بعض روایات کے مطابق زید بن خطاب نے عاتکہ سے نکاح کر لیا۔ جب وہ یمامہ میں شہید ہو گئے تو حضرت عمر رضی اللہ عنہ اور حضرت عمر رضی اللہ عنہ کے بعد حضرت زبیر رضی اللہ عنہ سے ان کی شادی ہوئی۔ حضرت زبیر رضی اللہ عنہ کی شہادت کے بعد حضرت علی رضی اللہ عنہ نے ان کو پیغام بھیجا لیکن توڑی انہوں نے انکار کر دیا۔

سہیلہ بنت سہیل کا نکاح یکے بعد دیگرے چار اصحاب حضرت حفصہ رضی اللہ عنہا، حضرت عبدالرحمن بن عوف رضی اللہ عنہ، عبداللہ بن الاسود اور شمشاخ بن سعید

سے ہوا۔



اسی طرح عبداللہ بن ابی کی لڑکی جمیلہ کا عقد حضرت حنظلہؓ سے ہوا وہ احمد میں شہید ہو گئے تو ثابت بن قیس نے ان سے شادی کی۔ ثابتؓ کے بعد مالک بن وشم نے، اور آخر میں حبیب بن لیث کے عقد میں وہ آئیں۔

اسماء بنت عمیس کی پہلی شادی حضرت علیؓ کے بھائی حضرت جعفرؓ سے ہوئی۔ ان کے انتقال کے بعد حضرت ابو بکرؓ نے اور حضرت ابو بکرؓ کے بعد حضرت علیؓ نے ان سے نکاح کیا۔

حضرت علیؓ کی صاحبزادی ام کلثوم حضرت عمرؓ سے بیاہی گئیں، حضرت عمرؓ شہید ہو گئے تو عون بن جعفرؓ سے ان کا نکاح ہوا۔ عون کی وفات کے بعد ان کے بھائی عبداللہ نے ان سے نکاح کر لیا۔

رسول اکرم صلی اللہ علیہ وسلم اور خلفاء راشدین کے دور میں عورت کے لیے نکاح ثانی کے مجبوب یا ناپسندیدہ ہونے کا کوئی تصور ہی نہیں تھا جیسا کہ ہندو مذہب یا بعض دوسرے مذاہب میں پایا جاتا ہے۔ اس لیے خواتین کے ایک سے زائد نکاح بکثرت ہوئے ہیں۔ ہم نے کسی خاص چھان بین اور تلاش کے بغیر چند مثالیں آپ کے سامنے پیش کی ہیں۔ ورنہ اس طرح کے واقعات کی تعداد اتنی زیادہ ہے کہ یہاں ان کی تفصیل بھی دشوار ہے۔

### فسخ نکاح کا اختیار

اسلام کے نزدیک نکاح کا اہم ترین مقصد یہ ہے کہ انسان کو عفت کی زندگی گزارنے میں مدد ملے۔ یہ مقصد اسی وقت حاصل ہو سکتا ہے جبکہ میان ہوی میں سے ہر ایک اس قابل ہو کہ دوسرے کا جنسی مطالبہ پورا کر سکے۔ اس لیے اسلام زوجین کو یہ حق دیتا ہے کہ فریق ثانی میں اس کی صلاحیت نہ ہو تو ازدواجی بندھن

۱۵ ان مثالوں کے لیے ملاحظہ ہو، ابن سعد کی طبقات اور ابن عبدالبر کی الاستیعاب فی اسماء الاصحاب میں متعلقہ صحاحیات کا تذکرہ۔

سے کٹ جائے۔

حضرت عمرؓ، حضرت علیؓ اور بعض دیگر صحابہ و تابعین کی رائے میں جنسی نقص ہی نہیں بلکہ برص، جذام، اندھاپن اور جنون بھی ایسے عیوب ہیں جن کی بنا پر زواجین کو ایک دوسرے سے جدا ہونے کا اختیار ہے۔  
امام ابن قیمؒ نے ان عیوب پر دوسرے عیوب کو بھی قیاس کیا ہے فرماتے ہیں:-

اما الاقتصار علی عیین اوستة اوسبعة اوثمانية  
دون ما هو اولیٰ منها و مساویٰ لها فلا وجه له ..... و  
القیاس ان کل عیب ینفر الزوج الاخر منه ولا یحصل به  
مقصود النکاح من الرحمة و المودة یوجب الخیار  
ذو یاسر یا سات یا آٹھ عیبوں پر اقتصار کرنا اور ان سے بڑے  
بڑے یا ان کے برابر کے عیوب کو شمار نہ کرنا کوئی معنی نہیں رکھتا.....  
قیاس یہ کہتا ہے کہ ہر اس عیب پر علیحدگی کا اختیار ملنا چاہیے جو میاں  
بیوی میں سے ایک کو دوسرے سے متنفر کرے اور جس کی وجہ سے باہمی  
رحمت و مودت ختم ہو جائے۔ نکاح کا مقصود ہے۔“

جائزہ رشتوں کا احترام

ایک طرف اسلام ان رشتوں کو توڑنے اور ختم کرنے کی آزادی دیتا ہے جن سے

۱۰ السنن الکبریٰ بیہقی، جلد ۲، ص ۱۸۷، حنفیہ کے نزدیک خاوند کو اگر جذام یا برص کی  
قسم کا کوئی عیب ہو تو بیوی کو فسخ نکاح کے مطالبہ کا حق نہیں ہے البتہ اگر خاوند منقطع  
الذکر ہو یا خصی ہو تو اس کو تفریق کے مطالبہ کا حق ہے فقہی تفصیلات کے لیے ملاحظہ  
ہو۔ الفقہ علی المذاہب الاربعہ، جلد ۱، ص ۱۸۷ تا ۱۸۹۔

۱۱ زاد المعاد، جلد ۱، ص ۲۲۔

عفت کی زندگی گزارنے میں مدد نہ ملے۔ دوسری طرف وہ ایسے رشتوں کو مستحکم کرنے اور حتیٰ الوسع ان سے چپٹے رہنے کی تعلیم دیتا ہے جو طلب عفت میں معاون ہوں۔ کیونکہ جب تک یہ رشتے مضبوط نہ ہوں اور ان کی عظمت اور احترام دلوں میں بیٹھ نہ جائے اس وقت تک وہ ذہنیت نہیں مٹ سکتی جو آدمی کو ہر وقت ایک نئے دلبر کی تلاش میں سرگرداں رکھتی ہے۔ آج جو لوگ بدکار و بدچلن ہیں ایسا نہیں ہے کہ وہ جنسی آسودگی کے لیے جائز ذرائع نہ رکھتے ہوں۔ لیکن وہ ان کو ایسے ذرائع سمجھتے ہیں جو جذبات کی آگ بجھانے کے لیے ہر وقت ان کے قبضہ میں ہیں، وہ اس تصور ہی سے نا آشنا ہیں کہ ان مخصوص طریقوں کے علاوہ کسی اور طریقہ سے نفسانی خواہشات کی تسکین صحیح نہیں ہے۔ یہی وجہ ہے کہ ان کی جنسی مجست کامرکز آج ایک آسوکول دوسرا ہو سکتا ہے۔ لہذا چلتے وقت کوئی نئے ذرائع کا ہونا ضروری نہیں سمجھتے۔ کوئی شخص جتنا پس و پیش کرتا ہے اتنا غور و فکر بھی وہ اپنے رفیق حیات کو بخدا کرتے ہوئے ضروری نہیں سمجھتے۔

اسلام اس ذہنیت کا دشمن ہے وہ سختی کے ساتھ اسے بدلنے کی کوشش کرتا ہے۔ اس کے نزدیک نکاح ایک قابل احترام عہد و پیمان ہے وہ اس لیے نہیں باندھا جاتا ہے کہ آدمی جب تک چاہے حفظ نفس اٹھاتا رہے اور جب چاہے توڑ پھینکے۔ اگر نکاح اتنا ہی بے وقعت تعلق ہے تو اس میں اور کھلی کھلی حرام کاری میں کیا فرق ہے؟ ایک شخص جو ہر روز نئے نکاح اور نئے تعلق کی ضرورت محسوس کرتا ہو آخر اس میں اور اس شخص میں کیا وجہ امتیاز ہے جو اپنی منفی بھوک کو ختم کرنے کے لیے کسی بیسوا کے کوٹھے کی طرف رجوع کرتا ہے؟ اس ناپاک جذبہ کے خلاف اسلام کی تعلیمات بہت ہی سخت ہیں۔ ایک موقع پر نبی صلی اللہ علیہ وسلم نے فرمایا:-

المنزعات والمختلعات من المناقعات نہ

نہ نسائی، کتاب الطلاق، باب ما جاء فی الخلع۔



”بوجوہ میں بلاوجہ اپنے شوہروں سے طلاق و خلع کا مطالبہ کرتی ہیں، وہ منافق ہیں“

ایک دوسرے موقع پر فرمایا:-

ایما امرأة سألت زوجها طلاقاً من غير بائس فحذرنا  
عليها راحة الجنة له

”بوجوہرت بلا کسی حقیقی وجہ کے اپنے شوہر سے طلاق کا مطالبہ کرے  
اس پر جنت کی خوشبو تک حرام ہے“  
ایک تیسری حدیث ہے:-

ان اعظم الذنوب عند الله رجل تزوج امرأة فلما  
قضی حاجتها طلقها وذهب بمهرها له  
”اللہ کے نزدیک سب سے بڑا گناہ یہ ہے کہ ایک شخص کسی عورت  
سے نکاح کرے اور جب اپنی خواہش پوری کر لے تو اسے طلاق دیدے  
اور ساتھ ہی اس کا ہر بھی کھا جائے“

جائز مرد و عورت میں قائم ہونے والے تعلقات کا احترام صرف فرد ہی کے لیے  
ضروری نہیں ہے بلکہ معاشرہ بھی اس کا پابند ہے، اسلام کہتا ہے کہ جب سوسائٹی  
ناپسندیدہ تعلقات کی مذمت کرتی ہے تو جائز رشتوں کی توقیر و عزت بھی اس کا  
فرض ہے۔ چنانچہ وہ ایک شرعی رشتہ کو پوری سوسائٹی کے لیے ماں کی طرح محترم  
قرار دیتا ہے۔ جب تک قانون کی قبضی اس رشتہ کو کاٹ نہ دے کسی کو اس حرمت  
کے توڑنے کا کوئی حق حاصل نہیں ہے۔ قرآن مجید کا ارشاد ہے:- ”شادی شدہ

۱۔ ترمذی، ابواب الطلاق واللعان، باب اجاء فی المختلعات، ابن ماجہ، ابواب الطلاق  
باب کرامیۃ الخلع للمرأة-

۲۔ مستدرک حاکم جلد ۲، ۱۸۲-

عورتیں تم پر حرام ہیں، اس حرمت کو ختم کرنے والی ہر کوشش اسلام کی نگاہ میں انتہائی  
مبغوض اور سخت ناپسندیدہ ہے۔

نبی صلی اللہ علیہ وسلم کا ارشاد ہے:-

لیس منامن حبتب امرأة علی زوجھا او عبداً اعلیٰ

سیتد ۴۱۵

”وہ شخص ہم میں سے نہیں ہو کسی عورت کو اس سے خاوند سے برگشتہ کر

دے یا کسی غلام کو اس کے آقا سے“

امام ابن تیمیہ فرماتے ہیں ”اگر کوئی شخص کسی کی بیوی سے خود نکاح کرنے یا  
کسی دوسرے سے نکاح کرانے کے لیے اس کے شوہر کو قتل کر دیتا ہے تو ثواب  
عورت اس سازش میں شریک ہو یا نہ ہو دونوں صورتوں میں اصول دین اور اس  
کی روح کا تقاضا یہ ہے کہ متعلقہ شخص کو حق نکاح سے محروم کر دیا جائے ۱۵  
اجتماعی احساس

انسان اپنے ماقول پر اثر انداز ہوتا ہے۔ اگر اس کی زندگی میں کردار کا نور  
ہے تو اس سے بہت سی زندگیاں تب و تاب حاصل کرتی ہیں اور اگر وہ برا ہے  
تو اس کی برائی بھی اس کی ذات تک محدود نہیں رہتی بلکہ اس کے ماقول میں پھیلتی  
ہے۔ اس طرح انسان اپنی سیرت و کردار سے دوسروں کو بناتا بھی ہے اور بگاڑتا  
بھی ہے۔ اس لیے جب تک ہر شخص یہ نہ محسوس کرے کہ وہ سوسائٹی کی سیرت و  
کردار کا محافظ اور نگراں ہے اس وقت تک اخلاق کی دنیا آباد نہیں ہو سکتی۔  
اسلام فرد کے اندر یہ احساس پیدا کرتا ہے کہ تم سوسائٹی کے معمار ہو۔ تمہارا  
کام صرف اپنی سیرت کی تعمیر ہی نہیں بلکہ دوسروں کی اصلاح بھی ہے تمہیں اپنے

۱۵ الوداؤد، کتاب الطلاق، باب من فی حبتب امرأة علی زوجھا۔

۱۶ اقامتہ الدلیل علی ابطال التقلیل المطبوع مع الفتاویٰ ص ۱۴۷، ۱۴۸۔

ماحول میں بااخلاق ہی نہیں بلکہ معلم اخلاق بن کر رہنا ہے۔ تمہارا فرض صرف اپنے کردار ہی کو بلند کرنا نہیں ہے بلکہ دوسروں کو پستی کر دار سے بچانا بھی ہے۔ نبی صلی اللہ علیہ وسلم کا واضح ارشاد ہے:-

الا کلکم راع وکلکم مسئول عن رعیتہ فالامام الذی علی الناس راع وهو مسئول عن رعیتہ والرجل راع علی اهل بیته وهو مسئول عن رعیتہ والمرأة راعیة علی اهل بیت زوجها وولداہ وہی مسئولة عنهم وعبدا الرجل راع علی مال سیتداہ وهو مسئول عنه الا فکلکم راع وکلکم مسئول عن رعیتہ

”سن لو تم میں کا ہر شخص نگران ہے، اور تم میں سے ہر ایک سے اس کی رعیت کے بارے میں سوال کیا جائے گا۔ امام جو لوگوں کا حاکم ہوتا ہے وہ نگران ہے اور اس سے اس کی رعیت کے بارے میں پوچھا جائے گا۔ مرد اپنے گھر والوں کا نگران ہے اور اس سے اس کی رعیت کے بارے میں پوچھا جائے گا۔ عورت اپنے شوہر کے گھر والوں اور اس کے بچوں کی نگران ہے اور اس سے ان کے بارے میں پوچھا جائے گا۔ غلام اپنے آقا کے مال کا نگران ہے اور اس مال کے بارے میں پوچھا جائے گا۔ (دو بارہ) سن لو تم میں سے ہر ایک شخص نگران ہے اور تم میں سے ہر ایک سے اس کی رعیت کے بارے میں سوال ہو گا“

سوسائٹی کا دباؤ بہت سخت ہے۔ اگر وہ اخلاق کی تخریب کی اجازت نہ دے تو کوئی شخص اس کی ہمت نہیں کر سکتا۔ لیکن اگر سوسائٹی کی مجموعی فضا خراب ہو تو ہر طرف سے فسق و فجور کا سیلاب امنڈ پڑتا ہے اور اخلاق و سیرت کے



پشتے خشک ہونے لگتے ہیں۔

اسلام کی خوبی یہ ہے کہ وہ سوسائٹی کی اخلاقی حس کو اس قدر بیدار کرتا ہے کہ وہ کسی معمولی سی بلا اخلاقی کو بھی برداشت کرنے کے لیے آمادہ نہیں ہوتی۔

ایک عورت خوب عطر اور خوشبو لگائے راستہ سے گزر رہی تھی کہ حضرت ابو ہریرہؓ نے اسے دیکھ لیا۔ پوچھا کیا مسجد سے آ رہی ہو؟ اس نے کہا ہاں۔ آپ نے دوبارہ سوال کیا۔ کیا مسجد جانے ہی کے لیے تم نے یہ خوشبو استعمال کی تھی؟ عورت نے اثبات میں جواب دیا۔ حضرت ابو ہریرہؓ نے اسے ڈانٹتے ہوئے کہا کہ میں نے اپنے محبوب ابوالقاسم صلی اللہ علیہ وسلم کو فرماتے سنا ہے کہ جو عورت خوشبو لگا کر مسجد کو ملے اللہ تعالیٰ اس کی نماز نہیں قبول کرتا جب تک کہ وہ پورے ہتھام سے اس طرح غسل نہ کرے جیسے جنابت سے غسل کیا جاتا ہے۔

اسی طرح نبی صلی اللہ علیہ وسلم نے ام درود اور مذکوہ کو حمام سے آتے دیکھا تو ان کو حمام جانے سے منع کرتے ہوئے فرمایا کہ جو عورت اپنے گھر کے علاوہ کسی اور جگہ کپڑے اتارتی ہے وہ اس پردے کو پاک کرتی ہے جو اس کے اور اللہ کے درمیان ہے۔

اسلام انسان کی یہ ذمہ داری سمجھتا ہے کہ جن لوگوں سے اس کے سماجی و رنجی اور معاشرتی تعلقات ہوں وہ ان کی اخلاقی نگرانی بھی کرے۔ یہ تعلقات جتنے گہرے اور مضبوط ہوں انسان کی ذمہ داری بھی اتنی ہی بڑھ جاتی ہے۔ یہی وہ ہے کہ اسلام کے نزدیک اپنے کسی عزیز کی عصمت دری انسان کی سیاہ کاریوں کی بدترین مثال ہے۔ بعض فقہاء ایسے شخص کی سزا قتل سے کم نہیں سمجھتے۔

۱۰ ابوداؤد، کتاب الرسل، باب فی طیب المرأة للزوج۔

۱۱ مسند احمد، جلد ۴ ص ۳۶۲۔

۱۲ زاد المعاد، جلد ۳ ص ۲۷۷۔

یہی حال پڑوسی کی عورت کی عصمت پر دست دہلازی کا ہے۔ حضرت  
عبداللہ بن مسعود درمذ فرماتے ہیں:-

قال رجل يا رسول الله اتى الذناب اكبوعند الله قال  
ان تدعووا لله ندا وهو خلقك قال ثم اتى قال ان تقتل  
ولدك خشية ان يطعم معك قال ثم اتى قال ان تنزني  
حليبة جارك له

”ایک شخص نے رسول اللہ صلی اللہ علیہ وسلم سے سوال کیا کہ اللہ  
کے نزدیک سب سے بڑا گناہ کون سا ہے؟ آپ نے جواب دیا سب سے  
بڑا گناہ یہ ہے کہ تو اللہ کے ساتھ کسی کو شریک کرے حالانکہ تنہا اس نے تجھ  
کو پیدا کیا ہے، اس نے پوچھا، اس کے بعد کون سا گناہ؟ آپ نے فرمایا  
اس کے بعد سب سے بڑا گناہ یہ ہے کہ تو اپنے بچہ کو اس خوف سے قتل  
کر دے کہ وہ تیری روزی میں شریک ہو جائے گا اور تجھ کو بھوکا رہنا پڑے گا،  
اس نے پھر سوال کیا کہ ان دونوں گناہوں کے بعد کون سا گناہ سب سے بڑا  
ہے؟ آپ نے فرمایا یہ کہ تو اپنے پڑوسی کی بیوی سے زنا کرے“

زنا ہر حال میں ایک جرم ہے اور انتہائی گھناؤنا جرم ہے۔ لیکن جب اس کا  
ارتکاب ایسا کوئی شخص کرے جسے سب سے زیادہ عفت پناہ ہونا چاہیے تو  
اس جرم کی شاعت بھی دس گنا بڑھ جاتی ہے۔

ایک مرتبہ نبی صلی اللہ علیہ وسلم نے صحابہ سے پوچھا۔ زنا کے بارے میں تمہارا  
کیا خیال ہے؟ صحابہ نے جواب دیا کہ خدا اور اس کے رسول نے اس کو حرام کیا  
اور وہ قیامت تک حرام ہی رہے گا۔ آپ نے فرمایا۔ دس عورتوں کے ساتھ زنا  
کرنا نسبتاً ہلکا جرم ہے اس سے کہ انسان اپنے پڑوسی کی بیوی کا دامن عفت

چاک کرے لے

## اسلامی قانون

آئیے اب اسلامی قانون کا جائزہ لیں کہ وہ سوسائٹی کو کس طرح بنیسی  
بے راہ روی سے بچاتا ہے۔

(۱) محارم ابدیہ

انسان پیدا ہوتے ہی سب سے پہلے اپنے ماں باپ بھائی بہن اور دوسرے  
قریبی عزیزوں سے آشنا ہوتا ہے۔ یہ انسان کا قریب ترین ماحول ہے جس میں وہ  
بڑھتا اور نشوونما پاتا ہے۔ اس ماحول کو وہ اپنی جدوجہد سے نہیں پیدا کرتا بلکہ یہ  
فطری طور پر اس کو ملتا ہے۔ اگر اس ماحول کو اس سے چھین لیا جائے تو وہ کوئی  
ایسا ماحول نہیں پیدا کر سکتا جو اس کا بے لوث خادم ہو، جو اس کے رنج و راحت  
اور خوشی اور غم کو اپنا رنج و راحت اور خوشی غم سمجھے، جو زندگی کے تمام مراحل  
میں اس کا حقیقی معاون اور مددگار ہو۔ یہی وجہ ہے کہ انسان غیر شعوری طور پر اپنے  
اس قریبی ماحول کو ایسی مدد سمجھتا رہا ہے جو اس کی ساخت وپرداخت اور پرورش  
کے لیے غیب سے فراہم کی جاتی ہے۔ اس احساس نے اس ماحول کو ایک مقدس  
حرم کی حیثیت دے دی اور اس کے ساتھ انتہائی عقیدت اور محبت کے جذبات  
والبتہ ہو گئے۔

اس کا ایک بڑا فائدہ یہ نکلا کہ انسان جس دائرہ میں شب و روز رہتا اور زندگی  
گزارتا ہے وہ اخلاقی خرابیوں سے بڑی حد تک محفوظ ہو گیا ورنہ اس دائرہ میں  
میل جول اور اختلاط کی کثرت کی وجہ سے ہر طرح کی بے راہ روی کے امکانات  
پائے ہاتے ہیں۔

۱۔ منہر احمد، جلد ۴ ص ۸۰



اسلام نے ان امکانات کو اور بھی گھٹا دیا ہے۔ اس نے قانون کے ذریعہ ان افراد کے درمیان جنسی تعلق کو ممنوع قرار دیا جو فطری طور پر ایک دوسرے سے قریب ہوتے ہیں۔ اس کے ساتھ اس نے ان افراد کا تعین بھی کر دیا جن سے جنسی تعلق جائز نہیں ہے تاکہ نہ تو کوئی تقشف پسند ایسے افراد کو ان میں شامل کر دے جن سے جنسی تعلق رکھنے میں کوئی معقول رکاوٹ نہیں ہے اور نہ کسی اباحت پسند کو یہ موقع ملے کہ وہ اس دائرہ کو بھی اپنی اس ہوس رانی کا نشانہ بنا لے جسے جنسی اور گیروں سے پاک ہونا چاہیے۔

(۲) خفیہ تعلقات کی جماعت

اس مخصوص دائرہ سے باہر وہ صنفی روابط قائم کرنے کی اجازت دیتا ہے لیکن اس شرط کے ساتھ کہ آدمی ان تمام ذمہ داریوں کے اٹھانے کا عہد کرے جو ان تعلقات سے لازمی طور پر پیدا ہوتے ہیں۔ اس مقصد کے لیے ضروری ہے کہ یہ تعلقات برملا اور معاشرہ کی آنکھوں کے سامنے ہو ورنہ آئیں تاکہ معاشرہ ان ذمہ داریوں سے عہدہ برآ ہونے میں فرد کی دست گیری کرے اور اگر فرد ان کی انجام دہی سے گریز کرے یا تساہل برتے تو اس سے مواخذہ کر سکے۔

قرآن مجید نے جہاں جنسی تعلقات سے بچش کی ہے، وہاں اس بات کی صاف تصریح کر دی ہے:-

وَلَا تُنْفِثُوا بَیْنَ اَیْمَانِیْنَ (النساء-۲۵) اور نہ چوری چھپے آشنائی کرنے والیاں۔

وَلَا تُنْفِثُوا بَیْنَ اَیْمَانِیْنَ (المائدہ-۵) اور نہ چوری چھپے آشنائی کرنے والے۔

آدمی ان تعلقات کو پوشیدہ اسی لیے رکھنا چاہتا ہے، تاکہ سوسائٹی کا کوئی دباؤ اس پر نہ پڑے اور وہ ماحول کی عائد کردہ بندشوں سے بالکل آزاد رہے۔ کیونکہ یہ بندشیں اس کی بے راہ روی میں رکاوٹ بنتی ہیں۔ ان کے ٹوٹ جانے کے بعد وہ ہر وادی میں بھٹک سکتا ہے، اور ان تعلقات اور ان کے نتائج کو جس رنگ میں چاہے بدل سکتا ہے۔ اسلام انسان کو اسی آوارگی سے بچانے

کے لیے مجبور کرتا ہے کہ وہ اپنے اس تعلق کو غفیہ نہ رکھے بلکہ اس کا اعلان کرے۔ ایک مرتبہ حضرت عمر رضی اللہ عنہ کے سامنے ایک ایسا نکاح زیر بحث آیا جس کی گواہی دینے والے صرف ایک مرد اور ایک عورت تھے، تو آپ نے فرمایا یہ غفیہ نکاح ہے اسے میں جائز نہیں کر سکتا۔ اگر نبی صلی اللہ علیہ وسلم یا حضرت ابو بکر رضی اللہ عنہما کو کوئی اسوہ میرے سامنے ہوتا تو میں اس تعلق کو زنا کے حکم میں شامل کر کے، رجم کرتا۔

(۳) بیسوائی کے پیشہ پر قدغن

جنسی تعلقات کے سلسلہ میں جائز حد و پر اصرار کرنے کے لیے لازمی ہے کہ بدکاری پر آمادہ کرنے والے محرکات کو معاشرہ سے ختم کیا جائے اور ایسی تمام راہیں بند کر دی جائیں جو فکر و عمل کی آوارگی کا سبب بنتی ہیں، اس کے بغیر انسان کا صحیح راہ پر قائم رہنا دشوار ہے کبھی نہ کبھی ناپاک طریقوں پر اس کے قدم پڑ ہی جائیں گے۔

اس مقصد کے لیے اسلام، معاشرہ کو بیسوائی کی گندگی سے پاک کرتا ہے، وہ اس شاخ ہی کو کاٹ پھینکتا ہے جس پر منحوس پرندے اپنے اشیانے تعمیر کرتے ہیں۔

عرب جاہلیت کی تہذیب نے باقاعدہ زنا کے اڈے قائم کر رکھے تھے جہاں شہوت رانی کی تمام سہولتیں مہیا تھیں۔ سرمایہ دار اپنی لونڈیوں کو مجبور کرتے تھے کہ وہ اپنی عصمت کی قیمت سے ان کے حرص و آز کی بھوک مٹائیں۔

قرآن مجید نے اس ذلت آمیز کاروبار کو ایک قلم ممنوع قرار دے دیا:-

وَلَا تَكْرِهُوْا فِتْيَانَكُمْ عَلَىٰ الْبِغَاۤءِ اِنَّ اَرْدَنَ تَحٰصِنًا

لَتَبْتَغُوْا عَرَضَ الْحَيٰوَةِ الدُّنْيَا۔ (النور ۳۳)

لے موطا امام مالک، کتاب النکاح، باب جامع مالا يجوز

”ذنیوی زندگی کے (حقیر) ساز و سامان کے حاصل کرنے کے لیے  
اپنی لونڈیوں کو بدکاری پر مجبور نہ کرو، اگر وہ عفت کی زندگی گزارنا چاہیں“  
کبھی ایسا بھی ہوتا تھا کہ گو مالک صراحتاً لونڈی کو عصمت فروشی کا حکم نہیں دیتا  
لیکن اس پر اتنی بھاری رقم کی ادائیگی لازم کر دیتا کہ بیچاری کسی جائز طریقہ سے اس کو  
ادا نہیں کر پاتی، اس لیے اپنا جسم فروخت کرنے پر مجبور ہوتی۔ نبی صلی اللہ علیہ وسلم  
نے مالک کے اس ظالمانہ حق کو تسلیم کرنے سے انکار کر دیا اور بتایا کہ وہ لونڈی کو  
حد و عفت میں رکھتے ہوئے ہی کوئی بھی کام کرانے اور اس کی اجرت کھانے  
کا حجاز ہے۔

رافع بن رفاعہ کہتے ہیں:-

نہانا رسول اللہ صلی اللہ علیہ وسلم عن کسب الامۃ  
الاما عملت ببیادھا وقال ہکذا اباصابعہ نحو الخبز  
والعزل والنفض لہ

”رسول اللہ صلی اللہ علیہ وسلم نے لونڈی کی ”کماٹی“ کھانے سے  
منع کیا الٰہیکر وہ اپنے ہاتھ سے کوئی خدمت کر کے کماٹے اور آپ نے اپنی  
انگلیوں سے اشارہ کر کے فرمایا، مثلاً روٹی پکانا، کاتنا اور روٹی دھکننا“  
رافع بن خدیج رضی عنہ کی روایت ہے:-

نہنی رسول اللہ عن کسب الامۃ حتی یعلم من امین ہونہ  
”رسول اللہ صلی اللہ علیہ وسلم نے لونڈی کی کماٹی کھانے سے منع فرمایا  
جب تک کہ قطع طور پر یہ نہ معلوم ہو جائے کہ اس نے کس طریقہ سے کمایا“

دور جاہلیت میں حرام کاری کے پیشہ کے لیے لونڈیاں مخصوص تھیں اس لیے  
مذکورہ بالا آیت و حدیث میں ان کو اس پیشہ سے باز رکھنے کا حکم دیا گیا ہے۔ لیکن اگر



نئی تہذیب کی روشنی ”شریف و ہندب“ بیٹیوں سے یہ تجاوت کراتی ہے تو اسلام کی تعلیمات اس کے بھی ناپاک و حرام ہونے کا اعلان کرتی ہیں۔ اسلام کسی کام کے کرنے و اُسے کی شکل و صورت، حیثیت و مرتبہ اور خاندان و قبیلہ سے نہیں بلکہ کام کی نوعیت سے بحث کرتا ہے۔ اسی لیے نبی صلی اللہ علیہ وسلم نے بعض دوسرے مواقع پر عام الفاظ میں بیواؤں کی آمدنی کو ناجائز قرار دیا ہے۔

حضرت ابو مسعود انصاری رضی فرماتے ہیں :-

ان رسول اللہ صلی اللہ علیہ وسلم نہی عن ثمن الکلب

ومہر البغیۃ

”رسول اللہ صلی اللہ علیہ وسلم نے کتے کی قیمت اور بیواؤں کی

آمدنی سے فائدہ اٹھانے سے منع فرمایا“

ایک دوسری حدیث کے الفاظ ہیں :-

مہر البغیۃ خبیثۃ

”زانیہ کی آمدنی گندی اور ناپاک ہے۔“

اس کا روبرو، کے خلاف اسلامی علوم کے محققین کی رائے کتنی سخت ہے اس کا

اندازہ آپ امام ابن تیمیہ کی حسب ذیل تصریح سے کر سکتے ہیں :-

فاما اذا کان ہو بزرسلھا التبغی وتنفق علی نفسھا من

مہر البغیۃ او یاخذھا شیئاً من ذالک فهذا امتن تعنه

اللہ ورسولہ وهو فاسقٌ خبیثٌ آذُنٌ فی الکبیرۃ وَاخِذْ

مہر البغیۃ ولجمیزہا عن الفاحشۃ ومثل هذا لا یجوز ان

یکون معداً لذل بل لا یجوز اقرارہ بین المسلمین بل یتیحق

۱۷ بخاری، کتاب الاجارۃ، باب کسب البغی واطاعہ مسلم، کتاب المساقاۃ والزراعتہ۔

۱۸ ابوداؤد، باب فی کسب النجم۔ ترمذی، ابواب البیوع، باب ثمن الکلب۔

العقوبة الغليظة حتى يضمن اماءة و اقل العقوبة ان  
 يهجر فلا يسلم عليه و يصل خلفه اذا امكنت الصلاة  
 خلفت غيره ولا يستشهد ولا يوثق ولا يئة اصلاً ومن  
 استحلت ذلك فهو كافر مرتد يستتاب فان تاب  
 والقتل وكان مرتداً الاثرثة ورثته المسلمون وان  
 كان جاهلاً بالتحريم عرفت ذلك حتى تقوم  
 عليه المحجة فان هذا من المحرمات المجمع عليها  
 و اگر کوئی شخص اپنی لونڈی کو زنا پر بھیجتا ہے تاکہ کمانے اور اپنے

آپ پر خرچ کرے یا وہ خود اس کمانی میں شریک ہوتا ہے تو ایسے شخص پر  
 اللہ اور اس کے رسول نے لعنت بھیجی ہے وہ فاسق و بدکار ہے (کیونکہ)  
 اس نے ایک بہت بڑے گناہ کی اجازت دے رکھی ہے اور ایک فاحشہ  
 کی آمدنی حاصل کر رہا ہے اور اسے اس فحاشی سے باز نہیں رکھتا ایسے  
 شخص کو قانوناً ساقط الاعتبار سمجھا جائے بلکہ اسے مسلمانوں کے ہمدردینے  
 ہی نہ دیا جائے۔ ایسا بدکردار انتہائی سخت سزا کا مستحق ہے۔ یہاں تک  
 کہ وہ اپنی لونڈیوں کو اس پیشہ سے باز رکھے۔ اس کی کم سے کم سزا یہ ہو سکتی  
 ہے کہ اس سے تعلقات منقطع کر لیے جائیں اس کو سلام نہ کیا جائے اس  
 کے پیچھے نماز نہ پڑھی جائے بشرطیکہ کوئی دوسرا امام مل سکتا ہو۔ اس کو گواہ نہ  
 بنایا جائے اور اس کو قطعاً کوئی عہدہ نہ دیا جائے۔ اگر وہ اس کو حلال سمجھتا  
 ہے تو وہ کافر اور مرتد ہے اس سے توبہ کرائی جائے اگر وہ توبہ کرے تو  
 ٹھیک ہے ورنہ قتل کر دیا جائے گا۔ اس کے ازتداد کی وجہ سے اس کے  
 مسلم و زنا دار اس کے مال کے وارث نہیں ہوں گے۔ اگر اس کو جرمت کا علم

نہ ہو تو بتایا جائے گا تاکہ محبت پوری ہو جائے (اور پھر اس کے ساتھ اور  
والا معاملہ کیا جائے گا) کیونکہ یہ ایسا فعل ہے جس کی حرمت پر پوری اہم  
کا اجماع ہے ۴

(۴) آزادانہ اختلاط پر باندی

آدمی بیسواؤں کے کوٹھوں اور مصیبت کے مراکز سے آنکھیں میچ کر آگے  
بٹھ سکتا ہے لیکن جہاں پورے معاشرہ کو بدکاری کے اڈے میں تبدیل کر دیا گیا  
ہو وہاں وہ کس طرف بھاگے؟ اپنے اخلاق و کردار کی تربیت کے لیے کون سی دنیا  
آباد کرے؟ آج حال یہ ہے کہ ایک شخص خواہ بانڈا کا تاجر ہو یا کارخانہ کا ملازم،  
کالج کا طالب ہو، یا آفس کا کلرک، وہ کسی ہوٹل میں بیٹھا ہو یا پارک میں یہ وتفریح  
کر رہا ہو، ہر جگہ صنوف مقابل مصیبت کا پیغام لیے موجود ہوتی ہے۔ زندگی کا کوئی  
گوشہ ایسا نہیں ہے جس میں موجودہ تہذیب نے عورت اور مرد کے ایک ساتھ  
عمل دخل کو لازم نہ کر دیا ہو۔ یہی نہیں بلکہ اس کی بجائی کو اس قدر رنگین و جاذب بنا  
دیا ہے کہ قدم قدم پر نگاہیں بھٹکنے لگتی ہیں اور عزم و ارادہ بواب دیتا جاتا ہے  
جس کا نتیجہ یہ ہے کہ معاشرہ پر جنسی بھوک اور فاقہ کی کیفیت طاری ہے۔ یوں  
محسوس ہوتا ہے، جیسے شہوانیت ہر طرف بھیک کا پیالہ لیے گھوم رہی ہو۔  
جب تک عورت اور مرد کے آزادانہ اختلاط کو ختم نہیں کیا جاتا معاشرہ  
اس کیفیت سے نجات نہیں پاسکتا۔ آگ اور روٹی کا اتحاد ہمیشہ تباہی کا سبب  
بنا ہے۔ اسلام نے عورت اور مرد کے حدود کار بالکل جدا رکھے ہیں اس لیے ایسے  
معاشرہ میں میل جول کے مواقع بہت کم آ سکتے ہیں جو اسلام کی بنیاد پر قائم ہو۔  
اور اگر کبھی دونوں کو ایک ہی دائرہ میں کام کرنا پڑے تو اختلاط سے بچے رہنے کا  
اسلام سختی سے حکم دیتا ہے۔

عن ابن عمر ان النبي صلى الله عليه وسلم نهى ان يمشي

يعني الرجل بين المراتين له

۴۔ ابو داؤد و کتاب الادب باب فی مشی النساء فی الطريق۔



دو عبد اللہ بن عمر رضی اللہ عنہما بیان کرتے ہیں کہ نبی صلی اللہ علیہ وسلم نے اس سے منع فرمایا کہ کوئی مرد دو عورتوں کے درمیان چلے۔

ایک مرتبہ نبی صلی اللہ علیہ وسلم نے عورتوں اور مردوں کو خلط ملط ہوتے دیکھا تو عورتوں کو حکم دیا۔

استأخرون فانه ليس لکن ان تحققن الطريق علیکن

بحاقت الصریق

”بیچھے ہو جاؤ گیو کہ تمہیں بیچ راستہ پر قبضہ کرنے کا کوئی حق نہیں ہے،

تمہیں راستے کے کنارے کنارے چلنا چاہیے۔

اس کا نتیجہ یہ نکلا کہ عورتیں راستہ چلتے وقت اس قدر سہمی ہوئی اور دیواروں

سے لگی ہوئی گزرتی تھیں کہ بسا اوقات ان کے کپڑے دیواروں میں اٹک اٹک جاتے تھے۔

حضرت علی رضی اللہ عنہ فرماتے ہیں:-

الاتستحيون فانه بلغني أن نساءكم يخرجن في

الاسواق يذاحن العلوج

دیکھا تمہیں شرم نہیں آتی؟ مجھے اطلاع ملی ہے کہ تمہاری عورتیں

بازاروں میں جاتی ہیں اور وہاں کفار سے ان کی ٹڈ بھٹھڑ ہوتی رہتی ہے۔

ایک مرتبہ حضرت عمر رضی اللہ عنہما بائراہیں گشت لگا رہے تھے۔ دیکھا کہ

ایک شخص کسی عورت سے مصروف گفتگو ہے۔ آپ نے تعزیراً اس پر دوڑے

برسانے شروع کر دیئے، اتنے میں اس نے کہا۔ امیر المؤمنین! یہ تو میری بیوی ہے

۱۰ بوداؤد، کتاب الادب، باب فی مشی النساء فی الطريق۔

۱۱ بوداؤد بحوالہ مذکور۔

۱۲ مسند احمد حدیث ۱۱۱۸۔

یہ سن کر آپ کو بڑی ندامت ہوئی اور فرمایا میں نے تمہارے ساتھ زیادتی کی ہے  
 اگر تم چاہو تو مجھ سے بدلہ لے سکتے ہو۔ اس نے کہا میں نے معاف کیا ہے  
 شریعت اختلاف ہی کو نہیں روکتی بلکہ اس سے بھی منع کرتی ہے کہ عورت  
 انتہائی شوخ لباس میں اور عین سنو کر گھر سے نکلے اور معاشرہ کی پاکیزہ فضا میں  
 معصیت کے جراثیم پھیلائے۔

عن ابی موسیٰ عن النبی صلی اللہ علیہ وسلم قال کُلُّ  
 عین زانیۃ والمرأة اذا استعطرت فموت بالمجلس  
 فهو کذا وکذا یعنی زانیۃ سے

”حضرت ابو موسیٰ رضی اللہ عنہ صلی اللہ علیہ وسلم سے روایت کرتے ہیں  
 کہ آپ نے فرمایا۔ ہر آنکھ زنا کرتی ہے اس لیے عورت کو چاہیے کہ مردوں  
 کی نگاہوں سے بچ کر گزر جائے جب عورت عطر لگا کر مجلس سے گزرتی  
 ہے تو وہ ایسی اور ایسی ہوتی ہے یعنی زانیہ ہوتی ہے۔“

عن ابی ہریرۃ قال قال رسول اللہ صلی اللہ علیہ وسلم  
 ایضا امرأة اصابت بخوراً فلا تشهدات معنا العشاء

”حضرت ابو ہریرہؓ راوی ہیں کہ رسول اللہ صلی اللہ علیہ وسلم نے فرمایا۔

جو عورت خوشبو استعمال کرے وہ ہمارے ساتھ عشاء کی نماز میں شریک نہ ہو۔“

امام نوویؒ فرماتے ہیں، مختلف اعاذیث کی بنا پر علمائے نے کہا ہے کہ عورت کو

مسجد جانے کی اجازت اسی وقت دی جائے گی، جب کہ وہ :-

ان لا تكون متطیبة ولا متزینة ولا ذات خلخال یسبح

لہ العقدا الفرید۔

لہ ترمذی، ابواب الاداب، باب اجاب فی کراہیۃ خروج المرأۃ متعطرة۔

لہ ابوداؤد، کتاب الرجل، باب فی طیب المرأۃ للخروج۔

صوتها ولا ثياب فاخرة ولا مختلطة بالرجال ولا شابة  
 ونحوها ممن يفتتن بها وان لا يكون في الطريق ما يجتاف  
 به مفسدة ونحوها لہ

”خوشبو لگائے ہوئے نہ ہو، زیب و زینت سے آراستہ نہ ہو، ایسے  
 پازرب نہ پہنی ہوئی ہو جن کی جھنجکار سنائی دے بھرط کیلے لباس میں لمبوس نہ ہو،  
 مردوں کے ساتھ غلط ملط نہ ہو، جوان یا ایسی حالت میں نہ ہو جس سے وہ  
 فتنہ کا باعث بنے اور نہ راستہ میں کسی فساد کا خدشہ ہو اسی قسم کے شرائط  
 علماء نے بیان کیے ہیں“  
 علامہ ابن الہمام حنفی رحم فرمائے ہیں:-

وحيث ابجنا لها الخروبم فانما يباح بشرط عدم  
 الزينة وتغيير الهيئة الى ما لا يكون داعية الى نظر  
 الرجال استعمالاً لہ

”جب ہم یہ کہتے ہیں کہ عورت کے لیے گھر سے نکلنا جائز ہے  
 تو یہ جو اس شرط کے ساتھ ہے کہ وہ زیب و زینت کے ساتھ نہیں  
 نکلتے گی اور ایسی ہیئت میں ہوگی جو مردوں کو دیکھنے اور مائل ہونے پر  
 نہ ابھارے“

امام ابن قیم کی حسب ذیل تصریحات شریعت کے منشاء کی پوری پوری  
 تائید کرتی ہیں:-

ان ولی الامویجب علیہ ان یتعم من اختلاط  
 الرجال بالنساء فی الاسواق والفروج ومجامع الرجال

۱۰ شرح مسلم، جلد ۱ ص ۱۱۱۔

۱۱ فتح القدر، جلد ۳ ص ۳۳۱۔



فالامام مستؤل عن ذلك والفتنة به عظیمه قال  
 صلى الله عليه وسلم ما تركت بعدى فتنة اضرب على  
 الرجال من النساء وفي حديث اخر انة قال للنساء  
 لکن حافات الطرق ويجب عليه منع النساء من الخروج  
 متزینات متجملات ومنعهن من الثیاب التي یکن بها  
 کاسیات عاریات کالثیاب الواسعة والترقاق ومنعهن  
 من حدیث الرجال فی الطرقات ومنع الرجال من ذلك  
 وان رأى ولی الامر ان یتفسد علی المرأة اذا تجملت وتزینت  
 شیابها بحبیر ونحوه فقد ریخص فی ذلك بعض الفقهاء و  
 اصاب ولهذا من ادتی عقوبتهن المالیة وله ان یجس  
 المرأة اذا كثرت الخروج من منزلها ولا سیما اذا خرجت  
 متجلمة بل اقرار النساء علی ذلك اعانة لهم علی الاثم  
 والمعصیة والله سائل ولی الامر عن ذلك وقد منح  
 امیر المؤمنین عمر ابن الخطاب من النساء من المشی فی طریق  
 الرجال والاختلاط بهم فی الطریق فعلى ولی الامر ان  
 یقتدی به فی ذلك له

دعاکم کا فرض ہے کہ وہ بازاروں، کھلے مقاموں اور مردوں کے  
 مجموعوں میں مردوں کو عورتوں کے ساتھ غلط ملط ہونے سے باز رکھے اس  
 لیے کہ امام اس سلسلہ میں خدا کے ہاں جواب دہ ہے کیونکہ یہ ایک بہت  
 بڑا فتنہ ہے۔ (اور فتنہ کی روک تھام امام پر لازمی ہے) نبی صلی اللہ علیہ  
 وسلم نے فرمایا میں نے اپنے بعد مردوں کے لیے عورتوں سے بڑھ کر

اور کوئی فتنہ نہیں چھوڑا ایک دوسری حدیث میں آپ نے عورتوں سے فرمایا تمہیں راستہ کے کناروں پر چلنا چاہیے۔ امام کی یہ بھی ذمہ داری ہے کہ عورتوں کو آراستہ پیراستہ ہو کر نکلنے سے منع کرے اور انہیں ایسے کپڑوں میں ملبوس ہو کر نکلنے کی اجازت نہ دے جس کے پہننے کے بعد بھی وہ عریان معلوم ہوتی ہوں۔ مثلاً پوڑے پوڑے اور پتے کپڑے اور راستوں میں عورتوں کو مردوں سے گفتگو کرنے اور مردوں کو عورتوں سے گفتگو کرنے سے روکنا بھی اس پر ضروری ہے۔ بعض فقہاء کی یہ رائے بالکل درست ہے کہ جب عورت بن سنور کر باہر نکلے تو امام کو یہ حق ہے کہ روشنائی وغیرہ سے اس کے کپڑے خراب کر دے، یہ بہت ہی جلی مانی سزا ہے۔ اگر عورت (بلا منوریت) بار بار گھر سے باہر گھومنے لگے خصوصاً بھڑکیلے لباس میں تو امام کو اس کے قید کرنے کا بھی حق حاصل ہے بلکہ ان کو اس حالت پر چھوڑ دینا ان کے ساتھ معصیت میں تعاون کرنے کے مترادف ہے۔ حضرت عمر رضی اللہ عنہ نے عورتوں کو مردوں کے راستہ (یعنی راستہ کے بیچ میں) چلنے اور ان کے ساتھ غلط ملط ہونے سے روک دیا تھا۔ اس معاملہ میں حاکم کو حضرت عمر رضی اللہ عنہ کی اقتدا کرنا ضروری ہے۔

### (۵) فحاشی کی اشاعت کا عدم جواز

بدکاری کی نشر و اشاعت عورت اور مرد کے بے حجابانہ میل جول سے کچھ کم فتنہ انگیز نہیں ہے۔ خیالات و جذبات کے بنانے اور بگاڑنے میں پہلے ہی کو بڑا دخل ہوتا ہے۔ آدمی کے پاس فکر، احساس اور جذبات کا جو کچھ سرمایہ ہے نشر و اشاعت کے ذرائع اس کا مصرف متعین کرتے ہیں اور بتاتے ہیں کہ اس پونجی کو کس جذبہ کی تسکین میں لگانا چاہیے۔

حفت کی زندگی اسی وقت گزاری جاسکتی ہے جب کہ بدکاری کی طرف دعوت

دینے والی زبان کاٹ دی جائے اور مصیبت کے چرچوں کو بند کر دیا جائے جس  
سوسائٹی میں تعلیمی ادارے عفت و پاک بازی کے تصور سے نا آشنا ہوں، ریڈیو  
اور اخبار و رسائل بدکاری کے علائچی بنے ہوں، ادب اور آرٹ کے نام پر  
مصیبت پھیلائی جا رہی ہو وہاں کیسے ممکن ہے کہ انسان خواہشات نفس کی  
اجتماع سے بچا رہے۔ جہاں جذبات میں آگ لگانے والی بے شمار قوتیں کام  
کر رہی ہوں وہاں آدمی اپنے دامن عفت کی کس طرح حفاظت کرے؟ جس  
مہذب میں دن ہو کہ رات، گھر ہو یا بازار، تنہائی ہو یا بھری محفل ہر جگہ ہوس پرستی  
کی تخریب دی جا رہی ہو وہاں آدمی گناہ سے گریز کرے تو کیسے کرے؟

اسلام کے آنے سے قبل عرب کا یہی کچھ حال تھا۔ ان کی مجلسوں میں اخلاق و  
شرافت کی موت کا سامان کیا جاتا تھا۔ شاعر اپنی شاعری سے سفلی جذبات کو برا لگیتے  
کونے کا کام لے رہے تھے۔ ادیب اپنے ادب کے ذریعہ بدکاری کے مختلف  
مراحل اور کیفیات کو اس فحش طریقہ سے بیان کرتے تھے کہ کسی شریف انسان کے  
لیے ان کا زبان پر لانا بھی گراں گزرتا ہے۔

اسلام نے اعلان کیا کہ مصیبت و فحاشی کی اشاعت خواہ زبان و قلم سے  
تو یا آرٹ کے نمونوں اور تمدن کے آثار سے، اس کا اظہار بھری محفلوں میں ہو  
یا انفرادی صحبتوں میں، یہ ایک جرم ہے، انتہائی گھناؤنا جرم جسے کسی طرح برداشت  
کریں کیا جاسکتا۔

إِنَّ الَّذِينَ يُحِبُّونَ أَنْ تَشِيعَ الْفَاحِشَةُ فِي الَّذِينَ آمَنُوا  
لَهُمْ عَذَابٌ أَلِيمٌ فِي الدُّنْيَا وَالْآخِرَةِ وَاللَّهُ يُعَذِّبُ مَن يَشَاءُ  
تَعْلَمُونَ ۝ (النور ۱۹)

”جو لوگ چاہتے ہیں کہ ایمان والوں بے حیائی پھیلے۔ بلا شہان کے  
لیسے دنیا اور آخرت میں دردناک عذاب ہے (اور اس کی مصلحت)  
اللہ جانتا ہے اور تم نہیں جانتے“



عطا و تابعی کہتے ہیں:-

علی من اشاع الفاحشة نکل وان صدق له  
 ”جو شخص بے حیائی پھیلائے اسے عبرتناک سزا دی جائے گی خواہ  
 وہ اس میں وہ سچا ہی کیوں نہ ہو“

بعض لوگ جائزہ تعلقات کے مختلف احوال و کیفیات کی بھی اس انداز سے  
 تصویر کشی کرتے ہیں کہ سننے والے کے حیوانی جذبات جاگ اٹھتے ہیں۔ نبی  
 صلی اللہ علیہ وسلم نے اس کی سختی سے ممانعت فرمائی ہے۔ آپ کا ارشاد ہے:-  
 ان من اشرا الناس منزلةً یوم القیامة الرجل یفشی  
 ائی امراۃ ثم ینشر سرہا

”قیامت کے دن تمام لوگوں میں بدترین ٹھکانا اس شخص کا ہوگا اپنی  
 بیوی سے ہم بستری کرے اور پھر اس کی خفیہ حالت کو پھیلاتا پھرے“

ایک مرتبہ آپ نے نماز کے بعد حاضرین سے سوال کیا کہ جب تم میں سے  
 کوئی اپنی بیوی سے جماعت کرتا ہے تو کیا پردہ لٹکاتا، اور دروازہ بند کر لیتا ہے؟  
 لوگوں نے جواب دیا، ہاں۔

پھر آپ نے پوچھا کیا وہ اس کے بعد لوگوں میں بیٹھے اس تعلق کی کیفیت  
 پر گفتگو نہیں کرتا؟  
 یہ سنی کر لوگ خاموش ہو گئے۔

یہی سوال دوبارہ آپ نے عورتوں کے مجمع سے کیا۔ وہاں بھی سکوت  
 طاری رہا۔ لیکن ایک نوجوان لڑکی اٹھی اور اس نے کہا۔

ہاں یا رسول اللہ! عورتیں اور مرد سب کے سب آپس میں ایسی گفتگو

۱۰ المحلی لابن حزم، جلد ۱۱ ص ۲۸۱۔

۱۱ مسلم، کتاب النکاح، باب تحريم افشاء سر المرأة۔

کرتے رہتے ہیں۔

لوہی کا جواب سننے کے بعد آپ نے فرمایا:-

هل تدارون ما مثل ذالك فقال انما مثل ذالك  
مثل شيطانية لقيت شيطانا في السكة فقضى منها حاجته  
والناس ينظرون اليه الا ان طيب الرجال ما ظهر ريحة  
ولم يظهر لونه وطيب النساء ما ظهر لونه ويظهر  
ريحة له

”معلوم ہے اس کی مثال کیسی ہے؟ اس کی مثال ایسی ہی ہے  
جیسے کسی گلی میں کسی مادہ شیطانی کی زحمت سے ملاقات ہو جائے اور  
وہ اسے چمک کر وہیں لوگوں کی آنکھوں کے سامنے اپنی خواہش پوری  
کرنے لگے مگر لوہے حیاتی اور نجاشی کا اشتہار ہر طریقہ سے ہوتا ہے  
یہاں تک کہ زیب و زینت سے بھی، اس لیے مردوں کا عطر وہ ہے  
جس کی خوشبو ظاہر ہو اور رنگ نمایاں نہ ہو، اور عورتوں کے لیے ایسی  
خوشبو مناسب ہے جس کا رنگ تو ظاہر ہو لیکن خوشبو نہ پھیلے“

عن ابن مسعود قال قال رسول الله صلى الله عليه  
وسلم لا تباشر المرأة المرأة لئلا تنزعها لزوجها كما  
ينظر إليها

”ابن مسعود راوی ہیں کہ رسول اللہ صلی اللہ علیہ وسلم نے فرمایا کہ  
کوئی عورت کسی دوسری عورت کے ساتھ ایک چادر میں نہ سوجے کہ  
بعد میں وہ اس کے جسم کی نزاکتوں کا حال اپنے شوہر سے اس طرح

۱۷ ابوداؤد، کتاب النکاح، باب ما یکرہ من ذکر الرجل لایکون من اصابتہ اہلہ۔

۱۸ ابوداؤد، کتاب النکاح، باب یؤمر بہ من غرض البصر۔

بیان کرنے لگے گویا کہ وہ اسے دیکھ رہا ہے۔“

(۶) تعزیر

ان ساری اصلاحات کے بعد اگر کوئی فرد یا جماعت عفت کی راہ کا پتھر ثابت ہو تو اسلام پوری قوت کے ساتھ اکھاڑ پھینکتا ہے۔ وہ ایسی کوششوں کو برگ و بار لانے کا موقع ہی نہیں دیتا جو انسانیت کی کشتی کو مصیبت کے منہ چٹا کی طرف لے جا رہی ہوں۔

نبی صلی اللہ علیہ وسلم کے دور رسعود میں منافقین اپنے کردار سے اس بات کی گواہی دے رہے تھے کہ وہ سوسائٹی کو باعفت دیکھنا پسند نہیں کرتے۔ وہ چاہتے تھے کہ انسانیت کا یہ قافلہ اخلاق و شرافت کی طرف بڑھ رہا ہے اس کو اپنی منزل سے بیگانہ کر دیں۔ قرآن مجید نے ان فتنہ پروازوں کو سخت تہدید کی اور آگاہ کیا کہ وہ اپنی روش بد سے باز آجائیں ورنہ ان کے ابادوں کے روبرو آنے سے پہلے ہی ان کا سر کچل دیا جائے گا۔

لَئِنْ لَّمْ يَنْتَهِ الْمُنَافِقُونَ وَالَّذِينَ فِي قُلُوبِهِمْ  
مَمَرٌ وَالْمُرْجِفُونَ فِي الْمَدْيَنَةِ لَنَغْرِبَنَّكَ يَوْمَ تَمُوتُ  
يَبَاوُدُّ وَذُنُوكَ الْأَقْلِيَّةَ لَمَلُوعُوبِينَ آيَةً مَّا تُقْفُو أَخْذُوا  
فَتَلُوا اتَّقَيْلَاهُ (الاحزاب ۶۱)

”منافقین اور وہ لوگ جن کے دلوں میں مرض ہے اور دلوں کو  
ہلا دینے والی باتیں مریضیں پھیلانے والے اگر اپنی روش سے باز نہ  
آئیں تو تم مجھ کو راسے عجیب ان پر مسلط کر دیں گے پھر وہ تیرے قریب کم ہی  
رہ سکیں گے، ہچکارا ہے ان پر جہاں کہیں وہ پائے جائیں، پکڑے جائیں  
اور بری طرح قتل کیے جائیں۔“

حضرت ہجر نے ایسے افراد کو ہلا وطن کر دیا تھا جو معاشرہ کو بگاڑنے میں  
مصروف تھے۔ جدۃ السلی نام کے ایک صاحب تھے۔ جب مجاہدین محاذ جنگ



پر ہوتے تو یہ ان کی عورتوں کو شہر سے باہر بقیع کی طرف لے جاتے اور ان کے گفتگو کرتے رہتے۔ مجاہدین کو اس کی اطلاع ملی تو انہوں نے حضرت عمرؓ کو صورت حال لکھ بھیجی۔ آپ نے فوراً ان صاحب کو مدینہ سے نکال باہر کیا۔ ایک رات حضرت عمرؓ پہرہ دے رہے تھے کہ ایک عورت کو یہ شعر پڑھتے سنا:

هل من سبيل الى خمر فاشيها او من سبيل الى نصر بن حجاج  
 دیکھا شراب پینے کی کوئی صورت نکل سکتی ہے اور نصر بن حجاج تک  
 پہنچنے کا کوئی طریقہ ممکن ہے؟

دوسرے دن آپ نے نصر بن حجاج کو طلب کیا۔ حاضر ہوا تو دیکھا کہ وہ بہت ہی حسین و جمیل ہے۔ اس سے کہا ذرا اپنے بال ٹھیک کر لو، جب اس نے بال ٹھیک کیے تو اس کی خوبصورتی اور بڑھ گئی پھر آپ نے کہا اچھا تو عمامہ باندھ لو۔ اس نے عمامہ باندھا تو اس کے حسن میں مزید اضافہ ہو گیا۔

گزشتہ رات اس عورت کی بے کلی اور حسرت بھری تمنائیں ظاہر کر رہی تھی کہ نصر بن حجاج اور اس کے درمیان ناجائز محبت راہ پا چکی ہے۔ اس لیے آپ نے اس کی ضرورت کا انتظام کر کے اس کو بصرہ بھیج دیا۔ کیونکہ مدینہ میں اس کی موجودگی سے اس کا امکان زیادہ تھا کہ دونوں مصیبت میں مبتلا ہوں۔ ایک محنت ضرورت پر بغیر کسی روک ٹوک کے گھروں میں آیا جاکر تانتا کیونکہ اس کے بارے میں لوگوں کا یہ خیال تھا کہ وہ صنعتی داعیات سے خالی ہے۔ ایک مرتبہ وہ ام سلمہؓ کے بھائی عبداللہ سے کہہ رہا تھا کہ اگر طائف فتح ہو تو میں تمہیں فلاں پیکر حسن و جمال دکھاؤں گا۔ پھر وہ اس عورت کے حسن کا اس انداز سے نقشہ

۱۰ فتح الباری، جلد ۱۲، ص ۱۳۔

۱۱ الاصابۃ فی تمییز الصحابہ، جلد ۳، ص ۵۴۹۔

کھینچنے لگا جس سے صاف ظاہر ہو رہا تھا کہ وہ صنفی رجحانات رکھتا ہے۔ نبی صلی اللہ علیہ وسلم نے اتفاق سے اس کی یہ گفتگو سُن لی۔ آپ نے ایک طرف ازواجِ مطہرات سے فرمایا کہ یہ کبھی تمہارے پاس نہ آنے پائے اور دوسری طرف بعض روایات کے مطابق اسے مدینہ سے باہر صحرا میں بھیج دیا (ابوداؤد)

حضرت عمرؓ نے بھی ایک مختص کو جلا وطن کیا تھا۔ (بخاری)

حضرت ابو بکرؓ کے بارے میں بھی اسی قسم کا ایک اقدام منقول ہے

(۷) رحم اور کوڑوں کی سزا (بیہقی، جلد ۸ ص ۲۲۳)

بدکاری کی راہ میں جو شخص جتنا آگے بڑھتا جائے، اسلام کا قانون بھی اس کے حق میں اتنا ہی سخت ہوتا جاتا ہے۔ عشق و محبت کے تذکروں پر وہ انسان کو جلا وطن کرنا ہے تو عداوت شکنی پر بر ملا تیرے لگانے کا حکم دیتا ہے اور اگر کوئی شخص اپنے جذبہ کی آسودگی کے لیے جائز ذریعہ رکھتے ہوئے ناجائز طریقوں سے لذت حاصل کرتا پھرے تو اسے اس قابل نہیں سمجھتا کہ وہ کسی پاکیزہ سوسائٹی میں زندہ و سلامت چلے پھرے اس کے نزدیک ایسے ناپاک عنصر سے معاشرہ کو پاک کرنا ضروری ہے۔

[www.KitaboSunnat.com](http://www.KitaboSunnat.com)

قرآن مجید کا ارشاد ہے:-

الذَّانِبِۃُ وَالذَّانِبِۃُ فَلَجَلِیۡدٌ وَّاٰكِلٌ وَّاٰحِلٌ مِّنْهُمَا مَآءٌ  
جَلِیۡدٌ وَّلَا تَأْخُذُہُمْ بِہِمَّا رَاقِعٌۢ فِیۡ وِیۡنِ اللّٰہِ اِنْ كُنْتُمْ  
تُوۡمِنُوۡنَ بِاللّٰہِ وَّالْیَوْمِ الْآخِرِ وَاَیۡسَہُۡمُ عَذَابُہُمَا طَآئِفَةٌ  
مِّنَ الْمُؤْمِنِیۡنَ ۝ (النور ۲۷)

”زنا کرنے والی اور زنا کرنے والا ان میں سے ہر ایک کو سو کوڑوں لگاؤ اور اللہ کے قانون کے نفاذ میں تمہارے اندر کوئی نرمی نہیں ہونی چاہیے، اگر تم اللہ اور آخرت کے دن پر ایمان رکھتے ہو اور ان دونوں کی سزا کے وقت مومنین کی ایک جماعت کو موجود ہونا چاہیے“



نبی صلی اللہ علیہ وسلم نے اس کی تشریح میں فرمایا کہ یہ حکم بے شادی شدہ مرد اور عورت کے لیے ہے لیکن جو شادی کے بعد زنا کا ارتکاب کرے اسے رجم کیا جائے گا۔

عن عبادۃ بن الصامت قال قال رسول اللہ صلی اللہ علیہ وسلم خذا واعنی خذا فعد جعل اللہ لهن سبیلاً البکر بالبکر جلداً مائة ونفی سنة الشیب بالشیب جلداً مائة والزوج لہ

”عبادہ بن صامت روایت کرتے ہیں کہ نبی صلی اللہ علیہ وسلم نے فرمایا کہ بکر کو بکر سے اس حکم کو، بکر کو بکر سے اس حکم کو۔ اللہ نے زانی اور زانیہ کے لیے صورت نکال دی ہے۔ جب کسی دو شیزہ کا کسی مجرم شخص سے زنا ہو تو دونوں کو تلو کوڑے مارے جائیں گے اور ایک سال کے لیے جلا وطن کیا جائے گا، اور اگر کوئی شادی شدہ عورت کسی شادی شدہ مرد سے زنا کرے تو دونوں کو تلو کوڑے اور رجم کی سزا دی جائے گی“

اس حدیث کی بنا پر امام احمد، اسحق اور داؤد ظاہری کہتے ہیں کہ شادی شدہ شخص اگر زنا کرے تو اس کو پہلے کوڑے لگائے جائیں گے پھر رجم کیا جائے گا۔ لیکن امام ابو حنیفہ، ابو یوسف، زفر، محمد، امام شافعی، امام مالک، ابن ابی یسلی، اوزاعی، ثوری، حسن بن صالح وغیرہ چہرہ کی رائے یہ ہے کہ رجم کے ساتھ کوڑوں کی سزا نہیں دی جائے گی۔

بے شادی شدہ شخص اگر بدکاری کا مرتکب ہو تو امت کا اجماع ہے کہ اسے تلو کوڑے مارے جائیں گے۔ لیکن فقہاء کے خیالات اس میں مختلف ہیں کہ

۱۔ صحیح مسلم، کتاب الحدود، باب حد الزنا۔ اس مفہوم کی روایات مستند طریقہ سے مروی ہیں اور صحاح کی تمام کتابوں میں موجود ہیں، اس لیے سوائے خوارج اور بعض معتزلہ کے تمام امت کا رجم پر اجماع ہے ملاحظہ ہو نیل الاوطار، جلد ۲۵ ص ۲۵۳۔




جلا وطنی جرمِ عمد ہے یا نہیں؟ امام شافعیؒ اور امام احمد بن حنبلؒ کی رائے یہ ہے کہ زانی خواہ مرد ہو یا عورت اگر اس کی شادی نہیں ہوئی ہے تو اس کو تلو کوڑوں کی سزا بھی دی جائے گی اور ایک سال کے لیے جلا وطن بھی کیا جائے گا۔ البتہ امام شافعیؒ اس میں اتنا اور اضافہ کرتے ہیں کہ زانی غلام ہے تو اس کو صرف چھ ماہ کے لیے جلا وطن کیا جائے گا۔

امام مالکؒ اور امام ابو ذاعیؒ فرماتے ہیں کہ جلا وطنی کی سزا صرف مردوں کو دی جائے گی عورتوں کو نہیں۔ فقہاء احناف جلا وطنی کو جرمِ عمد نہیں سمجھتے وہ کہتے ہیں کہ اس کا تعلق امام کی رائے اور وقت کے مصالح سے ہے۔ جن حالات میں امام مناسب سمجھے گا اس پر عمل کرے گا اور جب اس کو مملکت اور اسلام کے لیے نقصان دہ خیال کرے گا عمل نہیں کرے گا۔

جلا وطنی کے دو اہم مقصد ہیں، ایک تو یہ کہ مجرم کے حق میں حالات ناسازگار کر دیے جائیں اور اسے ایسے ماحول سے ہٹا دیا جائے جہاں محرک معصیت موجود ہے اور جہاں رہتے ہوئے اس کے لیے برائی سے دامن بچانا دشوار ہو رہا ہے۔ اس کا دوسرا مقصد یہ ہے کہ اس سے مجرم کو براہِ راست پر آنے میں مدد ملتی ہے کیونکہ وطن سے دوری اور آرام و آسائش سے محرومی آدمی کے جنسی جذبات کو ابھرنے نہیں دیتی۔ زندگی کی حقیقی کلفتوں میں اس کا موقع کم ہی ملتا ہے کہ انسان اپنی جنسی خواہش کی طرف توجہ کرے۔

ان تفصیلات سے یہ بات واضح ہوتی ہے کہ اسلام چند خاص حدود ہی کے اندر جنسی تسکین کی اجازت دیتا ہے۔ لیکن وہ اس کی اجازت نہیں دیتا کہ انسان انسانیت کا لباس ہی اتار پھینکے اور معاشرہ کو جیوانیت کا مسکن بنا دے۔ وہ انسان عیسیٰ کائنات کی عزیز ترین متاع کو بے دردی کے ساتھ ختم کر دینا پسند کرتا ہے لیکن اس کو یہ گوارا نہیں کہ سوراٹش میں زنانے تہلک چرٹوے پرورش پاتے رہیں۔





وہ نادرا اور آفاقی تحریریں جو زندگیوں بدل کر رکھ دیں

معیاری گیٹ آپ  
دیدہ زیب طباعت  
ایک یادگار تحفہ

Jkt.Set.  
①

Special Discounted Price US\$ 2.50 Feb



اسلامک ریسرچ سنٹر (راولپنڈی) اسلام آباد

آء گورنمنٹ سٹریٹ، اوٹوال، اسلام آباد (پاکستان)

فون 042-7248676-7320961

www.Islamicpk.com.pk

